

সৌরজগত-কী লৈঙাকলোন



মণিপুৰী সাহিত্য পৰিষদ,
বাংলায় মণা
খোবাব ডিষ্ট্ৰিক্ট, মণিপুৰ

সৌরজগত
কী
লৈঙাকলোন

মৌজামায়া মণি টেম্পেটল

সৌরজগত

কী

লৈঙাকলোন



মনিপুরী সাহিত্য পরিষদ,

রাংজিং মশা

গৌবাল দিষ্ট্রিক্ট, মনিপুর - ১৪৮

সৌরজগত

কী

লৈঙাকলোন


Sourjagat kee Leingaklon (A Novel)

Written by S. Nandakishor Singh

Published by Manipuri Sahitya Parishad

Wangjing Masha

Thoubal District.



অহানবা ক্ষেত্ৰ : জানুৱাৰী ২০০৫

কোণী : ১০০০

মমল : লুপা ৯০/-

অফোংবা : মণিপুৰী সাহিত্য পৰিষদ, ৰাংজিং মশা।

হক পুস্তক : অইবা মশাগীনি।

১৯৯৮

ডি.টি.পি. :- প্ৰিন্টেট বাল্ক কম্পুটাৰ প্ৰেস, ৰাংজিং বাজাৰ, মণিপুৰ।

নম্বৰ : শিৱোই ওফসেট প্ৰিন্টাৰ, থৌবাল, মণিপুৰ।

কচৰা

কচৰি ইমা মণিপুর,
ইমা নঙগী নফমদ।
নচাগী ৰাখলগী লৈবাং,
সৌৰজগতকী লৈঙাকলোন
উপন্যাস।

থোভে, নৌদে, তিঙ্খুং পাল্লি,
লৈশক থোভে, লৈনম চেন্দে,
যাবোই থাবা ইমাগী লৈকোন্দা,
থল্লবসু

ওইহনবিয়ু ইমা চুক অমতংদি
'মণিপুরী' সাহিত্য লৈকোল ঙাকুৰা
লৌশিনবিয়ুকো ইমা লংনদনা।

নন্দকিশোৰ

বাইথৈ খবদং

ঙসিগী মণিপূৰী সাহিত্যদা লাঙতক্লবা অমা চাউনা লৈ। হৌজিক ওইবিবা মণিপূৰী উপন্যাসকী ফীৰম অসিগী মতাঙদনি। সাহিত্যকাৰ পুন্নমক্লঃ খঙন-শোম্নববা ব্ৰাফম্মী : মণিপূৰী উপন্যাসকী ঈচেল তুশোন-মানশোম্নবৰে। চয়োল খুদিংগী শৈৰেং অমসুং ব্ৰাৰীমচাগী লাইৰিক লেপ্তনা ফোঙনৰকপগী মনুংদা উপন্যাসতি অমত্ৰা ফাওবা ফোঙখিদিবা চহী যাওথ্ৰে; বাল্লবদা চহী অমগী মনুংদা অনী-অহ্মদগী হেন্না পুথোকপা গুমদবগী থাজা লৈরি। মণিপূৰী বীদিং পল্লিকী মফমদদি উপন্যাসকী ঈখৌলাংবা লৈ। অইবশিংনা মসি খঙনা খঙনা মায়কৈ অশোমদা পুৰীং চিংশিন্নদ্রিবসি কৰিগীনো ? ইফোং ফোংবা মৰম অমদি গুন্নদবননি হায়না পীনৈ : উপন্যাস ইবা তৰাই তৰাইবা থবক নঙে। মতাঙ অসিদিনি ইংৰেজি উপন্যাসকাৰ ই এম ফোষ্টৰনা হায়খিবা :

I think one of the reasons why I stopped writing novels is that the social aspect of the world changed so much. I had been accustomed to write about the old-fashioned world with its homes and its family life and its comparative peace. All that went, and though I can think about the new world I cannot put it into fiction

অদুব পুংঙক গুৰুপা অমদি থোকখি। ওইথোক্লবোই খন্না থওইনা বাল্লদবা কবাসু ওইথোকবকই। মসিগী নুংঙাইব লৈ। মসিগী ফজবা লৈ। মসি পুন্সিনি। মবক মৰক পোকখাইৰকই অতুশ্ব মৈগী চাং !

এখোয়নদি কবি চাউবা, কমল, অঙাংহ্লগুশ্বনা সাহি নুংগী ঈখিল দিহী খঞ্জবা সম্ভান্দুগাম ওজা নন্দকিশোবনা নোংমা শোস্ত্ৰংননা শোৰ্ণাবখি - উপন্যাস অমা খুং থাৰি ! থাজবা গুমখিদি। ঐসু মীনি; মী কনানসু থাজবোই। ধৰ্ম-কৰ্মগী লমদা কন্না খুং থাৰিবা, পুন্সিগী নুমিদাংব্ৰাইৰম ওইবক্লবা থোজৈ অমনা উপন্যাসতি কৰন্না ! নমখি-হঙাইনা থল্লবঃ মীওইবগী লমদম, পুৰীং অমসুং মীংথেংবু তব-তশেংলবা তুৰি অসিনা কৰন্না শোক্লুগনি ?

বাকলদু মায়খীখি। ওজা নন্দকিশোৰগী উপন্যাস 'সৌৰজগতকী লৈঙাকলোন' ঐগী মীংমাঙদা উংলখি। লামায় চনী খৰা হেন্না পানবা থা থা লাউবা উপন্যাস অসি নোংমদা পাবা লোইখি। ঐ লাইৰিক পাৰি, পাৰিবসি

উপন্যাসনি, ওজা নন্দকিশোরনা ইবনি, ঐ থবক চৎকদবনি পুন্মক কাউথি।
 সৌবজগতকী লৈঙাকলোনদা রাখলসি অদুম তিনথ্রে। অফবা মীগী লৈফম মান্দ্রবা
 পৃথিবী অসি বিদায় পীবল্লাগা ধুমকেতু প্লেন তোংদুনা অদুম পাইরে চন্দ্রগা লোয়ননা।
 - সৌবজগততা লৈবা মাগী মরুপ ইন্দ্রগী মনাক তল্লা ! যৌথিবা খঙহৌদে।
 লামায অমা ফাকপগা অদুম যৌরে- উবে যুতোপিধান বাল্ড অমা -সৌবজগত।
 মঙলানগী লমদম নঙে। কল্পনা অমসুং আশাগী লেঙদ্রবা ইডিফিসনি।
 মঙওউ- হাওউ মীনম -শোরিনা কল্পবা কল্পনাগী সৌবজগত নঙুনা লৈত্রে উংলী।
 কালদ্রবা মঙলান নঙে। পৃথিবী অসিদা হীওউননা হীবম খুদিংমজ্ঞা ওইহন্নীংবা
 ফিদম অদু শাগংপনি। অইবনা উথি : পৃথিবী হাযবসি তশেংনা লৈ; অদুবু
 অশেঙবা পুন্সিদি লৈতে। কল্পনাগী তটিবঙ সৌবজগত হাযবসি তশেংনা লৈতে;
 অদুবু অশেঙবা পুন্সিদি হুসিদা লৈ। অলী অসি ওভোরুদুনা অমুক্তং য়েংবা
 ওইথোকপ্পা " ওজা নন্দকিশোরগী সাতিতানা ওইহন্নীংলিবা হী ওইবগী সমাজসিদা
 তিংজবা ফংবা পুন্মকী লাইনীংনি।

ওজা নন্দকিশোরগী উপন্যাস অসি ধর্মগী ওইবা উপন্যাস অমনি
 হাযবদা হাযমনবা থেংক্লেই। ওজানা "মানব ধর্ম" হী ওইবগী ধর্মগী মতামত
 য়ান্না মম্বুংতানা নৈনে। লাইবিক অসি ইবা পাবা তৈ বা মাপুম খুদিংমজ্ঞা। ওইগী
 ওইনা য়ুম হুম খুদিংম অমমম থল্লা তিহটিফদে হুংগা রাখমসিমা থমজনাংই।
 পুণা য়েংবদা লাইবিক অসি বাজনাংতি। অমিতি অমসুং অথনাংতিগী মতামত
 ইবা উপন্যাসনি।

মানপুৰী সাহিত্য পৰিষদ, বাক্জিং মশাগী ফাউণ্ডেচন পুন্সিফদেই ওইনা
 হৌজিক হৌজিক লমজীংবীংলিবা ওজা নন্দকিশোর নন্দকিশোরগী উপন্যাস
 অসি পৰিষদ মশা অসিগী প্রচলন পুণেত ওইনা লৈবাক মাপুমগী মতামত
 নোংলুগা কচ্চাবে।

দাঃ এম পুন্সিফদেই সিং

সেক্রেটারী,

মানপুৰী সাহিত্য পৰিষদ, বাক্জিং মশা

মানপুৰী।

আইবগী বারোল

রাইহ খরদং



‘সৌবজগতবী লৈঙাকলোন’ মীংথোনবা লাইরিক অসি ইংশোক ১৯৯৬ তা ঈজখিবনি। ঐনা ইবা লাইরিকপগা হকচাংগী অনাবা অমনা ঐদু ইবা লেপহনখি। অদুনা মরম ওইদুনা লাইরিক অসি মতম চানা ফোঙবা ওমখি দে। হকচাংগী ফিবদা থোইনা অহোংবা লাক্তবদা তঙাই ফদনা ফোঙলেগে থন্দনা শমজিনবা য়াবা শমজিল্লগা লাইরিক অসি ফোঙজবনি। ঐহাক ‘বাজনীতি’ পামজবা মীশাক অমান। অদুনা ঐগী লাইরিক তম্বগী অরোইব-ফাওবা ‘বাজনীতি’বু অখলবা নিময় অমা ওইনা লৌরকখি। ঐনা পামজনা তমজরকখিবা বিহয় পুন্মক ভারতকী অমদি মণিপুৰকী বাজনীতিবালশিংনা শুক-শুক নৈথংপা হৌবক্লে। ভারতকী ইলেক্সন কমিসন ফাওবা মশাগী নিয়ম-নীতি লৈতবংম তৌবক্লে। ঐনি লৈবম্বা পাটি অদুদগী হয়েং পাটি অমদা ওনখি। মামং অমা হেজা থোনজিল্লি। মথংগী নুমিত্তা ইলেক্সন কমিসনা হেজা শকখঙ-চে পী। ঐগোয় মীচম প্রজানা ‘লৈঙাপাৰ্শিত্ত সোসাইতি’ অমতং রেজিষ্টার জৈজগে হায়বদা বাইলে অমা চঙই। ঐবকা ওপরেসন তাকই। য়ানিংবা-য়ানিংদবা কয়গী মত কৌদপা থা হককী মতম চঙই। রেজিষ্টার তৌদৌইবা সোসাইতি অদুনা সন্দেহদগী লোন লৌবা যাই, লৌদবসু যাই। অদুনা তঙকী মতিক চেকশিল্লি। বাজনীতিকী ওইনদি কোম্পায়েন্ট

সবকাব অম্বু চলাইগদৌবিবা পাটি অদুদদি মথংগী বাইলে। কলকট্টাসন অমদি চঙম্ব থোকপনি, অদুবু মদু বা ওদুবু সরকার পায়রক্তদৌরিবা পাটিনি থন্দনা ইলেক্সন কমিশনসু নেত্র অধাবা গীবা, এম.এল.এ., মন্ত্রীশিংনসু প্রজাগী কৰ্ভবেম্বা অমফাওবা য়েংদনা মশাগী অপাবা অনিংদগী মতুংচনা তৌনিংবতা হেজা তৌনরকপা। অদুনা মরম ওইদুনা প্রজানা পেনবক্তবশিং, নতাপেন্স কয়ানা নতা অমা ওইবগী অপাম-মুংশি থাদোকুনা মথুতা খুংলটি পায়দুনা সবকাবগী মায়থোক্তা লালতৌরকপা, মোংম কাংদনা ঈ মশেল আংমবকপা, পুন্মকশিংসি লাকশিম্ব সিপাহী ময়াম মণিপুৰদা থাজিল্লজুনা মীচম কয়া-কয়া ফাবগা হাংনিংবা মওন্দা হাত্তাকুবা, ইচে-ইনেম, ইচা ইশু কয়াবু ইজং মাওহনবীরকপা, মন্ত্রী, এম.এল.এ., ওফিসাব কয়ানা মশাগী মথৌ

নিংথিনা চুমা তৌনরক্তবা, সমাজদা অরাজক ওইরকপসিদগী খরদা ওইরবসু
কলহৌবা ওমগদরা খল্লুবদগী ইজখিবা লাইরিকি। পামজনা তমজরকখিবা
রাজনীতিগী থিওরিশিংদি প্ৰাক্তিকেলাদা ওম্হোকপা ওমদনা থিওরি ওইদুনা
লাইরিক্তা অদুম লৈথ্ৰে। হায়নবা লৈ 'রাজনীতি'গী মরমদা ইবসি মায় পাক্কেদে।
অদুবু ঐগীদি থৌইনা মায় পাকপা-পাক্তবগী রাখল্লোমদা য়েংলগা ইজবা নঙে।
ঐনা খনজরকখিবা রাখল্লোন অসিখক্তং মীয়ামদা খঙহনজবা অদুগা মীয়াম্মা
নৈনবিরগা ফৈ-ফঙে, লৌবা য়াই-য়াদে মত ফোংদোকগীরকপা অদুখক্তনি।
ঐগী মায় পাকপদি মীয়ামগী মফমদা লৌইনা লৈববনিনা মায়কৈ অদোমদা
লাইরিকসি ইরকপদা নোংমতা খল্লুবা নিংশিলুবা লৈখিদি।

লাইরিক অসি ফোঙনবা হোংনরকপদা ঐনা ইশা ফত্তবদগী প্ৰভ ফাওবা
তৌবা ওমখিদি। মদুদা ঐগী ইঙাই শ্ৰীলৈশাংথেম শ্যাম সিংহ, রিটায়ার টিচৰ,
ইনাও শ্ৰীতোংথ্রম বাবুলাল, বিটায়ার লেকচরর অমসুং ঐগী মরুপ শ্ৰীখুল্লাকপম
মনিতোন সিংহ, বিটায়ার এসিষ্টেণ্ট রেজিষ্টার কো-ওপৰেটিভ সোসাইতি,
মণিপুৰনা মতেং পাংবিখিবগীদমক্তসু পুলিগী শিংঙল্লবোইদৌবা লম্নন
তোনশিনজরবনি।

ঐগী ইশুনুপা অহল শ্ৰীলৈশাংথেম তেজকুমার সিংহ (ত্নাল),
প্ৰোপ্ৰাইটৰ, প্ৰিন্টেণ্ট ৱাৰ্ল্ড কম্পুটৰ প্ৰেস, ৱাংজিং বাজারনা মাগী কম্পুটৰনা
মাদর কোম্পী (ডি.টি.পি.) লৌবিদুনা লাইরিক অসি ফোঙবদা তেংবাংবীৰগীদমক্ত
ইশুবুসু পুলি নুংশাংনা মাগী মথৌ পাঙথোকপা ওমজনাৰা ঈশুবগী মফমদা
থৌনিজরি। লোয়ননা শিৰোই ওফসেট প্ৰিন্টৰনা ঐগী অংখিবা 'তপ'না
খুংহনবিরকপগীদমক্তসু ঐনা হয়-হন্ন থাগৎপা ফোংদোকচৰি।

'মণিপুৰী সাহিত্য পৰিষদ ৱাংজিং মশ'না, মশা অসিগী অহানবা,
প্ৰসিদ্দেণ্ট অমনি খনবীদুনা 'সৌৰজগতকী লৈঙাকলোন' কৌবা লাইরিক অসিবু
ঐনা ফোংবীযু হায়জরকবদা, পৰিসদনা ফোংবদা মণিক চাবা চাদবা খিদ্দা হনাও-
হনাও যাবিদ্দুনা লাইরিক অসিবু ফোংবীৰগীদমক্তসু পৰিসদ মশা
ৱাংজিংবুসু থাগৎচৰি।

ৱাক্ষম অমনি 'সৌৰজগত' হায়রিবা লৈবাক অসি অখঙ-অইশিংনা
খঙনরিবা 'সৌৰজগত' অদু নংচদে। মসিদি অইবা ঐহাকী কল্লনামকী লৈবাক
অমনি। মসিদা মীয়াম্মা লান্না লৌবিরোই।

পুল্লমকপু খুল্লমজৰি -

সন্মাদুৰাম নন্দকিশোর সিংহ

ৱাংজিং

অহানবা তাক্কক

চহি মঙা মঙাগী মন্তীলাকপীগী লৈঙাক থৌদাং (শাসন)গী মতম লেইরদুনা মথং অনৌবা চহি মঙাগী মন্তীলাকপীগী লৈঙাক থৌদাং পুনবগী মীখলগী মতম যৌবকপদা, ভারতকী রাজ্য পুম্বা পুমলাঙ্ লাঙনৈ। চাবা থকপা চঙনদে, থবক শুবগী বাদি আ... দা ...।

ঐথোয়গী মনিপুর বাজা অসিদসু থবক শুকশু-হেক শুদনা ভোং খোম্বগী মীংদা মীরেপকী যুমদা ভোং হাযদোকপা লেইবফাওবা ফমজা-চাবসু যাওদবা নঙে। অপঙবা মপাল থোক্কুনা ভোং মনুঙদা ফুন-চৈনবদগী শিনবা-শোক্কবসু কোঙ্গাইনি। করম্বা অপেনবা নুংঙাইবা ফোংদোকপগী কনানা হাংলিবনো খঙদে, মীরেপ ওইরুবা মীওই কয়া'মগী পুন্সি খাঙ্‌থক্তা হেক হেক লোয়শিনবীবসু মখাওরী। মহাক্সা মখৌ লৈতনা মীরেপ ওইজরুবগী শিজবনি হায়বিত্তা খঙদে, ওসি ফাওবা শিখিবা মীরেপ অদ্‌হোংবা-চাওবা মীওই অদ্‌না হাংপনী হায়দুনা সরকারনা মীহাংপা অদ্‌ফাদুনা, মীহাংপা অমনা মংফম থোকপা দণ্ড পীথ্রে হাযবগী রাফম অমফাওবা ভারত সরকার অমদি বাজা সরকারশিংদগী পাউ অমফাওবা মেদিবাদা, পাউচেশিংদা ফোঙখিবা অমতা যাওদে। মীনুংশি চাওরবা-চাওববী প্রজা ভোক্তর ইপা-ইপল, ইমা-ইবেল, ইচে-ইনেম কয়ানা মীরেপ ওইরিবশিংগী পুন্সিবু খাঙ্‌থক্তা কেমখিগদ্রা হাযবগী মিপাইনবসু কোঙ্গাইনি।

সোরারেন্দা তিন শিংকৎলগা মায়দা তাই হাযবপ্তমদনা থিবু-খিগৎলুবদি ভোংকী অশোয়বশিংসি প্রজা ঐথোয়গী ইথক্তা অদুম্মক তাবা তাবনি। ভোং লেপ্পা, (মীরেপ ওইনা) ভোং দীবা (ভোক্তর ওইবা)গী তম্মক্ষম

ওইরিবা স্কুল, কোলেজশিংদা চহি খুদিংগী তৌদবা যাদবা অমা ওইনা তৌনরিবা ষ্টুডেন্ট যুনিয়নগী ভোতা ছাত্রশিংনা, লাঙনখিবা চেন্নখিবা, মীরেপ ওইরিবশিংনা ছাত্র ভোত্তরশিংদা মঙোন্দা ভোৎ পীবিনবগীদমক মিথাই, অথুম-অহাও কয়া য়েনখিবা, জীপ-কার গাড়ী কয়া-কয়া শেল তিংনা রায়নদুনা অথাপ্পদা লৈবা ছাত্র ভোত্তর কয়া ময়ুম-ময়ুমদগী লৌনরুগা নুমিং নীনি-হুমনি চাবা থাঙ্কুনা থল্লরকখিবা পুম্মক অদুগী মহৈননি হায়নিঙই, ঙসি ঐথোয়না জেনেরেল ইলেক্সন্দা ফংলিবা দয়া মযামসে।

ঐথোয়গী মতম অদুখক্তগী রাকম নঙে। হৌজিক-হৌজিকসু স্কুল, কোলেজগী মহৈরোয়শিংনা, মথোয়গী যুনিয়নগী ভোৎ খোন্না চংপদা, অমদি ভোৎ থাদনবা নুমিং অদুদা মিথাই য়েনখিদবা ছাত্র মীরেপ কয়াবু যাওখিবগে? ছাত্রশিংগী মমা-মপা ওইবা ঐথোয়খক্তনা ভোৎ মচা- ভোৎ অচৌবা হায়দুনা খায়দোকুবখক্তগী রানি ‘ভোৎ হায়বসিদি ভোৎনি’। মায় পাক্লে নুংঙাই, মীয়ামগী ইকাই খুল্লবসু ফংই। অকাবা মীগীনা অতোংবগী অতোংবা ঙাঙা। কাহৌদবা মীগীনা অমাঙুবগী অমাঙুবা ঙাঙা। মৈদা-মৈ অচৌবা, মৈ মচা খায়দোকুবগুম, য়েকুবদসু য়েকুবা মচা, য়েকুবা অচৌবা হায়দুনা খক-খায়দোকউদে। অদুনা ভোত্তি ভোৎনী, মৈদি মৈনি, য়েকুবদি য়েকুবনি। হায়নরিবনি “মৈরিক্তগী মৈজাওবী হৌবা” হায়দুনা।

ছাত্রশিংনা ভোৎ লেপ্লবু ধক্তে কান্দে হায়রুবগী রা নঙে, মঠে তপ্পগা লোয়ন-লোয়ননা সেক্রেটরি অমনা থবক করল্লা তৌগনি হায়বগী নিয়ম-কানুন কয়া খঙ্হৌরিবা অসি মমল খিংকী নঙে। মথোয়না ভোত্তা শেল অবেন্দদা তিংহনবা অদু কান্দে মাঙুজৈ হায়বগী রাখক্তনি। মথোয়না শীজিন্নগদৌরিবা শেনফম অদুদি মথোয়-মথোয়না মিং চনবা মতমদা মমা-মপা ওইবশিংনা শু-নোমদুনা, পু-লঙদুনা মচাগীদমক তৌদবা যাদবনি হায়দুনা পুথোকখিবা, লাইব্রেরি ফী, যুনিয়ন ফী, করি করি ময়াম অদুদগী কারকপা শেনফমশিং অদুখক্তনি। অদুগীদমক্তা ভোত্তা শেল তিংহনবা হৌনদে হায়না মমা-মপা ওইবনা চিন্দদি হায়জরিবা। অদুবু মচানা ভোৎ লেপ্লবনি হায়দুনা ভোৎ কাননবা মচানা হায়রিবমথৈ মমা-মপানা অদুম মপুথোকখি। ঐথোয়গী মনিপুরদা সরকারগী অশোয়বা থৌশিল (থৌরাংদা) থৌওং কয়গী মায়য়োক্তা খোঙজং কয়া চঙশীন্দুনা প্রজাগী যাইফনবা হোংনবদা নিঙহমবা লৈত্রবা ছাত্র মহৈরোই কয়ানা

ঙসিফাওবা জেনবেল ইলেক্সন্দা মীৰেপশিংনা শেল যেনবা, ভোত্তরশিংনা শেল লৌবগী মায়য়োক্তা খোঙজং অমফাওবা চঙশীল্লজিবসি, মইহেৰোইশিংনা মথোয়গী স্কুল, কোলেজ, যুনিভৰ্চিটিগী ভোত্তা মিথাই যেনথিবা, পিক-অপ তৌনথিবা অদুমক্কা মরম ওইদুনা তৌৰিবা হায়না পুৰ্ণিত্তদি খল্লী। অদুবু চিন্দী থোকচবা ঙমদ্রি। ঐনা শেল যেনবা, শেল লৌবা হায়করিবা অসিসু ইফোং ফোংনা হেজা তৌনবা থবক্তী নত্তবনিনা। অদুবু যাবিবা-যাবিদবগী, লৌবিবা-লৌবিদবগী বাদি খঙদ্রে, অমুক্তংদদি ভোত্তা শেল যেনবা, লৌবগী মায়য়োক্তা খোঙজং অমতং চঙশীনবিনবা ব্রাফম অসিমতংদদি মইহেৰোইশিংগী অপুনবা লুপ্তা ফোংদোক্লগে হায়না ঐহাক চপ্ যুংনা লেপ্লবনি।

ভোৎকী মতাংদা মৰুপ ইন্দ্রনা ঐঙোল্লা ইরকখিবা চিঠিদুদদি মথোয়গী সৌরজগতকী ভোত্তি ঐথোয়গী ভাবতকী ভোৎকা মান্দে। মথোয়গীদি ভারতকীপ্তম হৰাও-কুঞ্জপ্তম ভোৎ খোম্বসু তৌন্দে। লোম্ববু ওইবে ফোংনবু ওইরে মীৰেপা শেল যেনবা, ভোত্তবনা শেল লৌরগা ভোৎ থাদবা সুকতো তৌন্দে হায়দুনা ইবকখি। মথোয়গী ভোত্তুনা করম তৌবা ভোৎনো? মথোয়গী ভোত্তু ঐবু অমুক্তা য়েংহনবিয়ু হায়দুনা চিঠি ইখিবগী পাউখুদা মথোয়গী ভোৎকা ঐথোয়গী ভোৎকা মতম খৰা থেই। মথোয়গী ভোৎকী মতম হেক যৌরকপদা শোয়দনা চিঠি ইরক্কনি হায়না ইরকখিবনি। চিঠিসু ইরকখিদ্রে, মৰা-মপাউসু অমতা তাখীদ্রে। কাওথোকখিদুনবু তৌবিত্তা খঙদ্রে।

ঐথোয়গী ভারতকী অদুগা মনিপুব ষ্টেটকীদি, তঙাইফদনা তৌদবা যাদে হায়বগী করি-করম্বা মনুংগী ওইবা নিয়ম নীতি করি লৈবনো অদুদি খঙদ্রে, তৌদবা যাদবা অমা ওইনা এম. এল. এ. ফাদোক ফাজিন, চোংথোক-চোংশিনা, মন্ত্ৰী লাকপীগী কুন্সে অমুক্তাক নত্তনা অনি অহমলকুম শুস্তে তৌখিবা। ভারতগী ষ্টেট অয়ান্বা ভোৎনিবু হায়বদি হেজা খংনবা হাংনবা তৌরিবশিনা কবিগী? খল্লবদা ব্রাখল ফুংবংনৈ। শিনহৌরিবনা ভোত্তব মশেম্বি। মীৰেপ ওইবিবশিং অদুনা ভোৎ কাস্ত্রগা মথোয় মশেল চুঙশিল্লনা সরকার শেমখি। মথোয়দু ভোৎ কাস্ত্রগা অমতা কৌন্দে ঙাঙদে হায়বদি কদায়নো হায়ববু অদুসু তৌনবা নত্তে। তশেংনা হায়বদা মসি অপঙবা মপান থোক্কপনি হায়বা তাই। খংনবা অনীগী উকিল অনীনা জজগী মমাঙদা মমিৎ-মনা চোংথোকপমথৈ মাগী মাগী মীচংদা কয়া য়েংনবল্লগা হোৱেন লোইরক্কগা বার এসোসিয়েসন্ডা ফম্মিল্লদুনা

চা থকমিলবদুদি খঙদবনিনা খৎনরিবা অনীদুনদি মাগী উকিলন্থ অদু হায়থ্রে, অদু তৌথ্রে হায়দুনা হরাওজবগা চপ মান্থ্রে। পঙইদকো হো! ভারত মচাশা ! ভারতকী ষ্টেট ময়াস্বদা নোংমতা কাংদনা হাংলিবা মীহাং, হৌনরিবা ইরাঙ, ধমগীমীংদা, রাজনীতিগী ইরাঙদা, হোমলেণ্ড তানবগী খোঙজংদা, মরুওইনা ঐখোয়গী মনিপুরদা নাগা-কুকী মীওইবা কাঙলুপ অনীনা অশোন-অনা, নুঙ্গী-অঙাং খাঙুনা পঙহাঙা হাঙোকুবকপশিংসি নিংশিংলুরগা অমুকা হেন্না ঐহাক সৌরজগত যৌনিংলকই। মহাকবি কালিদাসকী মেঘদুত্তা যক্ষনা যক্ষীনীগী মপাউ ঙাইবদা বাবা অদুদগীদি ঐনা মরুপ ইন্দ্রগী মপাউ ঙাইবদা বাবসিনা শকক চামা হেল্লমগদৌবোই নিংই। ঐনা কাঁবঙুয়া কবি অমকা ওইজরল্লবদি অনীশুবা মেঘদুত অমা ইবা য়ারবনি, অদুবু ...। চিঠিবু থারল্লবদি পোষ্টমেম্বা য়ুমদা অদুম খিনজবকদৌবনি, অদুবু ঙাইঙমদবদগী ঐনা নুমিং খুদিংগী অয়ুক পুং মাপল-তরাদা পোষ্ট ওফিসতা হেক-হেক চংপদুদদি অচং-অওক কয়ানদি ওজা চন্দ্রসি পেন্সিল ফংবদগী য়ুমদা লৈবা হৈনদ্রবলা করিনো নুমিং খুদিংগী পুং মাপল-তরা হেক তাবকপদা ময়ুমদগী হেজা থোকখি। অসিনা কদায়দা চংলিবা মীনা ঙাঙনবা হায়নবা ঐ তায়-তাদবদি নঙে। ঐগী লাঙতক্লববা পুঞ্জিংগী মমি মাংথোংদা তাবনিনা অউবা মীনা ওঙা চন্দ্রসি রাখল চোইবমাল্লৈ তায়না হায়নবসু ময়া ওংবনি।

থবঙগী পোথারকপসিসু কৈনো অমদি অদুম তৌবজাংনিকো; কবিগীসু তৌরোই ? হান্না থবক তৌবিঙৈদনা লুপা চান্না শীল্লমনিদো, হৌজিক পেন্সন ফংলবা মতম অসিদদি লুপা কুনমঙানা কোন্নবা হোংবাবাদো। চহি কুস্তুমবী মতা নীতি নিয়ম অমা নাইনা চংলম্মগা, নীতি নিয়ম যাওদে মওংদা পঙচংতা চংলকপসিদদি মীনা রাখল চোইবোই অদুম নীংবা তাবনি। মীনা হায়সু হায়নবিবনি থবক তোল্লপকদগী হোংবদো-চাওবদো মশা য়ান্না শোনথ্রে; রাখল চোইরেকা হায়দনা। ঐ ইশামকসু কালো, সংস্কৃতি অমদি সহিতাগী সংস্থান খরগী মেম্বব ওইহৌবগী ঙাওবা ফংদবনি। নংলমদ্রবদি ফংলিবা পেন্সন মতাসিগা ঙাওচং-ফেজংনরমগদৌবা জাংনি।

নুমিং অদু যাওশঙ মঙা-তরাক্কি বাংলিঙৈনি। মমাসু ঐ ত্রেজবিদা চংকনি হায়বদগী চাক ঙল্লি। চাক লোইরে হায়রকপগী ঐ ইরুজবা চংলি। যাওশঙ (ময়া) ঙকযাগী ময়াম তুরেন্দা ফিরোল শুন-চান্নবদুদা ঙাইহাক ঐসু অমদগী

সাপোন খৰা নোই; অমদগী চেংহি খৰা লু- তৌদনা লৈথোকউৰে। থেঙশ্বে
হায়দুনা ঐ পরপ-পরপ কারকই। ঐনা ফি হোংদোক্লিঙুদা বামোনগী ইস্তনুপা
অমনা পুপুগী চিঠি অমা দুকান্দগী পীরকই হায়দুনা পীরে। ঐনা চিঠিদু কনানা
থারকপনো য়েংউবদদি মরুপ ইন্দনা থারকপা ওইরল্লে। চিঠি অদু ফংবদা ঐনা
নুংঙাইবদুদি করি রাইনো কবল্লা ফোংদোক্লিনি, ঐ হায়ফম খঙ্লে। লোস্তোক্তবা
মীদা চিনী পীজরগা মহাও হংবদা মানা (থুমই) থুমইদি খঙলগা হায়দোকপা
ঙমদবদুগা চপ মান্সে। অদুবু ঐনা হরাও নুংঙাইরিবসি চিঠিগী মবোন্দী খঙ্দিবনি।
ইন্ডেলপুগী চিঠি লৌথোক্লগা পায় -

সৌরজগত

তাং ২১/২/৯৬ ইং।

নুংশিৰবা মরুপ চন্দ্র,

মরুপ, সৌরজগতকী জেনরেল ইলেক্সন লাকইবা মাৰ্চ থাগী তাং
১৫/৩/৯৬ ইংদা থোকে। মরম অদুনা মরুপা শোয়দনামক তাং ৩ নত্ৰগা ৪দগী
থোঙশানবিরকউ। ভোং মমাঙদা নুমিং নীনি-হুমনিদা ওইরবসু সৌরজগত তুর
তৌহৌনবা। মরুপকীদমক ঐহাক নুমিং তবানিগী ছুটি লৌদুনা লৈববনি, শোয়বা
যাদেকো মরুপ। ঐহাক ইয়াবপোৰ্তা ওক্লমগদৌরিবনি। ঐ শাংনা ইজরবোই,
মতাং অসিদা লৌশিঞ্জৰে।

নহাকী মরুপ ইন্দ্র, সৌরজগত

অনীশুবা তাক্কক

এনা নীংজবিবদুমক চিঠিদুদ হেক ইরকপদুদি এহাক কয়ান্না নুংঙাই। ফি হোংদোক্কাগা চন্দন থিল্লৈ; নুমিত্তুগী এগী লাইনিং-লাইশোন্দি সৌরজগতনা অদুম ওইথেরে। ঐ চাক-চাবা চঙুই, চাক ইচা-চাশিনবা যাদে। এগী পুক্কিং-রাখল নুংঙাইবদুদি লোংপা যাদমাল্লৈ, মমানবু হায়বকই-মোন্দি যান্না নুংঙাইনা উই, চাক্তী ইচা চাশীনবা যাদমাল্লৈ, যান্না হাওত্রবরা মথোয় বাবা?" হাওই এনা খুশ্মী। হাওরগদি চাকশি যান্না চানদবেইএ? হয়েং মতুংদদি হাওনা-হাওনা থোংলগা খজিক-খজিক্তা হাপকে, মমানা হায়বকই। অদুগা অমুকসু মখা শমথরকই- ওসি তুবেল কুমলুবদা রাংথৈরোমগী হনু-তনা থেংনরকপগীরা মোন্দি যান্না নুংঙাইবিবদুনা? হয়েং হংচিৎকি য়াওশংনিনা শেল খায়বা লাকপদা শোয়দনা উনরনি, মঙাচৎপী তরা চৎপী খরদি কায়থোতুন্না থমতৌদৌনি তৈয়েং অচেট্টবা লৈক্কে হায়দুনা য়াঙ্গে চৎপী চামা চৎপী হাপ্ততাককিৎদৌবগী শরক্ক। কয়াদা ভাদ ফরিবা নুপীনো? নঙদি এনা পুক্কিং রাখল খরা নুংঙাইবসিদা জাং-জাংকী। বাঃজনিনে নঙনা খল্লিবশে! ও! ইবুংঙো! নতৌন ওংনি এনা হায়বিবসে। নহান মইখদি পুথিদা অদুম লুজৈদো ওসিনা থবক চৎকনিসু হায়বা, অদুনা মইখদি তুরেন্দুসু চৎখগা কয়াসু কুইনা লৈরকথৈ, হয়েং-হংচিৎনা য়াওশঙগা ওইশীল্লৈ অদুদা হায়বনিদা শাওবু শাওনিংব্রা কৈনো? মীসিদি অচুস্বা হায়বদি শাওই হায়ববসি চুস্বা তারেদনা ?

- শাওনিংবদি লায়রদনা ঐদি নোকপু নোকনিংলিবনি। এনা মোন্দি নুংঙাইবিবদি মরুপ ইন্দ্রগী চিঠি ফংবদা নুংঙাইজবনি।

- তমো ইন্দ্রগী চিঠি! চিঠিদু নতোমতা পারগা হরাওবিবা? ঐথোয়কা পাবা-তাবা যাদবা চিঠিরো? ওইরমগনি শোয়দনা অদুননি নঙনা নতোমতা পারগা

নুঙাইজরিবদো। অদু নত্ৰবদি ঙশাইনা মৰুপ ইন্দুগী চিঠি লাকই, মৰোল সিসি হায়রকই হায়দুনা ঐঙোন্দসু তাকগীফম থোকইনা থোকপু-থোক্তুনে? চুমবুদি চুশ্বনি মমানা হায়রিবসি ঐহাকসু ঐগী নুঙাইবা ব্ৰাখন্দা অদুক তাওখিবনি। অদুনা ঐনা মৰুপকী চিঠিগী মতাংশিমদি মমাদা ফোংদোকহৌদ্রে। অদুনা মমানা ব্ৰাহৈ মথক থংখিবনি। মমানা মখাতারকই তামোনা করি করি ইবকপগীনো মথোয় বাবানা মোন্দা যান্না নুঙাইবিবদুবো?

হেরা? অতৈ করিগীসু নভেদা, ঐনা মৰুপ্তা মথোয়গী ইলেক্সন (ভোং) য়েংনিংই হায়দুনা চিঠি ইখিবনি। মথোয়গী ভোং লাকইবা তাং ১৫দা তৌরগনি, ঐবুনা তাং ৩ নত্ৰগা ৪ দগী লাকউ, মহাক তাং ৫/৬ অসি মথোয়গী ইয়ারপোৰ্তা ঐবু ওকলমগনি হায়দুনা ইবকপনিদা। ঐগী ব্ৰাদু তাবদা মমানা ইশিশিনা নোক্তুনা হায়রকই-নুঙাইৰেদকো হে-ইবুংঙো! হনুৰবা মতম অসিদা অঙাং মচা শাদুনা ভোং য়েংগেকা হায়দুনা চিঠি ইবকবিবা? ফনদুম নোক্লিংবা বানি আ... ঐথোয়না লৈশাবী পুমকক্ ফারকপা মতমদুদগী হৌনা রাজনীতি যাওরিবনি হায়দুনা ভোংকী অশিন-অরাংদা ওইদুনা লাক্ৰবা, অদুদগী সরকারগী থবক হেক তৌরকপদগী চহি কুপ্তা মরি মঙা চুপ্পা ইলেক্সন দিউতিদা চতুনা লাক্ৰবা মথোয় বাবানা হৌজিকপু অমুকসু আ...মীরমদা ভোং য়েংবা চংকদৌরিবা? কনাগুশ্বা মৰুপ-মপাংনা কদাইদা চংখিকা হংলবদি - আ ... সৌরজগত্তা ভোং য়েংবা চংখি, হায়দুনা খুশ্বা তারেনে? অসি হায়রপ্পগা মমাদি অমুক্কা হেন্না পংনোক্তা নোকশ্বে। মমাগী মতৌদুদা ঐসু অদুম নোকপা যাওরে। মমাগা ঐগা চাকখুমদা পুপ্প নোকমিন্নরবা অদুদদি মাগী মাগী কাদা লাইবিক পাদুনা লৈরশ্বী ইচানুপী অনিমক চাকখুমদা চেনশিন্নরক্লে। মমাদা হংলৈ - কবিগীনো ইমাগা বাবাগা পুমা ইশিশিনা নোকমিন্নরিবদুবো? নোক্ল-নোক্ল মমানা খুমখি - ও! ইবেম্মা নথোয় বাবাসে আ ... সৌরজগত্তা শ্বাইদকা নত্তনা ভোং য়েংবা চংতৌরি হায়য়ে; অদুদা নোক্লিংমনশ্বদনা নোকইবা। - ইমানা হায়রিবসি চুশ্বনে বাবা? ইচানুপী অহলনা হংলকই। ঐনা খুম্মী- হেরা! ভোং য়েংবগী ব্ৰা নভেদা, চুপ্পা স্তদি তুর ওইনা চংকনি হায়বনিদা। অদুদা নম্মা ইবেম্মা ...।

‘ও! হো! অদুগী ওইরে, অদুদি যান্না ফৈনা’ হায়রপ্পগা মচিন-মনাও অনিমক মা-মাগী কাদা চংনশ্বে। ‘নঙসু বজার চংকনি হায়বদাই’ হায়রপ্পগা ঐসু খুং-শা হামদোকপা থোক্লে। ঐনা ফি শেংলিঙৈদা মমাসু চঙলতুনা মফি-মৰোল

হোংদোকস্ত্রে। মমানা মশম-মনা হাংলিঙদা পেননগী পুন্না ফংলকপা শেনফমদুদগী লুপা লিশিং তরাগী বন্দল (মপুন) অহম লৌথোক্কাগা মীরক-নারক য়েংলগা ফিনুংগী খোংগ্রাও ফুরিংখাওদা চপশিনহৌরে। পুক্রিংদদি মখল্লি, য়ামদি য়াম্মীদা হন্দক ঐনা তৌদৌরিবা খচাসে। মসিদগী ঐনা কান্নবা কয়াম ফংগদৌরিবা ? মদুসু খঙ্গে। হোয়দা ! পুন্সিদা নিঙ্গা অমা থুংনবা হোংনবদা লুপা লিশিং নিফু অমা-য়াঙ্গে ‘মা মাঙ্গবু মাঙ্গবা কৌত্রা ? মীদি থবায় ফাওবা থাদোক্কাবিবনি। রাখলশিংসি খল্লুবদগীদি ঐগী থম্মোয় চাওখংলকই, মিৎকুপ্তা রাখল হোংলকই। নোকসু-নোক্লিংলকই- ইশানা ইশাগী ইরল ছরানজরেদকো খল্লুবদা। ঝল্লি “সিসু পুন্সিনি, গাঙ্গবা যাদবা ইজ্জৎনি, য়ুন্হানবগী পুন্সিদা”। মমা চঙ্গলক্কাগা হায়রৈ - ঐঙোন্দা লুপা লিশিং মঙাখক্তংদি পীযু। অঙাংগী ফুরিং-খোংগ্রাও, মেদি খরা লৌরক্কে। অদুদি য়াম্মন্দ্রা ঐনা খুমখি। ফিরোনদবু লুপা লিশিং মঙা কদৌদৌরিবা ? হোরেন ঐনা য়াল্লিবা খাও মচাসিদা নন্দ্রা অদুম কোমগ্রগদৌনি-মমানা খুল্লকই। লুপা য়াঙ্গে চংপী মপুন (বন্দন) অমা মমাদা পীয়ে। মমানা হায়রকই - মথোয় বাবাগীদি পেন্নমপে লৌথোক্কাদৌরিবা অদুনা কোমগ্রগদৌরিবা ? লুপা লিশিং অনি-অহমখক ফংগদৌরিবা অদুনদি করিতৌনি ? গুরাহাতি ফাওবগী ভারাফা ওবা কোমরোই ইবেম্মা। অদুদি কয়াম পুগে হায়রিবা ? মমানা হংলকই। লুপা লিশিং কুনগুন্সদি পুনিংবনি। হোরেন ঝাংলবদি কনাদগী লৌগনি ? লেল্লবদি হল্লক্কাদৌরিবনি। অদুদি পুরোদনা থেঙ্ত্রনি চংলসি মমানা হায়রকই। মমাগী মমাওদা লুপা লিশিং তরাগী বন্দন অনী লৌথোক্কাগা হাপচিলে। চংলশি হায়দুনা ঐথোয় অনী য়ুমদগী থোক্কাঙ্কে।

- মথোয় বাবা, সৌরজগতসি চত্তবা শুকয়ামক যাদ্রবনিনে ? লম্বী চংন-চংনা মমানা হায়রকই।

- চত্তবা যাদ্রবনি ঐগীদমক্তা মক্কা ইন্দ্রসু নুমিং তবানিগী ছুতি লৌদুনা লৈরে হায়বনি। অসিদবু চত্রবদি ইবেম্মা মক্কা ঐবু কবি খনখিনি ? মতুংদা ঐবু পুন্সিগী ওইনা শুকথা থাজত্ররোই।

- নুপা নঙবু শেলদু-য়ান্না চংলনি হায়বনি। য়েংউ, অমুক্তা খল্লুনে, চংখিবগী লুপা লিশিং কুন হল্লকপগী অমুক লুপা লিশিং কুন, অদুদসু নঙে, নশাগী খচা লুপা লিশিং-মরি মঙাদি শোয়দনা পুদবা য়ারোই। অদুনদি পুন্না লুপা লিশিং য়াঙ্গে মুক্তী শোয়দনা চংলনি। নচাশিংসু থবক অমফাওবা তৌদ্রি। চংলিবা খচাদি

নোংমগী চামনি। ইমুংশিগী শেস্তোক্তী পেঙ্গন লুপা লিশিং অনি অহ্মখক ফংলিবা অদু মঙাইৰে।

- চুম্মী নঙনা হায়ৰিবদো, ঐসু খল্লিবনি। অদুবু থাজবা মাঙহনববুদি 'শেল মাঙখিবনা শক্ক চাম্মা হেমা ফৈ' হায়বদো ঐঙোন্দা থোন্ধবনি। অদুননি ঐনা চঙবা যাদ্ৰবনি হায়না নঙোন্দা হায়ৰিবসে।

- অদুবুদি চুম্মা, পুঞ্জিশিদি অদুখকঙাক্কা চংপদগী কৈবোই লৈকাইনা থাজবিনি। অদু নত্ৰববু ঐথোয়ব কনানা থাজখিগনি। ঐথোয়গী য়ুম্মাল-কৈবাল, লৈত্ৰিবা মৰৈতশিদি। অসুম্মা বাৰী শানা শানা লাকপনা কৈথেল যৌবন্ধে। বস অমা লৈরুম্মী। চঙশিল্লগা য়েংলবদি মী পীক থল্লেন্নে সিং লৈত্ৰবোই নিংদুনা খৰা চংথোন্ধগা গাডি ঙাইদুনা লৈৰে। বসকী অঙাং অদুনা মাম্মা ইম্মাল চংকদৌবা ওইরবদি শিং লৈরি হায়দুনা কৌরকই। মমাদা লাকও শিং লৈ হায়রে অশিদি চংত্ৰশি মমানা ঐ চংলরৌইদা বাবা চংত্ৰো হায়রকই। কদৌরবা ঐনা হংই মথোয় বাবাত্ত চংথোকখি, ঐনা অমুক কৈথেলদা লৈথোক, য়ুমদনা লৈশাবী অণি, থল্লবদা ঐ ফিকা য়োম্মিংলত্ৰে য়োল্লরৌই মথোয় বাবা চংত্ৰো।

অদুদি ফরে ঐ চংলেকো হায়রল্লগা বস মনাকয়ৌৰে। মমানা 'ও' অমুক্তা ঙাইবিখো' হায়দুনা কৌরকই। ঐ চপ লেপ্পী, মমা চঙশিল্লকই লুপা লিশিং মঙাশিসু পুত্ৰগেরা হায়রকই। য়ারনি পূররৌই হায়রল্লগা ঐ গাডি কাখংলে। ঐনা হেক ফম্মগা গাডি থৌৰে। গাডিদা ফম্মা ফম্মা ঐ খুংচেৎনা পায়। মিৎ উইশিল্লি। মিৎ হেক উইশিনবদা মমানা ঐগী মাঙদাচপ লেপ্পগা "হন্দক পেঙ্গনগী লুপা খৰা ফংলকপশিদি লোইশিনবা তাবেনা" ঐ মিৎ খঙপাঙ পাঙথোকই। থল্লকই ঐগী লৈত্ৰিবা মৰৈত, য়ুম্মাল কৈপাল, ইচা নুপানা লাইবিক তম্মা লোইরগা থবক ফংদদনা ঙ'ওচংনদুনা লৈরিবা, ইচা অমফা ওবা থবক তৌহনবা ঙমদিবা ঐনা হন্দকশিদি লাইবিক লৈবদা লুপা লিশিং মার-মঙা অমসু শিজিন্নথোকথে। হন্দকী খোঙচং অসিদসু লুপা লিশিং নিফু-য়াঙ্ছিদি শোয়দনা চঙলরনি। থল্লবদা মমাসু মিত্তা শংশংনা অমুক উরকই। "নুপী ফঙবগা য়ুমবানমিন্নবা, নুপী যা ওদনা য়ুম্মানবদি থক্ং মফম চাদবদা খিনবগা চপ মান্নবনি। হৈ হেকপনা ফন-যাম্মা হেকথরন্ধবসু হৈ খুনবীনবু হৈ ফজনা খুদ্ৰবদা হৈ ফংবগী বাদি লৈত্ৰবনি। অদুনা নুপী ওইবী নথোয়না চেকশিল্লিবা-মথৈদি মীঙোন্দগী নিদুনা চাবা হায়বদুমদি নপুঞ্জিদি লৈরবোইদৌবনি কাওগনু ইবেম্মা হায়দুনা ইমা লৈরিঙদা মমৌ নুপীদা হায়রম্বদু ঙসি মথোয় মমাগী মতৌশিদি নিংশিংলকই।

যাওশঙ ঙকয়গী মীথোক ব্রান্তবনা খৌবালদগীদি মরক্তা লেপফম লৈত্রবনা মিনিট নিফু মঙারোমদা ইক্ষ্মাল যৌরে। গাড়িদগী কুমথবগা রিক্সো তোংলগা তুলিহল ইয়ারপোর্তা যৌরে। রিক্সোদগী কুমথবগা বুকিং ওফিস তল্লা পরপ-পরপ চংলি। রিক্সো ব্রালানা ও অহল ভারাদি হায়দুনা লাওরকই। ইবুংঙো ঐ অমুক থুনা হনগদৌরিবনি মিনিট অনি অহুমদং ঙাইরস্মু হায়রল্লগা ঐ বুকিং ওফিসতা চংলগা তিকেট যোনবী নুপী অমা ফমদুনা হিশাবলা করিনো চে-চাং খরা শুদুনা লৈরস্মী। ইবেস্মা হয়েংগী তিকেৎ লৈরিব্রা হংই। বাবা কদাই যৌবগীনো হংলকই। ইবেস্মা সৌরজগতকীনি। তিকেৎ কয়া ওইবিরবনো? ইবেস্মা অমখক্তনি। লৈনি, লুপা লিশিং কুন নিপাল খক্তং পীবিরকউ। তিকেৎ ফংলবদুদদি ঐগী নিংবা থুংলনি খল্লুবদর হায়নিংঙাই লৈতনা নুংঙাই। লুপা অদু পীরগা তিকেৎ অদু লৌরে। হংই ঐনা ইবেস্মা ও.কে. কা হায়বদু? পাবুং ও. কে. নুংকে লোয়না যারবনি। তিকেত্তা ইরিবা হৈয়েং অমুকী মতমদু নংনবা লাকপীরো। তিকেত্তু চেকশিল্লা হাপলগা ঐ রিক্সো ঙাইদুনা লৈরিবা মফমদু তাল্লা লাক্লে। ইবুংঙো চংলসি হায়দুনা ঐ রিক্সো তোংলগা খৌবাল পার্কিং যৌরক্লে। রিক্সো ভারা পীরল্লগা ঐ ব্রাংজিংগী গাড়িদা কাখৎলে, বস মনিংগী সিড্ডা ফমফম অমখক লৈরস্মদগী মদুদা ফমলগা লাক্লে। গাড়ি হেক খৌরকপদগীদি সৌরজগৎকী খোংচত্তা পুক্রিংশি অদুম লুপখরে। খঙহৌদে ব্রাংজিং যৌরে কুমথরো হায়দুনা হেন্দনমেন্দুনা হায়রকপদুদা ব্রাংজিং যৌরে খঙই। গাড়িদগী কুমথবগা বুলনগী হোটেলদা চা অমতা থকখিগে খন্দুনা চঙলে। চা থক্লিঙৈদা নিংশিংলকই ঐদি ত্রেজরি চঙবা কাওরক্লেদনা। ফনদুম ফরে, মথংগী খাদা পুন্নপ লৌরবা হায়বদুনি খল্লগা চাগী পৈশা পীরল্লগা যুমদা চঙলক্লে। মথোয় মমাগা উনগনি খল্লুবদা তশেংনা ঐহাক যুমদা চঙনিঙদ্রবনি, চঙদবা যাদবগী অদুক চঙলকপা হায়বদুনি।

ঐনা শুমাং হেক যৌবগা ইচা অতোনবীনা ইমা বাবা লাক্লে হায়খিবা ঐনা য়েংবদা মমা মচা মথোয় অহুম ঐগী ফিরোল ইস্ত্রি তক্তুনা লৈরস্মা উরুবদা পুক্রিংদা খল্লকখি, তশেংনা ঐহাক মথোয় মমাগী মফমদা লালপ্রে হায়না। মমানা হংলকখি মথোয় বাবা তিকেৎপু ফংলকপ্ৰো হায়না। ঐনা হয়েংগী ওইনা ফংলক্লে হায়রল্লগা ইমুদা চঙলগা ফিরোল হোংদোক্লেগা হকচাং শেংদোকনিংদুনা মনুং অচৌবরোমদা চংলে। ঐনা হকচাং শেংদোক্লেগা হনজিল্লকপদা ইচাশিংসু ফি-ইস্ত্রি তকপা লোইনা তেবলমথক্তা মরোল মরোল খোংগ্রাওনা তোঙাল, ফুরিং ফৈজোম পাজমাল্লা তোঙাল- তোঙাল লোনখত্তুনা থস্মি। ঐনা মাক্সোল

কাখংলকপগা মমানা ঙশাই কৈথেন্দগী হনজিল্লকপদা লৈরকপনি হায়দুনা কোমলা অমুনবা ফজবা মরি মঙা পুথোক্ককই। কোমলাশিবু ময়ায়দা খায়রকউরা নত্রগা খোকলকউরা মমানা হংলকই। মচেনা ইমা ঐ ফজনা খোকে হায়দুনা মমাদগী লৌরগা খোকে। অখোকপদু লৌ লৌদুনা ঐ চাবা হৌরে। মনাও নুপীনা কোমলা মশুং অনি অহুম লৌরগা মমাদা পী, মমানা ঐ চানিংদে হায়রকপদগী মচানা অদুম চাথোকস্ত্রে। মমা উখোংদা ঙাদুনা তুমিল্লা ফমদুনা লৈ। ঐনবু হংই-কদৌৰে নশা নুংঙাইতবো নঙবো? করিসু তৌদেদা মমানা খুল্লকই। ইচানুপী অহলনা হায়রকই ঙমনি-ঙম্নোইসু খঙদনা ফি ময়ামসি পুরগা তুরেন্দা শুকরিবা, অদুদা বাদুনা তৌরিবা ওইরমগনি। নঙদি অশুক যাস্বা ফিশিদি কদৌবগী শুকরিবা? শুরবসু খোংগাও অমা ফুরিং অমা শুরগা লোয়রে। নশা নুংঙাইতবদি নুংঙাইনা ফমদুনা লৈথোক্কদৌবনি। নঙগী বি.পি.গী গুলিদি চারবা? ঐনা ঙংবা লোইদ্রিঙৈদা মমানা মথা তারকই- ঐ হকচাং করিসু তৌদে, চুমা শুম ফম্বনি। ঐবু জগেই শাও হায়ীৰা? ফিনি হায়দনা তরু তনানবা অমতা যাওদে লৈরিবদি থা খুদিংগী, চবৌ চবৌবা ঙাবোংগুস্বা ঙাজ্জা হেক লৈরদনা। করি শেংনিংলমগনি করি পুনিংলমগনি হায়বদি খঙদবনিনা অৰৈবমখে লোয়না হেক শুনিংদুনা শুরুবা নঙে। তঙই ফদবগী শুরুবনি। ইমুংদগী ইচাঅতোনবীনা সুইটকেস পুথোক্ককগা বাবা করি করি ফি পুগনি হায়রক্কা হাপচিল্লগে। মচেনা খুমলকই ইবেম্মা বাবাদা অমুক হংলুদবসু খাদিগী ফৈজোম অমা, পুময়াং অমা, পাইজমা অমা, পুময়াং ঙক্কাবী অমা, লোংপেণ্ট অমা ফুরিং খুদাংচোনবী অঙাংবদো অদুনা লোইৰে। নপানদি খাদি হায়জরিবা ঐখোয়নদি খুদৈ ফুবিং লৌখাঙ ফুরিং হায়না খঙনরিবনি। খুদৈ ফুরিং ঙবোং ফুরিংনা উপু অনি অহুম পীক থল্লবনি মমানা হায়রকই।

ঐ বা মথা তাড্রে। মচিন-মনাও অনিমক ফিরোল লোইশিন খমজিল্লগা ইমুংদা চংনস্ত্রে। ঐনা মমাদা হংই - ঐনা শৌরজগস্তা চংপা তাৰে হায়বশিদা নহাক্কা অদুক যান্না শাওরিবশিবু করিগীনো?

- ঐ শাওবা নংচদে, শাওবা ওইনা লৌবিগনু, তশেংনা ঐহাক শাওজদে। হৌজিক্কী মনিপুরগী ওইরিবা ফিভম অসিদা নহাক চংথোকস্ত্রগা নচা লৈশাবী অনিগা ঐনা করয়্লা লৈহৌগদৌরিবনো? মসিদবু ঐবু হরাওথোকউ হায়রিব্রা?

- ঐ লৈত্রগা কনানা কদৌদৌরিবা?

- কনানা কদৌবা কদৌদবা অদুবু ঐনা হায়বা ওম্বা? মতম ফন্তে যুম থাদে! কুনা চৎথোকহননিংদবগী বানিদা।

- ঐখোয়বু নুপানি হায়দুনা হৌজিকী মতম অসিদবু কনানা উশিংপীগদৌরিবনো? মীরমচৎ যাওদ্রবা শারমচৎকী সমাজ অসিদবু?

- ও! অদুননে মখোয়বাবাবু ঐনা চৎথোকহনিংদ্রিবসে। ঐখোয়সু খঙই কনবিনবা লৈত্রবা মীহাৎপনা খুল্লিংলবা মনিপুর খুন্মাইনি হায়বসে। থা অমগী রাবু নঙেনে। চহি অমগী মনুংদা রেদিও, টি.ভি. অমদি পাউচেশিংদা নোংমতবু মী হাংলম্বগী পাউ যাওখিবা মখোয় বাবাবু থেংনবিস্তবগে? যুমদগী রাবী অমতা শানশি হায়দুনা পুথোকপ্তগা থোঙ্গান্দা কাপ্তুনা হাংলমলে, ফাদুনা পুথগা কাপ্তুনা হাংলম্লে। আরমিনা ওপরেসন তৌবদা নুপীগী ইজ্জৎ মাঙহনবিরম্লে, অসিগুম্বা পাউ অসিদ-নত্রা ঐখোয় লৈবাকী পাউচেশিংদা ইরকইবসিবো? সিদবু নখোয় নুপা অমফাওবা যাওদনা ইমা-ইচা ঐখোয় নুপীমখে লৈহৌ হায়বসিদবু কনাগী মমা ওইবীগী থরায়না হরাও হরাও যানিংগদৌরিবনো?

- পাওচেদা ইরকইবশিংদো ওইদবা নঙে, অওইবা তৌরম্বা তশেং তশেংবশিংদু ইরকপগী বানি। ওইদবা রা ইবকপদি কদায়দগী য়াগনি। হাংলম্বা কাপলম্বগী হাংলম্লে কাপলম্লে হায়না ইজরকপনি অদুদা নঙনা পঙরাদা রাবীস্ত্রবনিনে?

- হাইমা বাদবা য়াত্রো? করিনো মখোয় বাবানা হায়ববদুবো? হৌজিকী মতম অসিদা নুপী ওইবী, মমা ওইবিশিংনা বানবিশিং অসিদা মখোয় নুপা ওইবশিংনদি করিশু খঙবীবা নঙেনে। নুপা ওইববসু নুপীবু ওইববসু পীত্ৰ পীক্লিঙে অমা, হনুপ্তবা অমা, মখোয় অসিদি খববু ফন্তে, লৈশাবী পুংকব্ ফারকপদগী চহি নিফু মবি-মঙা শুরকপা মীয়াই চল্লকপীশিংগীদি খুদোং থীনিঙাইগী থীনিঙাই ডাক্তনি। লৈশাবী পাখং ফারকপশিংগী মমা ওইবিশিংনা কয়গী মতিক রাজরিবা থোৎ-থোৎ ল্যওনা ইনখৎচরক্লিবা মীগী গচা নুপা লাইরিক লাইশু তমজরিবা অমবু মমা মপাগী মমাঙমত্তদগী ফাদুনা পুথগা হাঙোক্ৰগা মফম মরাং খঙদনা মাঙহনবিখিবনা কয়া কয়ানি। মীগী মচা লৈশাবীবু ইজ্জৎ মাঙহনবিরবা মতুংদা হাঙোকপীরগা থৌরি যানশীন্দুনা থম্বীরম্বা কয়া, অসিগুম্বা মতম অসিদবু করম্বা মমা ওইবিশিংনা তংদু লৈতানবু লৈবা যাওরিবগে মনিপুরসিদবু। লৈবাকসিগী মমা ওইবি পুথমক চিনথোক্কা গাংনশক্লদবগী রাখক্তনি, মপুবোইবনা যুমদগী হেক খোঙ থাংদোকখিবদগী করি থোক্কাগদগে

খনবদা থৰক হুগৎনরিবনি। নুপা ওইবা নখোয়না যুমহেক যৌরতুনা নচাশিংদা
নমাদি হায়না হেক হংবা তারবদতা পুক্রিংসি নে-না হেক তাজরিবনি ইবুংঙো।
সিদবু ইরমদমদসু নন্তবা আ... মীরমদমদা নুমিং মরি-মঙানি চৎকনিহায়রগা
ঐবু হরাওখো নুঙাইখো হায়রিবো?

খল্লি পুক্রিংদা অসি ওইরেকো মমা ওইবিশিংগী পুক্রিং রাখল খল্লদে
নোংমতবু মখোয়না ঐখোয়গীদমক অসুমা খল্লমগনি হায়বা। ঙসিদা হেক-খঙই
মমা ওইবিশিংগী পুক্রিং রাখল। চিনথোক্লকখি।

- করিসু রাবীকনু ইবেম্মা। নঙ অমা অরা-অনা মীনুংশি চাওবী ওইনা হেক
তৌরদনা। ঐগী পুক্রিদা ঙসিফাওবগী মনুংদা কনাদসু লাল্লুবা লৈখিদি। কনাগী
মফমদা ওইদবা ঙাংলুবসু লৈখিদি। নুপা-নুপী কনাগুম্বা মীওই অমগী মরমদা
হুন্দুনা ঙাংখি শকখিবসু লৈখিদি। মীগী মপোং মচৈ শিংতেক-শিংতা অমফাওবা
হুৱাল্লুবা লৈতে। ইথকী অহল অমদি ইথাগী ঙাঙাং অমগী মফমদা হায়হৈ
ঙাংহৈদবা ৱা অমফাওবা হায়খিবা লৈখিদি। তশেংনা হেক হায়রবদা নঙনা
ঐখোয়দা লাক্ৰিঙৈদগী ঙসি ফাওবগী মনুংদা ঐগী খংনচৈনখিবা ঐগী য়েক্ৰবা
হায়বদো কনা অমফাওবা লৈতে। হৌজিক হৌজিক ঐগী হেক য়েক্ৰবা ওইরিবসে
ঐগী চহি অসি খক্তনি।

.. ঐনা চিংনরল্লীবসু মখোয় বাবাগী চহি অদুমক্ৰি। হুৱানবা নকোক্তা নাপী পকত্র
হায়বদমক মখোয় বাবা তৌবেদনা। (নোকই)

- নবুজ্তা লোম্মা থুপ্লা খনজরম্মা রাখন্দো হৌজিক্তি লোংপা য়ারক্তদুনা পান্দা
ফোংদোকরক্তেদনা। খবগা নহা ওইরম্মবদি হন্দকী শৌরজগৎকী খোঙচৎ অসি
ইনাও নুপী অমদি শোখদনা ফংজ...

- অদুই ৱা নঙেনে ইবেম্মা ভাব ফবী। ঐনা হায়বদি চহি অসিনা অশুম য়ামলকপদগী
পাঙ্গল শোল্লকই, নায় খুইজিল্লকই, মীং উবা ৱাংলকই, চাবা য়ারক্তে মুরম্বা শমসু
ভৌরকত্র, পুম্মক অসিদিনি ঐনা ঐগী চহিসিনা ঐগী য়েক্ৰবা ওইরে হায়রিবসি
নঙনা খল্লিবদুনা নহা ওইরিঙৈগী পঙচৎ চংলিঙৈগী ঙাক্তা...

- ও! ইবুংঙো নতৌ-নওংদুদা হায়বনি শাওনিংবরা কৈনো?

- শাওনিংবগী ৱা নঙেনে ইবেম্মা, ঐগী লমচৎ-শাজৎ অসিদা কনাগুম্বনা
ঐখোয়দা ফন্তবা তৌরক্লেই, তৌরক্কনি হায়বগী চিংননিঙাই করিসু
লৈতে হায়বনিদা।

- মদুগী রাখলদুনা মখেয় বাবানা যুধিষ্টীর ওইবগী রাখল্লোননি। ঐনা হায়জরিবশিনা দুৰ্যোধন, শকুনিগীনি।

- অদুবু হায়মী! ঐ ওজানে, অচৌবা কেরানি ওফিসার কানিংলগা কাবা, কানিংদ্রগা তোকথোকপা অচৌবশিংশিদি পেন্সন ফংগদৌবা চহি অদুমদি ওজাশিংনা জি.পি.এফ. তগী লুপা খরদং পুজগে হায়দুনা দরখাষ্ট খাজবদা লুপা চামা-চনি য়েপত্রবদি ঐগী দরখাস্ততুদা সহিকা তৌষীবা নত্তে। ওফিস কুল্লত্রবা মতুংদা চৌকিদারগা মান্নবগা ওফিসকী ময়ল য়ান্নবা পোং কয়া নোংমা-নোংমগী উচী-চাক হোন্দালোইশিল্লি হায়বনি। অঙকপা মখলগী লীলানি ওফিসশিংদা শান্নবিশিংশি। মদুমকী ঐথোয় ওজা ওইবশিংদদি শুকলৈমক-লৈত্রোহায়বনি। নোংমা নঙমক্কা ঐঙোন্দা তমখিবা নত্রো? ওজা চন্দ্রশি করি পোং তাহৌরনো লম্বীগী মতাইদা নোল্লদুনা চংলিবশিবু-হায়দুনা অচং-অওক্কা হংনহৌই হায়না। লম্বী শোরোক-চংচবফা ওবা ইমায় হাইগতুনা লম্বী ময়াই ফাওবা চংচদ্রবা ঐনি। সরকারগী থবক তৌরিঙৈদশু অদু মঙাই।

নোংঙানবগা লাইরিক ওইহাক পাবা, য়ুমগী থবক খরা তৌরলগা মুলগী এশেম্বলী নংনবা গেংশো লোন্দিঙৈদা মুল কমপাউণ্ড মনুং চঙহৌনবা হায়দুনা চাকঙন চাবগা চংলে। সেভেন পেবড লোইরকপদদি পুং মরিমখায়দি অদুম তাস্তে। বস ওইবগা করিগা তৌরিঙৈদা যৌরকপদি পুং তরুন্ডি অদুম মতাস্তে। মসিসু নোংমা ফাদেকী রা নত্তে। ঐগী থবকী পুন্নি চুপ্পনি। অসুমনা চহি কুল্লামরি-মঙা চুপ্পনা মিনাই ওইদুনা লৈরকলবনিনা খুজং লৈকাইগী ইচা-ইনাওশিংগী মচা-মশু ফা ওবা মশক খঙদ্রে থবকতা থরায় যাওরিঙৈদা। ঐথোয়গী মতম অদুদি ওবা ওইবগী শিনফম অশিদিদি হাবিজাবী শেনজা-থুমজা কন'মন্তুনা' তৌনদে। ঐসু তৌবডে। শেনজা-থুমজা তৌরকপগী মন্তুন্তা ছাত্রশিংগী মমা মপা গার্ডিয়ান ওইবা কনাগুন্না অমা ঐথোয়গী মুলদা লাকপা যাওরবদি ঐথোয় ওবা মশেল তুমিনা শেল খাইগৎনরগা কা-হৈ চানচিংবা লৈরুগা পীজ-পীথক তৌদুনা সেবা তৌরিবনি। অসুন্না তৌরকখিবা ওবা অদুগী মফমদা করম্মা মীওইনা ফণ্ডবা থবক তৌরকদৌরিবনো ?

- ঐদি মতমদুদসু অদুম হায়জেনা, মখেয় বাবা মঙাইরে থবক ফরিবশে, ওক্কা নীল্লগা লমহুইনা মনা ফংখিদি শোয়দ্রবনি হায়না ফংবু ফংখিদ্রো ?

- মমা নঙ ভাব অমদা চংস্তে। ঐনা তৌজরুবা থবক অদুগী মনানিনে থা-থাগী তলব ফংলিবদে। ঐনা য়ান্না থবক ফরুগী ব্রাফম করিসু লৈতে। ঐনা ঐগী

তৌফমথোকপা ইথৌ অদু মপুং ফানা তৌবনি। মদুতৌদ্রবদি ঐবু মীনা থীনা ঙাংনবা তাবনি। ঐ কর্ম যোগীনি। শ্রীমন্তাগবতগীতাদা কর্ম যোগগী মতাং ঐনশু নঙোন্দা পাহল্লি, পারগসু তাহল্লি অসিফাওবদা নঙুনা করিমন্তা ভাব তাদ্রিবসিবু নঙুবু পঙ্শীল্লবো ?

- পঙ্শীনবগী রাসু নঙেদা, অদুক লুবা অদুবু ঐথোয়না পারগা হেত্তা ভাব তাগদবা নঙেদা।

- অদুবু অমুক ভাবতানবা তাকখিবা তারিভা ঐবু?

- ঙুৱাং অঙাংশিংদা তাকখিবা পাৱাংশিংদু ভাব তাদ্রে, পাৱা ফাৱক্তে হায়রবদি মথোয় বাবা করম তৌগনি।

- অদু ওইরবদি ফুথবা তাৱেদনা। (ঐসু মমাসু নোকই)

- (মমানা নোৱা নোৱা) - ঐঙোন্দগদি ফুৰী লাকপীৱক্কনুকো।

- নঙোন্দা ফুবগী মতম লৈতে ঐ। নুপী নঙু অমা পঙ্মন-লাকমনশ্বে, নঙুনসু হংলক্তবনিনা ঐদি নহাক ভাব তারল্লগনি খন্দুনা অদুম লৈবনি। ভাব তাদ্রবনিনা তাকপা তাৱেদনা। নহাক মৱৈ-মৱাং য়েংলক্কনুকো। ঐনা হায়বশিং নহাক্সা তৌগদৌবনি। হংলকপা ৱাহংশিংগী পাউখুম শীগদৌবনি। ফৱে হৌজিক হৌৱশিকো - নহাক কৈথেলগী লমতু-শেংবী ৱাইশিংপী অমনি হায়না খল্লো। পুং নিপাল তারকপা মতমদদি দুকান্দাৱশিং, পোংয়োনবীশিং কৈথেল কানবক্কদৌৱিবনি, দুকানথোঙ হাংনৱগদৌৱিবনি। মসিদা নহাক কৱল্লা থবক তৌগনি ? খুন্মো।

- অদুবুদি খুন্মীগেনা - অযুক ঙল্লা, পুং মঙা-তৱক তাবা মতমদা হৌগৎলগা কৈথেল পোংফম, অদুগা দুকান মমাঙ্শিং শেঙুনা ৱাই শিংতোক্কনি, অমোংপশিং মফম অমমমদা পৈশিংন্দুনা থমগনি। হোৱেন অমোং-অকায লৌথোকপা লাকপা মীনা য়াল্লা থুনা লৌথোকখিবা য়ানবা, পুম্মক অসি পুং তৱেং মখাই ফাওবগী মনুংদা লৌইবা ঙল্লা অসি মঙাইদনা।

- ফৱে ! নঙুনা ৱাই শিংলিঙেদা নঙুনা ৱাই শিংপগী মনা-মথুম কয়া য়াল্লা ফংগনি হায়না খল্লগা ৱাই শিংপগে ?

- ঐনা ৱাই শিংলিঙেদা মনা মথুম ফংবগী ৱাদি শুকখন-হেক খল্লুদে। ঐনা খল্লিবদি- অমোং-অকায চিংথ-নাহুহৌদনা পুং তৱেং মখাই ফাওবগী মনুংদা

যান্না থুনা লোইশিল্লগা যুমগী থবক খরা তৌহৈনবা অসিদনি ঐনা খল্লগ রাই শিংলিবা।

- নহাক্সা রাই শিংপা মতমদা, অসিনা দুকান অটৌবনি মাগী মমাঙ অসিনা খর নান্না শিংকে, অদুগা অসিনা দুকান মচানি, পানদুকান্নি মখেয়গী মমাঙ অসিদি নান্না শিংলুবগী করি কান্নগবনো হায়দুনাগা খন্দুনা রাই শিংপগদি যাওদবরা ?

- অদুগী রাহংদুবু হংবা যাত্রনে ?

- ঐনা গুশাইনা মরৈ যেৎলকনু হায়ত্রবনি। রাহংগী পাউখুমদুনি ঐনা নঙোন্দগী পান্নিবসে।

- ঐনা রাই শিংপা মতমদা দুকান অটৌবা মচাগী করিগুম্বা ব্রাফম অমত্তা খনখিব লৈতে। ঐগী তৌদবা যাদবা ইথৌনি। মসিদগী ফংলকপা তলব অদুনা ঐগী ইমুং-মনুং হিংলিবনি। থবক অসিদা ইকাই ইকি করিমতা খন্দনা ঈশ্বরনা ঐগীদমক পীনবিরবা ইথৌনি অসিখক্তনি ঐনা খঞ্জরিবা হায়ববু।

- অদুনিনে মমা, গীতাদা যাওরিবা নিষকাম কর্ম (অনিংবা, অপাস্বা লৈতব থবক) হায়রিবদো। করিগুম্বা থবক অমা তৌবদা অচান-মীয়ান নাইদনা, অটৌ-পীশক খায়দনা, কল্লক-মীহৌ যাওদনা, ঐগী তৌদবা যাদবা ইথৌনি খন্দুনা থবক অদুবু মওং তানা ফজনা তৌফম থোকপা অমত্তা চিখন্দনা তৌরিবা থবক অদুবুনি ঐনা তোয়না-তোয়না গীতাগী নিষকামকর্মযোগ হায়দুনা পল্লিবদো। অদুনি ইবেশ্মা ঐনা স্কুলদা তৌরিবা চংলিবা অদো। রাই শিংপা মতমদা অটৌবা দুকান মমাঙনা ফজনা নান্না হেক শিং, দুকান মচা লাইববগীনি হায়দুনা উনা শিংনা খরা শিত্তোন্ধগা চমোৎ-চমোৎ থল্লববা, ওঝা ওইবশিংনা মচা ছাত্রশিংদা হৈগে হৈয়ু-হৈরোই তোকউ তাকফম থোকপা খরা তাকপিরগা লোইরে হায়দুনা তৌরবদি মদু তৌহৈদবা থবক হায়বদু ওইগদৌরিবনি। মনা-মথুম ফংবগী ব্রাফম অদুনা শান্নরোইশিংগীনি। ওঝা ওইবা হায়দুনা ওইরিবা অসি সবকারগী মীনাইনি, হায়বদি শিন্মীনি। ঐথোয় অঙাংশিং শেল্লীবনি।

- ও ! খঙ্ডে হৌজিজি, লোইনা ভাব তাজরে।

- উম ! ভাব তারৈনি। নঙ নত্রো ! নচাশিংনা তল্লিবা স্কুলগী ওঝা অনী-অহুম কারক্তে হায়দুনা ছুতি গুনা থাদোন্ধকই হায়দুনা 'করম্বা ওঝানো মথৌ তৌনিদি খঙ্ডবা তলবতা ওইদুনা লৈবা মথোয় অদুদি থবকতুম থদৎকদৌবনি হায়দুনা চৈ-থাংদুনা গাঙখিবদুবো?

- এসু এনা চংলিবদো মীগী মচা তস্বীৰুগদৌৰিবনি। শোমদনা ঐগী ইচাশিং মীনা তস্বীহৌৰিবনি। এনা স্কুল কাদ্ৰগা লমদুগী মীনা এবু থাগংনগদৌবা নভে। নঙনা শোমদা চৈষিবা অদুমহায়না এবুসু মীনা চৈনগদৌৰিবনি। অদু থোঙনবা এনা স্কুল চাং নাইনা কাবগী ৰানি ইবেম্মা খঙঙেদনা।

- অদুবুদি চুস্বা, মনাদি মকোক্লা অদুম মফংখিকো। নুপীনি হায়দে, অচুম-অচুস্বা অশুম হায়রুৰদি - খজিক-খজিক ইকাইগুম শাওনিংগুম হেফ তৌবকই। হায়ফম খঙদে, খুমফম খঙদে। অদুবু নুপানি হায়শাদুনা মমাদসু চৈ-থাংলুরি। নুপী নঙ নাচন মথীনা পাউহোমলকনুকো হায়দুনা। তাজাদুমক্তদা কনা ওস্বা অমগা ইংখোন্দা ষণ চঙ্লে হায়দুনা কৌবকপদগী মমাদু ফুক হৌগডুনা চেনখি। মমাগী অচুম-অচুস্বা ৰাফম কখাদু খল্লু-খল্লুরগা ঐঙোন্দদি যুহাৰহাবগুম থোকউদুনা ঐগী তুমদুনা লৈজরস্বা মৈগী চীং পোকখায়বতুন না লাভা খৰ-খলক্ কাপথোকপা হৌরক্লে।

42158

অহমশুবা তাক্কক

চহি কুন্সামবি-মঙা সরকারগী স্কুল ওবা অমা ওইরকপবু, ওবা অমনা অসুন্না থবক তৌরবাদি সরকারনা মশক খঙ্বা, ইকাইখুন্না ওবা অমা ওই হায়বফাওবা হেক খঙ্‌দনা থবক তোকপগী মতম শুরজুনা পেন্সন ফংবা হায়বদু তেক ওইখিদা। মথোয় নমানা হায়খিবা রাফমশিংদুনা অচুন্না ওইরবা - মথোয় বাবানা সরকারগী মনা-মথুম ফংবা ওবা অমা ওইবিনিংলবাদি স্কুল কাবগী মন্তা ইন্সপেক্টর দাইবেক্তরগী ওফিসত খরা তোয়না কাবিনু। অদুমতৌরবাদি কুমশি শেষম্ববসু নোংমৈদি...। ঈ-পাউ লৌবসি য়ুমগী নুপীশিংনা যান্না কুপথনা লৌবা গুলীবসিমসু অঙকপা অমনি। মনা-মথুমগী বাদি ঐথোয়না নোংশাগী মটম ওইকবানিা করি গুম্বদন্ খল্লুবা লৈতে। খল্লুরবসু ওইরোইদৌবানি। নুপী মঙাং ফওবা মনিপুর সরকারগী হাবী-জাবী পুম্মক লৌইনা খঙ্‌নরবা জাংনি। মমিঙা লাইরিক ময়েক উইবদগী পাউচে পাবদগী খঙ্‌লম্বসু দাউ। মথোয় খঙ্‌দনা লোন্না তৌকবা থবকপু হেঙা খঙ্‌লম্বী, মসিনা কদম তৌব। “নুপীনা লৌবা পাউ অসিদি চামদা চামা চুম্বাজাংনি। মথোয়না হায়বপ ডাঙ্‌চকপদা ঐথোয়না থবা শাওশিয়া খরা লাওশিন, খরা নোকশিন তৌবগী বানি। মসিনা ওইবা তাই য়ুম্মানবগী পুসিদা নুপী হায়বসি নুপাগী হকচাং তঙ্‌খাই অমনি হায়নরিবসি।

থবক তৌরিঙদগী পেন্সন ফংলবফাওবদা খঙ্‌বা গুমদনা গুডুনা লৈরিবা রাফম অমনা ‘স্কুল, কোলেজ কাগন্দবা ওঝাশিংনা স্কুল, কোলেজ কারিক্তবদি হেদনসু প্রিন্সিপালনসু খঙ্‌দে-উদে। ছাত্রশিংনসু করিমতা গাঙনদে; প্রজাসু মচিন ফোংচিল্লি। সরকারগী ইন্সপেক্টিং ষ্টাফসু মমিঙ উদে, মনা পঙ্‌শিল্লি। মথোদা থরাই যাওজবা স্কুল কোলেজগী কাগনবা ওঝানা নোংম-ফাদোক হেক কাহৌদবদা ছাত্রশিংসু ইরাং হৌই। হেদসু মমিঙ চোংথোক্কদৌগুম তৌই।

প্রজাশিংসু লুসু-লুসু শাগংলি। ইঙ্গপেজিং ষ্টাফসু মশা পাল্লি। মসি ঐনা থবক তৌরিঙৈ মতম অদুখজুগী নত্তে, হৌজিক-হৌজিক ফাওবদা তৌনরিবনি। মসিগী চংনবি অসি স্কুল কোলেজখজুদা তৌব্রা খনবনি, অদুবু সরকারগী লোয়শঙ অয়াম্বদসু তৌই হায়নৈ। মসিগী মরম অসি হৌজিক ফাওবা হেক খজুদনা অদুম লৈরবনি ঐসে।

নুমিং অদু নিংশিংলকই। ঐখোয় স্কুলগী এনুয়েল স্পোর্ট ফেস্টিবলগী প্রাইজ দিস্টিবুসনগী ফংসন্দা মতম'দুগী ইদুকেসন মিনিষ্টরনা অথৌইবা মীথুং, এনিমেল হজবেন্দরী, সাইন্স এন্ড তেক্নোলোজিগী মন্ত্ৰীনা অখন্নবা মীথুং ঐখোয়গী হেদমাষ্টরনা সভামপু ওইদুনা পাঙথোকখিবা ফংসন্দা। অখন্নবা মীথুংনা মহাক অচিনবা থবক অমা লৈহৌই, মহাক খরা ওয়া চংখিংগে মসিগীদমজা ময়াম্মা ঙাকপিঘু, রা ঙাংবসি ঐনা হানবা তাৰে হায়দুনা মতাক্সা হান্না মীয়ামদগী অয়াবা লৌখি। মীফম হৌদোকপগী তরাম্মা ওকচবগী গৌরম লৌইবগা অখন্নবা মীথুংনা মাগী ভাসন হৌখি। পুংখই অমরোম চুপ্পা ওয়াশিংদা ত্যাগকী, কংথোকপগী, মহাভারতকী গুরু দ্রোনাচাৰ্য ওইননবা পাউতাক কয়া পীবীৰম্মগা চৈচাবা ওয়াশিংবু চৈবিরম্মগা লেঙবীখৰে। মন্ত্ৰী ইবুংঙেগী ভাষনদা ওয়াশিংবু থাগংপা অমদি থৌইদোক হেন্দোক্সা ইকাইখুম্বা উংপীৰম্মগী মজুতা মথৌ পোঙলপ ওয়াশিংবু ত্যাগকী পারা নৌহৌননা তদ্বীৰম্মগা লোয়ননা মতৈ তদ্বীৰদা মহাভারতকী গুরু দ্রোনগুম্মা মমিং লৈবা ওবা অমমম ওইনবা পাউতাক কয়া পীদুনা ঙাংখি। প্রাইভেং স্কুলগী ছাত্রনা চহি খুদিংগী মেট্রিক পরীক্ষাদা মকোক হেক-হেক ওইবকপদা নত্তনা পাস তৌবগী চাংসু হেল্লি। অদুগা সবকাংগী স্কুলশিংনা জিৰো চংপনা নম্মী। প্রাইভেং স্কুলশিংবু মীয়াম্মা পান্নরকপগী মবমনা যাম্মা মরীক চুন্নবা ভাষন পীবীৰম্মী। মন্ত্ৰীজীগী ভাষন্দা ছাত্র-ছাত্রী অমসুং গার্জিয়ানশিংগী খুবাক খুবগী মথোন্না পুমনিল নিলখি হোলদু। ঐখোয় ওয়াশিংসু মায় ঙাংলপ-ঙাংলপ খুবাক মথোন্দি থোকহন্দনা মীয়ামগা লৌইননা খুবাক খুবা যাওরি। ফংসনগা মরী লৈনবা রাফমদি অমতবু পনবীৰমদে। মহাকমকী বিভাগসু নত্তে ইদুকেসন্দি। বিভাগকী মপুদি মযা কাবমথৈ তাদুনা লৈরি। তশেংনা হায়রবদা হায়স্কুলগী ওয়াশিংসি বি.এ., এম.এ. ঙাঙনি মঙোন্দগী চহি হনবসু কয়া যাওবিবনি। মন্ত্ৰীবু ওইখবদি মী উশিংপগী রাসিদি শুকলৈমক লৈখিদ্রবজাংনি। মপুজিদা মশাগী কান্নবখক নত্তনা মীগী কান্নবা তৌরজুব

মথোয়না হৌজিক মস্তী ওইরক্কা মতমসিদা লৌশিন্নবগীদমক মখুং লিশিং
পান্নিংলক্কা মতমসিদা ঐ মস্তী ওইরবনি হায়বগী নাপল অমগা লৌইননা ত্যাগকী
পারা নৌহৌননা তন্তীরকপদুদা ঐনা কয়াদা বানা নোন্ধিংবা খাঙ্খি। ঐগী লাইবক
ফবা হায়গদ্রা করিনো মস্তীজীনা লেংবীত্ৰবা মতুংদা ওঝাশিংগী মনুংদগী চহিদা
অহল ওইরবনরা ঐবু বা খরা ঙাঙনবা হায়দুনা কৌশিনবিরকখি। খুং লোমদুনা
মীয়াসু ইকাই খুম্বা উৎচবগা লৌইননা ঐহাক রোষ্ট্রম লৈরিবা মফমদুদা চংশিল্লী।
অহানবমজুদা অথোইবা মীথুং, সভাপতি লোয়ননা মীয়ামগী মফমদা নোল্লক-
রাহৈ থমজরবা মতুংদা অখননবা মীথুংনা পীবিরস্বা ভাষন অদু ওঝা ওইরিবা
ঐথোয় ময়ামদা শীংনদুনা হংবীরস্বা রাহং ওইনা লৌজরগা মদুগী পাউখুম পীবা
ওইনা ঐহাক বা ঙাঙবা হৌই।

ওসিগী ফংসন অসিগী অখলবা মীথুং ওইবিবস্বা মস্তী মহোদয়না
থোইদোক্কা মমল যান্নবা পাউতাক কয়া পীবিরস্বগীদমক স্কুল অসিগী ওঝাশিংগী
মায়কৈদগী মস্তীজীবু হন্ন-হন্ন থাগৎচবা ফোংদোকচরি। সরকারগী ওঝা ওইরিবা
ঐথোয় মহাভারতকী ফাওরবা গুরু দ্রোনশুম তাকপী-তন্তীরবগী লমদা মিংচৎ
ফংনবা ফজরবা পাউতাক কয়া পীবিরস্বা ওঝা ওইজরিবা ঐথোয়গীদমজুদি
থোইদোক্কা লাইবক ফবা রাফমনি। অদুবু অরাবনি স্কুল অসিগী সরকারগী ওঝা
ওইজরিবা ঐথোয়না গুরু দ্রোনশুম তাকপী তন্তীদা মিংচৎ ফংবা হায়বদুমদি
ওইথোকপদা খরা বানা থোকপা তাই। মরমদি গুরু দ্রোননা তন্তীখিবা পাণ্ডবকী
অর্জুনগুস্তা ছাত্রদি ঐথোয়গী স্কুল অসিদা অমফাওবা যাওদে। গুরু দ্রোনসু পাণ্ডব
মচিন-ঘনাও যাওদনা, কৌরবকী মচিন-ঘনাওথক তন্তীরস্বদি গুরুদ্রোন মমিং
কনানসু খঙ্নরল্লোই। ঐথোয়গুস্তা মীয়াসু শক খঙ্খিবিদনা লৈবশুম লৈরমগনি।
মীয়াসু সরকারগী স্কুল হায়না শক খঙ্খিবিদা স্কুলশিং অসিদি অর্জুনগুস্তা,
একলব্যগুস্তা ছাত্রদি অমতা যাওদ্রবনিনা পুলি অসিমগী ওইনা গুরুদ্রোনশুম
মিংচৎ ফংবদি শুকওইমক ওইথোক্করোই খনজৈ। মরমদি ঐথোয়না ওসি
সরকারগী স্কুল অসিদা তন্তীজরিবা ছাত্রশিং অসি সরকারনা অমদি মীয়াম প্রজাশিং
অদুগী এদমিশন তেস্ত একজামিনিশন্দা খৎ-খৎ খংতোল্লক্কা অদু গুস্তবা ফৌখী-
ফৌহাম মক চঙহনবা ওমগদৌবা ওজা গুরুদি মালেমদা ওসিফাওবদা পোকখিদ্দিত্তা
হায়না হায়জনিংই। মীয়াম খুবাক প্রোক প্রোক খুঁনে। মী থুংলেন ওইরিবা মই
লৌশঙগী মস্তীদি ঐগী রাফম অদুনা মথোয়দৌদা চিকউরবরা করিনো খঙ্খি
ঐঙোন্দা শৈরপ তৌনা য়েংদুনা লৈ। মীফম মপু ওইরিবা হেদমাস্তুরনা ঐঙোন্দা

অমুক যেংদুনা লৈরম্মী। তশেংনমক ওজা ওইবশিংনা ব্ৰাহ্মণী পাউখুম
 পীদ্রিমখৈদি মশাদা নুংঙাইবা ফাওদে। অদু মস্ত্রী মহোয়দুগী ব্ৰাহ্মণী পাউখুম
 খৰা পীবা হৌখৰা মতুংশিদি ঐসু নুংঙাইবা খৰা খৰা ফাওবক্লে। ঐ ভাসন মখা
 চংথৈ- মশা মশানা মতম অমসুং ব্ৰাখল চংনা শেমজ-শাজবা পোংপু অফবা,
 ফজবা অথোইবা ওইহ্মিংলৌইদবা শীনমী কনাবু লৈরমগদগেনে মালেমশিদবু?
 মশা মশানা হুমাং তানা শু-নোমদুনা উজবিবা লৌ, মখুংমক্কা হোংনজদুনা ঈশিং
 চাইজদুনা মথোং শোমদুনা হোংনজরিবা মই-মবোং, মনা-মশিং পুন্মমক খুং
 লেকাই অমদি লৌকোন অদুগী মনুংদা ফৌথোক চাথোক হেন্না থোকহ্মিংদবা
 লৌমী শীনমী কনা লৈরমগদগে? লৈবম্ফম শুথোক-থোক্তে, লৈশু লৈবমল্লোই,
 লৈশু লৈতে। মচা-মশুবু মীথোই-মীহেনহননিংদবা মমা মপা কনা লৈবমগনি।
 সরকারগী ওঝা হায়না খঙনিবশিং অসিসু মযুমদা তুম-তুমদুনা লৈবগা তলব
 খক চাদুনা লৈবদি নন্তেনা। ঐথোয়গী স্কুল অসিগী মনুংদা কনানা অফবা কনানা
 ফন্তবা ঐ ইশামক্তা হংলবদি অদুগী পাউখুম ওঝা ওইরিবা ঐনা পীবিদি খৰা লুনা
 থোক্কা নি মবমদি- ঐ ইশামক অদুগা অতোপ্পা ওঝাশিংসু, শাববা কালেনগী
 নুংশালক্তা ময়াদা কোঙ্গোন কাবমথৈ কা মনুংদা ফল্লিবা ছাত্র হুমফুতরা তানবা
 লোয়ন-লোয়ননা ছাত্র কনানা কবি তৌরি পুন্মমকশিং য়েংশিনবগা লোয়না
 তাকপী তম্বীরিবা ওঝা অদুনা মচা ছাত্র ওইরিবশিং অদুগী মনুংদা কনাবুনা ফেল
 কনাবুনা পাস ওইহ্মিংঙমগদৌরিবা? ওঝা ওইবশিংগীদি পুন্মমক পাস ওইহনবা
 হায়বা অসিনি। মীয়ামগী মফমদা ব্ৰাহ্ম অমতগা হংজগে - মমা-মপা ওইবা
 কনানা মথোয়-মথোয়না পোকচদুনা যোক থাকচদুনা চাওবক্কা হৌজিক-হৌজিক্কা
 স্কুল কাদুনা লাইবিক তল্লবা ইচাশং অসিবু মমা-মপা ওইবশিংনা চহি অমগী
 মনুংদা মঙ্গদা কযাবক-কা উবিখিবা যাওবগে? কনাগুন্মনা উবিখিবা যাওববসু
 উখি নত্রগা উখিদি হায়বদু চুমা পাউখুম অমুক্তা লেপখংলগা পীবিবকউ। মীয়াম
 তুমিন-তুমিন লৈনৈ। কনামতনা পাউখুম পীবিবক্লে। মস্ত্রীদি ঐগোন্দা শংত্রিক
 যেংদুনা লৈ। ঐ মখা অমুক তানবা ব্ৰা ঙাঙ্ৰা হৌই। ময়াম্ম পাউখুম পীবিববনিনা
 ঐ ইশামক্কা পাউখুম অদু পীজবগে, ময়াম মুন্না তাবিয়ু। ওঝা ওইবশিংনা নোংমতা
 কাংদনা মমঙ্গা উবিবসি ঐনা পোকচবা ইচাশু নন্তবা মীনা পোকপা ঐথোয়গী
 ছাত্র ওইরিবশিং অসিনি। অমুক্কা হেন্না উরিবশিং অসিনা ওঝা ওইবা ঐথোয়গা
 অৱাই-অখুম তোয়না তৌনবা ছাত্রশিংনা তৌননা উবা হেল্লি। ঐনা পীজরিবা
 পাউখুম অসি চুম্মী চুমদে হায়বদুদি অঙাংশিংবু নুংশি চান্ননা লোয়নবিবকপা

ওয়াশিং, অদুগা খুল্লকী পুং-ঈশৈ তস্মীরিবা ওয়াশিংতনা খঙলমগনি। মীয়াম খুবাক প্রোক-প্রোক খুনে। অসুয়া ওয়াশিংনা ছাত্রশিংবু অফবা মীকোক থোংবা মীওই অমমম ওইহনবা ওল্লবা মথোয়বু তাকপী-তস্মীদুনা বারক-ব্রাতেমদুনা নুমিং খুদিংগী হোংনজববুদি কনানশু উবিদে খঙবিদে। চাক-চগ্রিং অমনা চেং চেংকোক অমা মাংথোকই হায়বগুম মথৌ নিংথিনা তৌদবা, অঙম অথৌ মন্তী, এম.এল.এ.না চানবিবা মরাইবক ফবা কনাগুম্বা ওয়া খরনা লোয়না মাংথোকপীরব্রা হায়না খঙে। ঐ-ঐগী স্কুল ছাত্রশিংনা মেত্রিক পরিক্ষাদা মকোক মথং তারকপসু নত্তবা সেকেণ্ড দিভিজন-থার দিভিজন্দা পাস তৌরকপদা ওয়াশিংনা শেল খায়খংনদুনা ইচা ছাত্রশিং অদুদা পুক্রিং যৌগৎপীবা ওইনা মনা-মথুমকা পীদুনা তৌরবিবা ওয়া ঐথোয় অসি পঙদুনা তৌরবা তারব্রা ? হোয় মীয়ামনি ওয়ামুক পঙবা মীদি ওয়াতনি হায়নরিবনি। মরমদি - ইচাসু নত্তবা, মীচাশিং অসিনা পরীক্ষা পাস তৌরকপদা মশানা মশাবু হেক কাওথোকচবমথৈ নুংঙাইজবা ওম্মী হায়না। অমসিমসু ওয়া পঙবগী ওইবসনু। ইচা নত্তবনা পাস তৌরকপদা মশানা মশাবু কাওথোকচবমথৈ হরাও নুংঙাইজবা ওম্মদি মালেমসিগী মনুংদা ওয়া সমাজখত্তনি হায়বদা হায়মনবা থোক্তেতি।

হন্দক্তি মন্তীসু পুন্নমক খুবাক লোয়না খুনে। ঐনা ঐথোয় ওয়াশিংই পঙজবগী পমান পীরদুদা চুল্লববা কবিনো অদুদি খঙদে। ঐ ভাষন মথা চংইথ অসিগুম্বা অপঙবা ওয়াশিং ওসিদি সত্কার তামসুং প্রজ্ঞাশিংগী চৈমফম ওইববনি। মরমদি কৌথী কৌথাম্ব মর চঙইহনবা হোংনরবনা। সভাপতিনা বা ভাংবা লোইশিল্লবা ইঞ্জিং পীরকপদুদা মতাং চাবট্টেঙদা লোইশিল্লকৌবনা হবনি বন্দুনা মতাং অসিদা ঐগী হাফম 'লোইশিল্লব্রে, হামদুনা মবামদা অমুক' ভক্তি তৌরকপদা ঐহুক গোত্রকগা ঐগী লমফমন ফম্মী। হায়মাংবা হাফম দয়ামদি লৈবিবনি অদুব মতম ফন্দবনা ফোংদোকপা ফংখিদে। হাফম অদু হৌজিক ফাওবা পুক্রুদা ফুমদুনা অদুম লৈরি। মথোয় মমানা মগ তাল্লবা হল্পকগা বাবাদি ঈকজকনি হায়রগা হৌজিক ফাওবা ... ? ঐ মিৎ খঙপাঙ পাঙই - এ! ঐদি ওহোকপা হাফম অমনা তাওদুনা লৈবমলেদনা, ঐ ফুক হৌগৎলি অদুগা মমাদা 'ওসিদি কৈথেল কাবা ঐসু যাওগে, অহাওবা যেনশাং অমদি চানিহসি, হায়কগা ঐ ঈকজবা চংলে। মনাদি হোয়সু হাফদে-মাইসু হায়দ তুমিলা অদুম লৈইই। লম চংথোফমদাইদা ইমুং-মনুংদা নুংশুক-নুংজাননা লৈহৌব'সিসু মপা ওইবা ঐথোয়দসু রান্না নুংঙাইতবা অমা ফাওই। মথোয়গী নুংঙাইতবদু খরমথৈ

কাওথোকুবা হায়দুনা ঐনা কৈথেল চংমিন্সি অদুক হায়রুবনি। যুম পাল্লকপদগী চহি নিফু-য়াঐ শুজিল্লকুবফাওদা নোংম-ফাওবা মথোয় মমাগা কৈথেল চংমিন-খোংমিন্সি অমুঙা তৌরঙুবনি, ঙসিগীসিনা পুলিগী অহানবা ওইগদৌরিবনি। ঐনা ঈকুজবা কারকপদা মমা মচা মথোয় পুনশিমদুনা করিনো অমা য়েংনবঙুলা উই। ঐনা শুমাং যৌরকপদা ইচানুপী অতোনবীনা হায়রকই-বাবা, ঐথোয় তামোয়াইগী চিঠি লাকএ। বাবান থাখিবা লুপা লিশিং অনীচামঙাদো ফংঙে হায়য়ে। মথং খাদদি লুপা লিশিং অনীখক্তং থারকপা য়ারনি ফোর্ম ফিলপকী লাস দেং তাং ২০দনি, অদুগা তাং ১৫/১৬ ফাওবগী মনুংদা ফংননবা থারকউ হায়য়ে। হন্দক্তি ইচেগা ঐথোয় অনীগীনে, তামোগীনে লাস দেং অহুয়া নহুংদা বাবা পাক্কদৌবিদনা। পুক্টিংদা খল্লি- মীরমদা লৈখিবা ইচাগী চিঠি লাকই তাবদা কয়াদা নুংঙাইয়বা, অদু পারুংগা লুপা থারকউ হেক ইরম্বদা কোকচাওবী ফুং কায়। মসিবু ঐঙোন্দতা তৌবা জাংলা ? উম! হন্দক্তি নুংঙাইগদৌরি হায়রমুগা ঐহাক ইমুংদা চংলগা ফি হোংদোকই। খল্লি পুক্টিংদা অসম্ম অসম্ম হান্না সার্ভিস অদুগা তলব, হৌজিক্লা পেসন, পেসনসু তাংমুক্তা শাংবা ময়েক থোক্তব। পেসন ফংলগা ঙাওবি ঙাওরি তৌই হায়নরিবসি তৌদা তৌবমগদৌবা মাল্লে। সার্ভিসকী কলমগী তবল লুপা লিশিংতরেং-নিপাননা শিল্লিঙে ফাওবদা কোম্ভেগা পেসনগী লুপা লিশিং অনী-অহুয়া শিল্লকপদি কদাযদগী কোম্ভবিব্রা। মতাং অসিদিদি অদুম ঙাওবা তাবনি। রাখলশিংসি খল-খল ফিবেল শেংচিনবা লোইরগা থাও তৈবিঙেল মমানা চংলকুগা চিঠিদু ঐঙোন্দা পিটৈ। ঐ শম-নুং হাংপা লোইরদুনা ঙাইহাক চিঠি পাদুনা লৈ। মমাংসু মফি মবেল হোংদোকপা লোবদুনা চংলশিরা হায়রকই। যাবে চংলসি হায়দুনা ঐথোয় অনী কৈথেল কাবা থোক্কল্লে। ইচা অদীদুনা ঐথোয়বু য়েংদুনা নোক্তনা লৈহৌদি। অসম্মা নুমিঙো মমাগা কৈথেল কার্মিন্সিগা মথোয়না চানিংবা য়েংশাং-নাগী, ঙা কিলো অমা-অনী লৈরগা থোং-খাঙুনা ইচাশিংগা বখী-হাঙাই শানদুনা চাক চামিহবে। চাক চান চান মথোয়গী মথরায নুংঙাইনবা মচেদা অমুক মনাওদা অমুক মমাদা অমুক নঙুগী কবি লৈরকউগে, নঙুগী অপাম্বনা কবিদো, নথোফনা পাম্বা লৈহমিংবা পোংশিংদো ইবেম্মা নঙুনা ঠাক তোক্তগা হে অমদা ইবগা ঐঙোন্দা পীরকউ, অসম্মা মমা মচা মথোয়গী পুক্টিং ফাথবল্লগা ঐহাক চাক হোক্কল্লে। ঐগী কাদা চঙলগা সৌবজগতকীদমক মঙ তমদুনা অদুম তুমথথরে।

অহানবা মিকপ অমদি যান্না নুংঙাইনা তুম্বুরমাল্লে, মীকপ থোল্লকপদগী অমুক হন্না তুমথবা যাদ্রে। নোংঙানবা ঙাইহাক ঙাইবদুদা ঐনা খল্লিবা রাখল ময়াম অদুদি রাজনীতিগী ওপোজিসন লিদরনা জেলদা লৈবা মতমদা খনবা রাখলশিং অদুদগী ঐনা খল্লিবা অদুনা হেল্লমগদৌবা মাল্লি। রাল ক্লোকা পুং অহ্মগী বেল খিংলকপগা ঐ ফুক হৌগৎলি। চাকশংলোমদা ইচানুপী অনীগী মখোন্দি তায় মমাদি কাঙখল মনুংদা মখোঙ্ তিংথোজুনা ফক্লাংদা ঙাদুনা চিন্তা তৌদুনা ফল্লী। ঐহাক উশিল্লদনা মপাল থোক্রে। চীন-য়া শেংদোক্লগা ঈরুজরগা ঐ ইমুংদা চংলক্রে। মমা-মচা মখোয় অহ্ম ঐগী কাদা মমানা খোংউপ শেংদোক্লুনা, ইচা অমনা তেবল মথক্তা তল-চা শেম-শাদুনা, ইচা অমনা ঐগী সুইট কেস তৈথোক-নাস্তোজুনা লৈরম্মী। মমা-মচা মখোয় অহ্মা তৌরল্লীবা মতৌ অদুদা মখোয়গী অয়াবা ফংলে খল্লুবদা ঐসু পুক্রিং কয়া নুংঙাইরে। মমানা হংলকই-ফিদি কবি কবি পুনি ? ফি হোংদোক-হোংদোক্লু ঐনা খুমথি- শুনবা হাপচিল্ল, ফৈজোমগা পুময়াৎকস ? খাদিদো অদুম ঐনা খুমথি। মমানা নোক্লগা- মখোয় বাবানদি খাদি হায়জরিবা ঐখোয়নদি খুদৈ-ফুরিং হায়না খঙ্নরিবা। মীরমদা চংলগা লংবৌশিংসি নন্তুবা খরা নানবা পুবিদি যাদ্রা ? লংবৌরা করিনো মোংতরগা লোইরে। ঐখোয়না অনানবা অরুবা হায়না খঙ্নরিবিদি মোংতবা তরু-তনানবা অদুবুনি 'নখোয়গী পাদ্রিং পাবা অদুদি ঐগীদি অমন্তসু লৈতনা। চহিগীসু খরা য়েংউ ইবেম্মা লুম্বদগী লুম্বসি চহিনা মহেল্লবোই নিংই। চহিনা নহুবদগী ঝাঙ্ কোল্লিবা, য়া তেক্রিবা, মিৎ উরক্তিবা। দেব-কর্ম অমা চংপদা ফৈজোম অমা ফুবিং অমা শেংলগা চংলম্বদু হৌজিক্তি চহিনা লেংবান্দা ইনফি অমা অমুক য়াহুরবা, ঐনা খুমথি। অমমম শুনবা লোইনা হাপলবা, য়াবানদনা? মমানা হায়লকই। যারে যারে মদুনা মফরবা ঐনা খুমথি। অসুন্না ঙাঙ্-ঙাঙ্-ঙাঙ্-ঙাঙ্ ঐদি শেংপা লোইরদুনা চা থক্কা চৌক্রিদা ফল্লগা চাবা হৌরে। নখোয়সু চারো-থকও, নমাগীদি ? ঐখোয়গী লোয়না লৈরে বাবা মচেনা খুম্বকই। মমানা - মখোয় বাবা এরোপ্লেনসিবু হান্নদি পুং তরেং-নিপালদা হেক-হেক পাইনরম্বদাই। ঙসিনা করিগীনো অসুক ঙন্না পাইগদৌরিসবো ? ঐনা খুমথি - মফম অনী- অহ্ম মিজোরাম, গুরাহাতি, কোলকাতা, দিল্লীদা পুং অমমমদি পেসেঞ্জর হান্নগী লেপকদৌরিবা অদুনা ঙনবা তাবা। অসুন্না বারী শান-শাননা চা-থকপা লোইনরকপা মতমদা ইশেননুপা অহলসু মাগী গাড়ী মচাদু পুদুনা লাক্লগা গাড়ীদু মমাই লৈথোক্লুনা খাম্লগা ইমুংদা চংলক্রে। মচেনা ইবুংঙো নঙ্গী তল-চা সিদা

লৈৰে চাথোক্কা হায়দুনা মমানা পুথোক্কা তেবল মথাক্কা থমলৰে। ইশেনসু চাবা থকপা লোইবক্কাবদুদা ঐসু যুমগী লাইনিংথৌ লাইৰেব্বী খুক্কাগা থোংউপ তোংশিল্লে। ইবাই চংলসিরা হংলকই, ঐনা চংসি হায়বদগী মমানা সুইটকেস অদু গাড়ীদা হাপচিল্লগা হায়বকই- মথোয বাবা হেক যৌবগা ফোন্দরা করিনো পাউ থুনা থাবিবকউকো। ঐ মাজ্জোল দারিদা লেপ্পুগা স্বেব য়েংলগা সৌবজ্জগতবীদমক থোঙশাল্লক্কে। ঐনা খুশ্মী তেক যৌবগা যাবিবমথে পাউ থাবক্কা বা হোংবক্কে। অসি হায়বল্লগা ঐ গাড়ীদা কাথংলে। অসুন্না লাকপনা মতম চপ-চানা ইয়া পোৰ্ট যৌবে। ইশেনগা বিদাই তৌনরগা ঐ বিপোৰ্ট তৌবা চংলক্কে। ঐনা চংলকপগা লাওথোককই পেসেঞ্জৰ পুন্নমক্কা ইশা-ইশাগী পোং-টৈ অথুবা মতমদা চেক তৌবা লেইশিনবিয়ু মিনিট কুনমঙাগী মতুংদা প্লেন থাবগনি। অসুন্না চেক তৌবা লোইবগা ঐহাক লাইবক কংলগা প্লেন্দ কাথংলে। লাওথোকথিবা পুংফম হেক শুবগা ধুমকেতু প্লেন তুলিহল ইযাব পোৰ্ট পাদোক্কে।

মরিশুবা তাক্ক

ধুমকেতু তোংদুনা লাকপনা নুমিং নীনিশুবগী নুংখিল পুং মরি তাবা মতমদা সৌরজগতকী চন্দ্রলোক ইয়ার পোটতা থুংলে। ঐ পোং যান্না নন্তে। হেন্দ বেক অমগা সুইটকেস অমগদনি। হেন্দ বেজু পায়রগা ঐহাক কাউন্টর মনুংদা চংলক্লে। করিবু কৌবনো মমিংদি খদ্রে। মথোয়গী কোইবৈ লেবী অদুদগী ঐগী সুইটকেস অদু যাওরকপরা হায়দুনা ঙাইদুনা লৈ। মঙা- তক্কলক লৈগ্ৰলগী মতুংদা ঐগী সুইটকেস অদু যাওরক্লে। সুইটকেসতু পায়রগা মকপ ইন্দ্র লৈবরা হায়দুনা কোইয়েং য়েংদুনা ঐ পোক্ককই। ঐনা হেক থোক্ককপদা মরুপসু থাপলপা থোর রক্কিবা মীয়াস্নকুদা ঐ যাওরকপরা হায়দুনা কোইয়েং য়েংদুনা লৈরশ্মী। ঐনসু মরুপ্স উরে, মরুপ্সু ঐবু উরে। ঐথোয় অনী খুং নামা-মামা শং শং থাঙ্গংনে। পবপ্-পবপ্ চঙশিন্নরক্কুনা ঐথোয় অনী খুং শোক্লে। মতম অদুদা মশা নানবা পাখং মচা অমা চঙলক্কগা কদায যৌগদৌবনো গাড়ী, কাব যাওরি থিনজগে হায়বৈ। মরুপ্সা ইবুংঙো ঐথোয়গী গাড়ী রাওরি, ঐ মরুপ্স ওকপা লাকপনি হায়বদগী ও! যান্না নুংঙাইজরে হায়বল্লগা চংখি। মকপ ইন্দ্রনা অদুদি মকপ যুম যৌনবা চংলসি, হকচাংসু চোকথনা উই। অদুনা ফরেনে, যুমদা হকচাং- নুংজাং শেংদোক্কগা কোন্না রাকিংবু চংলবসু, ঐনা খুশ্মী।

- অদুদি চংলসি।

- ফরে চংলসি।

অসুন্না গাড়ী তোংখংলগা মকপকী যুমলোমদা লাক্লে। গাড়ী থৌন-থৌনা মরুপ ইন্দ্রনা হায়রকই - মরুপ, ঐথোয় অনীনা ঙসাই থেংজিন্নবদো, ঐদি কৈনো'মা নিংশিংলকই।

- ঐগদি মৰুপকা কদায়দা থেংজিন্নস্বিবা ? ঐদি নিংশিংবা থোক্তেবো মৰুপ।

(মৰুপা মোমোন নোক্ৰদুনা) থোক্ৰোই, মীয়াম মৰক্তা মৰুপা ঐ লৈব্রা হায়দুনা কোইয়েং য়েংলকপদা উনিং-উনিংদুনা লৈরম্বা মিৎমা মরিদুনা থক-থক হেক থেংজিন্নবদুদা খুং নামা-নামা শং-শং থাঙ্গৎনখিবদো ...।

- ও .. হো ! ঐদি অদুগী ব্রাদি নিংবু নিংশিংলুদে। কৰি ব্রানো মদুদা নিংশিংলকইবদি মৰুপা ?

- হেরা অতৈ কৰিসু নত্তে, থায়নগী ব্রানিদা।

- থায়নগী কৰি ব্রানো মৰুপ ?

- থায়না নহা ওইরিঙে, হবাউ-কুন্মৈ, মীয়াম তিনবা মৰক্তা উনিংদুনা লৈরিবী মহাকপু মৰুপ-মপাংশিংদা লাকপা, উব্রা হায়না হংবসু ইকাইগুম তৌ, কনাদসু হায়ক-হংলুদনা মীয়াম মৰক্তা কোইয়েং হেক য়েংলুবদা উনিংদুনা লৈরিবী মাগী মিৎকা ঐগী মিৎকা কনা খঙহন্দনা থক-থক থেংজিন্নবদো ...।

- ভালোহে ! ব্রাখলফাওবদি নহাওইরিদনা...। (মৰুপ ঐথোয় অনী পুমা নোকমিঠৈ)

- 'সিবু ঐনা হায়জিনবরা তৌবু তৌখিদবরনে মৰুপপো ?

- পুন্দিদা মদু থোকখিদবা মীদি অমত্তসু যাওরল্লোইদা মৰুপ।

- মসিদিনে মৰুপ, ন্পাদবু ওইববসু, নুপীদবু ওইববসু য়ান্না নুংশিনবা মহাক উদ্ৰবদি লৈঙমদ্ৰেকা হায়নবা নত্রগনা য়ান্না নুংশিনদবা মি নেৎনবা য়াদেকা হায়বশিং অদুদতা থোকাংলসু হায়নৈ। হায়রিবা অনীসিদি কদায়দা লৈগে লৈয়ু হেক্তা মউনরে হায়নৈ।

- অদুদি ঐথোয় অনীগী ওসিগীসিদি কৰি ওইবা তাৰে মৰুপ ?

- অদুবুদি অনীদুগী মনুংদা অমদি শোয়দ্ৰেদনা। (মৰুপ ঐথোয় অনী ফাক-ফাক নোকমিঠৈ) অসুন্না ওইহাক ব্রাবী শানদুনা লাকপনা মৰুপকী গেং য়ৌরক্ৰে। মৰুপা হোরন শাংনা শাংনা থোংবদগী মৰুপকী নুপী ইন্দ্রানী লাক্ৰুনা গেং শো হাংদোক্ৰে। ঐদি গাডীদগী কুমথহৌরে। ঐ হেক উবগা ইচন ইন্দ্রানীনা 'তামো য়ৌরক্ৰেদনা' হায়দুনা কোই। ইবেম্মা ঐ য়ৌরক্ৰে, অসুন্না ব্রাবী শানদুনা ঐথোয় অনীসু গেং শো লোক্তল্লগা য়ুমলোমদা চংলকই। মৰুপা গাডী গেরেজদা

খোজিল্লমুগা সুইটকেস অদু পায়দুনা থোক্লুগা মরুপ শোমদা রাইতিংরুম শোমদনা নুংঙাইবতাই হায়দুনা থোঙ হাংদোক্লুগা চঙ্বে। তামো লেংশিনবিবো ঙাইহাক পোথাবিরুবে হায়রমুগা ইন্দ্রানীসু ইমুং চঙ্বে, ঐসু মরুপা চঙ্খিবা কা অদুদা চঙ্লে। ঐনা মরুপ ঐ হকচাং শেংদোক্লিই হায়বদগী মরুপা হোংদোক্লুবা ফি-বোল পুথোক্লকই। ঐ ফি হোংদোক্লে, মরুপা মরুপ শোমদা বাথ-কম, তোইলেং লৈবে, মনুংদা শাবোন, তাউরেল লোইনা লৈরবনি হায়বদগী ঐ হকচাং শেংদোকপা চঙ্লে। হকচাং শেংদোক ঈক-ঈকজনা খল্লি - মকপি হায়দে মীগী য়ুম্বাল কৈবাল নাল্লিবশিং অসি উকরগা ঈকাইদুম ইকাইরকই। অমুকসু খল্লি, হোয়দা করিদৌনা ইকাইরুগবনো ? থাদা তলব লিশিং কুস্তা-নিফু চারিবা মীগা ঐগা চাংদম্বা যাত্রা খল্লি। ঈক-মাইথজবা লোইবদুনা ঐ কাদা চঙ্লেগুগা পাজমা কুরতা হোংদোক্লে। মরুপা শমজেং মিংশেল সিদা লৈবে হায়বকপদগী ঐ শম-না হাংপা লোইবদুনা সোফাদা ফম্থে। তাঞ্জা অদুমজুদা ইন্দ্রানীনা ত্রে অমদা করিনো খঙ্দে পীক-পীক থল্লবা অচৌবা গিলাস অনী তি পোং অমা কপ অনী চামচ অনী হাপুনা পুথোক্লুগা শাইদ তেবল মথজা থমুগা হায়বকই - তামো গিলাস অচৌবা অসিনা বনানা শুপনি অদুগা সিনা কোফীনি। মরুপা পায়রসি হায়বকই। ঐনা ইচনগীদি হায়বদগী ইন্দ্রানীনা তামো ঐগী লৈহৌরে খুম্বকপদগী মরুপ পায়রসি হায়দুনা ঐখোয় অনী থকপা হৌই। ইন্দ্রানীসু ঐ চাক-ঈশিং হোংনরুখিগে হায়রমুগা থোক্বে। মতমদুদা মিতিংগীরা করিগীনো য়াম্বা ফজনা রা ঙাঙ্ভা তাই। ঐনা মরুপ্তা হংই হৌবিবা মিতিং অসিবু করিগীনো মকপ ? রা ওস্তোক্লু ফজনা ঙাঙ্বেবো। অসুক ফজনা ঙাঙ্লেবিবা অসিবু মীয়াম্বা হবাউ-নুংঙাইবা থাগংপা ফোংদোক্লবগী খুবাক খুনবা (ক্লেপিং পীনবগী) গী মখেল অমতসু তাদে করিগীনো ?

- মিতিং নঙে মরুপ, অদুননি মীয়াম্বা ক্লেপিং পীনবিসি।

- অদুদি করিগীনো মরুপ ?

- ইলেঙ্গন পল্লিসিতিগীনি।

- ইলেঙ্গন পল্লিসিতিগীনি হায়বদি ?

- মরুপ্তা য়েংগনি হায়দুনা লেংবিরকইবা সৌরজগতকী চহি মঙাগী ওইবা জেনেয়েল ইলেঙ্গনগীনি। ঐখোয়না হৌজিক হৌজিক ডারিবা খোঞ্জেল হায়বদি

ৰা গাঙলিবা অসি বেডিও ষ্টেসন্দগীনি। বেডিও ব্রোডকাষ্টিংনি। অদুননি
মীয়ান্না ক্লেপিং পীনদ্রিবসি।

- ও! ঐ ভাব তাজবে মকপ।

- ভাবপুদি তাবিরমগনি, অদুবু মকপ্তা করি গুহ্মা চিংনবা খৰদি...

- ঐখোয়গী ভারতসু বেডিও, তি.ভি.দা মীবেপশিং ৰা গাঙবদি অদুম তৌনৈন।

- হোয় ভারতসু অদুগা অতৈ কষ্টীদসু তৌনৈ, অদুবু তৌনবিবশিং অদুগা
সৌরজগতকদি যান্না খেইনৈ।

- ঐনা খঞ্জকবদি ভোংকী মিতিং হাযবসিমন্তবু মীৰেপ অমনা অমবু, পাটি অমনা
পাটি অমবু হুন-হুন্দুনা গাঙনৈদো, অদুসু তাদবা। ইলেক্সন্দা বার্কৰশিংনা তৰাউ-
নুংগাইনবিবসি মচিন পেলা লম্বা তৌনরিবা মীবেপ অদুগী অশোনবা, অপংবা,
অবানবশিংদু পুথোক-পুথোজুনা গাঙজরগতা নুংগাইজবনিদো। মদুদা
সপোৰ্তৰশিংনা খুবাক কাক্ খুনদুনা তৌনবনিদো, অদুম তৌবমগদৌবোই
নিংউংনিবা। মকপ্তা অতৈ কষ্টীশিংদা তৌনরিবদুগা যান্না খেইনৈ হাযরিবদুনা
কদায়দা করিনা খেইবিবনো?

- মমাগুইগদা সৌরজগত অসিদা তৌনরম্মীবসু মকপ্তা হৌজিক হাযখিবদুমক্ৰি।
অদুনা অমবু অমনা চৈনবা, গাঙনবা তৌদুনা ভোং খোম্ববম্মী। অসুয়া অমনা
অমবু হুন্দুনা চৈনদুনা ভোং খোম্ববকপনা প্রজা ভোংতর মশেল মীচং-শঙ্কল
মাইনদুনা খংন-চৈনবা খোকপদা নুংগা হাংন-শুনবফা ওবা যাওরফুনা চহি
মঙা মঙাগী ভোং অনুক-অমুক লোকপদা ইলেক্সন কেন্দ্র অমমদা মী নিফু-
যাট্লেদি অদুম শিনরে। ঐগী ইপা পোকপা ইপু অদুসু ভোংকী ফুন-চৈনবদা
শাখবনি। মাসিগী হাং শুনবসিসু ভোং হাযদোকপ্তবা মতুং থা মবি-মঙা ফা ওবা
অদুম তৌদুনা লৈরে। মদুগী থক্কা জেনেবেল ইলেক্সন্দা নুংগা প্রাম পঞ্চযত,
নগর পঞ্চযত, মিউনিসিপাল, কোবপোবেসনগী ইলেক্সন ফা ওবা অদুম ফুন-
চৈনদুনা লৈবনি। অসুয়া নুংগাশিংদবা আসিনা চহি মঙাগী ভোংকী মতম গুইদুনা
থক্কা তৌনদুনা লৈবগা ভোং মনুংদা লালসি হেক-হেক তৌনৈ। লালসিয়া
মরম ওইদুনা প্রজা মশেল নুংগাশিনদবসি নোংম-নোংমগী ঈশিং ইচা ওগুম অসুম
অসুম হেনগংলকপনা লৈবাকী শেমগং-শাগংপগী থবক থৌবম কয়দা অপনবা
তোয়না তোয়না খোকপনা করিগুহ্মা চাওখং-থৌরাং অমতা নিংথিনা মায়পাক্কা

পাণ্ডথোকপা গুল্মমদে। অদুনা মরম ওইদুনা সৌরজগত লো এণ্ড ওর্ডর শুকলৈ
লৈতবগুমত্রে। মতম অদুগী সরকার মমিংখক্তগী সরকারনি। এম.এল.এ.,
এম.পি., মন্ত্রী পুন্মক করোড পতি, সরকারগী দিপার্টমেন্টশিংগী সেক্রেটারী
ওফিসাবশিংনা লাখপতি লোযনা ওইন্থবনি।

- এ! অদুবু হেজা যাবরনে মরুপ ?

- যাদে, অদুবু যাথ্রে, মরমদি লৈবাকী কাঁবগুম্বা অমা শেমগৎ-শাগৎনবা
তৌবকপদা পঙ্খক্তগী হৌনবা এম. এল.এ. মন্ত্রী অদুনা তৌরক্বদি শেমহনগনি
শেমহল্লোই তৌদুনা অপনবা পীদুনা লৈরে। প্রজা ভোক্তবশিংনা শোমদা খৎন-
চৈন, হৎন-শুন তৌদুনা লৈবিওদা ওফিসার, সেক্রেটারিশিংগা মান্নবগা এম
এল এ, মন্ত্রী, এমপী মথৈনা তেবল মথক্তা পাক্বা চেবাংদা হেবলবার্ডা স্কুল,
কোলেজ শারে। লম্বীখোং কয়া শেম-শারে। কোইলাস থারে পুন্মক চেবাংদা
পুমলোয় লোয়শিল্লিবনি। ঐখোয়না খণ্ডবদা তশেংনা ধন (শেল লুপা) ওইনা
এক্সপ্ৰেসিয়া পীবদা করোড কয়া অমা লোয়শিল্লৈ। অসুয়া অসুম চিঠি ওবা-কুন
তৌরক্ববনিনা চহি মঙখক্তদা লাখ পতি। করোব পতি অদুনা ওইন্থবনি।
মথোয়গী মথক্তা কয়া য়েংশিনিবনি লৈম্বনি। - চফু কাষরগা দারু হবাউই
হায়বদুমক তৌদুনা লৈবনি। অদুনা মীবেপ ওইরবশিংসু ভোক্তা শেল যাবরনা
হালৈংবা লৈনদে। মী শিগো শক্তৌ, ঐ ভোং কারগা লোইরে হায়বগী বাখন্দা
শেল তিংনরগা ভোং লেপুবনী।

- মরুপা হৌজিক তাকপীগ্রিবা অকিবর, মশক ওইববা ফিবম তাদুদগী হৌজিক
হৌজিক ওইবিবা মওং অসিনা কবন হৈনা ওইবাক্বনা ?

- লৈবাক অমদা অণববা, অহোংদা অমা পুবকপা ওইবকপা হায়বসি ইচা-
চম্বা, তবাই- তবাইনা তেজা ওইবকাঁবদি নগ্রে মরুপ। তগুই ফদনা লালহৌ অমদি
অদুমক চঙ্টি।

- অদুগী মতাং অদুদি মরিক চুমনবিবকউ মরুপ।

- করিনোনে হায়বিবদুবো মরুপ ? হৌজিক চহি মতাং অদুনা লালহৌবা ওইখিগে
হায়বিবরো ? (মরুপ ইন্দ্রনা নোক্রদুনা হায়বকাঁই)।

- ওইব-ওইবদি খঙ্দ্দে, নিঙ্খফাওবাদি নিঙলিবনি (ঐসু নোক্রদুনা খুমখী)
মরুপা মথা তারকই।

- ঐনা লালহৌ হায়না পনজকরিবসি মীওই কাংলুপ অমখক, পাটি অমখকী নংত্রে। মন্ত্রী, এম.এল.এ. এম.পি., সরকারগী অচৌ-অচৌবা ওফিসারখন্ডা মঙাইরে মসিদা যাওদ্রিবসি। সৌরজগতকী চহি তৰাতৰেংকী মথক্তগীনা চহি নিফু মরি-মঙাগী মীওই পুম্বা থা মঙা-তরুকা মনুংদা লৌনা অন্দরগাউন্দ ওইয়ে। মথোয়না সৌরজগতকী অকোযবদা লৈবা লৈবাকশিংদা লালহৌগী লাললোং কয়া ত্রেনিং লৌকরগা মতমগী চপ-চারবা খুংশু-খুংলাই কয়া পায়দনা সরকারগী মথক্তা লান্দাবকখি। লাল অসিদা রাজনীতিগী লুচিংবা কয়া প্রজা মীচম কয়া শিখি। সরকারগী অমাদ লালহৌ লুপকী মীওই মশিং খংদনা শিনরক্লে। লালহৌসিনা হাংখিবসি এম.এল.এ., মন্ত্রী গাজনি। এম.এল.এ. মন্ত্রী, এম.পি. ২০০গী মথক্তা হাংয়ে। গাক-শেনখীনবা লৈত্রবা এক্স এম.পি., এম.এল.এ., মন্ত্রী লিশিংগী মথক্তা হাংয়ে। বাজনীতি তোকউ, ভোং লেপকনু যাদবদগীনি নহাবেল লালহৌবনা মফওইনা হাংথবক্লিবসে। লাল অসি লেপা যারবোই খংবদগী এম.এল.এ. মন্ত্রী, এম.পি. পুম্বমক্কা ফম থাদোক্লরপদগী তঙাই ফদনা যাদুপাংগা ইমজেনি ল'ওপোক্তনা লৈঙাক সানশনগী চুপলি পুম্বমক পায়শিনবগা হৌইননা ম'ওসিয়েল লোনা লৈঙাক সানশন তৌখি। মদুসু অসুম-অসুম তৌদুনা চহি ম'ও মপুং ফাখি। এম.এল.এ., এম.পি., মন্ত্রীশিংনা ফম থাদোক্লরকখিবসিসু হেঙা উচম-ত্চা থাদোক্লরকখিবা নংও। প্রজা কাংলুপ পুম্বমক্কা সৌরজগতকী অখ' অই ওকা, উকিল লৌমী-শিন্খী, ছাত্র-নহারোল, নুপী-নহা খাক্তনা চ'ত মনা-অহম চ'ড্না মখল কয়গী টুইক, অন্দোলন চখাবকপদগী খাঙবা গুম্বগী উপাদ লৈজক্তদনা তঙাই ফদনা ফম থাদোক্লরকখিবনি। চ'ত ম'ও ভোং তৌখিদে। চ'ত ম'ও ম'ওয়েল লৌকা সানশন গুম্বিটু মনুংদা চহি অ'গী ওহম চ'ড্না হৌজিক-হৌজিক চ'বকিবা সংবিধান অসি শেমখিবনি। অ'গীবা সংবিধানসি অখ' অই অমখক্কা শেমখিবা নংও। মসি শেম্বদা লাইববা, ইনাকখুনবা, শেঞ্জা ও পায়বা, লৌয়াম চাবা, লাউবিক হৈবা-হৈতবা, নুপী খুলাই, লৌমী-শিন্খী পুম্বমক্কা যানবা অমগী মথাপোল শেমখিবনি। সংবিধান অসিগী আৰ্থিকলশিংবু থবক ওইনা (এক্ট ওইনা) পা'ওপোক্লকপদা অপনবা অম'তা থোকাখিদে অদুনা মরম ওইদুনা হৌজিকী সৌরজগত অসিমক ওইরকখিবনি। লৌয়াম চাবা জামিদারশিংগী লম হেঙব লিশিং-লিশিং লৈজরম্বদু হেঙব অমা অনীদা হস্তহল্লকপা হায়বাসি মশা-মশানা সংবিধান শেম্বদা যাওদুনা অয়াবা পীখিবনা গুলিবনি। মদু নংলমদ্রবদি লৌচা পথাপকী মতাংদা লাল থোক্তনা অদুম তোক্লম্বসু

কনানা খণ্ডবা। অফবা নুংঙাই-য়াইফবা খুন্নাই, সমাজ অমা লিংগে হায়রবদি তঙাইফদনা অফবা সংবিধান অমা লৈবা হায়বসি তঙাইফদে হায়জনিংই। রাফম অসি সৌরজগতকী প্রজা মীয়ালা খণ্ডনরকখিবা মতম অসি সৌরজগতনা খমথেংনা লৈখা তারবা মতমদনি। সৌরজগতনা খমথেংনা লৈখা তাবা মতম ওইখিবসিমক্তি তুংদা হৌবকখিবা নহারোল ঐথোয়গী মতমগী অমদি হৌজিক মতমগী নহারোলশিংগী খাইদগী লাইবক ফবনি।

- অদুদি কবল্লা মরুপ ?

- করল্লা হায়ববু সৌরজগতকী প্রজা মীয়াম যানদুনা অনৌবা সংবিধান অমা শেইদুনা চংনহনবীবল্লিবা অসিবু লাইবক ফৈ হায়দনা কবি হায়গনি। হৌজিক্তি মতম মতমগী চানবা চানদবা য়েংলগা শেমদোক-শেমজিন খরা তৌবগা য়ারেদনা।

- মরুপখোয়গী লালহৌদি পুন্নপ মত অমতা ওইনা লালথেংনরখিবাননা মায় ফজনা পাকপা ডমখিবনিনা নুংঙাইরিনি। ঐথোয় লৈবাকীদি অদু নংঐ লালহৌবদসু কাওলুপ কাওলুপ, অদুগীসু মথজা কাওলুপ খবনা লৈবাক বাজা অমখকী মনুংদা হোমলেদ তাগবদা মশেল-মশেল তাংনদুনা লৈরে। মখোয় পুন্নমক্সা পুন্নপ পুন্নগা তান্নিংবা দাবী অমা তাল্লম্বদি হৌজিক মার পাকপা মারবা মতল্লি, খণ্ড্রে করম তৌদৌদিবনো ঐথোয়গী লালহৌলুপশিংসে।

- চুশ্মীনে মরুপখোয়গীদি লালহৌ পাটিসে য়ালা য়াশ্মীনে। খণ্ড্রে দাবী মারদবগী ওইবিরা ঐথোয়গী লালহৌগা মরুপখোয়গী লালহৌগা খরদি খেন্নরা খাল্লি।

- করি মতাংদনো মরুপ খোয়ববলে ?

- খণ্ডদেনে, মসিবু করি মতাংদনি হায়গদৌদিবনো...। খণ্ড্রে মসিবু শিবগী মতাংদনি হায়গদরা, দাবীগী মতাংদনি হায়গদরা।

- করিনোনে হায়ববদুবো মরুপ ? শিবদবু করিনো খেন্নগদৌদিবসিবু ? শিব শিবদি ঘোর হোদ্রে ঐথোয়গী ভারঙদি (ঐনা নোঙ্কগা হায়)।

- হে...রা, স্মোর হোন্দবগী বা নঙেনে। (মরুপসু নোঙ্কগা হায়কই) ভাব কীদি লালহৌবশিংসি পুলিসনা ফারে, সি.আর.পি.এফ.না অদুক ফারে, অদুদগী ফু-ফুদুনা অরোন-অথুপ করা মখোয়গী খণ্ডদোকপা লোইবগা জেলদা থমজিনয়ে। অদুদগী মখোয়না হায়দোঙ্কম্বা মফমশিং অদুদা চংলগা মীসু অমুক ফাগংলে,

খুৎশু-খুৎলাই ময়ামসু ফাগৎখৰে। অসিদিদি লালহৌলুপকী কয়াম মাঙজখৰে।
 ঐখোয়গী সৌৰজগতকীনা লালহৌলুপকী মী ওই অমফা ওবা হিংনা ফাবা ওমদে,
 হায়বদি তিংনা ফাহন্দে। কৰি গুস্তা কাপুবদা শিশুগনা শিখবে, কাপুবদা শোক্তি
 শোকুৰা শিদি শিদ্ৰবা, চেনবা ওম্বগী পাঙ্গলদি লৈএবা, য়েকুবনা শোয়দনা ফাখিবা
 যাবগী মতাং লাকুবদি সাইনাইত (হ) চাদুনা খুদজা য়েকুবগী মখুৎ চন্দিগৈদা
 মদোন শিজগি। কাবগা জেলদা থমখিবদুদি মমা-মপানা নোংবদি মচাদু শোয়দনা
 থাদোক্কৰখিনি খল্লিদে, ঐখোয়গীনা অসম হায়না লোয়না শিশুবদি মাঙবা তাৰে
 হায়দুনা মমা-মপা লোয়না হুপুনা মখোয়সু মখোয়না ওম্বা ষ্টাইক, আন্দোলমচিংনা
 তৌদুনা মতেং ওম্বমথৈ পাংই। অসিনা লালহৌবা শিবগী মতাং হায়বা তাৰে।
 অদুগা দাবীদী মতাংদা হায়বগনা ঐখোয়গী অসিনা সৌৰজগত পুশ্বগী অমতা
 ওইবা দাবী ওইবা অদুগা মৰুপখোয়গীনা ষ্টেট তানবা, ভারতগী তোঙানবা
 লৈবাক অমা ওইগে হায়না তানবনি, অসিবিদিদি এনা দাবীদা খেলদা হায়না
 পপ্তুবদি।

- যান্না মুংঙাইজৰে মৰুপ, হন্দক্কা ঐগী খোঙচৎ অসিসু সৌৰজগতকী
 লৈঙাকলোন খঙনিঙুবদগী লাকিবনি। হৌজিক খরমথৈদি মৰুপা তাকপীবদগী
 খঙবা হৌৰে। হয়েং কেযবা চৎকদৌরিবা অদুনা পাক্তিকেল ওইৰবা, অদুগা
 হৌজিকগীনা থিওৰী হৌরসি। অদুদি ফৰে মৰুপ, সৌৰজগতকী ইলেক্সনগী
 মতাংদা খবা তাকপীৰো হৌরসি মৰুপ।

- অস! ঐঙান্দা খৰা তাকপীওগসু হায়জিল্লক্কে কবলো! ঐদি ইলেক্সন কমিসনগী
 অখঙ-অহৈসু নঙনা, কবিনো এনা ইলেক্সনগী মৰমদা তাকদৌলিসিবো 'এ
 মদুমদি ওমজবেইকো মৰুপ, নমস্তে মদুমদি এবু ঙাকপীয় মৰুপ। (মৰুপা
 লোমদুনা ঐঙান্দা নমস্তে তৌই)।

- (এসু মৰুপা নমস্তে তৌবগা) নমস্তে, ইলেক্সন কমিসনগী অখঙ-অহৈগী
 ওইবা-ওইদবা থোইদোঙে। মৰুপ হৌজিক-হৌজিকমক লৈবাক অসিগী
 ৰাষ্ট্ৰপতিগী চিফ কন্সটেন এডভাইজৰ অমা ওইরিবনি। ৰাষ্ট্ৰপতিগী এডভাইজৰ
 অমনা লৈবাক অদুগী ইলেক্সনগী মৰমদা খঙবা অদুখজা তাকপীবদা ঐগীদমজদি
 অপেনবা অদুম ওইজৰগে, মদুদা মৰুপ কৰিমতা চিংবিকনু।

- অদু ওইবদি য়ারে মৰুপ এনা খঙলিবা খুদিংমক চিখদনা ৰাৱী ওইনা হেজা
 লিখলগা লোইৰেদনা। লৈঙাকলোন হায়বা অমগা যাওবনিনা অদুবু...

- অদুবু কদৌরবা ?

- মকোক মমৈদি শল্পগদৌবা কয়া মান্দেবো।

- মদুদি ফরে, মরুপুবু য়ারবদি, ঐ মপান অমুক্তা থোকচরুখিগে। (হায়রল্পগা মরুপ মপান থোকখি) খল্লি পুক্রিংদা, ঐথোয়গী মনিপুরগী লালহৌলুপ, যাওল্লোইশিংসিনা অমতা ওইনা পুনশিল্লদুনা অচৌবা লুপ অমা ওইরগা অপান্না দাবীশিংদু তাল্লবদি শোয়দনা মায় পাকনি। মথোয় মশেল লুচিংপুবেল ওইবগী মতাংদা পুনশিল্লবা অমুক য়ারোইদৌরিবা জাংলা, অদুদি ঐনা খঙ্বা ঙম্বা রাফমদি নংত্রে। খন্নরগদি কবিগী ওইরোই, বাজপায়ীনা এন.দি.এ.গী লুচিংপুবেল ওইরিবসিদি। খেনবা লোইবা খম্বা নাইবা নঙে। মরুপ চঙলক্লগা ফমই, হায়রকই -

- অদুদি ফরে মরুপ, করিগুম্বা ঐনা ঙাঙ্বদা না-পু তাদবা যাওরক্লগনা মরুপ্পা অদুম চুমথোকপীখবো। করিগুম্বদা চিংনবা যাওরক্লগদি খুদক্তা হেক্তা হংবিরকউ। অসুম্বা চখরসিনে, করি হায়গে মরুপ ?

- য়ারে মরুপ, হেক্তা হৌবিরো, ঐসু ইশিনবা য়াবনা ইশিলহৌগে, তাবা য়াবনা অসুম তশিলহৌগে। ঐ করিগুম্বা অমতা হংজহৌগে। ঙশাই মথক্তা রেডিও, তি.ভি.দা ইলেক্সনগী মরমদা রা ঙাঙ্বদা অতৈ লৈবাক্কা খেন্নবা লৈ, হায়খিবদু ...।

- ও! ঐ ভাব তারে মতাং অদু হোরেন ইলেক্সনগী মতাংদা যাওরক্কনি।

মঙাশুবা তাক্কক

(মৰুপ ইন্দ্রনা কোফী অমমম শেন্সগা ঐঙোন্দা অমা পীরক্লে, অমনা মানা - মৰুপ কোফীসি থকখিসি। ঐসু পাযখংলে, থক্ক-থক্কা হৌরসি মৰুপ ঐনা হায়- মৰুপ যাবে হৌরসি।

মৰুপ ইন্দ্রনা - হৌজিক চংনরিবা সংবিধান অসি কুইদ্রি। চহি মরিফুমুক্তা ঙাইরি। সৌরজগত্তা চংনরিবা ইলেঙ্কনগী নিয়মশিংসি পীক্কবসু চাওরবসু ইলেঙ্কন খুদিংমক্তা লোয়না চংনগনি। ইলেঙ্কন খুদিংমক্তা হৌজিক হৌজিক মৰুপখোয়গী ভাবত্তা, লম্বী সোরোক্তা, যুম-কৈগী ফক্কাংদা পোষ্টর, সিম্বোল, ফ্লেক্কচিংবা থেংনরিবা, মাইক শিজিন্নদুনা প্ৰেপেগন্দানচিংবা তৌদুনা খোম্বসিমা সৌরজগত্তদি শুকয়ামক যাদ্ৰে। যুম-যুমদা চংলগা ওইরবসু লম্বী লমজাওদবু ওইরবসু ভোং খোম্বা হায়বসিমদি সংবিধান্না অথিংবা পীরবনিনা শুকৌমক তৌনদ্রে।

- এ! ভোং খোম্বসু যাদ্ৰবা, অদুদি করম্বা ভোং লেপকদৌরিবা ?

- মদুদি মতাঙ লাকখিনি। ঐ মখা চখজগে। স্কুল, কোলেজ, যুনিভৰ্সিতিচিংবা ষ্টুডেন্ট যুনিয়নচিংবগী ভোংনা নুমিৎ মঙানি ব্ৰাংলিঙৈদা ইলেঙ্কন নোতিফিকেসন থোক্কনি (তৌগনি)। মৰিস্তুবা নুমিত্তা মীৰেপ-চে পীশিন্নগনি। হুমনিশুবা নুমিত্তা স্কুৰ্তিনি তৌগনি। লোয়ননা মীৰেপ-চে লৌথোক্কগনি (বিত্ৰো তৌগনি)। নীনিশুবা নুমিত্তা মীৰেপ ওইরিবা ছাত্র-ছাত্রিংশিং অদুনা মখোয়-মখোয়গী স্কুল, কোলেজ, যুনিভৰ্সিতিশিংগী হোলশিংদা মিনিট কুনমঙা-কুনমঙা ব্ৰা ঙাঙহনগনি। মদুদা মীৰেপশিং অদুনা মশাবু শক্তকচগনি। মানা ভোং কারগা ঠৌগে নিংলিবা থবকশিং ছাত্র ভোত্তরশিংদা খঙহনগনি। অদুগা মানা ব্ৰা ঙাঙবা লৌইরকপদা ময়ান্না নুংশিবিদুনা ঐঙোন্দা ভোং পীবিয়ু হায়দুনা লৌইশিনবা অসিনি ভোং খোম্বা

হায়রিবসি। মথোয়না ইলেক্সন অসিগীদমত্তা ওইনা তিংনগদৌবিবা ধন (লুপা অসি সুপুগী ধন কুনমঙাখক্তনি। মসিনা ইলেক্সন ওফিসতগী ই.ভি.এম. মেছি রাইবা চৎপা অদুগা মথোয়গী সিন্সোল নম্বনচিংবদা শিজিন্নগনি। অসুন্না শেচ য়ান্না তিংনদবনিনা লাইববা অফবা ছাত্র কয়াসু ভোৎ লেপচবা ওল্লে। ছাত্রশিংন অফবা মীরেপ খঞ্জবসু ওল্লে। মসিনি স্কুল, কোলেজ, যুনিভার্সিটিগী ওইব ইলেক্সনশিংগী মওং। মসিদসু কনাগুন্না ছাত্রশিংনা মীরেপ ওইবিবা কনা গুন্মন শেল পীদুনা ভোৎ খোন্সম্মা থেংনববা, মহাক্লা শাক্ষি-প্রমান চুন্না পীদুনা মথোয়গী আব. ও.দা ভোৎ থাদদ্রিঙৈগী ধমাঙুদা বাকংলবদি মীরেপ ওইবিবা মী অদু মীরেপ ওইবদগী ককগৎপা যাই। মহাক অদু সৌরজগতকী সংবিধানবু ঙাক্লা চত্তবা অমদি সংবিধানবু শিঙনবা মীনি হায়না লৌদুনা মহাক মতুংদা করিগুন্সদা মীরেপ ওইবা যারবোই। মহাক্সী স্কুলগী কেবেরক্তর রেকোর্দতা মুক অঙাংবন ইদুনা লৈপ্রদৌবনিয়া।

- কবিগীনো মরুপ অঙাংশিং অদুদা অদুক কনবা নিয়ম অথীওঁবা 'মীরিবিদুবো' ঐনা মরুপ্তা হংই।

- অঙাং ওইরিঙৈগী যাদে হায়বা অসি খঙ্হল্লকপনা হৌজিক জেনবোল ইলেকসননাচিংবদা সংবিধানগীনিয়ম ওাক্লা চৎপা ওম্মরিবনি। অদুনত্রবদি লালগী লাল ওাক্তা ওইদুনা লৈরগদৌবনি। ঐথোয়গী ভোৎ খোন্সা পুম্বিংগিংলে হায়বমক্তি যাদে। অতৈ লৈবাকশিংনা তৌনরিবা অদুগা খোন্সে হায়না হায়বা তাই।

- চুম্মীনে, খুংখোম মান্দবগী বা খক্তনি।

- অদুদি মরুপ ইলেকসন মখা চৎখঙগে।

- যাবে মরুপ চৎখবীবো।

তানজা অদুদা ইন্দ্রনিনা মরুপ্পু উনবা মী অনী অহ্ম লাকই হায়বদগী মরুপ্পা মরুপ ঐ অমুক্তা থোকউখিগে হায়রম্মগা মপান থোকখি।

- ভোৎ খোন্সগী মতাংদা মরুপ্পনা হায়রম্মীবশিং অসিবু খাজবা যারিত্রা ? ঐথোয়গী ভারত, ঐথোয়গী মনিপুরদা স্কুল, কোলেজ, যুনিভার্সিটিগী ইলেক্সন্দা তৌনরিবা অদুদি জেনেরেল ইলেক্সন্দগী করিসু তাদ্রবরা হায়না খল্লি। লম পীকচবগী রাখক্তনি। ইরাং বনজদি গাড়ী অহ্ম মরি, অদুগা মাশগীনা কার অমকা তোংলদনা ঐ কেন্দিদেট ওইরবনি হায়বগী মতাগুম ময়ুমদা চাককা খাঙলদনা,

অৰাপ্লা লমদগী ছাত্ৰশিং পিক-অপ তৌৰদনা অঙকপগী মওংনি, মদুদগী কৰি কান্ধবা ফংগদৌৰিবা ? মথোয়না তৌগদৌৰিবা থবক্লা কবি ? লুপা-পৈশানা কদায়দগী ? চাক থাকশ্ৰিবা, গাভী অৰায়মন্না কদায়দগী ? য়ুনিয়ন ফন্দ থবা মীংচনবা মতমদা খৰা কাথিবা অদুনিনে মথোয়না মীহৌনৰিবসে। অসুন্না ঙাইহাক লাই উংনকৰগা থংনবা মীকুপ্তা মৰুপ ইন্দ্র খঙনিং নিংশিংলকই। সোফাদা য়াহুদুনা ফল্লীবা ঐগী খোঙ, কপ্লাক থক-থক নিকই। শ্বাই লা ওই। কোকচাওবী ফং কায়া, শম চপ-চপ য়ুংই। ঐ ফুক হৌগংলি। কৰিগুন্না মৰুপ্পু কপ্তুনা হাভোকপীৰল্লবদি ঐদি মাঙজৰেদকো থল্লবদ। তপ্পা খোঙকাপ অম-অনী থাংদোক্লগা থোংনাওগী পরদাব খজিক হাইগংলগা য়েংই। মীছন্দি দঙ-দঙ নাকাংদা ফাওই। মৈসু পুমঙাল ওাল্লি। পাখং মচা অহুংগা ওনশিল্লদুনা কোইনা লেল্লী। নহা অমগা চে অমা পিনবা উই। ঐগী মাজল খরদি নেমথৈ। খল্লি, দিমান লেতব পীবা লাকপফাওবদি হাট্ট হাংলোউদনা। ঐ অমুক তপ্পা চঙশিল্লজুনা ঐগী ফক্ষমদা কমথৈ। ফহুংগা হাজিল্লকথি ঐগী রাখল, ইলেক্সন্দা অমুক। সৌৰজগতকী ইলেক্সন কয়াদা ফহুংগা। ঐথোয়গী ছাত্ৰ নহাবোলশিংনা কবন্না কান্দা ভাব তারভুনা নৌৰজগতকী অসুন্নাথনা তৌবক্লদৌৰিবা ? ঐথোয়গী লৈবাকী মপী-মপা ওইববা ইদুকেসন দিপাটমেন্টকী ছকুম অমনা অদুম থিংবিবা যাবনি ছাত্ৰশিংনা মথোয়গা ভোভা তৌববিবা খৰ্চ-ইনাংশিংসে খঙবিগলৈবা ঐথোয়গী লৈবাকী অওম-অথৌ, মপী-মপা ওইবশিংনা খঙবিদ্রবনি। ওহ! মাঙবা তারেদকো সনালৈবাক মনিপুব। খল্লি পুন্ধিৎদা লোইনাইদনা অসুম অসুম।

হেৰা! কৰিনোনে তৌৰবসিবু ? মৰুপ ইন্দ্রাসিবু লৈবাক অসিগী বাটপতিগী চিং কলন্টেন্ট এডভাইজৰনিসু হাযবা। য়ুসিগা ঙাকশেলবা মনাই মীসন অমফ ওবসু লৈতবা। হৌজিকপু মাৰু ওইবিববনে ? ও! নেম প্লেটফাওবদি থেংলিকো। হুম! মসিফাওবদি চম্যান-লাকমনশ্বেদা। ঐথোয়গী মনিপুৰদা ওইবদি সিফই পালতন অমা, মনাই-মীসন মঙা-তৰাদি লোয়নদুনা কোইন-ইমদুনা লৈবগদৌবা মীনি। শেলগী মতাংদা য়ানদদুনা তৌবিবা হৌজিক ফাওবা চঙলক্ৰিবসিবু। ঐ মপান থোকসিরা খন্দুনা হৌগংলি। ঐনা খোঙ তাংবগা মৰুপ চঙলকপগা চপ চানবে। ঐবু মপান থোকদৌৰিবা হংই। থোকওই, মৰুপ লাকমন্দবদুদা কৰি তৌববনো য়েংগে হাযদুনা তৌবসুনি। অসি হাযদুনা ঐসু মৰুপসু চঙলজুনা ফক্ষমদা ফল্লবে। মৰুপ্পা কোফী শেলগা ঐথোয়গা গীৰকই, মানা অমা (কোফী থক্ল-থক্ল ঐনা হংই) -

- মরুপ কয়াদা যানথরে ? ঐদি নুংশাখীবনা হকচাংকাক থক-থক নিকউববনি। তপ্পা হৌগৎলগা থোঙনাওগী পরদার খজিক হাইদৌক্লগা ঐদি লোন্না য়েংদুনা লৈরবনি। ঙাঙনবা রাতি তাদবা, দিমান লেতর পীবদি উবা। মদু উবদগী ঐ থরায় রাবা খরদি ফৈ। দিমান লেতর পীবা লাকপা ফাওবদি হান্তি-হাংলৌইদনা খনবদগী, ঐ অমুক চঙশিল্লকুনা ফল্লবনি।

- করিগী মতাঙদনো মরুপ্পা হায়রিবদো, ঐদি ভাব অমতা তাবা ঙমদ্রেবো ?

- হৌজিক নহা অহুয়া অমুক্তা উনসি হায়সুনা মরুপ থোকখিদনা, অদুদগী মথোয়না মরুপ্পা চে অমা পীদন, অদুগী মতাঙদনি।

- অদুবুদি পীয়ে।

- অদুবু কয়াদা যানথবগে ?

- করিবুনো মরুপ্পা কয়াদা যানথবগে হায়রিবদুবো ?

- দিমান লেতর অদুনা তাং অসুকী মনুংদা লুপা লিশিং অদুক, লাখ অদুক মফম অসিদা লাকঅগা পীবগদৌবনি হায়না ইদরনে ? করিগুস্থ হায়দিবা নুংমৎ অদুদা মথোয়না হায়রিবা মফম অদুদা লুপা অদু পুবকুবদি হাংকনি হায়দুনা ইদরবনে ? অমুক্তা মুন্না পাবীমু মকপ।

- রারৌবীদি যাদে মকপ, হৌজিক মকপ্পা হায়রিখিবা পুন্মক তশেংনা ঐহাক ভাব তাবা ঙমদ্রবনি। মযেক শেংনা অনুভা তাকাপিয়বা।

যানি হায়জগে মরুপ - হৌজিক হৌজিক ভাবত্বে, মরুপইনা মনিপুরদা লালহৌলুপ কয়ানা মথোয়দা মতেং পাংবা ওইনা, অদুগা শাশিল্লবা, লালহৌলুপ শাবা কয়ানা মথোয়দা তাং অদুক খাওগী মনুংদা লুপা অদু মফম অদুদা, মতম অদুদা লাক্লগা পীবগদৌবনি, হায়দুনা চে অমদা ইরগা পীরম্মী : হায়রিবা শেনকম অদু পীদ্রবদি হাংকনি, নত্রগা অহকপা চৈরাক পীগনি হায়দুনা পীরকপা চে-চিঠি অদুবু ঐনা দিমান লেতর হায়না হায়জরিবদো। অসি নঙবা অমতা যুমদগী করিগুস্থ রাগী অমতা শানসি হায়দুনা কৌথোকগ্ৰগা কাপুনা হাত্তোকপীবম্মা, থিবা খঙদনা মাঙহনখিবা কয়া ঐথোয়গী মনিপুরদা যান্না কয়া চখনহৌবি। হোয় তৌববুদি মীয়ান্না খঙদবা মবাল কয়া লৈরমগনি। মবালদি ঐথোয়না খঙদ্রে - ঐথোয়না খঙলিবদি সুপ্ততগী হাংপানিদা। মদুদগীনি ঐনা কপ্পাক্লা থক-থক নিকউরিবসে। মরুপ্পা মথোয়না চে অমা পীবদুদা দিমান লেতর পীবা লাকপা ফাওবদি হান্তি হাংলৌইদনা খনবদগী নীকপা ফল্লবনি।

- এইহাক ভাব লোইনা তাজরে মৰুপ। বারৌবিবাদ যাদে, ঐ করিগুস্বা অমতা হংজগে।

- নভে ! মৰুপা করি হংবদনো ঐনা বারৌগদৌরিবসিবো হংবিরকট, হংবিনিংবা, ঐনা খঙ্ৰমথৈদি পাউখুম পীজগনি, খঙ্ৰদ্রগনা খঙ্ৰদ্রে শেংনা হায়জগে।

- ঐনা হংজগদৌরিবা ব্রাহং অসিগী পুউখুম যান্না মুনা ব্রাখল খহুবিদনা পাউখুম হেজ্ঞা তবাই-তবাই পীবিবিকনুকো।

- যাবে মৰুপ, হংবিরকট ঐ ব্রাখল খনবা হৌবদৌইনি (ঐনা নোক্ৰুগা খুম্মী)।

- (মৰুপসু মোমোন নে'ক্ৰুগা হায়রকই) - হৌজিক-হৌজিক মৰুপকা ঐগা ফমদুনা বানী শানবিবা অসি করি লমদনো মফল্লা কদায়দনো ?

· (হন্দকী মৰুপকী ব্রাহং অসিদি যান্না ইকাইবা ব্রাহংনি। তশেংনা ঐ ইকাইবনা মায়ঙাংশঙ্ৰাঙলবজাংনি। নুমিদাং ওইবদগী মৰুপা উদবগী ব্রানি। ব্রাহং অসিগী পাউখুমদি অঙাং মচা অমনসু খুস্বা ওমগদৌবা পাউখুমনি। ব্রাহং অসিমক করিগীদমত্তা ঐঙোন্দা হংলিবা ? মসিগী অর্থ ঐ খঙ্ৰা ওমদ্রে। পাউখুমদি পীদবা যাদবনি'না ঐ খুমখি। সৌরজগতকী মৰুপ ইন্দুগী যুমদনি।

- ব্রাহংগী পাউখুমদি চুম্বে। ব্রাহং অসিবু কবিগীদমত্তা মৰুপকী মফমদা ঐনা হংলিবনো, হায়বগী মতাংনা শোয়দনা মৰুপা চিংনবা অমা পোকঅমগনি, মদুগী মতাং অদুমদি ঐ মৰুপ্তা শেংদোকচগে।

- মফম অসি ভাবত নভে, মনিপুত নভে, সৌরজগতনী। সৌরজগত্তা কনাগুস্বা মীওই অমনা কনাগুস্বা মী অমবু ভাবত্তা তৌনবিবা অদুগুস্বা কাপুনা হাংলেতি। মরম অদুনা ঐবুস কনানা হাংলেই। ঐঙোন্দা কনানসু দিমান লেতব পীরক্ৰুই ঐখোয়গী অনৌবা সংবিধান অসি চংখিবদগী সৌরজগত্তা লালহৌবা, হ্রানবা, দাকু-দকাতী কনামত্তা লৈতে।

(ঐ খবদি ইকাই, অদুবু ভাবতি খঙ্ৰা ততি। ঐনা খল্লুবা ব্রাখল্লা হায়বা)

- মৰুপ হৌজিক হাংন-শুনবিবা, লাক্ৰ-মুন্নবিবা পুম্মক অবাংপা লৈবদগী, অহেনবা তান্নবদগী থোক্ৰিবা ঙাঙনি। হায়বিবশিং অসি অনৌবা সংবিধান অসি চংখিবদগী সৌরজগত্তা অমত্তা লৈত্রে হায়বা তাই। ঐখোয়গী লৈবাকসিদা করিগুস্বা মখলগী ময়াই কাবা পোং-থকপা, চাবা-যোনবা, মৈখু ওইনা শিজিন্নবা

যাবা করিগুহ্মা অমস্তা লৈতে। শিসু-শিজিন্নদে, শিজিন্নবসু যাদে। মীরেবাক্তগী পুশিল্লকপা যাদে। অদুনা মরম ওইদুনা চহি মরিফু ফাওবদি নিয়মশিংসি ঙাঙ্কুনা লাক্ত্রবনিনা হৌজিকী মীরোন্না অমুকা হেন্না চেকশিনখরে।

- ফরে হৌরসি - পঞ্চায়ত, নগর পঞ্চায়ত অমসুং জিলা পরিষদনচিংবগীনা নুমিং কুননি রাংলিঙুদা ইলেক্সন নোটিফিকেসন থোক্কনি। নুমিং নিপাননি শুবদা নোমিনেসন ফাইল তৌগনি। মদুদা ধন (লুপা) লিশিং অমমম যাওগনি, শেনফম অদু কেন্দ্রিদেত খুদিংমকীনি। হন্দেব্লুবোইদৌবা শেনফম। নুমিং তরেংনী শুবদা স্কুতিনি তৌগনি। মথং নুমিত্তা রিদ্রোবেল ওইগনি। ইলেক্সন কমিসননা মীরেপ ওইবা যাবে হায়না লাওথোকখিবদগীদি ইলেক্সন পরিসিতি ওফিসারনা শিন্দুনা কেন্দ্রিদেতশিংগা লোইননা ব্রাদ-বাদকী ওইবা মীতিং তৌগনি। মীতিংদা ঙাঙগদৌরিবা বারোলশিং অদু অইনা ওইনা পরিসিতি ওফিসাবদা পীশিল্লগা মাগী অয়াবা লৌরগা মীতিংদা ঙাঙগনি। অইবা চেদুদা যাওদবা বাফম অমতা মীরেপ অদুনা ঙাঙ্গা যারোই। মীতিং অদুদা মীরেপ ওইবিবশিংগী শক্তাকচে অমসুং মাগী-মাগী পার্টিগী মেনিফেষ্টো পরিসিতিগী মীশিংনা মীতিংদা লাক্কিবা মীওইশিংদা য়েহ্লোক্কনি। শক্তাকচে অমদি মেনিফেষ্টোশিংদি মীরেপ অমদি মাগী-মাগী পার্টিনা ছাপা নমদুনা পুথোকচগনি। অদুগা সিন্সোলাদি পার্লিসিতি ওফিসনা নমগনি। নোমিনেসন ফাইল তৌবা মতমদা কেন্দ্রিদেতকী কেবেরেকর সার্তিকিফেট অমমম য়ওগদবনি। অদু জিলা অদুগী এস. দি. ও. না পীবা ওইগদবনি। মীরেপ অদুগী মথক্তা করিগুহ্মা কোট অমদা কেশ লৈবা ওইরবদি মহাক মীরেপ ওইবা যারোই। কেস লোইথ্রবা মীওইবগনা নোমিনেসন ফাইল তৌবা মতমদা কোটকী রায় অদুসু ফাইল তৌগদবনি অদুগা নুমিং মস্তানী বেদিওদা ব্রোদকাষ্ট তৌগনি, টি.ভি.দা তেলিকাষ্ট তৌগনি মিডিয়াসপার্নাতি, কোরপোবেসনচিংবা অচৌবা সিতিশিংগীসু মথকী নিয়মশিং অসিনি। মসিদা খেল্লবা হায়ববু মথোয়শিং অসিগীনা ধন (লুপা) লিশিং অমগা চামঙা অমসুং লিশিং অনি চঙগনি। ইন্ডেন্ট যুনিয়ন খক্তনী পাটি নাইদ্রিবসি। অতৈদি লোইনা পার্টিগী ওই। ইন্ডিপেন্ডেন্ট মীরেপ অসিমদি ইলেকসনগী কলদা যাওদ্রে অদুনা ইন্ডিপেন্ডেন্ট মীরেপ লৈত্রে।

- ইন্ডিপেন্ডেন্ট মীরেপ লৈরগনা করি তৌবা?

- ইন্ডিপেন্ডেন্ট সরকার হায়বা সরকার অমতা লৈতে। মথোয় অসিদি স্বাইদগী খুদোংখিনিঙাইনি, মথোয়সি উতাংবীনি। মথোয়গী নিয়ম নীতি লৈতে। মথোয়

অসিনা সরকার শেমলকপা মতমদা চিৰবা মতমদা অৰুম-অয়াং শান্দুনা শেল তাল্লি। চনপ্লীনি ইন্দিপেন্দ্ৰেণ্ট হায়বসি।

- অদুদি মৰূপ মখা করি.....।

- মখাদি মৰূপ জেনৰেল ইলেক্সন লোমদা চৎথরশিবা?

- মদুনা ফরে চৎথরসি-

- যান্না মৰুওইবা ইলেক্সন ওইবনা জেনৰেল ইলেক্সনগী নিয়ম অসিনা থরা হেন্না কুপশিনবা হায়গদবা, চেকশিনবা হায়গদরা অমদি তৌই।

- করি করি মতাংদনো মৰূপ?

- খঙদে মৰূপ মসিবু কুপশিনবা হায়গদরা, মান্নদবা হায়গদরা, ইলেক্সন তৌগদৌবা থা অহুম ব্রাংলিঙে মমাঙ হায়বদি ঐথোয়গী ইলেক্সন অসি চৎলিবা মাৰ্চ থা অসিদিন। অদুনা মমাঙ থা অহুম চৎথৎলবদি দিসেম্বর তারে। হায়রিবা দিসেম্বরগী অরৌইবা তারিখতা কেন্দ্রগী লোক সভা, রাজ্যসভা, ষ্টেটশিংগী বিধান সভা পুন্মক মুখৎকনি হায়বদি এসেমব্লি দিজেন্স তৌরগা রাষ্ট্র পতি শাসন থমগনি।

- করিগীনো মৰূপ অদুদি-

- এম.এল.এ., এম.পি, মন্ত্রী ওইনা ওইনা ভোং লেপ্পা যাদে। মথোয়না ফম থদোক্তনা ভোং লেপ্পবদি মথোয়না খুদোংচাবা যান্না লৌই। অদুনা পুন্মক মীচম অমগী থাক্তা লৈনবগা ভোং লেপ্পগনি। কিয়ার তেকরকা হায়নরিবা অদুনা করিগুম্বদা মরাইবক থীবদগী চিফ মিনিষ্টর অমসুং প্রধান মস্ত্রিনচিংবশিংনা মাগী মতম লোইদ্রিঙদা শিখি-নাথিবা থোক্লবদা, মতিক চারবা গাওই অমা মস্ত্রিশিংগী মনুংদগী খল্লগা মতম থরা থবক তৌহনববু খঙনৈ। অসুমনা থা অহুম রাষ্ট্রপতি শাসন থল্লীঙেগী অহানবা থা অনীগী মনুং অসিদা মথোয়না হান্না যাওবস্থা পাটি অদুদগী তোৰ্লগা অতোপ্পা পাটি অমদা যাওথিবা যাগনি। মথোয় মথোয়না যানজবগী মতুং ইন্থা পাটি মশেম পুনশিল্লবা যাগনি। অতোপ্পা অনৌবা পাটি শেমনিংলবশু মতম অসিগী মনুংদা শেল্লগা ইলেক্সন কমিসন্দা পাটি অদুগী বাইলোনচিংবা থাজিল্লগা বিকোকনেসনগী এপ্ৰভেল লৌহৌগনি লোয়ননা লাক্কীবা ইলেকসন অদুদা ভোং লেপ্পা যাবগী অয়াবসু লৌহৌগনি। পাটি খুদিংমক্কা লোকসভাগী ওইরবসু বিধান সভাগী ওইরবসু কেন্দ্র খুদিংমক্কী মীরেপ

থাগৎকনি। কেন্দ্র সূনা মীরেপ থাগৎপা ঙমদ্রবা পাটি অদু দিসকালিফাইদ
তৌগনি, পাটি অদু ভোৎ লেপ্পা য়াররোই।

- মরুপ্পা তাকপীরিবদুবু.....?

- মরুপ্প মসিগী মতাংদা মরুপ্পদি অঙকপা অমা ওইরল্লগনি। অদুবু ঐথোয়দি
চৎনবি অমা ওইরবনিনা থোইনা ওক্তে। মসিনা য়ান্না ফরে হায়না খল্লবনি।
অনৌবা সংবিধান অসিগী মমাঙগী অদুদদি মরুপ্পথোয়গী ভারত্তা লৈনরিবা পার্টি
কুল্লা-নিফু অদুম হায়না লৈরল্লিবনি ঐথোয়গী সিদসু। অনৌবা সংবিধান অসি
চৎনখিবদগী পাটি অদুনা কেন্দ্র মশিংশুনা মীরেপ থাগৎপা ঙমদবদগী অমদি
ভোৎ কানরক্তবদগী দিসকালিফাইদ তৌখিবনা মরম ওইদুনা হৌজিক্তী পাটি
অদুম খত্তা মঙাইরে। ভোৎ-কাবা অসিগী মতাংদসু ভারতকা সৌরজগতকা
খেল্লাবা খরা লৈ।

- ভোৎ কাবদা খেল্লাবা লৈ হায়রিবা মতাং অদুদনা করল্লা খেল্লরিবা? ঐথোয়না
ভোৎ কাবা হায়না খঙনজরিবনি মীরেপ ওইরিবা ঐথোয় মরি-মঙা অদুনা খুদম
ওইনা হায়রবদা ভোত্তর ৮০০ চানিপাল লৈবা কেন্দ্র অদুদা ঐথোয় মীরেপ
মঙানি। অমনা ভোৎ ১২০ ফংলে। অনীশুবা মীরেপ্পা ১৪০ ফংলে। অহমশুনা
মীরেপ ১৫৫ ফংলে। মরিশুবা মীরেপ ১৮০ ফংলে। অদুগা মঙাশুবা মীরেপ্পা
ভোৎ ২০৪ ফংলে। ভোত্তর মঙানা ভোৎ থাদদরে। পুনা কেন্দ্র অদুদা ভোত্তর
৭৯৫ (চাতরেৎ মরিফুতরা মঙা) পোল তৌরে। অদুনা হৌজিক মঙাশুবা মীরেপ
অসিনা স্বাইদগী য়ান্না ভোৎ ফংলবনিনা মহাকপু ইলেক্সন কমিসন্না ভোৎ
কারে হায়দুনা মীয়ামদা লাওথোকপগা লোয়ননা সার্টিফিকেট পীরিবনি। অসি
নশুনা ভোৎ কাবদুবু করিদা কবল্লা খেল্লফম লৈবগে মরুপ্প ?

- মরুপ্পা মরুপ্পথোয়গী ভারত্তা চৎনবিদুগী মতাংদা তাকপীশ্বে। হৌজিক অমুক
ঐনা সৌরজগতকী চৎনবী অসি হায়জরক্কে। ঐগীসি তারবা মতুংদা অনীসিগী
খেল্লাবা শোয়দনা খঙবীরগনি। ঐথোয়গীসিনা মীরেপ মঙা লেপলে হায়না
মরুপ্পা খনবিরো। ভোত্তর মশিং লৈবা য়াবসু লৈরসনু। থাদবা য়াবা থাদখবে
হায়না খনবীরো। মীরেপ মরিনা ফংলিবা অপুনবা ভোৎ মশিং অদুদগী, অমনা
ফংলিবা ভোৎ মশিং অদুনা অমা হেক হেল্লা ফংবদা মহাকপু ভোৎ কারে হায়না
লৌগনি। ঐথোয়গীসিনা মেজুরিতি কেবিজ দি ভোৎ হায়বদু তশেং-তশেংনা
ওইরবনি। ঐথোয়না ভারতকীদুনা মাইনোরিতি কেরিজ দি ভোৎ হায়না হায়নৈ।

অদুনা সৌৰজগতকী পাটিশিং অসুম-অসুম মুংখিদুনা হৌজিক পাটি অহুমখক্তমক লৈৰে হায়জখিবদুনি। মতম খৰগী মনুংদদি সুপুগী অমেরিকাদা ওইরিবা অদুগুমা পাটি অনীখক্তমক লৈরবা য়ারিবনি।

- (ঐ ইকাই, ফনয়ান্না ইকাই, মরুপকী ব্রাফম “ঐথোয় ভারতকীদুনা মাইনোরিতি কেরিজ দি ভোং” হায়না হায়খিবা। খল্লি পুক্রিংদা লোইনাইদনা ঐথোয়গী ভারত্তা মরুওইনা ভোংকী মতমদা প্রজাগী সেবা তৌজগে হায়দুনা নোংজু-পাছাদা ষণখীবুঙদা ষণখী য়েলহৌবগুমা মশিং লাকঙমদনা মীরেপ ওইজগে ঐঙোন্দা ভোং পীবিয়ু হায়না চোংথোক্লরক্লিবশিংসি সৌৰজগতকী অসিগুমা তৌৰবাদি মথোয় চোংথোক্লকপা ওমগদৌরিবা ? অশেংবা ভোত্তী মরুপথোয়গীসিনি হায়না পুক্রিংদা খল্লি। ঐথোয়গীদা মীনা ওংনরিবশিংসি অচুস্বা ওইবা তাই, অনৌবা মীরেপ ওইগনি হায়দুনা চোংথোরক্লিবা চাওবা, তোস্বা মথোয় অনী অসি মথোয় মথোয়গী লৈকাইদগী থোইবা মঙোন্দা ভোং পীৰোইদৌবা মাগা কিন কনতেষ্ট তৌনরিবা গোপালগী ভোত্তর চিংথোক্লবা থোইবনা শেল পীদুনা লেপহনবনি, নেকপনি হায়নরিবসি।) মরুপ্পা হংলকই -

- মরুপ মখাদি করি ?

- মথক্তা মরুপ্পা পনবীখিবা পল্লিসিতিগী মতাং অদু ...।

- ফনি হায়জরক্কে মরুপ ..। ঐ মথক্তা পনজস্বে, ভোত্তর মশেন হাংনবগী মতাং অমা। মদু হৌজিক-হৌজিক মরুপথোয়গী ভারত্তা অমনা অমবু হুন-হুন্দুনা ওংনবা-চৈনবা অদুম তৌনবদগী থোকখিবনি হায়না। ভোত্তরশিংগা লোয়ননা মীরেপ অদুনা শীঞ্জ-লাংজদুনা ভোং থোস্বা অদু তৌদনবা ইলেক্সন কমিসনগী ডিপার্টমেন্ট অদুদা ইলেক্সন পল্লিসিতিকী বিভাগ অমা লৈ। বিভাগ অদুগী ডাইবেক্সর অমা লৈ। ডাইবেক্সর অদুনা ইলেক্সন মতম মতমগী সৌৰজগত পুস্বগী ওইবা ইলেক্সন কমিটিটুয়েন্সি খুদিংমকী হায়বদি অমমমগী পল্লিসিতি ওফিসার অমা, এসিষ্টেন্ট অমগা এপোইন্ট তৌদুনা থম্মী। মথোয় অনী অসিগা কেদি দদেভশিংদুগা তানরগা মথোয়-মথোয়গী কেন্দ্ৰশিং অদুদা মীতিং তৌগনি। মীতিং অদুদা ওঙগদৌরিবা বারোল পুন্মক চেদা ইলগা মীতিং নোংমা-নীনি ব্রাংলিঙেদা পল্লিসিতি ওফিসারদা থাজিল্লগা অয়াবা লৌগনি। অয়াবা লৌবা হায়রিবসি মীরেপশিং অদুনা ওঙগদৌরিবা অদুদা মীরেপ মশেন হুন্না ব্রাফম, অমদি সমাজদা ভোত্তরশিংদা কাঙলূপ অমদা অমদি কাঙলূপ অমগা অমগা

নুংশিনরোইদৌবা রাফমুচিংবা যাওত্রা অসিখজুনিদা য়েংশিল্লিবসে। হায়রিবা রাফমশিংসি যাওরবদি অয়াবা অদুম পীদ্রে। মসিগী রাফমসি হান্না খরা পনথবরা খল্লি।

- পনববুদি খরা পনথ্রে। অদুনা ইলেক্সনগী মতাং অসি চখজ্রিঙেদা হৌজিক্রা মাগী মতাং লাকপদা তঙাইফদনা যাওদবা যাদদুনা যাওজরকপনি করিসু কায়দে মরুপ।

- ঐখোয়গী সৌরজগতকীসিদা তৌরিবসি লৈম্ম চাকপদা খুংখীবা নংউরবা মীনা নোংজাবীদা খংই হায়বদুনিদা মরুপ। মরুপখোয়গীসু ঐখোয়গী সৌরজগত অসিদা থোকখিবা হাৎন-শুনবদু চহি মঙা-তরাগী মনুংদদি শোয়দনা থোকুদবা হায়না ঐদি খল্লিবো। মরমদি ভোৎকী মতমদা ভোৎ খোম্বা হায়বসি কন্বা চথনরি। লোয়ননা পাটি অমনা পাটি অমদা মরাল কন্ন-কন্বা পীশিনরি।

- মরুপ্পা হায়বিবদু অচুস্বনি ঐখোয়গীদা তৌরিবসি তশেংনা ওঙাং মচা মচীনখীবশিংনা লৈরক লমজাওদা খৎন-চৈনবগা চপ্ মাল্লবনি। ঐদি মখোয়গী খল্লুবদা ইতোমতা ইকাইজৈ। মরুপখোয়গীদা তৌখি হায়বা অদুম হায়না ভোৎ অমুক-অমুক থোক্কপদা মী লিশিং মবি-মঙা, মবি-মঙা অমুক্তা শিনরবদি ওস্তোত্রা নুংঙাইবনিদা খল্লিবনি।

- কবিনোনে মরুপ্পা মী শিনরগা নুংঙাইনি হায়বিবদুবো ?

- মীদু য়ান্না শিনরকুবদি ঐখোয়গীসু সংবিধান শেমদোকপা অমদি ইলেক্সন নিগম - কানুন শেমদোকপগী তাঞ্জা অমদি শোয়দনা লাক্কনিদনা। মীওইবদী হৌনশানি হরানবা মতুং মৈবিংবা মাঙবা লোয়রবা মতুংদা শিংলকপা হায়বসে। অদুনা মরুপ, ঐনা মরুপখোয়গী অসিদা থোকখিবগুম থোকহল্লিংই হায়রিবসে। অদু ওইরবদি ঐখোয়গীসু শঙ্কোম অশাবা থকপদা মচিন-মরৈ পোকথবা মীনা শঙ্কোম মপান চাবদা ফু-ফু কান্নগা চাই হায়বদু তৌরিদিদা।

- য়ান্না ফজখরে মরুপকী প্রমান, অদুবুদি শোয়রবোইদৌবনি মরুপ। মতাংসিদা মরুপ্তা করিগুম্বা অমতা হংজহৌগে, বারৌবদি যাদে।

- হংবীরকউ মরুপ, ঐঙোন্দা বারৌবগী রাফমদুমা শুকলৈমক লৈজদে।

- রাফমবুদি করি থোইদোকপা নঙে, ভোক্তরশিংনা মীরেপ ওইরিবশিংদুগী ভোৎ খোম্বীবদা মথরায় থাদোকুরি। ভোৎ কানথবা মতুংদা এম.এল.এ., এম.পি.

হায়বদু ওইনশ্রবা মতমদা মথোয় মশেদি পুনশিল্লদুনা সরকার শেম্মীল্লথরে।
ভোত্তর, বার্কর ওইরিবা খরনা শিখরে। শিল্পিবশিং অদুনা মীরেপ ওইরিবশিং
অদুদগী কান্নবা কৰি ফংনবগে। হোয় বার্কর অদু মী মৰি-মঙাখক্তনি হায়বদি
মীরেপ অদুনা ভোৎ কান্তগা মথোয় মঙা অদু থবক হান্নীবা যাই। মথোয় হিংজনবা
উপায় অমা তৌবিবসু ওস্তা যাই। বার্করদি লিংশিংনি। ময়াম অসিবু থবক
হান্নীবা ওমগদৌরিবরা ?

- মৰুপকী ব্ৰাহং অসিগী পাউখুম তশেংনা ঐহাক পীজবা ওমজবোই। মৰুপা
পীদবা যাদে হায়বা তারগনা পঙ্জবগী শিজবনি হায়বা তাই।

- হোয়, হায়বমক হেক যাই; পঙ্জবদগী শিজবনি হায়বা। মদুদা মথোয়না হাংন-
শুনবগী কৰিসু মথৌ তাতে হায়না খল্লি। মৰুপ ওশাই ঐনা হায়জখিবা মকোক-
মমৈ শম্বদবা হায়বদু তৌরে।

- কৰি মতাংদনো মৰুপ ?

- ও- ইলেজ্ঞনগী মতাংদা অশিবগী ওইনা ওাঙুদুনা লৈরবা ...।

- অদুবুদি মতাংনা যাদদুনা যাওজরকপনি কৰিসু কায়দে। মথা চথবিৰকউ।

- মথাসিদি, ফরে ওশাই থা অহ্ম প্রসিদ্দেণ্ট রুল থম্বগী মতাংদু লৌশিল্লসি।
অহানবা থা অনীগী মনুংদা পাটি শেম্বা, হোংদোক-হোংজিন তৌবা পুম্বমক
তৌগনি অদুগা অহ্মশ্রবা থাগী অহৌবদা হায়বদি মাৰ্চ থাগী তাং অমদা ইলেজ্ঞন
নোটিফিকেসন থোক্তনি। মীরেপ ওইনিংবশিংনা নুমিং নিপালনিগী মনুংদা মীরেপ
চে পীশিল্লগনি। মীরেপ চে পীশিনবা মতমদা মথাগী মচাক শিংসি
শুনবা যাওগদৌবনি -

অহানবদা - মা-মাগী পাটিনা মহাক ভোংকী বিধান সভাগী/লোক সভাগী,
মীরেপ ওইনবা পাটিনা ক/খ বু অয়াবা পীরে হায়বগী অয়া
চে অমা।

অনীশ্রবদা - মীরেপ অদুগী পুল্লি ব্ৰায়ী।

অহ্মশ্রবদা - মীরেপ অদুনা লৈরিবা মফম অদুগী পঞ্চায়ত মেম্বৰ, নগৰ পঞ্চায়ত
মেম্বৰ/মিয়ুনিসিপালিতিগী কমিসনার মা-মাগী ব্ৰাডশিংগী
মেম্বৰনা পীবা কৰেক্টৰ সার্টিফিকেট অমমম যাওগনি।

- মরিশুবদা - মীরেপ অদুগী মথজা করিগুহ্মা মখলগী কেস লৈরবা, কোর্টকী বিচার লোইদ্রিবা/অদুগুহ্মা মীশক অমতা মীরেপ ওইবা য়ারোই
- মঙাশুবদা - হুরান-চীস্থি, মীহাং-মীপুন, ওজুবা লমচং-শাজংকী কেন্দ্র চেমরুরবা বদনাম লৈরবা মীওই ভোং লেপ্লা য়ারোই।
- তরুকশুবা - মীরেপ অদুগী লন-থুম, সনা, লৌ-ইংখোল ধন (লুপা) খুস্ত লৈবা, বেঙ্কতা লৈবা, ইরৈবাক অমসুং মীরৈবাক্তা লৈবা বেষ একাউন্টগী লুপা মশিং, একাউন্ট নম্বর তাকপা চেরোল অমা যাওগনি।
- তরেশুবা - জেলদা লৈবা কনাগুহ্মা মীওই অমতা ভোং লেপ্লা অমসুং ভোং পীবা য়ারোই।
- নিপালশুবা - বিধান সভা অমদি লোক সভা মীরেপ অমতনা মা-মাগী কেন্দ্র নত্তনা অতোপ্লা কেন্দ্র অমদা ভোং লেপ্লা য়ারোই। হায়বদি কেন্দ্র অদুগী ইলেজোরেল রোলদা মহাকী মিং যাওদ্রবদি।
- মাপলশুবা - কনাগুহ্মা মীরেপ অমনা কেন্দ্র অনীদা মীরেপ ওইবা য়ারোই মিং কেন্দ্র অনীমকী ইলেজোরেল রোলদা মহাকী মিং যাওদে। নহাকী মিং যাওবা কেন্দ্র অদুখজুদা মহাক ভোং লেপকদৌবনি।
- (ঐখোয় ভারতা চংনরিবশিংগা খরা খেম্বদি লৈ মসিবু হংসিরা, হংলোইসিবা? হংলুবগা মরুপ্লা খুমলকপদা হেজা চুমই, ইকাইবা নংই ঐনা। ইকাইববু কয়াম কুইনা ইকাইগবনো হংগে খল্লে, ঐনা হংই)
- মরুপ কেবের্টর সার্টিফিকেট পীবা অসিগী ওথোবিটি জিলা অদুগী দি.সি., এস.দি.ও.না ওইদ্রদুনা মা-মানা লৈরিবা বার্ড অদুগী মেম্বরনা ওইরিবসিবু ?
- চুম্মী মরুপ্লা হংবীরিবা রাহং হংবা য়াবা রাহংনি। জিলা অমগী দি.সি. অমসি এস.দি.ও.না জিলা অদুদা লৈরিবা খুগং লৈকাইকী মী পুম্মকপু মশক খঙ্‌বা হায়বসি ওইথোজুবনি। কেবের্টর (লমচং) অসিদি খুঙ্গং লৈকাইদা লৈমিন্নরিবা মীদনা শেংনা খঙ্‌ই অদুননি মরুপ। দি.সি., এস.দি.ও.না লেগু বেকোর্ড মখোয়গীদা লৈবনা লেগু, লৌ-ইংখোলগীদি মখোয়না পীগনি।
- মীরেপ অমনা কেন্দ্র অনীদা মীরেপ ওইবা য়াদবগী মতাংদা ...।

- হায়জগে মৰুপ, ঐহাক পোল্লিং নম্বৰ ২৯/১১গী ভোত্তরনি হায়না খনবিরো, ঐনা ভোৎ খাদগে চৎলুবদা ইলেত্তোৱেল বোলদা ঐগী মীং যাওৰমদ্রে, ইচা-ইশু, নুপী-অঙাংগীদি যাওৱে। তশেংনমক ঐ মফমদুদা লৈবনি হায়বসি মীপুম খুদিংমক্সা খঙ্ননিবনি। অদুবু ঐগী মীং যাওদে হায়দুনা ঐ ভোৎ খাদহল্লক্তে। অদুগা কেন্দ্ৰ অদুদা ময়ুম মকৈ লৈবসু নঙবা ভোত্তর লিষ্টতা মমীংসু যাওদবা অমবু কৰি-করস্থা মওংদা মহাকপু মীৱেপ ওইহনগদৌৱিবনো ? অনীশুবদা মীৱেপ অদুনা কেন্দ্ৰ অনীদা মীৱেপ ওইৱে, অমদা কাৱে, অমদা কাদ্ৰে, নত্রগা অনীমক্তা কাৱে হায়না লৌৱসি। কেন্দ্ৰ অমদা শোয়দনা ভোৎ অমুক তৌবা ভাই। ভোৎ তৌবা হায়বা অসি অৱায়বা অমদি অচস্থা থবক নত্তে। শেল যাম্মা চঙ্ৰা, মতম চঙ্ৰা থবক্কি। অদুনা মৱম ওইদুনা সংবিধান্দা অয়াবা পীদে, অদুনা ইলেঙ্কনগী ৰুলদসু অয়াবা পীদবনি। অদু মখাদি মৰুপ? মৰুপ্পা হংই।

- মখাদি মৰুপ্পা খন-খন্দুনা নিংশিংলকপা অদুম তাকপীবা য়াৱে।

- মীৱেপ চে পীশিল্লবগী মতুং নুমিং তৱানী শুবা নুমিত্তা স্কুতিনী তৌগনি। মমাঙগী নুমিং মঙানি অদুগী মনুংদা ইলেঙ্কন কমিসনগী জাংচ আয়োগকী মী থাৱগা মীৱেপ চে থাগৎলকপদা যাওৱক্কিবা চে-চাংদা ইৱিবা মৱোলশিংদুগী অচুম-অৱান থিদোক্কগনি। অদুগী মতুং ইল্লা স্কুতিনী তৌগদৌৱিবনি। কৱিগুস্থা অৱানবা যাওৱল্লবদি লৌ-ইংখোলগী সাটিফিকেট পীৱকইবা দি.সি., এস.দি.ও. থবক্তগী পুমলৌ-লৌথোকনবা ইলেঙ্কন কমিসন্না সৱকাৱদা চে থাগনি লোয়ননা মীৱেপ ওইগদৌৱিবা অদুসু মীৱেপ ওইবা য়াৱৱোই। ধন লিশিং তৱামঙা কলেক্তিপ ফাইন তৌগনি। অসুন্না স্কুতিনী তৌৱবা মতুং নোংমা কোনবদা উইদ্রোএল (মীৱেপ চে হন্দোকপগী নুমিং) ওইগনি। নুমিং অদুমক্তদা ইলেঙ্কন কমিসন্না মীৱেপকী মীং লাওথোক্কনি। অসুন্না মীৱেপশিংগী মীং ফোঙ্ৰবা মতুংদগীদি ইলেঙ্কন পল্লিসিতিনা ৱেডিও, টি.ভি.দা পাল্লিশ তৌৱনি। অসুন্না নুমিং তৱানী ভোৎ খোন্সগী থবক অসি তৌৱবা মতুং নীনিশুবা নুমিত্তা ভোৎ খাদনৱগনি। ভোৎ খাদবা মতুং মৱিনি শুবা নুমিত্তা ভোৎ হায়দোক্কনি। মতুংনুমিং হুমনিশুবদা সৱকাৱ শেমগনি। অসুন্না প্ৰসিদ্দেণ্ট ৰুল থম্মীঙৈ থা অহুমসিগী মনুংদা সৱকাৱনচিংবা শেন্সা পুন্মোই লোয়শিল্লগা অপ্ৰিল তাং অমদা মন্ত্ৰিশিং ৱাশক লৌবগা লোয়ননা প্ৰসিদ্দেণ্ট ৰুল লোইশিল্লগনি। হায়বদি লৌথোক্কগনি।

সৌরজগতকী ভোং অসি বিধান সভা, লোক সভা পুন্ন-পুন্ন ভোং তৌবা ওমদবসু যাওদবা নঙে। অদুগুন্না মতাংদা রাষ্ট্রপতি শাসন মখা তানা অমুক শাংদোকই। অসুন্না রাষ্ট্রপতি শাসন থল্লগা ভোং তৌবসিনা ভোত্তা ফ্রি এণ্ড ফিয়ার ওইবা ওন্মী।

- মরুপখোয়গীদা এগজিত পোলগী মতাং ...।

- এগজিত পোল ওইদ-পাদবগী থবক্লি মানা অচুন্না ওইরবদি ভোং মশিং থীনদ্রবসু অদুম য়ারেনে। তৌনৈ ঐখোয়গী অসিদসু তৌবতবু ভোং থাদবা পুমলোয় লোয়থ্রবা মতুংদা ভোং হায়দোকদৌবা ব্রাংলিঙে নোংমা নীনি অদুখকী মনুংদা। করিগুন্না ভোং তৌগদৌবা কেন্দ্র অমা মফম অদুগী করিগুন্না খুদোংথীবা অমদগী ভোং যৈথোত্তুনা লৈরবদি এগজিত পোলগী মত্তা-মত ফোংদোকপা য়াদে।

- এগজিত পোল অসি ভোং খোন্সগী স্বাইদগী চাওরবা পান্শৈ অমনি। ভোংকী মতম মান্দবা হায়বদি থাদুগী মনুংদা ইলেক্সন কেন্দ্র নিফু-য়াঙ্জৈ অমনা তাং মঙাদা তৌ, কেন্দ্র খরনা তাং তরাদা, খরনা তাং কুন্দা অসুন্না মান্দবশিংদদি এগজিত পোলনা ভোং খোন্মী।

- অদুদি করন্না মরুপ ?

- তাং মঙাদা ইহান হান্না থাদখিবা ভোং অদু 'ক' পার্টিনা 'খ'দগী মশিং য়ান্না হেনগনি। 'ক'না মরিফু (৮০) ফংগনি, 'খ'না কুনমঙা ফংগনি হায়দুনা এগজিত পোলনা লাওথোক্লে। অদুনা মরম ওইদুনা মথং তাং তরাদা তৌগদৌরিবা ভোং অদুগীদমত্তা 'খ'না অমুক কন্না 'ক'দগী হেল্লবা হায়দুনা নত্ত-নত্তবা পান্শৈ কয়া শিজিন্নদুনা অমুক হোংনৈ। 'ক'সু মখোয়না মেজোরিতি ওইবা ওল্লবা অমুক্কা হোংনরক্লে। অদুদগীদি তাং তরাদা ভোং থাদনগদৌরিবা মফম রাজনীতিরালাশিংগী লানবুং ওইরে। ঐনা হায়জরিবসি মরুপখোয়গী ভারত্তদি অদুম থোক্তনা লৈরবনিনা মরুপ্পা হেন্না খঙবীরল্লগনি।

- অদুবুদি হৌজিক হৌজিক ঐখোয়গীদা তৌদুনা লৈরিবনি।

- মরুপ ঐখোয় ভোং লৌইদুনা এগজিত পোল ফাওবা লৌইরে অদুগা স্বাইদগী মরুওইথ্রবা, মদু যাওদ্রিবমথৈ ভোং তৌবা য়ারোইদৌবা অমা চিথরল্লে।

- করি চিথহৌরে মরুপ ? চিথহৌবদু অদুম মেনখংপীরক্লে।

- ধন (লুপা) গী মতাং, মীৰেপ্পা তৌগদৌবা খৰ্চগী মতাংনি।

- হোয়নে, মদুগী মতাংদু যাওখিদ্ৰিমাল্লে মৰুপ। ঐদি খঙদে মৰুপ, মৰুপ্পা নিংশিং-নিংশিংদুনা অদুম তাকপীৰকউ।

- বিধান সভা এম.এল.এ.গী মীৰেপ্পা ধন লিশিং য়াঈ (৫০,০০০) অদুগা লোক সভাগীনা ধন লাখ অমগা লিশিং য়াঈ, নোমিনেসন ফাইল তৌবা মতমদা ধন(লুপা) ওইনা দিপোজিত তৌগনি। লুপা অসি ভোং কারসু-কাব্ববসু মীৰেপ্পা অমুক হন্দোক্কাইদৌবা শেনফমনি। মসিনা শিল্পগনী পাল্লিসিতিগী মীশিংনা বেডিও, টি.ভি.শিং অমদি কেন্দ্ৰ-কেন্দ্ৰশিংদা মীতিং তৌগদৌরিবসে। মীতিং, পাল্লিসিতিগী মতাংদি হান্না লিখমাল্লে। মীবেপ খুদিংমক মইহ-মশিং হৈগদৌবনি। বি.এ.গী খাজ্জগীদি তাবা য়াদ্লে।

- নুংঙাইৰে মৰুপ, ভোং লোইথুবনিনা এন্টিদিফেক্সনগী মতাং ...।

- ফনি, মদুগী মতাংদু খৰবুদি পনথবৰা খল্লি। অদুবু হায়জবক্কে - পাটি অমগী মীবেপ ওইদুনা ভোং কাপ্পবা মীওই অমনা সবকার শেমদ্রিঙে অমসুং সরকার শেমথববা মতুংদা কনাগুন্না এম.এল.এ., এম.পি. মথোয়-মথোয়না ভোং লেপুনা কাপ্পবা পাটি অদু থাদোক্কা অতোপ্পা পাটি অমদা যাওবা শুকয়ামক যাদে। কনিগুন্না মহাক্সা অতোপ্পা পাটি অদুদা যাওগে নত্ৰগা পাটি অদু পুন্লপ পুনশিনাগে হায়ববসু ভোং তৌদ্রিঙেগী থা অতম প্রসিদ্দেট কল থল্লিঙেগী মনুং নন্তুনা ভোং তৌদুনা ভোং কাপ্পবা সরকার শেমথববা মতুংদগীদি যাদ্লে। অদুবু অয়াবা অমদি লৈ মদুদি মহাক এম.এল.এ., এম.পি. ওইবা তোকপা তাই।

- মৰুপথোয়গীসি চোংথোক-চোংশিন অমতা যাবগী বা লৈব্রেনে ?

-- মৰুপ “ৰাজনীতিৰালাশিংসি শান্নবোই নত্তে। ৰাজনীতিগী ফীল শান্নবোইশিংগী চোংথোক চোংশিন শান্ননবা শান্নবুংদু নত্তে”। মৰা চেংপা সরকার অমা, লৈবাক অমা লিংনবগীদমত্তা মৰাচেংপা ৰাজনীতি পাটি অমা দরকার ওই। ঐগী ৰাখলদিদি সৌৰজগতকী ৰাজনীতি পাটিশিংসি খৰা চেংপৰা হায়না খল্লি।

(মৰুপকী হন্দকী ৰাফম অসিদি ঐঙোন্দা ফন-ফজনা শোকই, ইকপু-ইকাই “ৰাজনীতি ৰালাশিংসি শান্নবোই নত্তে। অদুগা ৰাজনীতিগী ফীল অসিসু শান্নবোইশিংগী চোংথোক-চোংশিন শান্ননবা শান্নবুংদু নত্তে” কয়াদা থাক ৰাংথববা ৰাজনীতিনো সৌৰজগতকী ৰাজনীতি। ওসি ওইহাক ফন্মিনবসিদা কয়াকক ইকাইবা নংথ্ৰে। হয়েংনা অমুক কয়ান্না ইকাইগদৌরিবা ?)

- মরুপা অমুক হায়রকই- মরুপ অমমুক নিংশিংলক্লে। মীরেপ ওইবগী মতাংদনী। মীরেপ অমা ওইবা যারে হায়দুনা পাটিনা টিকেং পীরক্লিবা মীওই অসি, পাটি অদুগী মেন্সর ওইবা চহি তরুক শুরবা মহাক্লা চহি তরুক প্রজা মীয়ামগা শকখঙ-মায়খঙনবা, মহাক্কী মবুকচেল-মরৌশিং, মীনুংশি পুন্মমক খঙলবা মীওই অমা ওইগদৌবনি। ফনা মই হৈগে হৈসনু, মরল লৈগে লৈসনু, মহাক্লা পাটিদা যওদুনা চহি তরুক মীয়ামগী সেবা তৌদুনা শকখঙ মায়খঙনবা অমা ওইদ্রবদি পাটি অমতনা মীওই অমবু হেজা মীরেপ ওইবা যাবগী টিকেং পিদে। ইন্দিপেটে দন্ট হায়বা মীরেপ অদু লৈত্রবনিনা কনাগুম্বা সরকারগী থবক তৌরম্বা মীওই অমনা থবক তোকথোক্লগা ভোং লেপ্লা হায়বদুমসু যাদে। মবমদি মহাক যামদ্রবদা চহি তরুক পাটি অমগী মেন্সব, বার্কর ওইনা লৈবা তাই। অদুননি মরুপ ঐথোয়গীদা দিফেক্সন তৌনদে অদুনা এন্ডিদিফেক্সন রুলসু লৈতে হায়বা তাই। ওশাই ঐনা থা অনীগী মনুংদা পাটি মেশেন পুনশিল্লবা যাই হায়জবদু, যাই হায়বা রাখজনি কনানসু পুনশিল্লদে মরমদি 'ক' পাটিদা 'খ' পুনশিল্লক্লে। 'খ'দনী চঙলকইবা মীশিং অদু পাটি 'ক'দা চহি তরুক মেন্সর ওইদুনা লৈখিগদৌবা মরম্বা। চহি তরুক শুদ্রিবকাওবা মহাক মীরেপ ওইবা যারৌইদৌবনিনা। করি ওম্বা চহি তরুক শুদ্রিওঁদা 'খ'দা মীরেপকী টিকেং পীরক্বদা হান্গী 'ক'গী মেন্সর অমনা য়েংলক্লে। সিনিকো মরুপ সৌরজগতকী ইলেক্সনগী মতাংদা তৌনরিবসে। হৌজিক মীরেপ ওইবিবা মীওই অমতা কৈরৌই লৈকাইদা অমতা চংথোক্লবমলৌই। মথোয় রেডিও, ভিভি স্টেসন্দা ব্রা ওঙবগী লোয়না লৈনরমগনি। কনামতা ভোং খোম্বা চংনরল্লৌই। তশেংনা হায়রবদা মথোয়গী ভোং খোম্ববদি চহি মরি-মঙা শুববনি ইলেক্সন তৌনবগী রাষ্ট্রপতি শাসন থমদ্রিওঁগী মমাঙদা। ইলেক্সনগী মতাংসিব মরুপ ... ও! অমা নিংশিংলক্লে। মীরেপশিং অসি মথোয়না ভোং কাদুনা এম.এল.এ., এম.পি., মন্ত্রী ওইব্রবদি রাষ্ট্রপতিদগী এম.এল.এ. ফাওবা চহি মঙা, তাম্ অমখক্তগী ওইগনি, তাম্ অনী শুনা এম.এল.এ., এম.পি., মন্ত্রী, প্রধান মন্ত্রী ওইদুনা লৈবা যাদে। মসিসু সংবিধানগী ব্রাফম্বী। মসিগী মেরিত-দিমেরিত কয়া লৈরম্বা যাই মদুমদি মরুপা খজ্বীরগা য়েংবিবো। সৌরজগতকী ভোত্তরগা মীরেপ ওইবিবা মী অদুগা স্টেটস্ করিমতা খেনবা লৈতে। ঐনা মসি হায়জবগী ব্রাদি প্রজা ভোত্তরশিংসি লোয়নমক নহানা ছাত্রনী অহলশিং চহি কুপ্পাগী মথক্কী মীওইশিংসি লাইরিক্কী ওইবা মইদা বি.এ. ওইদবা অমত্তা যাওদে। চাক্কী-ফিনিদুনা হিংবা মী অমত্তা লৈতে।

ঐখোয়গীদা এম.এল.এ., এম.পি., মন্ত্রী ওইরে হায়দুনা মচা-মশু নত্ৰগা কনাগুস্তা মী অমফাওবা থবক হাপ্পীবা গুমদে। মখোয়-মখোয়গী তলব অমসং এলাওয়েল অদুদগী লুপা অমফাওবা এম.এল.এ., এম.পি., মন্ত্রীশিংনা ফংনিঙঙাই লৈতে। অদুনা ভোতা শেল চঙদে, মতম মাঙনদে। পুন্মক ভোং লেপচনবগী তাঞ্জা লোয়না পী। মী অমতনা অশুম মুখ্য মন্ত্রী, প্রধান মন্ত্রী চাই তরা-তরামঙা ওইদুনা লৈরক্লবদি মহাক শোয়দনা নরাংবা-চাওথোকপা যাওরক্লনী। অদুদগী শেঞ্জ-থুমজা তৌরক্লনি। অদুবু শেঞ্জা-থুমজা তৌবা শুকয়া য়ারোই। পুন্মক অসি মুন্না থল্লরবা মতুংদা সংবিধান্দা ইত্তবনিনা তাম্ অনীশুনা ভোং লেপ্পা ফাদে। মসি নত্ৰবদি রাজনীতি অসি ভারতকীপ্তম শাগৈগী বাজনীতি ওইখিবা শোয়দ্রে।

- (মৰুপকী বাক্ষমশিংগিদা হংনিংবা কয়া যাওববনি। হংউরে মানা পীবকপা পাউখুন্না অদুম হেতা চুন্না, অদুগা ঐবু হংশিবা-হংওইশিরা অসুন্না খন্দুনা লৈবে। ঐখোয়গী ভারতা, মনিপুৰদা ভোং লেপ্পরিবসি চিন্দা অদুম হায়জবগী রাণী 'মীয়ামগী সেবা তৌবা হায়দনা, তশেংবমক্তি শেল তানবনি। পুন্মক গুপ্পগা মখোয়না পুন্মকী মথজা লৈবসিনি মখোয়না তৌরিবা অমদি পাল্লবসি। হৌজিক-হৌজিক তৌদুনা লৈনবিবনি। সৌরজগগুনা করমহায়না থবক হাপ্পা গুমদ্রিবা ? তলব এলাওয়েলতগী হেন্না লুপা অমফাওবা ফংফম লৈতে হায়বা, অসিনা করম তৌরিবা ? মসিদবু ভোং লেপ্পবগী করি কান্নরিবরা ? এম.এল.এ. মন্ত্রী, এম.পি. ওইক্ববগী কান্নবনা করি ? শেঞ্জা-থুমজা তৌবা য়ারোই। য়ারোই হায়গনি ভারতা, মনিপুৰদা ভারতকী ষ্টেট পুন্মজা তৌনরিবসি শেঞ্জা-থুমজা য়াই হায়বদি কান্নানসু হায়নদে। মৰুপখোয়গীদা শুকয়া য়াদে হায়রিবসিনা কবম তৌরিবা ? ঐখোয়গীদদি থবক হাপ্পা য়াদে হায়দুনা চিফ মিনিষ্টর মশানা ওৰ্ড থোকপ্পগা মানা মী চামা চানি থবক হাপচিল্লম্মী। কনানা করিশু তৌখিদে। মখোয়গীসিনা করম তৌরিবা ? ঐ হংনিংলকই।) মৰুপা হৌজিক তাকপিখিবা বাক্ষম শেঞ্জা-থুমজা তৌবা শুকয়া য়াদে হায়বা অমা যাওখিবদু করিগুস্তা তৌরক্লবদি ? করিগীদমজা অসুক য়ান্না চেকশিল্লিবনো ?

- খুদোংখীবা থোক্তিঙেদা চেকশিল্লিহৌবা হায়বা অসিনা খরা মফৈদনা হায়নবা লৈবদায়নে মৰুপ, প্ৰিভেন্স ইজ বেত্তর দেন কিয়োর হায়বদুনিদা। অসুন্না চেকশিল্লিহৌবা অসিনা কনাগুস্তা এম.এল.এ., এম.পি., মন্ত্রীশিংনা শেঞ্জা-থুমজা

ফন্তবা থবক তৌবা লায়না থিংবা ঙ্মী। মসিনা মরম ওইদুনা ঐখোয়গীসিদা ভোং কান্ত্রবা মীওই অমদি ওফিসতা থবক তৌরিবা মীওই অমতনা শেঞ্জ-থুমজা ফন্তবা থবক তৌখিবগী ফন্তবা মিংচৎ বদনাম অমতা লৈতে। লৈবসু যাদে।

- লৈবসু যাদে, লৈরগদি কদৌবা ?

- ভোং কান্ত্রবা অমদি অচৌবা ওফিসারশিংসি তশেংনা হায়রবদা মখোয় অসি ইতিহাসকী মীওই অমমম ওইস্ববনি। হৌরকইবা নহারোলশিংনা মখোয়-মখোয়গী লমচৎ-শাজৎ, অদু লৌরগা অফবা মী অমা হায়বদু ওইরক্কদৌরিবনি। লৈবা যাদে হায়বগী মবমদি অসিনি - লৈবাক অমগী ফিদমনিঙাই ওইবা মীশক্তি হায়না খঙনরিবসি লৈবাক অদুদা লৈরিবা ওঝা-গুরু, এম.এল.এ., এম.পি., মন্ত্রী, অটো-অশাং, ফল্লাই-ফল্লাইবশিং অসিনি।

- কনাগুস্তা ইলেক্সন্দা ভোং কান্ত্রবা মীওই এম.এল.এ., এম.পি. ওইস্ববা রাশক লৌদুনা সরকার শেম্বদা যাওস্ববা, ওপোজিসনগী মীওই ওইদুনা লৈস্ববা অদুগুস্তা এম.এল.এ., এম.পি., মন্ত্রীশিং অদুনা মহাক-মহাকী থবকী মতম (তাম) অদুগী মনুংদা ফন্তবা থবক তৌরনা, শেনজা-থুমজা তৌরনগী চেনফদ্রবা খুদম, প্রমান শাক্তি পীবা গুস্তাবদি মহাকী থবক ইলেক্সন রিকোল ওফিস্তা ক্রেম তৌবা যাবে। হায়বদি মহাক অদুক হল্লা এম এল এ, এম এম পী, ওইবদগী লৌথোকপা যাবে। মরম অসিনি ঐহাকু ফন্তবা থবক তৌবা বদনাম লৈবা যাদে হায়না হায়জখিবদে।

- ভোং কান্ত্রবা মীওই অমবু অমুক লৌথোকপা যাই হায়রিবা অসিবু ওইথোকপা যাবা রাফলনে মরুপ ? ঙ্মদি ঙ্মীহে সৌরজগতকী ভোত্তরশিংশিদি -।

- তেলঙ্গা পাইবগী লং(ধোবী) অসিবু কনানা পায়বগে মরুপ?

- অদুবুদি পাইহললিবা মী অদুনা পায়বা তাবনি।

- লং যাল্লা শাংনা থাদুনা পাইখংখরে। রাংখংগা খনা লৈরক্লে। অদুওইবদি লং পায়রিবা অদুনা অমুক লৌথরগা শেম্বা তাবনি। মরুপা সৌরজগতকী ভোত্তরবু যাল্লা ঙ্মী হায়রিবদু ভোত্তবশিংনা যাল্লা গুমলুবগী রাফম নন্তে। সংবিধানা পিবিবা শক্তি অদুনা ঙ্মনি। সংবিধান্দা লৌথোকপা যাবগী অয়াবা লেবনা লৌথোক্কদৌরিবনি। সংবিধাননা অখিংবা পীবা মরুপা কনাগুস্তা ইলেক্তেং পার্সন অমনা নন্ত ওইদবা, ফন্তবা থবক অমতা তৌবা যাদ্রিবনি। সরকারগী ওইরিবা লন-থুম ময়াম অসি প্রজা ঐখোয়গী লন থুম গাঙনি। ভোংকান্ত্রবা মীওইশিংগী

মপা-মপুগী পৈদুনা থল্লস্বা স্বত (সোতো) তানবা যাবা লন-থুম অমতা নন্তে।
মা-মানা অপাস্বা মওংদা পংলৌদা লৌথোক, শিজিল্লনিংবা মওংদা পংশিদা
শিজিল্লবদি কদায়দগী য়াগনি।

- ইলেঙেং পাশনিং অসিনা সরকার শেল্লবা তুংদা প্রজাগী মরল-মথুম ওইনা
লাইর-অনং য়েংনা নিয়ম চুম্বা ফংকম থোকপা ফংহনবা শেস্বীফম থোকপা
শেস্বীনবা প্রজাশিংগী মীছং ওইনা অমমম থল্লগা থাখিবগী রাখজনি। প্রজাগী
য়াইফনবা প্রজাগা চানবা আইন শেল্লবা থাবনি। ঐথোয়গী ওইবা লন-থুমদু
লৌশিল্লনবা থাবা নন্তে মরুপ। ঐ রাফম অমগা নিংশিংলক্লে।

- করি রাফল্লো মরুপ ?

- রাফমবুদি ভারত্ৰা য়াল্লা কল্লা চখনবিবা রাফম অমনি। ভোং মনুংদা পাটি মশেল
পুন্না চংমিল্লবা হায়বা তোয়না তায়। মদুমদি ঐথোয়গীসিদা লৈত্ৰে। রাফমদু তাবদা
কযা নুঙাইতবা রাফম ওইনা তৌই ঐথোয়দদি। পুন্না চংমিল্লবগী রাফমগা মথোয়
মশেল পাটি অমমমদা পুনশিল্লবগা করি থেমবিবগে ? পাটি মচা-মচা পঙ্থোক্তা
থোক্লগা মথোয় মশেল পুনশিল্লবগা শায়েন-ঙায়েল্লবগী থবক্দি। মদুমদি
সৌরজগত্তদি লৈত্ৰে।

- য়াল্লা নুংঙাইবে মরুপ, মকপ্পা তাকপীখিবা এম.এল.এ., এম.পি. লৌথবগী
মতাংদু অমুক কাওখিনিকো। মদুনি ঐনা য়াল্লা খঙ্দিঙ্দিবিবা।

- মকপ্পা এম.এল.এ., এম.পি. লৌথোকপগী মতাংদা খোইদাবিবিবদুবু
এম.এল.এ., এম.পি. লৌথোকপীগদৌবা লৈববো ? (মকপ্পা নোকই,
ঐসু নোকই।)

- লৈত্ৰেতা, সুম খঙ্দিঙ্দিংকপদো, অনৌবা রাফম হায়বসিদি হেত্তা খঙ্দিঙ্দিদো,
অদুদা হায়জবনিদা।

- অদুদি তাবিবো হায়জরক্লে। রাফম অসি হায়বদদি য়াল্লা লায়বা, অদুগা থবক
ওইনা তৌরকপদা য়াল্লা লুবা অমনি। ঐথোয়গী সংবিধান্দা যাওবগী ঐনা অদুক
পঞ্জকুবগী বানি। মীখলদা মায় পাকপ্ৰবা (ইলেঙেং পাশনি) অমবু বিকোল তৌবা
তারবদি মী অদুনা মীখলদা মায় পাকপা ফংখিবা কেন্দ্ৰ অদুদা লৈবা ভোত্তরশিংগী
শরক অহুমগী অনীনা, হায়বদি মহাক্কা ভোং কাবদা ফংখিবা ভোত্তর মশিং অদুদগী
অমা হেল্লবদি মহাক লৌথোক্লে হায়না লৌবা য়ারে। ইলেঙন বিকোল ওফিল্টা

কমপ্লেন তৌরকপা নুমিৎ মঙানিশুবা নুমিঙগী ইলেক্সন দিপার্টমেন্টকী 'জাংচ আয়োগ'কী মীওইনা রাজনীতি পার্টিশিংদগী থিজিনবগী থবক অসি থোইনা হেন্না হৈশিংবা মী অমমম থাবিরক্লুবা চে থাগনি। হায়রিবা পার্টিশিংগী মীহুংশিং অদুগা লোয়নরগা জাংচ আয়োগনা এম.এল.এ., এম.পি. অদুগী মথক্তা শিরক্লিবা মরালশিং অদু অচুস্বা-চুমদবরা হায়বদু থিদোক্লনি। করিগুস্বা মরাল লৈরস্বা তারবদি ইলেক্তেং পার্শন অদু মশানা যানা ফম হায়বদি এম.এল.এ., এম.পি. ওইবা তোক্তেরা নত্রগা রিকোলগী ইলেক্সন থেংনগেরা হায়বা মশাগী অপাস্বা মত (মোৎ) অমা অইবা ওইনা লৌগনি। থিগৎপদা মরাল অমতা ফংদ্রবদি ব্রাকৎলক্লিবা মীওই কাংবু অদুনা ধন (লুপা) লিশিং য়াঙ্জৈ মীবু ইজ্জৎ মাঙ্হন্নবা হোৎনৈ হায়বগী মরালদা ব্রাকোংগনি, হায়বদি ফাইন থিগনি। ইলেক্তেং পার্শন অদুনা ঐদি ইরাল লৈতে ঐ ভোৎ থেংনগনি হায়রগনা ধন (লুপা) লিশিং য়াঙ্জৈ ইলেক্সন কমিসন্দা দিপোজিৎ তৌরগনি। অদুগী মতুংদা নুমিৎ লেপ্পগা রিকোলগী ভোৎ তৌগনি।

অসুয়া রিকোল তৌথিবা মী অমতা ওসি ফাওবদা মথোয়না মায় পাকপা অমতা যাওখিদি। অদুগুস্বা মীওই অদু মাগী পার্টিদগীসু তাহ্মোক্তগনি অদুগা অতোপ্পা পার্টি অমদসু যাওহল্লরোই। মীওই অদুগী পুন্সি ইজ্জৎ লৈনা হিংবা হায়বদুমদি ওইদ্রে। চহি মরিফুবোম অসিগী মনুংদা রিকোল ইলেক্সন অনীরক তৌয়ে। মরুপ ইলেক্সনগী মতাংসি লোইশিল্লসিরা হেক খল্লবগা অরাংপা অমা হেক্তা লৈবস্মী। ওসিগী লোইশিনবা য়াগদৌবা ইমান-মানশিল্লভ্বেবো।

- করি অমুক নিংশিংলক্লবা মরুপ ?

- সিসু মীরেপকী মতাংদনি মরপু।

- করস্বা মীরেপকী মতাংদনো মরুপ ?

- এম.পি. মীরেপকী মতাংদনি। এম.পি.গী মীরেপ ওইবসি ব্রাজ্যগী স্টেটকী ওইবা হায়বদি রিজনেল লোকেল পার্টিদি এম.পি. লোক সভাগী মীখলগী মীরেপ ওইবা য়াদে। মসিদি নেম্বেল পার্টিগী মীওইশিংখক্তনা মীরেপ ওইবা য়াই। রাজ্যসভাগীদি রাজ্যগীনি করিসু কায়দে। লোকেল পার্টি অসিদি মশাগী রাজ্য অদুদগী হেন্না রাখল খনবা ওমদ্রবা পার্টিনি হায়না লৌই। লোক সভা হায়রিবা সভা অসিদি লৈবাক অমগী নেশন অমগী অপুনবা সভানি। খল্লরক্কদৌরিবা

হিরমশিংসু জাতিগী ওঁইবা হিরমশিংনি। অদুগা লোক সভাগী মীরেপ লোকেল পাটিনা ওঁইবা যারোই হায়বা বাকমসিমসু সংবিধানগী রাফল্লি।

- (মরুপকী রাফমশিংসিদা হংনিংবা কয়াদি লৈরবনি ঐবু ? হেরা হংগেদা) মরুপ ওসাই রিকোলগী ধন(লুপা) লিশিং য়াঙ্জৈ তিংখিবা নুপা অদুমদি অহানবগী ইলেঙ্গন অদুদসু ধন লিশিং য়াঙ্জৈ, রিকোলদসু য়াঙ্জৈ, লোইবেনে মাদি ? মশানসু মরাল লৈতে হায়জরবা ...।

- ও! অদুগী মতাংদু ঐ শেংদোকচগে, অসিগুস্বা চিংনবা য়াওরকপদা করিমতা চিংনদনা হেজা হংবিরকউ হায়দুনা ঐনা মথক্ত মরুপ্তা নিংশিংজখিবদুনি। য়াল্লা নুংওই মরুপ্তা হংবিরকপা। রিকোলগী মীরেপ অদুনা মায় পাঙ্কগনা ধন লিশিং য়াঙ্জৈ মানা পুথোকখিবদু মাশদা হন্দোকপীগনি। অদুগা ওসাই বাকৎলক্লিবা কাংবুদগী ফাইনদগী লুপা লিশিং য়াঙ্জৈ অদুসু মানা ফংগনি।

- যারে অদু ওঁইরবদি, নত্রবদি য়াল্লা মাঙ্মল্লে হায়জবনিদা (খল্লি পুক্রিংদা কয়াদা ফজখবা সৌরজগতকী সংবিধানো)? করম তৌরগা করম হায়না সৌরজগতকী ভোক্তব পুম্মক বি.এ.অমদি মাষ্টরদগী তাংদে হায়রিবা? মথোয়গী ইজুকেসন সিষ্টেম্লা কবম তৌবিবা? ঐথোয়গী ভারতকীনা হৌজিক্তা নিংতল্লবা মতুং ইশানা ইব্ববাকী শাসন তৌরবফাওবদা লাইরিক ময়েক চংতবা মীওই কোতি কয়া লৈরিবনিদা করম্বা মখলগী লৈঙাক শাসন তৌরকপদা মনিপুরগী চিং অমদি তমগী লমশিং সিনা করিগী অমুক শোংথহৌবিবা, নাগালেদগী মনিপুরনা টেট্‌হুদ ফংবসু হাল্লি। শেমগৎ-শাগৎপদনা করিগী নাগালেম্বা হেল্লিবা? নাগালেম্বা শেমগৎ-শাগৎলিবা ইলেক্ট্রিকনা পুম্‌গাল গাল্লিবা, লম্বী সোরোক কোইলাস থাদুনা অমগা অমগা কোইশম শম্মরিবা অশুমহায়না শেমগৎ-শাগৎপীরম্বদবু মনিপুরগী সরকার শেম্বদা চিংগী এম.এল.এ মন্ত্রীদি য়াওদবরা? য়াওই, অমদি মথোয় কদৌদনা লৈরিবা? চিংগী শেমগৎ-শাগৎনবা শেল, লুপাদি কাইথোক্তরা? অদুসু কাইথোকই। শেনশিংদুনা কদায়দা কদৌখবা? অশুম্বা ঐগী পুক্রিংগী অতিয়াদা ইঙা-ইঙেদা হৌরকপা, তাবদি নাইদবা মচু-মমেল কয়াগী নোংহৌনা হৌরকপগুম, মখল মখা কয়াগী রাখলগী নোং হৌরকপগা লোয়ননা রাখলগী সমুদ্রগী ঈরোননুংদা অশুম-অশুম খরা খরা লুপথখিবনা কনাগুস্বা অমগা ফম্মিননদুনা রাবী শাল্লরি হায়বফাওবা কাওথোকথৈ। মরুপ ইন্দ্রনা অহানবদা মরুপ হায়না কৌখিবা তানা তানা ঐ খুম্বা ওমখিদে। অনিরক শুবা

ওইনা মরুপ মরুপ হায়দুনা হকচাং নোমদুনা কৌরকপদুদদি অফিং-অফাই ওইনা ও! হায়দুনা ঐ মীং খঙপাং পাংথোই। মরুপা হায়রকই হকচাং য়ালা চোকথনা উরে, ওসিগীদি পোংথারশিরা মরুপ?

- হুম! ঐ করিসু তৌদে মরুপ, ঐ রাখল অমদা ওইহাক ঈরাবুবনি।
- অদুদি ঐনা মরুপকী হকচাং পায়দুনা নোমবদু ঈরাবুবদগী লৌখংপা তারেনে।
- মরুপা লৌখংপীবমদ্রবদি ঐ অদুম লুপথখিদুনা আ: পতাল যৌরমগদৌবনি। মরুপ ঐথোয় অনি নোকমিনৈ ঐনা হংই-
- মরুপ, মরুপথোয়গী সরকার অমদি পাটি জাত-বিজাত খায়বা ধর্মদা মীচং মীখাই নাইবা অদুগুয়া.....।

- মরুপ হংবিবকপা য়ালা নুংঙাই, ঐথোয়গী লৈবাক গনতন্ত্র চংপা লৈবাক অমনি। ভাবতকীগুয়া ঐথোয়গী'সিদসু জাতি কয়া-কয়া লৈ। রাজনীতি পাটিশিংসিসু জাতি ধর্মদা মীচং-মীখায় নাইবা অমতা নঙে। তশেংনা হায়রবদা ঐগী রাখন্দদি 'সোসেলিজম সমাজবাদ' হায়বদুমকি হায়না হায়জনিংই। হৌজিক-হৌজিক রাজনীতি পাটি অহুম লৈরিবসি করিগুম্বদা পাটি অনীগী পুনশিনবা সরকারসু ওই। ভোং মমাঙদা পুন্না চংমিন্নবা তৌদে হায়দুনা ঐনা মথন্তা হায়জখিবদুনি। ভোংকী ফল ফংলবা মতুংদা পাটি অমনা মেজুরিতি ওইখগনা মেজুরিতি পাটিনা সরকার শেমথ্রে। মেজুরিতি ওইখগনা পাটি অনীগী পুনশিনবা সবকার শেম্মী। সৌরজগতকী সরকারদা কলিং অমসুং ওপোজিসন অনীমক লৈ। ওপোজিসন য়ালা লিংলিবমথে সরকার মশক ফজুবা হেল্লি। ওপোজিসন পাটিগী লুচিংপুবেন অদুদি, বিধান সভাদবু ওইরবসু, লোক সভাগী অমদি রাজ্য সভাগী ওইরবসু, চিফ মিনিষ্টর অমদি প্রাইম মিনিষ্টর অমদা পঁবা ফের্সিলিতি পুন্মক ওপোজিসন লিদর অদুদা পঁ। তশেংনা হায়ববদা সৌরজগতকী সংবিধান অসিগী মরু-মরু ওইবা মচাক্তি মরুপথোয়গী ভাবন্তগী লৌবা ওজুনি।

- সৌরজগতনা ভারন্তগী করি মরুওইবা মচাক লৌরিবা মরুপ ?
- ঐনা হৌজিক হায়জখিবা ওপোজিসনগী মতাং অদুসু মরুওইনা ভারন্তগী লৌজবনি মদুদি - নিন্দক নিয়রে রাখিয়ে, আঙ্গন কুটি সরাই।

বিনা পানী সাবুন বিনা, নিমল করে সুভায়॥

মসিননি ঐথোয়গী ওপোজিসন পাটি অসিদি য়ালা খঙুবা হৈবা, অচং-অচংবা মী যাওগদৌবনি হায়জরিবসে।

- হুম ! কদায়দগী য়াগনি মরুপ, মসিদি মপু তাক্তনা লৌবনিনা হুবানবা তাৰে মদুদি য়াৰোই কেস তৌবা তাৰে। (ঐসু মরুপসু ফাক-ফাক নোকমিলৈ)।

- অসিদসু নঙে য়াল্লা লৈরি, কেস তৌনি হায়বনিনা হায়দোক্করোই। (মরুপ্পা নোক্কগা হায়রকই। ঐসু নোক্কগা কেস তৌরোই হায়দোক্করো হায়দুনা মরুপ্পা হায়)।

- অতৈদি মতাং মতাং লাকপদা হায়জরক্কগে। অপাম্বদা চংথবদি অতৈ থবা চিংথহৌগদৌবি। সরকার শেম্বগী মতাংদনি - পাটি অহমদমক লৈবনিনা পাটি অদুনা ওপোজিসন ওইনা লৈগনি। কবিগুন্না পাটি অনিখক্তা ঙাইরকলবদি মসিগী চয়েংনবসি লৈবরোই। রাফম অসিসু সংবিধানগী রাফম্বি। অসুন্না সরকার শেম্বী। সৌরজগতকী সরকার অসি মথাং অহমগী সরকারনি হায়বা তাই। গ্রাম পঞ্চায়ত মথোঙদগীনা পঞ্চায়তী বাজ, বাজ্য সভা, লোকসভা অসিনি। সৌরজগত গ্রাম পঞ্চায়ত পুবা শক্তি পীবা লৈবাক অমনি 'পঞ্চায়তি রাজ' হায়বদুমক ওইলিবি। বাজা বিধান সভাগী ওইববসু কেন্দ্রগী লোকসভাগী পঞ্চায়ত পারিষদকী অয়া-যাদা অপাম-পামদা মোত (মত) লৌগনি। বজৈদ শেম্বদি মপুং ওইনা লোকসভা তৌগনি রাজা বিধান সভা, পঞ্চায়ত পরিষদশিংগী অয়াবা লৌরবা মতুংদা রাজা সভাগী অয়াবা লৌরগা লোকসভাগী অয়াবনা অবৌইবা ওইগনি। কবিগুন্না বজৈদ অদুদা পোংকী মমল লেল্লগী মতাং লাক্কবদি পোংথোক-চাথোক পুথোক্কিবা লৌমী শিল্পীশিংগী মাত্ং যাওরগা লেপকনি। অনৌবা সরকার অমা হেক শেম্বদিবদগী থা অনীগী মনুংদা সরকার অদুনা মপোয়গী চহি মঙাগী মতম অদুদা শেমগং-শাগংবদৌবা থবক পুম্বমক্কী প্লান, প্রোজেক শেম্বা লৌশিল্লগা মদুদা চংগদৌরিবা শেনফমশিং চহি মঙাদুগী মনুংদা চংথিগদৌবা শেনফমশিং ময়েক শেংনা শেংনা বজৈদ অদুদা উৎকনি। বজৈদ অমদি প্লান্দা হাপখিদ্ৰবা থবক্কীদমক্তদি লুপা (ধন) অমা ফাওবা চংহনবা য়াবৌই। অদুবু প্রকৃতিগী ওইবা অমাং- অতা হায়বদি ঈকঙ-ঈচাও য়ুহাৰ হাবনচিংবা নোংলৈ নুংশিং কয়াদগী থোক্ককপা অরা-অনংগীদমক্তদি খুদকী ওইবা কেবিনেং মীতিং ফল্লগা পুম্বমক কোক্লনবা তেংনগনি। মন্ত্ৰীশিংগী থবক্কী মা-মানা পুরিবা দিপার্টমেন্টশিং অদুগী শেমগং-শাগংপদা চঙগদৌবা শেনফমশিং অদু চহি-চহিগী ওইনা কায়থোক্কগা দিপার্টমেন্টশিংগী মকোক থোংবা ওফিসারশিংদা শিল্লবা অদুগা তৌরিবা থবকশিং অদু য়েংশিনবনি। সৌরজগত অসিদা থিকা সিষ্টেম লৈতে।

লৈ, মদুদি ঐখোয়গী লৈবাক্লা তৌবা ওল্লোইদৌবা অদুগুস্বা অচৌবা প্লান-
 প্রোজেক অমা লুপা করোড় কয়া চংগদৌবা অদুগুস্বা থবক লৈরবা মতমদা
 মীৰৈবাকী অচৌবা কম্পনীশিংদা থিকাগী তেন্দরনচিংবা কৌরগা পীগনি,
 পীখিবসু লৈ। অদু নত্তবদদি থিকা অসি লৈতরে। ঐখোয়না যুম অমা শানবগী
 মিস্ত্রি অমা মেক্কাগা শাহল্লি। অদুগুস্বা যুমশাববু ওইরবসু, লম্বী থোং শেম্বা-শাবগী
 ওইরবসু দিপাটমেন্ট অদুগী ওফিসার অদুনা লোয়না শিনগনি। মদুদা চিফ
 ইঞ্জিনিয়াব ওভরসিয়ার এস. ও. দরকার লৈবমথৈ লোয়না যাওগনি। খুদম ওইনা
 কিলোমিটার য়াষ্ট্ৰে শাংবা লম্বী অমা কোইলাস থাবদা লুপা লাখ অহুম সরকারনা
 কায়থোন্ধে। হায়রিবা লুপা করোড় অহুমদু চঙ্না লম্বীদু কোইলাস ফজনা থাখিবা
 চহি তরা-তরামারদি বিপিয়ার ফাও তৌদনা চংলি। থবক শুবা মী রাংপা লৈতে
 খুজ্গী পঞ্চায়তকী লমদা ওইরগনা পঞ্চায়ত মেম্বরনা খুজ্গাশিংদা পাট পীৰগা
 খুজ্গাশিংনা থবকশিংদু তৌজরগা মখোয়না খুংশুমন্দু অদুম ফংজহৌই। এস. ও.
 ইঞ্জিনিয়ারশিংনা থবক তৌন-তৌনা অদুম তাকপীবদা লোয়না খঙ্ৰা থবক
 ঙাক্তনি। মবমশিংসি লৈবননি ঐনা মথক্তা পঞ্জখিবা শেনজা থুমজা তৌনিঙাই
 লৈতে; তৌসু তৌনদে হায়জখিবদো।

(তাজ্জাদুদা ইন্দ্রানীনা শঙ্কোম গীলাস অচৌ-অচৌবা অর্না পুরক্কাগা
 তেবল মথক্তা থল্লম্বী। মক্কাপা, মক্কাপা পায়বিবো, ঐ মপাল অমুক্তা থোকউখিগে
 হায়রল্লগা থোকখি। ঐ শঙ্কোম থকপা চঙ্দে। খল্লি রাখল মখন-মখন। ঐখোয়গী
 মনিপুরদা ওইরবদি লুপা করোড় অহুম অদু করোড় অনীদি মস্ত্রী, এম.এল.এ.,
 থিকাদার, ইঞ্জিনিয়ার, এস.ও. ফাওলা মথং-মথং যেনথগ্গা লাখ অমনা হৌদোং
 মখী ফায়রগা উংনা খুন্মী হায়বগী খৌনাদা কোইলাস খরা চায়শিল্লগা মথক্তা
 নুংকুপ নুংজ্জোং খরা চায়শিল্লগা মথক্তা রোল্লর তকশিল্লগা শিং নালহল্লনি। হৈদি-
 হৈহে ঐখোয়গী ইঞ্জিনিয়ার থাগংনিঙাইনি। থা তরুক শুরকপদদি মপাক-মপাক
 অমুক ফক্তোকখরগনি। ঐখোয়গীসু শেল খাদদবা নত্তে, মতিক চানা অদুম
 খাদরিবনি। মীগী সৌরজগতকী তৌরিবা অসুম্বা তৌবিরবদবু ঐখেরগীসু চহি
 মঙাদি করিগী চত্তনি। লম্বী সোবোক শেম্বীরিবনি হায়দুনা নুংদুম-নুংজ্জাই খরা
 চাইথোন্ধগা চীংগী লৈঙাংনা কুপশিন-কুপশিল্লগা রোল্লর ফাওবা তকশিনবিদনা
 অশুম থল্লি। অঙকপগী লৈবাক মনিপুর করম্বা মতমদা অফ-নুংঙাইবা লৈবাক
 অমা হায়বদু ওইরকখিগদরা ? থাজ্জদে, ঐখোয়গী পুন্সিসিদিদি। ওইদি

ওইহননিংশ্বেদা। কৰম্বা মতমদা, চহি কয়গী মমাঙদা কৰি-কৰিমক লৈৰম্বদগী সনালৈবাক মনিপুৰ হায়না কৌনৰল্লিবনো। খোনি অমতসু লৈতে, কদায়দগী সনা থোন্ধদৌরিবা ? উম ! ঐ খঙুঙে, মসিগী মীং অসিদি মমা-মপানা মচাদা মমীং থোনবীবম্বা অদুম্মা থাইনগী অহল-লম্বনশিংনা পঙ্থোন থোল্লম্বা ওইবম্বগনি। ইচাবু মমা-মপা ওইবা ঐথোয়না মশক থী হায়বদি থক হায়নদে। মশক থীৰগনা শকহেনবী হেক মকৌবা। লাইববনা পং তংলবসু ইনাক খুনবী হায়ন' মমীং হেক থোনজিনবগুম থোল্লম্বা ওইবম্বতাই - 'সনা লৈবাক মনিপুব'। হায়বদ: কয়াদা নুংঙাইরিবা 'সনা লৈবাক মনিপুব' তাবদসু নুংঙাই, লৈবাক অসি পুমঙাল পুমঙাল ঙাল্লমগদৌবোটি নিংই, ইনাক খুনবী, শকহেনবী গুম। থল্লু-থল্লুৰগা অসুম ইকাইরক অসুম ইকাইরক মকপ ইদ্ৰগা ওনশিন্দুনা ফশিন্নবফা ওলা ইকাইবক্লে। মৰুপ চংলকই অদুগা হংই - মৰুপ কদৌৰে শঙ্কোমকা থংলুবাতি ? ঐনা থুশ্লী - মখা কৰি হংশিংগে সুম খনবদগী শঙ্কোমকা অমতা নিংশিংলুদ্রে। থল্লু থল্লু অমুক নিংশিংও- থল্লুসি মৰুপা, হায়ৰকপগী ঐথোয অনী শঙ্কোম থকই।

ঐনা হায়- মকপ মতমসু পংথেং থেংদ্রি ইলেজ্ঞনসি লোইশিনসি হায়ববু ... ?

- ঐদি ইয়াদা য়াই, মকপ বারম্বগদা হায়না খনবনিদা। ঐথোযবু ইলেজ্ঞন লোয়শিন্দুনা সবকাৰ শেমদুনা ...।

- হোয়নে, সবকাৰ শেমশ্বেনে, মদুদি মৰুপা নিংশিং-নিংশিংলকপশিংদু অদুম হেজা তাকপীৰক্লে। ঐনা মথক্তসু পনজথে লৈশেম্বগী মতাং অদুনা মৰুপা সৌৰজগত অসিনা চংনবিবা চংনরোল্লশিংগী মতাংদা নদ্রে হীবম অমদা হেজা তাকপীৰকপা যাবে।

- অদুদি মৰুপ, খেচরি তাৰেনে।

- চাৰিবা পোৎপু খেচরি ওইদবা কৰিবু য়াওবগে ? খেচরি ওইগে ওইসনু।

- লোয়নমক্কী মহাওদি অমমমতা ওইনা লোয়না খঙুইদা, পুনশিন্নবগী মহাওসু অদুম লৈ, মখা চংথবিরকও।

- ভোত্তৰ খুদিংমক্কী মশাগী আই কাৰ্ড অমমম লোয়না লৈগনি (পায়গনি)। আই কাৰ্ড অসি ইলেজ্ঞন দিপাৰ্টমেন্টনা পীগদবনি। মদুদা ভোত্তৰগী মীং হাউস নম্বৰ, খুন নম্বৰ অমসুং পোলিং নম্বৰ য়াওগনি। লোয়ননা মশাগী পাসপোৰ্ট

সাইজগী ফোতো অমমমসু যাওগনি। আই কার্ড অসি ইলেক্সন অহ্নক চৎনগনি। পোকপা; শিবগী রেজিষ্টার তৌবা হায়বসিদি তৌদবা শুকয়ামক যাদ্রে।

- মরুপা হেক-হেক তাকপীরকগদা 'শুকয়ামক যাদ্রে' হায়বা অমমম্ যাওরকই, মসিবু...।

- উম! যাওই মসিগী মরম কয়ামকম লৈ। অদু নত্রবদি সরকারবগী প্লান থবক খৌবম কয়াদা অপনবা অশোযবা লাকপা যাবগী অকিবা লৈ। মরম অদুননি ঐনা 'শুকয়ামক যাদ্রে'কা হায়জবিবসে, অমরোমদা হায়রগনা কম্পলসরি হায়দুনিদা। পোকপা-শিবা রেজিষ্টার তৌবা অসিনা কান্নবসি অসুন্ধী মতিক কাম্বত্রে। বেজিষ্টার তৌবা রাহে অসি তাবদা মতম অমসুং শেল যান্না চঙলমগদৌবসু মাল্লি। যান্না লুবমগদৌবসু মাল্লি। অদুবু নিংলিবশিং অদু অমতা নন্তে। ঐ-ঐনা লৈরিবা রাড মফম অদুগী গ্রাম পঞ্চায়ত, নগর পঞ্চায়ত, মিউনিসিপালগী মেম্বরশিং অদুদা অইবা চে অমা পীশিনবখক্তনি। অশিবগী ওইরগনা খুন, লৈকাই, যুয়াক, মীং, চতি অসুক শুববা নুপা/নুপী অসি নাদুনা নত্রগা এক্সিডেন্ট (নাবা ওইবগা লায়না অদুনা নাদুনা মবম তাকুগা)দা ওসি/ওরাং/তাং অদুজা শিরে হায়দুনা পীশিনবখক্তনি। পোকপগী ওইরবসু মমা-মপা, যুয়াক-শাগৈ, খুন-লৈকাই মথকীগুয়া ইরগা ওসি/ওরাং/তাং অদুদা নুপা/নুপী অমা নত্রগা ফাইনোক পোক্রে/শোয়নাই/শোয়নাইদে/শোয়নাইবগনা করিদা - খোঙদা, খুত্তা, মায়দা/মীংতা মফম তাকুগা চেদা ইরগা পীশিনবখক্তনি। মসি যামদ্রবদা হৌদোক থোকপা নুমিঙগী নুমিং মঙানিগী মনুংদা পীশিল্লগা লোইরে। মদুদগী মেম্বরশিং অদুনা হাউস নম্বর, পোলিং নম্বর অরাংপশিং মথোয়না মের্শনিববগা সেনসস ওফিস্তা থা-থাগী রিপোর্ট অসি থাগৎলি। মথোয়না ইলেক্সন ওফিস্তা অমুক থাগনি। ইলেক্সন ওফিসনা বেকোর্ডশিংদু য়েংলগা চহি তরানিপাল শুরবা ভোত্তর ওইবগী চহি শুরবশিং অদুগী ফোতো লৌরগা আই কার্ড শেল্লগা ইলেক্সন ওফিস্তা অমা জিলা-জিলাগী পুলিস দিপার্টমেন্টা অমা অমসুং ভোত্তর মশা-মশাদা অমমম্ পীগনি। অসুয়া চহি তরামঙা তরামঙা খুদিংগী ফোতো নম্লগা আই কার্ড শেল্লগা অমুক পীগনি। মসি পুন্মক সরকারনা লোয়না তৌত্রদৌবা থবক ঙাক্তনি।

অসুয়া পোকপা শিবগী রেজিষ্টার তৌবা অসিনা সরকারনা জিলা-জিলাশিংগী মীশিং চহি-চহিগী ওইনা চহি অসুক শুবদগী অসুক শুবা মীওই

অসুক লৈ। মথোয়গী চহিগী ওইবা চিঞ্জাক অসুক চঙ্গনি হায়বা অমা খঙ্ৰা
 ওল্লে। পুন্না সৌৰজগতকী চহি অমদা চঙ্গদৌবা চিঞ্জাকসু লায়না খঙ্ৰা ওল্লে।
 পুন্মকসি খঙ্ৰজিল্লগা লৌউ-শিংউদগী পুথোকদৌবা চিঞ্জাকী চাং হেন্না পুথোকপা
 ওল্লেবা প্লান শেমগদৌরিবনি। অসুমা কুপ্পা হোৎনরকপনা সৌৰজগতকী ওইনা
 চহি অহ্ম ফাওবা চাননবা চিঞ্জাক ওদাউনশিংদা চেকশিন্না লীদুনা থল্লি। মসিনা
 মৰুওইনা অমুক কান্নরিবনা হেল্প-হকচাং ফবগী থৌরম-থৌরাং কযা
 পায়খলকপদা জিলা অদুনা অঙাং মশা ফনবা চিঞ্জাকী মতাংদা পোৎলম অসুক
 অসুক চঙ্গনি, পুন্না লুপ্পা (ধন) অসুক খঙ্ৰ তৌগনি হায়বগী হিসাব অমসু খঙ্ৰে।
 জিলাগী খঙ্ৰলবনিনা সৌৰজগত পুন্মগী কযা ওইগনি অসিমসু খঙ্ৰে। লৈবাক
 অসিদা কৰম্মা মখলগী শোইনাইবা চহি কযা-কয়গী মীওই লৈ হায়বা অমসু
 খঙ্ৰে। কবি-কদৌবদগী শোইনাইবা অঙাং পোন্ধকইবনো হায়বগী মরম
 ডাক্তরশিংনা কুপ্পা থিজিল্লগা শোইনাইবা অঙাং মতুংদা পোন্ধনবা পাউতাক
 কযা পীনবা হেল্প দিপাট্টিমণ্টনা অঙম্মা থাঙা হোৎনগনি। এল্লিদ্দেটতা শিবা
 ওইবগনি জিলাগী ওইনা কযা সৌৰজগতকী পুন্না কয়ানো খঙ্ৰা ওল্লগনি।
 অদুদগীদি সরকারগী মাযকৈদগী এল্লিদ্দেট থোকপা য়ারিবমথৈ হন্ত্ৰহন্নবা থবক
 থৌবাং কযা পায়খপা অঙম্মা থাঙা হোৎনবগী তাঞ্জা অদুমসু মতম চানা
 লৌখৎপা ওল্লে। কবি লায়ননা নাদুনা জিলা-জিলাশিংদা মী কয়াম-কয়াম্মা
 শিবগে হায়বদু খঙ্ৰদোক্কা ডাক্তরশিংনা লায়না অদু লৌনগনবা লায়নারা করি
 মহিক। করি ভাইবসনা নাহবনো করম্মা থিংগদগে অমসুং করম্মা লাইয়েংগদগে
 হায়বদু অখঙ্ৰ-অইহ ডাক্তর কযা পুনশিম্বরগা থল্ল-নৈনগনি। পুন্মকশিং অসি
 লৈবননি মৰুপ, 'শুকসংমত বদে' হায়দুনা ঐনা তেক-হেক পনজরবগী বানি।

(তাজাদুদা ইন্দ্রানীনা চাক চাননা তৌরসি হায়দুনা হায়বগী মৰুপ ইন্দ্রনা
 মৰুপ ওসিগীদি লোয়শিল্লসি হায়বদগী মতাং অসিদা লোয়শিল্লগা ঐথোয় চাক
 চাবা চঙ্ৰে।)

তরুণকণ্ঠ বা তরুণক

মরুপ্পা, মরুপ চারসি হায়দুনা ঐথোয় অনী চাক চাবা হৌরে। চারে-চানা খনবা তোঙে। ঐথোয়গী ভারতকা সৌরজগতকা কয়াদা থেম্মথবা ? রাখলগা লোয়ননা চারিবা চাকচা অদু উবদা ইচন ইন্দ্রানীদি যান্না হাওত্রদুনা চাবা যাদ্রমাল্পে খন্দুনা যান্না মথরায় রানা হংলকই - তাম্মো চাবা ইয়া-যাদ্রনরো তৌরিবদুবো ? ঐনা খুম্মী - ইবেম্মা ওল্লেক্লা হাওত্রে, ঐনা পামজাবা এনশাং ওজুনি। পামজাবা অহাওবা ওইরগবু চাবদি ইচা চাশিনবা যাদবোইরে ? ইন্দ্রানীগী বাইদা মথোয়গী মমা খঙ্নিং নিংশিংলকই। ইবেম্মা হৌজিজু হৌবকইবনি, যান্না চাখিদৌরিবনি - হায়না খুম্মদগী অদুদি তাম্মো চাক এনশাং খরা হাপ্পকে হায়দুনা খাবে পায়রগা চঙ্শিলক্লে। চাক বাবে, শানা থোংবদু খরা হাপ্পম্মু হায়বদগী তেঙ্গোং অমা পীক থন্না হাপ্পগা মরুপ ঐথোয় অনীগী করক্তা থম্মশ্মী। ইবেম্মা নঙ্শু চারো 'ঐথোয় পূন্না চামিন্নবসি হায়বদগী মরুপসু নঙ্শু চাবোদনা' হায়বদগী ইন্দ্রানীনা অদুদি অবাং-অপা লৈত্রবদি তাম্মো ঐসু চারগে হায়দুনা ঐথোয় অহ্ম চামিন্নাবে।

অতৈ মতমদা নিংশিংলক্লেবসু চাবা মতমদদি যুম নিংশিংলকই। উরকই মিত্তা শংশঙ্ মমা-মচা মথোয় অহ্ম। খল্লি করি থোঙ্কগবা হায়না খনফম থোঙ্কক্লেব মতমদা ঈশ্বরগী মফমদা অদুম শিন্নখরে। করিগীদি খল্লোয়, ভারতকী ষ্টেট পুন্মমজা অদুক হাংলমলে, অদুক কাপ্পলে হায়বা ওজুনি তৌনহৌরিবসে। খল্ল-খন্না চাবা লোয়রক্লেব মরুপ ঐথোয় অনী মপান্দা থোঙ্কক্লেব খুং-শা হাম্মে, চিন-য়া তেংথোঙ্কগা ওইহাক চংথোকউসি হায়না মরুপ্পা হায়রকপদগী ঐথোয় অনী থোঙ্কক্লে। নিংশিংলকই মমানা হেক যৌবগা ফোন তৌরকপরা করিনো যান্না থুনা পাউ খঙ্হল্লকউ হায়বদো। মরুপকী গেত্তা দুকান পরেং অদুম লৈখরে।

লৈরম্মী পী.সি.ও., ফেঞ্চ, ই-মেল থানবগী মফম কয়া। ঐনা মরুপ্তা হায় - মরুপ মনিপুৰদা যুমদা ফোন অমুক্তা তৌখিগে; আদা ঐগী পাউ ঙাইদুনা লৈরমগনি। ঐনা মরুপকীদা হেক যৌবগা ফোন তৌরকে হায়বস্থনি। মরুপ্তা করিগীনো সিদা ফোন তৌগদৌরিববো যুমদা ফোন, ফেঞ্চ লোয়না লৈনা করিগী সিদা তৌকনি।

- যাই যুমদগী তৌরবসু, অদুবু অসিগী তৌরিবা শেম-শারিবা মওংশিংসি য়েংবা ওইনা পি.সি.ও. অমদা হেঙা তৌয়গে। করম্মা মফমদনা হেন্না নুংঙাইগদগে, মদুমদি মরুপ্তা তাকপিরো।

- অদুবুদি যাইদা, করিসু কাষদে মথংগী অসিদা তৌরসি। (অসুম্মা মরুপ্তা লমজিংলগা পি.সি.ও. অমদা ঐ টেলিফোন তৌবা চঙই। লাইন ফংবা ইঙম ওমদে ডাইল অনী-অহ্লক তৌরফাওবদা। মরিবক শুবগীদা ইশু নুপী চিত্রবালানা পায়বকই। রিং চংলকপগা ইশুনুপীনা রিসিভর হেক পায়খংলকপদা টেলিফোন ডাইলগী নম্বব ওসাই নম্বর থোক্লম্মা মফম অদুনা ইশুনুপীগী মশক উই। মানা বিসিভব পায়রিবা মওংদু অদুম উবা ফংই।) ঐবেম্মা, ইমাৰা-বাবাৰা অম্মা পায়হ্লকউ, কনামতা লৈতববো? - ইমা লৈ, বাবাদি শিলোং চংখি। ইমৌনুপী অহ্লনা পায়রকই, বাবা করি হায়গে? নমাখোয়দা ঐ সৌবজগত যৌবে, করি থোইদোকপা অৰা-অনা যাওদে তম্মু। অদোমগী করি-করি খুদোংথীবা লৈ? করিসু লৈতে, ইবাং অমতা লৈতে। অদুদি ফবে, ঐ বা অমা হংগে, হৌজিক ঐখোয় অনী বারী শানরিবসে রিসিভবদরা নম্বগা ডাইল তৌফমদো অদুদরা ঐগী শকসি উবরা য়েংউ। নমাখোয়গীদ ঐনা সিদা উবা ফংই। বাবাবুদি সিদা উবা ফংদে। শক উবা ফংইবা টেলিফোন্দে অমতা লৈবক ও বাবা। হোয়-হোয় থম্মো। অসুম্মা টেলিফোনগী পৈশা পীরম্মগা ঐ থোক্লকুনা মরুপকী নাক্তা ফম্মী। মরুপ্তা, মরুপ যুমদা পোথাক্লবনা হেন্না নুংঙাইরগনি; যুমদা চঙলসি হায়দুনা যুমদা হনজিল্লক্লে। খল্লি, মসিনা করি করম্মা মখলগী টেক্লোলোজি, টেলিফোন তৌবদা শক্কা শক্কা উনবা অসিফাওবদি য়ান্না ফম্মবা টেক্লোলোজিনি। হোতি হোৎনরম্মা যাই, ঐখোয়গী ভারতকী সাইন্টিষ্টশিং। খন্ন-খন্ন লাকপনা যুম যৌবে। ফম্মুং-ফানুং ইন্দ্রানীনা লোয়না শেম-শাদুনা থম্মীরম্মে। মরুপ্তা, মরুপ তুম্মসি হায়দুনা যাদি ফম্মুংদা কাখংগ্লে। ঐসু, ফরে মরুপ তুম্মসি হায়দুনা ফম্মুং কাখংলে। মরুপ্তি মশা ফবনিনা কোক্কা মোনগা হেক তাইনখিবগা নিদ্রা দেবীনা নুংশি-চান্না থাগোম্মগ্লে। অদুগা ঐবুদি উশিং-খৌওইদে হায়বগী মতাগুম ইহ্মোজুনা

থবীরেন্নে। সোলর লেম্পকী গানপ্ৰবা মৈঙাল্লজনা কাংখল মনুংদা খাঙলি ফশ্মুংখজা থরো-মালো ওন-থোইদুনা। হযেং মরুপ্তা মথং মনাও নাইনা ব্রাহং লিষ্ট, খৌরম পরেং অমতং শেমগে থন্দুনা মোন ময়াদা কলমগা দাইবিগা লৈব্রা হায়দুনা খুং মশিল্লুবদা অমতা লৈরমদ্রে। কাংখল হায়দোক্তুনা তেবল মথজা লৈব্রা য়েংবদসু লৈরমদ্রে। ইন্দ্রানীনা উপু মনুংদা থমজিল্লল্লমাল্লো। নিদ্রাদেবীনগা ইন্তোকপীববদুদি কারক্কে ঐগী রাখলগী ঈনোং; ঈচাও মতুংদা কারকপগুম অসুম অসুম জিবি-জিবি। মন্ত্রী, এম.এল.এ., এম.পি., আই.এ.এস, অটোবা ওফিসার ওইকবগী, করিদি কান্নরিবা সৌরজগত অসিদি ? কংথোকপা-থাদোকপনা মথোয়গী নুংঙাইবা পুম্মকী মথজা কমিসন, জাংচ আয়োগ, বিকোল, চঙফম থোক্তে সৌরজগত্তা সমাজগী য়াংলেন শরু চাথংপা ওহা করল্লন হায়বা মহিজো। শাবা ওল্লোই কবল্লনগী মকোন সৌরজগত্তা। ঐথোয়গী ভারতুদি কদায় ? ইশানা শেমজবনি হায়বগী মতাগুম আইনবু মথুংনা পায়দুনা শাল্লব ওহা, ওমদবা লৈব্রবা অঙহা এম.এল.এ., এম.পি., মন্ত্রীশংগী মথাদা আই.এ.এস., এম.পি.এস. ওফিসার অমতনা মশাগী তৌফম থোকপা মথৌ তৌজবা ওমদ্রবা, ওফিসারশিংবু ইফোং-ফোংনা কদায়দা করিদিবী লুপা লাখ অমা-অনী মংফম লৈবগে য়েংউ হায়দুনা বা তানববা মথোয়না কার্ব থবক্কে চুম্বা তৌগদৌবিবসিবু ? নোংমৈ লৈবগী, শজিক লৈবগী, অশিবা হাপুবা কু লৈবগী রাথোক, রাথোকী রাথোক্কা পীক থল্লবা ভারত, চাউববা ভারতকী স্বাইদগী পীক্কাব ষ্টেট ভারতকী নোংপোক চিদাইদা লমথুংদবী ওইনা লৈবিবা এদস লায়না অমসুং করল্লন্দা পৃথিবীগী মনুংদা ফাষ্ট তাঠি তায়নবিবা মনিপুর সরকার, লয় চারা অমসুং ডাক্তরগী কমাল লৈবদা লুপা লাখ ষ্ট টৌবা ওম্মী হায়নাথবা অদুনা কয়াম চুল্লিবা ? মসিগী সবকার অসিদি পুম্মুং-মুথংখিবনা হেমা ফরবনি, লৈবগীসু লৈতবগীসু থোইদোক্তুবা সরকারনি। ইশ! ওমদি-ওম্মীহে ঐথোয়গী আমিল-কানক্কে জরিপকী মতমদুদা মথোয়না তানবা শেন্দাল, অঙকপগী মশক্কা। মীগী লম্বুনা ঐগী মিংদা, ঐগী লম্বুনা মীগী মিংদা কাতু-কারন পানশিল্লগা মদু অমুক চুমথোক্কাবদা লুপা চামা-চানি অমুক লৌবিবা অঙকপগী লমনি, ‘হে ইমা লৈবাক মনিপুর, ইমা নঙনা কয়া য়াল্লা হরানবা হৈবদগীনো নচা হরানবা গাজনা পোক্লিবসিবো ?’ পরীক্ষা তৌই, মার্ক হেক শেমদোক-শেমজিন মতৌবা, অচুম্বা থবক তৌবসিবু কয়াল্লা রাবা জাংনো ইমা? নচা ফঙবা পোকচবগী বারেন্দো ইমা হৌজিজি নমাল্লবগী মমাঙদা ইকাই ফিরক

খুন্না হায়বদু ওইরবনিকো ইমা। সরকারগী কস্মাচাৰী অমা ওইনা ইশাগী জি.পি. ফন্দগী লুপা লিশিং অনী অহমদং পুজগে হায়দুনা দৰ্খাষ্ট থাজরবা ফাওবদা কেরানী ওফিসারদা লুপা চানি-চাহমগা লোয়ননা হৈকং-লৈকং তৌদ্রবদি ফাইল হেজ্জা মমাঙবা, ইশা হিংলিঙে ফাওবদা অসুম্মা তৌবিরবসিনদি ইশা শিবা নাবা থোকব্রবদি মখোয়দগী শেল তান্নবদা নুপীসু মখোয়গী ওইখিবা যাবগী অকিবা লৈরবনি। সরকারগী ওইবা কৰিগুম্মা থবক হাপ্পগী মতাং লাক্ৰে, রানোম্মা কনবা শেঞ্জা ও পায়বগী মচা-মশুশিংনা থবক হেজ্জা তৌখিবা। শেল পীবা ওমদবা মীনা থবক লৌবগী পরীক্ষাদা পরীক্ষা ওল্লবসু থবক তৌবা ফন্দবা, অসিগুম্মা পেন্দ-পেন্দবা কয়ানা পুনশিল্পক্ৰগা নহারোল লালহৌবা কয়া থোন্ধুন্ধুনা সরকারগী মফমদদি খুজিন্দা যুবা তুম, কাঙখাদা চঙবা লীল ওইদুনা লৈবেদো। নহা অমা ওইজরকপগী নুংঙাইবা হায়বদু মপুন্সিদা হেক ফন্দনা অফবা খুন্নাই অমা শেমগংনবা হোৎনবদা মমা লৈবাক্কীদমজনি হায়দুনা থরায়না পোন্না পীনরক্কবফাওবা সরকারনা অসুম তুমিন্না লৈথোক্কিবসিনা কৰিগী ? চাই হেক খুদিংগী ডাক্তর তল্লবা মী মঙা-তরা খনবদা লৈবাক রাথোক হেজ্জা মওইবা, হাবি-জাবি অসি তৌদবা অমুক্তবু থেংনখিদি। ফন্তবা থৌদোক-রাথোক অসি ভারত পুন্না শিন-থুংনা তানরিবা গাজনি। মসিগুম্মা অসি মতুংদা তৌদনবা অরানবা তৌবম্মা মন্ত্ৰী, এম.এল.এ., ওফিসার অমফাওবা সরকারনা দণ্ড পীখিবগী পাউ অমফাওবা তাখিবা লৈতে। কস্মাচাৰী মচা-মশু কয়াবুদি থবজ্জগী সস্পেন মতৌবি। অদুবু মখোয়সু কিবা ইকাইবা অমতা পোক্তে। কৰিগী পোক্তিবা? সস্পেন হনজিল্লকপদা প্রমোসন লোয়নবক্কদৌরিবা মৰম অদুনা কিবিদবা। অদুনা প্রমোসন পান্না ওফিসাব মচাদি সস্পেন তৌবনি মখোয়না পান্নিবা। অফবা-অচুম্মা থবক তৌরবদি সস্পেন তৌবিরোইদৌবনিনা ফন্তবা শেঞ্জা-থুমজা তৌবা তাবনি। ওক্তি ওকপা জাংনিকো, ঈকপ্পা হেঁবা ওমীনা চুপ লুপথথগা ফাওগৎলকপা মতমদা অচৌ-অচৌবা পোরোম, শৰেং খুং য়েং-ওইনা অমমম্ পায়রগা ফাওগৎলকপগুম, সস্পেন হনজিল্লকপদা প্রমোসন অমমম্ ফংখিবা ওফিসার নিয়ম চুম্মা প্রমোসন ফংখিবা মশিংগা সস্পেন হনজিল্লকপদা প্রমোসন ফংখিবা মশিং অনীসি খুং থেজ্জুনা হেক পারবদা সস্পেন হনজিল্লকপদা প্রমোসন ফংখিবনা মশিং হেল্লিবনি। পুংজা কয়া ঐবু ইছোজ্জুনা থব্বীরল্লগা, কৰম্মা মতমদা নিদ্রাদেবীনা ঐবু থাগোল্লবিখিবনো খঙহৌদে। মীকপ থোন্ধকপদি নোং গাল্লেন্লে।

তরেৎশুবা তাক্ক

এঁহাক হৌগৎলগা মপান থোক্ককই। মরুপ ইন্দ্রদি অয়ুক্ষী থবক পুন্মমক লৌইবদুনা খবব পাদুনা লৈরশ্মী। মরুপ্পা, মরুপ বাথব'মদ' চঙুবাঁবো সাবুন তারেল লৌইনা লৈহৌববনি হায়ব'গী এঁহাক মফম অদোমদা চৎনে। চিন-য়া শেংলগা ঈর-মাইথরে। ইমুংদা চঙলগা ফি-রোল হোংদোক্কগা মপান্দা মরুপকী নাক্তা ফল্লগা ওসিগী খোঙচত্তা হংনমবা প্রোগ্রাম খবা শেমগে থন্দুনা ফরিৎখাওদগী কলম, দাইরি লৌথোকই। মরুপ্পা হংলকই - কাব ইদৌরিবনো মরুপ, কলম, দাইরি লৌথোক্ককইবদুবো ? ওসিগী খোঙচত্তা কবি কার খবা হংনবা প্রোগ্রাম অমত্তা শেমগে তৌবনি, এঁনা খশ্মী। মরুপ্পা শেম্মুনা কারসু কান্নরোই। হোৱেন চৎপদা উরক-উরকপা অদুদা খঙ্নিৎবা যা ওরগা অদুদা হেক হংবিরকউ, অদুগী অমুক প্রোগ্রাম কদৌবগী শেমগদৌরিবা ? মতাং অদুদা ইন্দ্রানীনা ব্রেকফাষ্টক কবি-কাবিনো ময়াম অমা পুথোক্কগা সাইদ তেবল মথত্তা থল্লগা, তামো ব্রেকফাষ্ট চাবা যাবনি হায়রকই। মরুপ্পা মরুপ চারসি হায়রকই। এঁনা ইবেম্মা নঙ্সু চারসি হায়রকদা, এঁগী লৈরে তামো, তামোথোয় চাবিরো হায়রকপদগী মরুপ এঁথোয় অনী চাবা হৌরে।

অয়ুক্ষা ওইবনে, হাপচিল্লিবমথৈ চঙুবা মতমগা ওইবগা ইবেম্মা ইন্দ্রানীনা পুথোক্কপশিৎদু এঁথোয় অনীনা লোয়না তকশিনথবে। ওসি নোংমগীদি চৎনরনি মরুপ- এঁনা হায়। মরুপ্পসু, মসিনা মফরবনি, চৎথোকখিবা হায়বসিদি তম্বা ওম্বা নত্তে, খবগা হাপচিনখিসিরা মরুপ, এঁঙোন্দা হংলকই। এঁনা যারে মসিদগী হেনজিল্লবদি নুংওইগদৌবা মান্দ্রে হায়দুনা এঁথোয় অনী চাবা তোফ্রে। এঁথোয় অনী হৌগৎলক্লে। মরুপ্পা গেরেজদগী গাড়ী খৌদোকপা চঙুয়ে। এঁনা পোকলাওবীগী মরু অমা হাপচিনথবদি মরু অমা থোক্কত্তবা যাদবগী ফিবম

লাকপগী তোহিলেটলোমদা চংলে। ঐ থোক্কপদা মৰুপ গাড়ী ষ্টাৰ্ট তৌদুনা থল্লগা তৈথোক-নাস্তোজুনা লৈৰশ্মী। মৰুপা লেঙখংলো চংনবা তৌরসি হায়রকপদগী ঐ গাড়ীদা কাখংলে। অসুন্না মৰুপা গাড়ী থৌদুনা অহানবা সৌরজগত তুলগী থোঙচং হৌরে। মৰুপ ইন্দুনা হংলকই মৰুপ ঐথোয় কদায়-কদায় চংশিগে ? ঐনা খুশ্মী - ঐনা ইহান-হান্না চংনিং-য়েংনিংলিৰসি সৌরজগতকী খুজং চাওখংপা যৌদ্রিবা অদুগুন্না মফম অদু হান্না য়েংনিংবনি। অদুদি খবা থাপ্পা চংপা তারে, 'চাওখংপা যৌদ্রিবা মফম' অদুদি লৈবু লৈতেনে সৌরজগত অসিদিদি মৰুপা শোস্তাংননা হায়খিবা তাহৌই। ঐ মখা তানা হংদ্রে। হোৱেন য়েংলগা খঙুদৌবনি হায়দুনা। খৰা চংলগা 'সৌরজগতকী ওইল কোপোপেগন' অদুনা থৌজিল্লগা থাও হান্নবা তেজীগী মখুম হাংদোকই। ঐনা হংই মৰুপ লিতব কয়া হানগনি ? মৰুপা অমখজনি খুল্লকই। চংকদৌরিবদি হোৱেন নুমিং তৰামগনি লিতব অমদুনাদি করম তৌদৌরিবা ? ঐনা হংই। পেত্ৰোল লিটব অসিনা নুমিং তৰামগনিৰোম চংনগনি, যান্না হাপলুবদী থৌদৌদা ঐ খবুনা লিতব অমখজনা হানবনিদা ! মমলদি ঐনা হংই। ধন কুনখজনি। পৈশাদু ঐনা পীগে হায়দুনা ফুৰিৎখাওদগী মনিবেক লৌথোকই। মৰুপা খুং তাপ কব, কৰ্বিগীনো মৰুপা পৈশা পীগদৌরিবো ? মনিবেকু অমুজা হাপচিৰু হায়দুনা খুং পায়দুনা লৈববদুদদি, কদে হাপচিনজগে হায়দুনা ঐনা মনিবেক অদু ফুৰিৎখাওদা হাপচিলে। মৰুপা থাওগী পৈশা পীৰল্লগা ঐথোয় অমুক থোঙশাল্লক্কে 'চংন চংনা ঐনা হংই - মৰুপ হৌজিকী থাওগী মতাং অদু ঐ গুৰু। থাও লিটব অমনা কার অমদবু নুমিং তৰামগনি করম্মা চংনগদৌরিবা ? গুৰুপাকু - ঐ হায়জরক্কে, সৌরজগত লৈবিবা কার শিংসে সোল্লর ইনজিৰন লোয়না চলাইবা গাজনি। ঐনা পেত্ৰোল লিটব অমনা নুমিং তৰামগনি চংনগনি হায়বগী বাদি পেত্ৰোল অসি সুপ্ৰগী ষ্টাৰ্ট তৌনবখজগীনি। কার'সিগী বোদি মথক অমসং বোনেট অসি সোল্লর পেনেলগী বোর্ড (প্লেং)নি। মথজা ষ্টিলগী জাল্লিনা কুপলিবসিনা লেন তারকপদা শোস্তনবনি। গাড়ী মচা চাকা অনী অল্লম পানবশিংনা এল.পী.জি. গ্যাসনা শিজিগৈ। তোন মঙাফাওবা লুন্না গাড়ীশিংনা হাইড্রোজেনা শিজিগৈ। সিদা চেজিবা বসশিং অসিনা সোল্লর পৰারনা চেনব' গাজনি। বোদি মথক অসি সোল্লর পেনেল (বোর্ড) ওইবনা মথজা পোং-চৈ হাপ্পা যাদে। ত্রকনচিংবশিং অসিনা সি.এন.জি.না চেনবনি। অতৈ হেজী ওইবা দোজর, ত্ৰেজরনচিংবনা দিজনা শিজিগৈ। অসুন্না তৌবনা সৌরজগত ইয়ার পোলুসন থোক্তে লৈতে লোয়ননা সাউণ্ড পোলুসনসু লৈতে।

- মরুপ্পা অদুম হায়না তাকপীরবনিনা ঐ লোয়না ভাব তাজরে।
- ওরাংগী ইলেঙ্গনগী মতাং অদুদা মরুপ্পা যান্না হংনিংবা রাহং কয়া লৈরমগনি খল্লি। মরুপসু হংলক্কে, অদুদা ঐসু অদুম মখা চংথরবনি।
- চুশ্মী মরুপ্পা হায়রিবদু, ঐসু হংনিং-হংনিংনা অদুম হংবা ওমদ্রবনি। হয়েংগী খোঙচং লোইরগা হংলসিরা খন্দুনা। অদুবু মরুপ্পা হৌদোকপীরক্কেবনিনা হৌজিক হংজবা তারে।
- করিগী মতাংদনো হেজ্ঞা হংবিরকউ।
- মতাংদি যান্মী, অদুবু মথং-মথং হংজরক্কে - থবক অমা হান্মীবসু ওমদবা সৌরজগত অসিদা এম.এল.এ., মন্ত্রী ওইকবগী করি কান্নবা, কবি নুংঙাইবা লৈরিবগে ?
- (মরুপ্পা) চহি কুস্তা মরি-মঙা ওঝা ওইদুনা লৈরকপদা থা থাগী তলব ফংবা অদুখক নঙনা অতৈ করি কান্নবা, নুংঙাইবা ফংখিবগে ? (মরুপ্পা ঐঙোন্দা হংজিল্লকই)
- হোয় ঐখোয়দি ওঝা ওইকবনিনা থাগী ঐগী ফংফম থোকপা তলব অদুদগী হেন্না পৈশা অমা ফাওবা ফংফম লৈতে। অদুবু ইশাদা যান্না নুংঙাইজবা অমদি ফংই। ঐখোয়সি লৈবাক অসিগী তুংগী যুস্মীবলশিং শেন্মীবনিকো হায়বা রাখল অসি খল্লুবদ, অসিদগী থোইনা হেন্না অতোপ্পা নুংঙাইবা অমা লৈত্রবরা খল্লি। অসি হায়বতাই মরুপ।
- অদুগুন্মনি সৌরজগতকী মন্ত্রী, এম.এল.এ., এম.পি.শিংগীসু। হায়রিবা মীওইশিং অসি এপোইন্টমেন্ট ওথোরিটি নঙে, মরম অদুনা মথোয়না থবক হাপ্পা ওমদে। সৌরজগতকী ওইনা চিফ এপোইন্টমেন্ট ওথোরিতি অমা লৈ। ওথোরিটি অসিগী মখাদা বিভাগ (দিপার্টমেন্ট) খুদিংমকী এপোইনমেন্ট ওথোরিতি অমমমসু লৈ। থবক থবকী মতুংইনা একজামিনিসন বোর্ড লৈ। বোর্ড অদুদা বিভাগ খুদিংমকী হেদ ওফ দি দিপার্টমেন্ট য়াওগনি, সৌরজগতকী রাজনীতি পার্টিশিংগী মীহুং অমমমসু য়াওগনি। পরীক্ষাদা পাস তৌরকইবা কেন্দিদেটশিংনা ফংলকপা মার্ককী মতুংইনা মথং মনাও নাইনা চিফ এপোইন্টমেন্ট ওথোরিতিনা লেস অমমম শেন্মগা বিভাগশিংগী এপোইন্টমেন্ট ওথোরিতিদা ওদর তৌরগা এপোইন্টমেন্ট ওদর থোক্কনি। মসিদা কনানা খুং থিনজিনবা য়ারোই। মরম

অসি লৈবননি ঐনা এম এল এ, মন্ত্ৰী অমন্তনা থবক হাপ্লা ওমদে হায়জরিবদো। লৈ মখোয়গীসু য়ান্না নুংঙাইবা অমা। মখোয় মখোয়না এম.এল.এ. মন্ত্ৰী এম পি ওইরিঙে, সরকার পায়রিঙে নত্রে ওপোজিসন ওইনা লৈরিঙে লৈবাকী ওইবা মশক নাইবা/নাইদবা, তৌফম থোকপা থবক মথৈ মতম চানা বজেদতা কায়থোকথিবা শেনফম পুন্নমক নিংথিনা মফম চানা চানা শিজিন্নরম্মী লৈবাক মরা তপ্পা ইংনা চিক্কা অরাংবা অমত্তা লৈতনা স্যশন তৌরম্মী হায়বগী নুংঙাইবা অমা। অসিগী নুংঙাইবসি ফংনবগীনি সৌবজগত্তা ভোং লেপুৰিবসি। অসিগুন্না অশেংবা আত্মাগী ওইবা নুংঙাইবা অসি সৌবজগতকী নাগরিক পুন্না ফংজবা ওমহন্নবগীদমত্তনি মী অমনা তাম্ অমদগী হেন্না ভোং লেপ্পা য়াহন্দিবসি। অসিনা মরম ওইদুনা সৌবজগতকী কনাগুন্না মী ওই অমন্তনা এম এল এ, মন্ত্ৰী অমগী মথত্তা পেন্দবা অথাবগী মিংয়েং অমতা লৈতে। অদুনা মরম ওইবগা ঐখোয়গী মন্ত্ৰী, এম.এল.এ. ঙাকশেন্নবগীদমত্তা য়ান্না চাদিং তৌদে। মন্ত্ৰী অমা ওইবগী ইকাই খুন্না ঙাকুবা সিপাহী মঙা তরা অদুক স্কোৰ্ড ওইনা চংপগী রাখজনি। কনানা নোংমৈ কাপশিল্লজুনা এম এল এ, মন্ত্ৰী অমদি প্রধান মন্ত্ৰী অমবু হাংথিনি হায়বগী ঙাকশেন্নবদি নত্রে। মবমদি হায়বিবা ফম অসিদা কনানা মিহৌবা লৈতে। মখোয়না মখোয়গী মথৌ তৌজবনি হায়বগী রাখলদা অদুম মৰৈনে। ভোত্তরশিংনা ভোং পীবিবা অসিসু মখোয়গী মচা-মশুশিংবু থবক হাপ্পীনবা ভোং পীবা নন্তে। লৈবাকী অফ-নুংঙাই কয়গা লোয়ননা শান্তি পুরক্কা ভোং পীবনি।

অদুনা ঐখোয়গী সিদদি ভাবতকীগুন্না প্রধান মন্ত্ৰী, উপ-প্রধান মন্ত্ৰী, এক্স-মন্ত্ৰীশিং ঙাক শেন্নবদা চাদিং য়ান্না তৌদে। অদুগা ভাবতকীনা চংলিবা স্পিসিয়েল প্রোটেক্সন ফ্রপকী শেনফম অসি চাওবাক্কা লুপা কৰোড় হুন্ফুতরামদি হেল্লি হায়না পাউচেশিংদা থেংনথি। হোয়, মদুসু ভাবতনা য়ান্না ইনাক-কৈরাক খুনবদগী য়ান্না লেমজফম অমা ওইবদগী তৌরম্মসু য়াই। ঐখোয়গী অসিদিদি প্রাইম মিনিষ্টর ওইবা হেক তোকথিবা নুমিৎ অদুদগীদি মহাকপু ঙাক শেন্নবগী মথৌ তাদনে : য়ামথরেনে এসপিজিগী কাৰ্যবিবা শেনফমসে চহি অমদা লুপা কৰোড় হুন্ফুতরামদি ওইবদি চহি মঙাগী প্লান অমদা পুন্না লুপা ... আ কৰোড স্হমগা হুন্ফুতরা থোকপা মাল্লে। শেনফম অদুনা খুজ্জং অমদি ফজনা শেমগংপা ওমগনি, ওমলোইদরনে মৰুপ ? (ঐঙোল্লা হংলকই)।

- তাবা য়ান্না নুংঙাই,ভাবতকী এসপিজিগী হিসাবতী মৰুপ্পা লৌইনা পায়রন্নেদনা।

- ঐনা পায়বগী বা নভে, মরুপখোয়গী পাউচেদগী খণ্ডবগী বানিদা। যাস্থ যামদ্রনে মরুপ ?

- ঐখোয়গীদি অসিগুস্থদা লোয়না মাঙহন্দুনা লৈরবনি। মরুপখোয়গীনা সৌরজগত পুস্তা পুক্রিং রাখল অমতা ওইখিবনা মসি পুন্মক ওস্তিবনি। করিগুস্তা সোডিয়ং যুনিয়ন কায়খিবগুস্তা সৌরজগত অসি হেক কায়বদা ভারতকী হৌজিক অঙম-অথৌ ডাক শেনবদা চঙলিবা খচ অসি মরুপখোয়গী অসিদসু শোয়দনা তৌদবা যাদবা অমা ওইরকনিদা।

- হোয় মরুপা হায়রিবা অদুমক ওইরকুবসু ঐখোয়গীদিদি তৌগদৌবা মানেদে মরমদি সৌরজগতকী অঙস্থশিংগী অপাম্বগা, ভারতকী অঙস্থশিংগী অপাম্বগা অনী অসি খরা খেঁমৈ হায়না ঐদি লৌজৈ।

- করিদা করম্মা খেঁমৈ হায়না মরুপা লৌবিরিবা ?

- মরুপখোয়গী অঙস্থশিংনা পান্নিবা অসিনা শক্তি অমসুং শেল। ঐখোয়গী অঙস্থশিংনা পান্নিবনা থবক তৌবা অমসুং মিংচং। অনী অসিদি কয়াদা খেল্লখরে? থবক অমসুং মিংচং তাল্লিবা মী অদুদগী কনানা করি লৌবা পামগনি। শক্তি অমসুং শেল অদুদি মীনা যাম্মা কলক-মিহৌবা পোংশক ওইবনা মঙোন্দা ডাকশেনবা চঙবনি। (খল্লি পুক্রিংদা, মরুপা হায়রিবসি অশেংবক্ৰি। ঐখোয়গীনা শক্তি-লুপা ! মীগীনা থবক-মিংচং কয়াদা খেল্লখরা ? ইকাই, খল্লু-খল্লুরগা, কয়াদা রাংখরা রাখল্লেনো ? অসিগুস্তা রাখল চেনবা লৈবাক্তা করিগী মীহংপা করিগী লুত-পাত থোক্ৰোই শুকথোক-থোক্ৰোই। ওসাইগী লাক্ৰিবা লম্বী অসি যামদ্রবদা কিলোমিটার তরেং-নিপালদি শুরমল্লগনি। মসিদা উরিবা লম্বী থোং, মৈ-ঈশিং পুন্মক অসিনা তাকপদি লৈবাক অসি নুংঙাই যাইফৈ তাকপনি। লৈবাক অমা চাউখংলি চাউখভে হায়বসি লৈবাক অদুগী মৈ-ঈশিং, লম্বী-থোংখক্তা য়েংবদা হেঙা খঙ্ৰা পোংনি। পাকস্তা সরক, বানরে, বিংরোদ, নাকল অমমদা ফুট যাইগুগী অপাকপা। গাড়ী-বস অহুম অহুম খম্বাংনা খৌবা যাবা, মী লালোক-লানশিনগী ওভর ব্রিজ কয়াদা কুংনা লৈগ্ৰিবা, সরকী নাক-য়েং অনীমক্তা মিটার মরি-মরিরোম পাকপা সরক্তগী মিটারমথায় অমরোম রাংখংনা ফুংপাথ খোঙলম্বী, অদুগী মতাইদা নেমনেম নেমনেম মনা পুংলবা লৈ অঙাংবা, অঙৌবা, হিগোক মচুগী লৈনা জুম জুম শাংপা উপালশিং পরেং-পরেং নাইনা হৌরিবা, য়েংবদা থোইদোক্ৰা পুক্রিং হনিংঙাইনি। মী কুংনা তাবা

মফমগী সরক নাক-য়েং অনীদা একর তরামরি-মঙা পাকপা হৈ-লৈতনা পুমথন থল্লবা ফজরবা পার্ক অমমম। অহল ওইরবা ওইরবীশিংনা মনুং অসিদা ব্ৰাঙ্কিং চংলিবা ফজরবা মনা পুংলবা উপালশিংগী মখাদা ফমদুনা হকচিক লাংলি, কয়াদা য়েংবদা নুংঙাইরিবা। অসিনদি করিগী পুন্নিং মকা লামদনি। ফজৈদা, ওহোকা ব্ৰাখল লৈনা শেমগং-শাগংলিদা, মসিনা ওইরে মরুপা হৌজিক হায়খিবা - ঐখোয়গীসিদা থবক ফজনা তৌবা মিংচং তানবা হায়না হায়খিবদো।

- (ঐনা হংই) - মরুপ, মরুপখোয়গী এক্স-এম.এম.এ., মন্ত্ৰীশিংদি করম্মা লেল্লি ?

- মখোয় অমুক নুংঙাইবদি অতোপ্পা কনা লৈরমগনি হায়বা থাজদ্রে। মখোয় পেসন চারগা, মা-মাগী পাটিগী এদভাইজর ওইদুনা তুংগী মতিক চাবা মীরেপ অমমম ওইহন্নবা হোংনবা, মখোয়না ভোং কান্তগা তৌনবা থবকী পোরম প্রোগ্রাম শেন্সা, শেমগং-শাগংকদৌবা করি ব্ৰাংলি অসিনচিংবা পুন্নিমক এক্স-এম.এল.এ., মন্ত্ৰীশিংগী মরুওইবা থবক্লি। অসিগুস্তা রাজনীতিগী খঙ-হৈরবা কাংবু অসিগা মতম পুন্নিগী ওইনা লোয়নদুনা লৈরক্লবনিনা ভোং লেপকদৌরিবা রাজনীতি ব্ৰালাশিংদি লৈবাকী শাসনগী মরমদা থোইদোক্কা হৈ-শিংই হায়বা তাই। চহি মঙা তরা ত্ৰেন তৌরিবা মীওই গুজুনি, পাটিগী মনুংদা ব্ৰাৰ্ক তৌদুনা লৈরিবা ব্ৰাৰ্কশিংসে।

- মরুপ সৌরজগত'সিবু অঙাং অমফাওবা লৈতবা জাংলা? পুং নিপাল মাপল তাবা ফাওবা লাইরিক-লাইশু তম্বা চংপসু অমস্তা উদে।

- লৈ, করিগী লৈতনি। মশিং লাকঙমদনা লৈবা জাংনি।

- অদুক য়ান্না লৈরগা করিগী চংথোক-চংশিন অমস্তা উদ্দিবা ?

- ঐনা ওরাং পোকপা শিবগী রেজিস্তার তৌবগী মতাং অমা পনজখিবদো।

- পনাখি, অদু কদৌববা?

- পোকপগী রেজিস্তার তৌবা মতমদা, নুমিং অদুদা ওইরবসু নত্ৰগা পোকপা থা অমগী মনুংদা ধন (লুপা) লিশিং অমা ইদুকেসন ওফিস্তা জমা তৌগনি। অঙাং অদুনা চহি অনি শুরকপদগী লৈকাইদা লৈবা বাল কল্যাণ কেন্দ্ৰদা থাগনি। চহি মঙাশুবা ফাওবা মফম অদুদা মখোয়দা তাকপী তম্বীবা য়াবা কয়া তাকপী তম্বীগনি। চহি তরুক হেক শুরকপা মতমদা অঙাং অদুগী য়ুমদা ইদুকেসন ওফিসতগী

অঙাং অদু সৌরজগতকী স্কুল নম্বর অসুক শুবদা তাং অশুক ফাওবগী মনুংদা থিনগদৌবনি হায়দুনা অইবা চে ওঁদর কোশী অমা পীরক্কনি। অদুগী মতুংইন্না যুম অদুগী হায়বদি অঙাং অদুগী মমা মপা নত্রগা কনাগুস্বা গার্জিয়ান অমনা থিনবিরুগনি। নুমিৎ অদুদগী অঙাং অদু বোর্দিংদা লৈত্রগনি। অশুগ্না অঙাং অদু মাষ্টর ফাওবা যুমদগী চেং, লাইরিক, ফিজ়েং অমফাওবা তিংদনা লাইরিক তমদুনা লৈত্রগনি। অসুগ্না লৈনথিবনা ঐথোয়না লম্বী লমজাওদা অঙাং অমত্তা চংপা উদবনি। ঐনা বাল কল্যাণ কেন্দ্র হায়না হায়থিবদু মরুপখোয়গী অঙ্গলবাদি সেন্টর হায়বা অদুগুস্বনি। বাল কল্যাণ কেন্দ্র খুদিংমত্তা অঙাং চনি য়াঐছে চহি য়াঐছে লৈ। অঙাংশিং অসি পীজ পীথক তৌবা, মথোয় মশেল নুংশি চান্ননা শান্নমিন্নহনবা, শকখঙ মায়খঙনহনবা অঙাংশিং মশা-মউ ফহন্নবা হোংনবগা লোয়ন-লোয়ননা ময়েক চংহন্নবা হোংনবনি। বাল কল্যাণ কেন্দ্র অসি লৈকাই (সেন্টর) অমমমগী ওইনা লোয়না লৈ। কেন্দ্র অমমমদা দাক্তর অমা নর্স অহ্ম অহ্ম অদুগা নুপী অমসুং নুপা ওজা মঙা মঙা পূন্না ষ্টাফ তরামবি/তবামবি লৈ। অসুগ্না সৌরজগতকী ইদুকেসন পোলিসিগী মপাননা সৌরজগত অসিদা লৈরিবা চহি হুমফু তরেং-নিপালগী মীওই খুদিংমক লোয়না মাষ্টর (এম.এ.) গুাক্তনি। ঐগী ব্রাফম অসিদা মরুপা চিংনবা য়াওবসু হংবিরকউ।

- চিংনবগী ব্রাদি নত্তে হংনিংবা খরদি লৈ মরুপ।

- অদুবুনে ঐনা হংবিরকউ হায়জারিবশে।

- মরুপা তাকপীথিবা অঙাং অমা পোকপা খুদিংগী থা অমগী মনুংদা ধন লিশিং অমা থমথিবা অদুনা অঙাং অদুনা চহি তরুক হেক শুরকপদগী মফিৎ-মবোন্ চান-থরুবা লাইরিক পূম্মক মাষ্টর ফাওবা তমহল্লি। মসিবু অওইদৌনা গুস্বা জাংলনে মরুপ ?

- গুস্বা হায়বসি চহি ছম্ফুতবাদগী গুসিফাওবা চংথদুনা লাকইবনি মসি সৌরজগত কী নেন্সেল ইকোনোমিক পোলিসিনি। মওং অমবোমদা হায়বগনা লাইক ইন্সুরেস কী হৌওং অমনি হায়না হায়বসু য়াই। লুপা(ধন) লিশিং অমা থমথিবা মতুং চহি তরুক শুত্রবাদি কনাগুস্বা ছাত্র অমা মবাইবক গীদুনা লৈখিদবা (শিথিবা) তাববদি মাগী মমিংদা থমথিবা লুপা লিশিং অদু শেন্দোয়গা কোন্না হন্দোকপীগনি। ইকোনোমিক্স পোলিসি অসিগা ইদুকেসন পোলিসিগা থোংমান্ননা চংমিন্দবা য়াদে।

- হায়বগী অথদি মৰুপ?

- ঐথোয়গী ইদুকেসন পোলিসিদা ভোকেসম্নেল অসি ক্লাস সিক্স তগী কম্পলসরি ওই। ভোকেসনেল ইদুকেসন অদুদগী কারকপা শেনফম চাদা য়াঈনা ছাত্ৰগী ওইনি, অদুগা য়াঈনা ইদুকেসন দিপাৰ্টমেন্টতা কাগনি। অসুন্না ছাত্ৰশিংনা উশুবা ফিতুবা য়োং থাং শাবা, মানা মানা পাস্বা অদুগা ওজাশিংনা ছাত্ৰ অদুগা চানবা য়েংলগা মপুঙ্গিদা মায় পাক্কেদৌবা সিনফম খল্লগা তমহল্লি। ঐথোয়গী অসিদা কনাগুন্না মমা মপানা তমহনবা পাস্বা সবজেক অমা হেজা তমহনবদি যাদ্ৰে। ডাক্তর ওইরবসু ইঞ্জিনিয়ার ওইবসু ছাত্ৰ অদু সবজেক অদু তম্বদা মায় পাক্কেদৌবা খনবা অদুগুন্না ছাত্ৰ অদু মথোয়গী ক্লাসকা চানবা য়েংলগা দিপাৰ্টমেন্টশিংনা ট্ৰেনিং নোটিশ থোক্কপা মতমদা চাংয়েং পৰীক্ষা অদুম য়াওহল্লি। পৰীক্ষা অদুনা মা-মানা ফংলকপা মার্ক অদুগী মতুংইনা মথং-মনাও নাইনা সবকারনা স্কুল খুদিংমজ্জগী চাং চপ-চপ মায়না ব্ৰেনী খল্লি। পৰীক্ষা অদুদা পাস তৌব্বা ছাত্ৰশিং খনবদা য়াওহৌদবশিং অদু মথং খনবদা টেষ্ট পৰীক্ষা অমুক হুনা য়াওবোই। অসুন্না স্কুল-স্কুলদগী লোয়না ব্ৰেনিং তৌখিবা গুজুনি। মথোয় অদুনা পাস তৌব্বা অদু মতুংদা তলব চাবা থবকী চাংয়েং পৰীক্ষা গুন্নাগনা। এপোষ্টলিং ওয়েবসাইটনা এপোষ্টলমেন্ট পীবগা সরকারগী থবক অদুম তৌজপবে। মকওইনা সৌবহগতকী ইকোনোমিক্স পোলিসি অমসুং ইদুকেসন পোলিসি অসিনক্কা পুন্মক গুল্লিবনি। ইনা মথজ্ঞা পনজখিবা ছাত্ৰশিংনা তম্বদা শাখিবা পোংই য়োদবনি চাদা য়াঈনা ছাত্ৰশিংগানি হায়ব শেনফম অদুনা মা-মগী স্কুল, কোলেজ, যুনিভার্সিটিশিংনা বেঙ্গ অমম্ হাংলগা ছাত্ৰশিংবু বেঙ্কিং সিস্টেম তম্বী। মসিনা মথোয়না হাংয়েং চাওব্বাগা বেঙ্ককী থবক তৌবদা থোইদোক্কা মায় পাকপা গুল্লবা। মসিদি থিওরি অমসুং প্ৰাক্টিকেলগা পুল্লিবনি। ভোকেসনেল অসিগী দিজাইটালনা যুনিভার্সিটিগী প্রোফেসর অমনা ওই। মেটেবিয়েল পুন্মক যুনিভার্সিটিনা সপ্লাই তৌই। য়োদবা থোংপগী থবকসু মথোয়না লোয়না তৌই। অসুন্না স্কুল, কোলেজ ময়ামদগী কারকপা শেনফমগা মসিনা লোয়না মেন্টিনেজ তৌবা গুন্মী। স্কুল, কোলেজশিংদগী কনাগুন্না ছাত্ৰ থবকী খনববা অমুক হুনা স্কুল কোলেজ অদুদা হল্লবোইদৌবা ওইরবদি মথোয়না হায়া থমখিবা ধন লিশিং অদু হন্দোক্করোই, লাইরিক তম্বা লোয়দ্রিওদা শিখিবশিংদি ধন লিশিং অদু হন্দোকপীগনি।

- ঐনদি লিশিং অদুনা কোন্নবরা হংলি। মরুপুদি শিখিবা যাওরবদি ধন লিশিং অদু ফাওবা হন্দোকপী হায়বি। মসিগী পোলিসি অসিদি ওঙ্কোলা ফজ্জরে। সৌরজগত্তা এম.এ মাস্টর নত্তবা নৃপা নুপী অমত্তা লৈতে হায়দুনা মরুপা তাকপীবা ঐ যাজরে। হান্নদি মসিগী পোলিসি খণ্ডবনিনা ওইথোকপা য়াবা ব্রাফমলা হায়দুনা পুক্রিংদা মওন-মওন খল্লম্বনি ঐথোয়না লাক্লিবসিবু কিলোমিটার কয়ারোম শুবম্বগনি মকপ? খুঙ্গংগী লম যৌরকুবরা?

- খুঙ্গংগী লমদা কিলোমিটার কুত্তা রোম চঙশিল্লকুবনি ঐথোয়না লাক্লিবসি।

- খুঙ্গং খুদিংমক অসিদা লৈরিবা যুমলৈ-কৈবৈ অসুন্না লোয়না তৌত্রা মরুপ?

- লোয়না তৌই অসিদগী হেনবস্ যাওই।

- অদুদি ঐনা খুঙ্গং য়েংনিংই হায়দুনা চংলিবসিদি সিদা উরিবা অসুন্না লোয়না তৌরবদি য়ান্ন শাংনা চংলুবগী থোইনা কন্নফম লৈত্রে, অদুদি হরুসিরা মরুপ?

- ঐগীদি ইয়াদা য়াই, মরুপা চংশি-চংলে, লেপ্পাসি লেপ্পে।

- ঐনা হায়জবদি খুঙ্গংগী লননা কিলোমিটার কুত্তা চঙশিল্লকুবনা ওবদা শহবগী শহব ওইদুনা অশুম লৈবে। তশেংনা ঐনা খুঙ্গং য়েংনিংলিবসিদি শহবগী খুঙ্গংগা যুমলৈ কৈবৈ লদী থোং মৈ-চুশিংগী থেন্নবাংদ খুঙ্গংনিংবনি, ঐনা হৌজিক হৌজিক উরিবা অশুম লোয়না তৌবা তারবদি থাপ্পা চংলুবদা য়ারনিদা মকপ।

- অদুদি যাবে, থোইনা থেন্নবদি লৈত্রে, মসিদগী লুবা নানবা মফম থাপ্পা-পাপ্পা য়ান্না লৈবি, অতোপ-অতোপ লৈলাক্লিনা খুঙ্গংগী সহল রোমদা চেরাশিই হায়তৌ। ঐথোয়গীনা খুঙ্গং হায়জবগী রানি চাওখংপা, নুংঙাই য়াইফবা শেমগং শলগংপা মাই-মশিঃ তম্বগী হায়র সৌরজগত পৃথু চপ মান্নবনিনা। কেদিতেলগা নুংঙাই য়াইফবা যুমশা কৈশা সৌরজগত পুন্না লোয়না চপ মাই। তশেংনা হায়রবদা সৌরজগতকী অনৌবা সংবিধান শেহা মতম অদুদগী চাই লিশিং অমরোমগী পান তৌরগা শেমগ্ৰবা লৈবাকনি। অদুনি শহব-খুঙ্গং হায়দুনা যুম বিল্ডিং-মথোন অহ্ম অহ্মগী ঙাজা ওইরিবসে।

- মরুপা তাকপিখিবা অসুম থাপতোক থাপ্তোরুগা চাওখংপা শেমগং শাগংপা হেল্লি তাকপিখিদুনা কবন্না তৌদিবা?

- পোথোক-চাথোক খোনিচিংবা লৈতবা মফমদা ইদুকেসনগী ওইবা তোপ-তোপা শেমগৎ শাগৎপা অমা চঙই। মফম অদুদা কোলেজ য়ুনিভার্সিটিচিংবা শারগা মফম অদুবু থোইনা হেন্না চাউখংহন্নবা হোংনৈ। রাজধানী কোনুং লোমদতা পংশেমদা শেম্বা অদু নত্তে। সৌরজগত পুন্সগী য়েংলগা শেমগৎ শাগৎপা গাংজনি ঐখোয়গীসিদা তৌনরিবসে।

- মরুপখোয়গী সিদদি পাইভেং স্কুল অমসুং কোলেজনাচিংবদি-লৈতবরা?

- সৌরজগতকী ইদুকেসন পোলিসিদা পাইভেংকী রাফম লৈতে, পাইভেং হায়বসি শেন তানফমনি, শেল তিংগনী। সবকারগী হৌজিক ওইবিবা অসিদি ধন লিশিং অমখক তিংলগা বোদিংদা লৈরগা এম.এ.(মাস্টৰ) ফাওবা তন্না হায়বসি পাইভেংনা ঙমগদৌ থবক নত্তে। ঙম্বু ঙম্বুবাৰ্দি তৌবা যাই, অদুবু ঙমদবনা ঙসি ফাওবা তৌনদে। পাইভেং হায়বসিদা তৌনরিবসি কোওপরেতিপ সোসাইতি হায়বসি ওইবতাই। ঐখোয়গীসিদা অয়াস্বনা মরনাই হায়বসিদি লৈবু-লৈতমাল্লোদা' স্কুলদা ভোকেসেল যাওরকপনা মীপুম খুদিংমক লোয়না থবক অমা নত্তগা অমদি লোয়না হৈবনিনা মী তরামঙাদগী কুন ফাওবগী কোওপরেতিপ সোসাইতি অমম লোয়না শেম্বগা থবক তৌই। ফি শাবগী, উশুৰগী, যোং শুবগী, অচা অখক অমদি পোংলম কয়গী মা-মানা হৈনরকপা মী কাঙবু কাঙবু শেম্বগা থবক তৌনবা গাংজনি। লৌউবদসু জেইন-ফামিং কোওপরেতিপ শেম্বগা লোইনা লৌউশিংউ তৌনৈ। কোওপরেতিপ তৌবসিনা মীশিং অদুনা মশাগী চিহি য়োঙে হেক সুবদা লৌমী শিমী পুম্মক পেঙ্গন পী। মতাং অদুদা মখোয়বু লৌমী শিমীনি হায়বগী শক্তাক চে অদু মখোয় মখোয়গী সোসাইতিগী চে-ক্ৰেতবনা পী। অমিগুন্না মবম কয়া অমা লৈবনা তঙাই ফদনা কোওপরেতিপ সোসাইতি অসি শেমদবা ফাদবনি। মখোয়না থবক অদু খর চাউন। তৌনিংলবস সবকাবদগী লোন চাওনা লৌবা যাই অমসুং পী। অসিগুন্না খুদোংচাবা কয়া লৈবনা সবকারগী ওইবা তলদ চাবা থবক কাহেন্না তান্নবা লৈতে। হায়স্কুল কোলেজ য়ুনিভার্সিটিদা ফবকপা মহৈরোইশিংদি সবকাবনা অদুম ফাদুনা থবক হাপলবনি। মীনিনা ঐখোয়গীসিদা হায়ব ইদুকেসন ফংলবা গাংজা ওইবনা পাইভেট ওইবা মী অমা অনিনা মপু ওইবা ফাং অমদা লেবর ওইদুনা থবক শুৰসি কয়া পাল্লেদে ইকাইনৈ। সবকার অমগী লৈফম থোকপা পুম্মক সবকারগী ওইদুনা লৈ। পাইভেটাইজেসন হায়বসি হেক তৌখিবদা ওনব অদুনা কৰোড়পতি অদুগা লেবরনা ভিক্কাবি শোযদনা ওইখিবা তাবনি। মসিদি শুকশোয় শোযদবা রাফমি।

সরকারগীনি লৈবাকীনি হায়রদি মদুদা লেবর ওইবগী করিসু ইকাইনবা তৌদে কনাগুস্বনা নোকুবসু তৌনদে। মরুপ! লৈবাক অমা পাক্তক্লা লাইরিক হৈবশিসু অরাবগী মশক অমনি।

- করিগী লাইরিক হৈববু অরাবগী মশক ওইদৌরিবা? ঐখোয়গীদনা হৌজিজ্ঞা হনুখংদা এদন্ট ইদুকেসন, প্রৌডিশিক্ষাকা হায়দনা লাইরিক ময়েক চংহন্নবনি হায়দুনা লুপা করোড করোড থাদদুনা হোৎনরি। অদুসু এন.জি.ও.শিংনা অদুম লোয়শিল্লি। ঐখোয়গীসু মরুপখোয়গী অসুম তৌনা হোৎনরন্নবদি মীপুম খুদিংমক লোয়না বি.এ., এম.এ. ওউরগদৌবা মতল্লি। হৌজিক-হৌজিক এদল ইদুকেসনগী মমিংদা থাদরিবা যান্নবা শেনফমসিগা মরুপখোয়গী ধন লিশিং-লিশিং থান্নরিবদুদা হাপচিল্লবদি করিগী ওমদনি? কবিগুস্বা অমতগা হংজগে - শোলোক অনীগী নাক-য়েৎ মতাই অনীদা চেল্লিবা মিটর মবি-মঙা পাকপা তুবেল মচা অনীসি নাক অমগীনা নোংচুপলোমদা চেই। অদুগা নাক অমগীনা নোংপোক্লোমদা চেনখংলি, মসিবু করম তৌবিবা জাংনো?

- ঐ হায়জগে মরুপ, মরুপা তুবেল হায়রিবদু তুবেল নান্তে, খোং কেনেল)নি। সৌরজগত পুস্বা ইরিগেসন সিস্টেম লৈ। চেল্লকউবা ঈশিং অসি দমদগী অরকপা গাক্তনি। সৌরজগত লৈরিবা তুবেল মচা অটৌবা পুন্মক লোয়না শম্মহল্লি। অটৌবগা মচাগা শম্মফম অদুদা দাম অমমম লোয়না লৈ। অদুনা মবম ওইদুনা লৈবাকসিগী নাক অমদনা ঈশিং ব্রাংপগী অরাবা ওইবা, নাকস অমবোমদনা ঈচাওগী অরাবা নঙবা অদুমদি শুকথোক খোজ্জে। মরুপখোয়গী ভাবত্দি চিহ্ন খুদিংগী ঈচাওদা মী কয়া কয়া শিবগী পাউ নিভঙপেপব/শংদা ফংনকপা খোংই। অদুগা ঈকঙনা অরাবা নংবগী পাউসু তোয়না তোয়না খেংই। মাসিদ ঐশোদনা খঙলকঙৈদগী অদুম তাদুনা লৈরবা পাউনি। চহি নিফু-ফাংজগী মমাঙদগী চহি খুদিংগী খোজ্জুনা লৈরবা ঈচাওগী অরাবা ওসি ফাওবা কোহনবা ওমদি মসিসু অঙকপা অমনি। মরুওইনা ঈচাওগী অরাবা নঙলিবা অসি চহি হেক খুদিংগী অসাম-বিহার অমসুং উত্তর প্রদেশ অহমসিনা হোয়া অরাবা নংই। মখোয়গী অরা তেংবাংদা চংলিবা লুপা করোড, অদুগা ঈচাওনা মাঙহল্লিবা লুপা করোড কয়াদুগনা মতুংদা ঈচাওগী অরাবা নংদনবা শেন্সসিবু যাদববা? কর্ণাতকা, রাজ্যস্থান কয়াদা ঈশিং ফংনদবগী অরাবা ওইনরি, ঈশিং খরা থাবিরক্লনবা হায়জবদা এসেমল্লি মীফমকাক কৌদুনা খন্ন-নৈনবি। প্রজা মীয়ামসু ঈশিং পীবা

যাৰোই হায়দুনা ষ্টাইক-অন্দোলনসু তৌনরি। মসিসু অঙকপা অমনি। মসিদি
 ঐথোয় হিংগে নখোয় শিয়ু হায়বগী ৰাফম মাল্লি। তশেংনা হায়ববদা মীওইবগী
 থম্মোয় পান্দে, পুন্না হিংমিলবগী ৰাখল চেন্দে তাকপনি। ৰাজ্যশিংগী মনুংদা
 চেম্বিবা তুৱেল পুন্মক ঐথোয়গীদনা সেন্টৰগী খুত্তা লৈ অদুনা মৰম ওইদুনা
 তুৱেল অচৌবা মচা পুন্মক লোয়না শম্মহল্লিবনি। ঈকং থোক্লে, ঈশিং খৰা
 থাবিরকউ হায়বদা মাদ্ৰিবা লৈবাক ৰাজা অদুনা মখোয়গী ৰাজ্যদা ঈচাও থোক্ককপা
 মতমদা মখোয়গী ৰাজ্যদা নখোয়গী ৰাজ্যদগী ঈশিং চঙহল্লকপা যাৰোই হায়ববদি
 কৰম তৌবা তাবা ? অঙকপগী লৈবাক্ৰি ভারত অসিসু। (মৰুপা গাভী থৌন-
 থৌনা ঙাঙলিবনি। ঐদি ইকাইবনা মায়সি ঙাংলবনি। ঐ খুমদে তুমিলা তাদুনা
 লৈ। মৰুপা মখা চথনা অদুম ঙাংবা তোক্তে)। হৌজিক মৰুপকা ঐথোয় অনীনা
 চংলিবা লম্বী অসি ইন্টৰনেম্বেল হায়ৱেনি। ইন্টৰ ভিলেজ ৰোদ অমসুং ষ্টেট
 হায়ৱে অনীমক পাক চাওবা চপ অদুম মান্নে। ইন্টৰ ভিলেজদগীনা ৰিংৰোদ,
 ৰান-ৰে ওইদবখক্তগী ৰানি। ইন্টবনেম্বেল হায়ৱে অসিনা কেনেল অমদগী
 কেনেল অমফাওবসি ফুট চাময়াঙ্ৰানি পাক্ৰিবসি। সোৱোকলোম থংবা কেনেল
 মপালদা উ-থাবিৰশিং অসিনা ফুট তবামঙা-তৰামঙা পাকই। মফাইগী ৰিং অসিনা
 ফুট মঙা পাকই ৰাংবনা লৈমায়দগী ফুট মঙা ৰাংই। ইন্টৰ ষ্টেট হায়ৱেদসু সোৱোকী
 নাক-য়েং অনীমক্তা কেনেল লৈ। ষ্টেট হায়ৱে ফুট চামা পাকই, মফাইদা ৰিংগী
 ফুট মঙা পাকই, মতাই অনীদা হৈ-লৈ, উ ফজনা থাই। ইন্টৰ ভিলেজ ৰোদতদি
 বজাব লৈবা-লৈবা মফমদমক কিলোমিটৰ অহুম-অহুম ৰিংৰোদ ৰানৱে লৈ।
 সোৱোক মনুংগী পাকপনা ফুট য়াট্ৰিনি অদুসু নাক য়েং অনীমক হৈ-লৈ, উ
 ফজ-ফজবা থাই, কেনেল লৈ। অদুদি মকপ অসদা লম্বী * বজাৰ ১৫০ লৈবে।
 কৰিনো অইংবা অমমম থল্লগা অমুক হম্বা তৌবসি। ঐথোয় অনীনা ৰাৱী শান
 শানা লাকপনা কিলোমিটৰ চামকুন যৌশিল্লকবনি।

- ফৰে মৰুপ বজাৰৰোমদা থৌজিনবিবে: ঙাইহাক পোথাখিসি। (অসুন্না বজাৰদা
 ৰেট্টুৱেন্ট অমদা চঙলগা মৰুপ ঐথোয় অনী ফেনগী মখাদা ফল্লগা ঙাইহাক-
 ঙাইহাক উইথনৈ। ঐথোয়সু চঙলকপদা অদু-অদা হায়ৱমদে। মেনেজৰ অদুনা
 চংলক্ৰগা কৰি পুজৱকউগে হংলৈ। মৰুপ্তি তশেংনা য়ান্না ৰাৱৰাজাংনি। মাদি
 নুংগাইনা ফেন মখাদা সোফাদুনা ফল্ল-ফল্ল তুমখুন তানত্ৰে। মেনেজৰদা ঐনা

সৌৱজগতকী কৈথেল পুন্না লম্বী বজাৰ কোই অদুগা মশিং নম্বৰদা চংলি।

বনানা শুপ অনী, মৌসমীশুপ অনী অইংবা ঙাক্তা হয়খি। বেটুরেস্ততা পর্দার
 যাওদবী সোফা ঙাক্তা ওইবসি ঐনা থেংনরকপদা ঙসিগীসিনা অহানবা ওইরে।
 ত্রে অমদা শুপ গিলাস অচৌ-অচৌবা মরি মিনরেল রাটর অনিগা হাপ্পগা
 হোটেলবোই অমনা পুরক্লগা তেবল মথক্তা থলৈ। ঐনা হংই ইবুংঙো ধন কয়া
 তারে ? যামদে ধন মরিফুখক্তনি। ঐনা লুপা চামা চংপী অমা মনিবেগতগী
 লৌথোক্লগা পী। চামা চংপীদু হেক উবদা ভারত্তগীরা হংই। ঐনা মান্নি ইবুংঙো
 খুম্মী। অদুদি অসিনা চপ-চারে। ধনগা কপয়া (লুপা)গা খর খেন্নবা
 লৈবনি হায়রল্লগা চংখি। অদুগা বিল অমা পীরে। ঐনা মরুপ হৌদোকই- মরুপ,
 মরুপ হৌগংলো নোং ঙাল্লৈ হায়দুনা। মরুপ মিৎ পাংথোক্লকই। ‘ঐদি য়াল্লা
 নুংঙাইনা তুম্মুরেদনা’। করিনো অচাপোত্তি যাওদে থক্কা ঙাক্তা মখল অহ্ম
 লৈরে। থকসি মরুপ, ঐনা হায়বদগী ঐথোয় অনী থকপা হৌরে। মরুপা
 অহাওবদি খনবা হৈহে, হায়দুনা ফাগি তৌরকই। ঐসু মরুপা তুন্না হৌগংলকপদা
 নুংঙাইনবা খনবদা খনফম খঙদ্রদুনা মৌসমী শুপকা, বনানা শুপকা হেজা দিমান
 তৌই, ফান্‌বা ইয়া যাদ্রবরো ? য়াল্লা হাওখরে। বিলগী চেদু উরগা এ। বিলসু
 মরুপা প়েদ তৌত্রবা থবক য়াল্লা ফত্রেদা। অসুন্না মরুপ ঐথোয় অনী থকপা চাবা
 লোয়রগা য়ুমলোমদা হল্লকপগী খোঙচত্তা খোঙশাল্লক্লে।)

নিপালশুবা তাক্ক

- মৰুপ ঐখোয়না লাকইবা লম্বী অসিবু ঙসাইগী লম্বী অদোমদৰা ?
- নঙে মৰুপ, ইন্টৰ ভিলেজ রোদতনি। মসিদগী কিলোমিটৰ নিফুরোম চংলগা ষ্টেট হায়ৱে ফংলগনি।
- (ঐ খনবা হৌরক্কে, ইন্টৰ ভিলেজ রোদতা অশুক ফজবা, অশুক চাওবা, মৰুপা ঙসাই হায়খিবা অদুনবু ৰাংলে, ওইরল্লীবা অসিনা হেমা ফজরল্লে। সোরোক্কী নাকল অনীমক্তা কেনেল লবুকশিং অসিদা ঈথে-লৌখোং অমতা ৰাওনা কয়া ফজনা শেষগং-শাগংলিবা। লবুক পুন্নমক মই-মরোং লোয়না হৌরি। হায়মা ! থংনবা লবুজনা লৌ লিংলি। অদুগা লৌফম অমদনা গেছ লোক্কি। লৌফম খরদনা আলু তাল্লি)। ঐনা মৰুপ্তা - মৰুপ গাড়ী অমুক্তা খান্দিয়ুবা কৰিগুন্না খৰা য়েংনিংবা লৈরে।
- মৰুপা গাড়ী খান্দিগা কৰি য়েংনিংবগীনো মৰুপ ?
- মৰুপ সিদা ইনক-নক্কা থবক শুরিবশিংসি য়েংনিংই। হৌজিক লমতা থা অসিদা লবুজা তৌরিবা কুন্সৈসি ঐঙোন্দদি অঙকপা ওইরবনি। -
- ঙকপিকনু মৰুপ, মসি ঈথে-লৌখোংশিং অসিনা ঙমহল্লিবনি। অসুন্না শুবা নোন্না কনবসিননি ঐনা মমাওদা হায়জখিবা সৌরজগত্তা ফৌ-চেং চহি অহ্ম-অহ্ম ফাওবগী পৈ-পৈদুনা লৈ হায়জখিবদো। জেইন্ট ফাৰ্মিং তৌবনা মৰম ওইদুনা ঈথে লৌখোং অসি লবুক পুন্নমক লোয়না শিনবা থুংনা, যৌবা ঙল্লিবনি। য়েংবিয়ু আদা লবুক ময়াইদা লৈরিবা লম্বীশিংসে। লবুক মনুংদা লৈরিবা লম্বীশিং অসি কিলোমিটৰ অমমম লাপ্পা নোংপোক-নোংচুপ, খা-ৰাং খুজ্জং অমগা খুজ্জং অমগা লোয়না শমজিমৈ। অদুগুন্না লম্বীশিং অদুগী নাক-য়েং, খা-ৰাং

নোংপোক-নোংচুপ লৌখোং, ঈশিং চেনফম লোয়না লৈ। লৌফম অমগা লৌফম অমগা তাইনবগী লৌরিশিংদি চেক-বিলাটিমাতিনা চল্লগা ঈশিং ঈরম (খোংমচা) অমমম্ লৈ, মদুনা লৌফম অমদগী লৌফম অমদা ঈশিং চঙ্চনবা। অদুননি লৌফম অমদা লৌ লিংলগা লৌফম অমদনা আলু তাল্লিবসে। মসিনি মরুপ ঐখোয়গীসিদা গ্রিন রিভোলুসন হায়দুনা কল্লা চথরিবসে। মসিদা নঙে খুল্লজ্ঞা চঙ্চলবদি হাইত রিভোলুসন উবা ফংগনি। শঙ্কোম অসি অশুকী মতিক ফংই। নোংমদা মী অমগী লিটর অমমমগী চাংদা পুথোকইবনি। শঙ্কোম্মা শেন্সা অচাপোং‘সিনি মীয়ান্না য়ান্না পান্নরিবসি।

- অসুম হায়না লৌফম্মু অসুম হাঙহন্দনা শিজিন্নরবদি লৈবাক লৈহাওদি য়ান্না মাঙলমগদৌবা মান্লি।

- লৈবাক লৈহাও মাঙ্চে মরুপ, হাইত রিভোলুসন লৈবনিনা ষণথি-ষণমুং অরেন্সদা মাঙ্হন্দে। লোয়না কম্পোজ শেমদুনা কোম মঙা তরা লোয়না লৈ। ঐখোয় লৌমী-শিন্দী পুন্স শঙ্কোমগীদমজ্ঞ, ষণ, ইরোই লৌবসিমদি তঙাইফদবা ওইনা তৌই। ষণথি মরাং কায়না ফংলবনিনা যুমথোং খুদিংগী বাইও-গ্যাস প্লান লোয়না লৈ। অদুদগী ষণথিগী ওইজবা হার মরাং কায়না ফংই। ভর্মিংকম্পোজ, বাইও ফাটলাইজর, গ্রিন মেনুওর, রাইজোদিয়ম কলচরশিংসি মরুওইনা শিজিন্নবনা লৈবাক লৈহাও শুকমাঙ মাঙ্চে হায়বা যাই। তিলহাং হিদাক পেসিষ্টিসাইতকী মতাংদসু মরুওইনা হকচাংদসু শোকোইদৌবা চন্দ্রমুখি লৈদগী শেন্সা, নিমদগী শেন্সা, ষণমুংনচিংবদগী শেন্সা তিলহাং হিদাক শিংনি শিজিন্নরিবা। হারগী মতাংদা কংকুপ (আইজোলা) অসি য়ান্না মরাং কায়না শিজিন্নে। ঐখোয়গীসিদা তিলহাং হিদাকশিংদগী ইয়ার পোলুসনকা থোকপদুমদি লৈত্রে মরুপ। অদুগীসু মথজ্ঞা স্টেট সোইল টেস্টিং য়ুনিটকী মোবাইল টিমনা চং-চতুনা চহি খুদিংগী লৈবাক লৈহাও টেস্ট তৌই। অদুগা মদুদা হাপকদৌবা কম্পাস হার, অদুগা খুংশেমগী হার মথলশিং চাং কয়া য়ান্না হাপকনি হায়বদু মথোয়না লৌমীশিংদা ই-ইদুনা পীরশ্মী। পুন্মক অসিনা মরম ওইদুনা ঐখোয়গীসিদা লৈবাক লৈহাও মাঙবগী ব্রাফম করিসু অরুবা ওইনা লৌনদে। হায়দোক্লগদি য়ান্না ইকাইনিঙাই ওইবা ব্রাফম কয়া লৈরিবনি। অদু মরুপদি খঙদবনিনা সৌরজগতপু পংখাদা থাগৎপিরিবা।

- করি ব্রাফমনোনে হায়দোকপদা ইকাইবা ব্রাফম্মি হায়রিবদুবু ?

- সৌৰজগতকী লৈশেমলোন হায়বতাই। ঐখোয়গী লৈবাক অসি দোনেসন্ন শেন্সা লৈবাক্ৰি। অদুনি ঐনা হায়দোকপদা ইকাইবা ৰাফল্লি হায়জৰিবসি। মৰুপ্ৰা নোৰুগা হায়ৰকই।

- কৰিনোনে দোনেসন্ন লৈবাক শেন্সা হায়ৰিবসিবো ? কৰি কৰমহায়না দোনেসন তৌৰগা লৈবাক শেমগদৌৰিবনো অদুতা হান্না অমুস্তা তাকপিরকউ।

- ঐখোয়গী অনৌবা সংবিধান অসি শেন্সা লৌইৰকপগা লৈবাক অসি শেমগৎপা হৌৰকপদা ইরিগেসনগী মতাংদা সরকারদদি হৌজিক ওইরিবা মওং অসি তাবা ওম্ববা শেম্ববগী ধনদি লৈত্রবা অদুদা লৌমীশিংদগী লৌ একর অমমমগী ধন চামরি-চামরি খায়নৰগা সরকারদা পীৰগা সরকারনা অৰাৎপা পুথোক্ৰুগা শেমখিবনি। অদুবুনি ঐনা দোনেসন্ন শেন্সা লৈবাক্ৰি হায়ৰিবসে।

- অদুদি য়াইনা অদুদি য়ান্না ফস্তবা থবক্ৰি। মতমদুদা প্রজানা ধন চামরি পুথোকপা ওম্বোই হায়দুনা লৈরল্লবদি ওসি তৌরিবা উরিবশিংসি অমস্তা লৈবল্লোই। অদুগী ওইবে মৰুপ্ৰা ইকাইনিঙাইনিকা হায়ৰিবদি। লৌউ-শিংউগী মৰম-মতাং অমা হৌজিক খঙলে অমুক চংলসিৰা মৰুপ ?

- যাবে কাখৎপীৰো চংলসি। (মৰুপ মপান থোকখি অদু উবদা ঐসু থোক্ৰিংলক্ৰে, ঐনা হায় মসিদি লিংজেন য়ান্না মান্নবনি, হৌনবা নাইদবনি, মৰুপ নোকই, ঐসু নোক্ৰে। ঐখোয় অনী গাড়ী তোংখংলগা অমুক লাক্ৰে।) চংপা হৌবগা ঐসু হংবা হৌৰে - মৰুপ সৌৰজগত্তদি সেদুাল কাষ্ট, সেদুাল ট্ৰাইবকা অমস্তা লৈতবরা ?

- কৰিগী লৈতনি সিসু লৈবাক্ৰি অমনি। মৰুপখোয়গীদা লৈরিবা অদুমঙাই ঐখোয়গীদা লৈরিবসিসু।

- অমাং-অশেং শোক্ৰুবা য়াই-য়াদে তৌনবদি ?

- মদুমদি সৌৰজগত্তা লৈত্ৰে হায়বা তাই। মৰমদি ঐনা মথস্তা পনজখৰে পোকপা শিবগী রেজিষ্টাৰ তৌবগী মতাং। মখোয়সু লৈবাক অসিদা লৈবনিনা লৈবাক অসিগী চংনবী মখোয়সু লোয়না য়াওবা তাবনি। মখোয়সু চহি তৰুক্ৰ হেক শুরকপদা স্কুলগী বোৰ্দিংদা লৈবা তাই। সৌৰজগত্তা লৈরিবা মী পুয়মক চপ য়ান্নে। জাং-পাং খায়বগী ৰাফম লৈতে। পুয়মক মী অমা ওইবা (ত্ৰিং তৌগনি) লৌগনি। তশেংনা হায়ৰবদা সৌৰজগত অসি কোমলা অমগুস্তা লৌবা য়াই।

- কোমলা অমগ্না লৌবা যাই হায়বগী অথদি মরুপ ?

- কোমলা অমা হায়বসি মথজ্ঞা অথাবা মকু অমনা পুময়োম যোমশিল্লি। অদুগা মনুংদনা মশুং-মশুং নাই। মশুং অদুসু লোয়না চপ মাননসু চাওদে অটৌ-মচা নাই। মনুংগী মশুং অদু অটৌ-মচা নাই। মনুংগী মশুং অদু অটৌবা-মচা নাই হায়দুনা কোমলা মপুম অদু চেপ্পা পৈবা তৌদে। ফজনা মকোয় চপ মাননা মতুম তায়।

- মরুপ কোমলাগী প্রমাগসি ঐ ভাব তাবা ওমদেবো মরুপ।

- ঐনা হায়জবদি কোমলাদা মশুং কয়ামকুম লৈ, যাওই। মতৌ অদুগুমদনা সৌরজগত অসিদা জাত কয়ামকুম লৈ। অদুবু কোমলা অমগ্না ঐথোয় পুন্নপ অমতনি হায়না লৌই হায়জবনি। জাত পাং সেদুল কাস, সেদুল হাইপ হায়রিবা পুন্নপ অসি মী গাভুনি। মীবু মীনা, মীওইনা লৌদ্রবদি মথোয়বু শা ওইনা লৌগদ্রা? ঐথোয়গী অসিদা চহি অনীদগী চহি কুনমঙা ফা ওবা বি.এ. এম. এ. লোয়বফাওবা পূনা চামিন-থকমিনা হৌমিন-কামিন্দুনা লৈরকলবনি স্কুলগী বোর্দিংদা, অদুনা ঐথোয় পুন্নমক নুংশি চান্নৈ।

- যান্না ফজখরে মরুপথোয়গী ইদুকেসন সিস্টেম, পোলিসি অসিনা মীপুম খুদিংমকপু নুংশি-চান্না হিংমিন্হনবা ওম্বিবা অসি। থোইদোক্লা ফিদমনিঙাইনি। অদুগা মরুপ ধম্মদি ?

- ধম্মসু কোমলানি (মরুপা নোক্লাগা হায়বকই)

- করিনো ধর্মসু কোমলানি হায়রিবসিবো! ঐসু নোক্লাগা হংই।

- ঐথোয়না কোমলা অমা লৈবা মতমদা য়েংলিবসি কোমলাগী মপানগী কুয়োম মকু অদুদা য়েংবনি। মনুংগী মশুং মশুংশিং অদুদা য়েংবা নত্তে। কোমলা অদু মকু থোভোক্তবদি মনুংদা মশুং ময়াম অমা যাওরমগনি হায়বসি ঐথোয় স্থাইনা খঙলিবনি। মতৌ অদুগা লৈবাক অসিদা ধর্ম ময়াম অমা লৈ। ধর্মশিং অদুগী মনুংদগী মীওইবগী ধর্ম (মানব ধর্ম) হায়বা অসিনা কোমলাগী মকু-কুয়োম ওইদুনা মশুং ময়াম অদুবু পুন্নপ (হায়বদি মানদবা ধর্মশিংবু) পুন্শিল্লগা লৈবাক অসিদা মানবা ধর্ম অসি চংলী।

- অটৌবনা মচা য়োংশিনবগী থবজী নত্তেকো মরুপ?

- ধর্মগী মতাংসি য়ৌশিল্লক বদি রাহংশিংসি লুনা লুনা হংলকইকো। ঐথোয়গীসিদা অটৌবনা মচা য়োংশিনবা থক তৌদে। ঐনা মমাওদা হায়জখিবদুনি

লংদাই যাওদা কুয়োম অমগী মনুংদা লৈরিবা কোমলা মশুং অসি চাওবা মান্নদে।
করিগুশ্বদা খুনাওবী তাং অমুক শাং-চাওবা মশুংসু নপুনা যাওবা থেংনবিৰমগনি।
অসিনা তাকপদি অচৌবনা মচা য়োৎশিন্দে, চাওবগীসু চাওনা পীকপগীসু
পীক্লা অদুম লৈজৈ। কুয়োম অদুগী মনুংদদি লৈতবা য়াদে। মরমদি কোমলা
মশুংশিংসিনা মপুং মৰৈ ফাৰক্লিবশিংসে কুয়োম অদুনা পীবা মচিঞ্জাক্লি। নুংগী
ওইবা অমা পানগী ওইবা অমা অসুমা খায়দোক্লগা য়েংবা য়াই। জাতকী ওইবা
ধৰ্ম মহাক্লা মাগী ময়ুমদা চংচবদা করিশু কায়দে। মসিনা নুংগীওই হায়বা তাৰে।
অদুগা পানগী ওইবদি সৌৰজগত অসিদা লৈরিবা মী হায়বসিনা মশাগা শুকথা-
থাদোক্লদনা চংমিন্নগদৌবা ধৰ্ম অমা লৈ, ধৰ্মদুগী মমিংনা ‘মানব ধৰ্ম’ (মীওইবগী
ধৰ্ম) কৌই। ধৰ্ম অসি স্কুলদগী তম্বা হৌৱে। ধৰ্ম হায়বসিগী অখদি পুবা/লোয়নবা
হায়বনি। পুলিদা মীঅমা ওইনা লোয়নদুনা/পুদুনা চংপা থাদোক্লদবা লমচং অদুবু
ধৰ্ম হায়নসু লৌনৈ।

- ‘মানব ধৰ্ম’ মীওইবগী ধৰ্ম হায়বসিগী নুংগী ওইবা ৰাখল্লোনশিংদি করি করি
ওইবনো মৰূপ অদুমত্তংগা তাকপীম্বু।

- মীওইবগী ধৰ্ম (মানব ধৰ্ম) অসিগী মৰুওইবা ৰাখল্লোন তৰাখক লৈ মসি
সৌৰজগত অসিদা লৈবা মীপূম খুদিংমক্লা ঙাক্লা চংকনি। হৌজিক হৌজিকসু
মসি ঙাক্লা চংনবিবনি। মখেযশিং অদুদি অসিনি :-

ধৃতিঃ ক্ষমা দমোৎসেয়ং শৌচমিদ্ৰিয়নিগ্রহঃ।

ধীৰ্বিদ্যা সত্যমক্ৰোধো দশকং ধৰ্মলক্ষনম্ ॥ (মনু ৬/৯২)

১) অখাঙ কনবা :- ঐথোয়দা করিগুশ্বা মখলগী খুদোংথীবা মায়েক্লবা তারবা
মতমদা, নত্ৰে করিগুশ্বা অনিংবা অপাম্বা অমা ফংদ্রবা মতমদা নিংবা কায়বা
তৌদবা। মী মহাক অদুনা অদুগুশ্বা খুদোং থীবা তারকলবা মতম ফাওবা অখাং
কন্দুনা লৈৰবদি মহাক্লা মহাক্লী ধৰ্ম অদু কনজবা ঙমগনি, অদুনা মরম ওইদুনা
মপোক অসিদশু হ়েং মপোক্সু থবক খুদিংমক্তা মায পাকপা মই য়নবা হায়বদু
শোয়দনা ফংগনি।

২) খৌজাল-ঙাকপীহৈবা :- ঐঙোন্দা লাল্লকপা মী অদু ঐ ইশানা মৰাল অদুগী
মতুংইম্বা চৈৱাক পীবা ঙম্ববসু নত্ৰে অদুগী মরমগীদমক কনাগুশ্বনা চৈৱাক
পীগদৌবা লৈৰবসু, মহাক্লী মবাল অদুগীদমক্তা ঐগী পুক্লিংদা অৱাৰা-নুঙাইতবা

অমত্তা লৈতনা মহাকপু ঙাকপীবা, মসি ঙল্লবা মতম লৈবা খিবিজ্ঞা হোৎনবসু
খৌজাল-ঙাকপীহৈবা কৌই।

৩) পুক্রিং খুদুম চনবা :- পুক্রিংনা নিংলকপা-খল্লকপা মতমদা মদুতৌবা ফন্তে
হায়দুনা পুক্রিংবু খুদুম চন্দুনা খম্বা ঙম্বা অসিনা ফন্তবা থবক কয়া তৌদুনা পুক্রিবু
লৈখা তাহনগদৌবদগী অমদি ধর্মবু মাঙগদৌবদগী কনবা ঙম্বী। মসিনা ঈশ্বর
ভক্তিদসু মায় পাকপা ঙম্বী।

৪) হুবান্দবা :- পুক্রিং; রাখল অমদি হকচাংনা কনাগুম্বা মী অমগী মপোং-
মঠে, মরল-মথুম কল্লক-মিহৌদুনা হুগে লৌগে হায়বফাওবা পুক্রিং রাখলনা
খল্লদবা অমসুং হকচাংগী পাঙ্গলনসু তৌকদবসিনি।

৫) পুক্রিং-হকচাং শেংবা :- ঐগী অশেংবা ইরলনা লৈজরগা চাজবা-শেংচবা
নুমিং খুদিংগী ঈক-মায়থজবা অসিনা হকচাংগী ওইবা অশেংবনি। পুক্রিংনা মীগী
ফন্তনবা খনগদবা মীঙোল্ডা নত্ত-ওইদবা তৌদবা, অচাও-রম, নাপল কাদবা
অসিনা পুক্রিংগী অশেংবনি।

৬) থম্মোয় খুদুম চনবা :- পুক্রিংদা নিঙুঙকপা রাখলনা কনাগুম্বগী শক-চু,
রাইহে-রাঙাংদা অশাওবা, অপাম্বা, নুংঙাইবা পোক্ককপা পুম্মক লাকশিন্দুনা
থম্বা ঙম্বা কান্দদবা থবক্তা পুক্রিং রাখল চঙবগী মহত্তা অফ-নুংঙাই যাইফবগী
খন্দুনা ঈশ্বর নিংশিংদুনা লৈবনা পুম্মকী যাইফনবা ওইবদুবু থম্মোয় খুদুম
চনবা কৌই।

৭) বুদ্ধি :- অশেংবা সত্ত্বগুণগী ওইবা অথোইবা বুদ্ধি লৌশিং অফবা সঙ্গ তৌবা
অফবা লাইবিক পাদুনা ঈশ্বরবু থাজ-নুংশিনা তৌবগা লোয়ননা আত্মাবু
পরমাত্মাদা তিনশিন্নবা ঙম্বীবমথৈ হোৎনবদুবু বুদ্ধি লৌশিং লৈবা কৌই।

৮) মঠে :- সংসারগী লৈরিবা বিদ্যা পুম্মক হৈরবসু আত্মাগী ওইবা মঠে অসি
য়াওদ্রবদি মঠে মপুং ফাদে হায়নরিবনি। অদুনা আত্মা অমসুং পরমাত্মাগা
লৈনরিবা মরী অসিবু মুন্না খঙলবতদা ফন্তবা লম্বীদা চংখিগদৌবদগী লায়না
কনবা ঙম্বী।

৯) সত্য-অচুম্বা :- নুংশিবা অচুম্বা বা ঙাঙবা, পুক্রিং রাখলনা মুন্না খল্লগা
ঙাংথোকখিবা রাঙাংনা মরাল লৈজদ্রবা মীগী থম্মোয় শোকহনবা তৌদবা। অচুম্বা
হায়বসি তশেং-তশেংবা লৌনম-নমথাক য়াওদবা কনাগী পুক্রিং-রাখল
রাহন্দবা ঙাঙবা হায়বা রাফম অদুবুনি।

১০) শাওদবা :- অশাওবা পোক্তবা ঐগী ফন্তনবা তৌরকইবা মী অদুগী মফমদসু করিগুন্তদা অশাওবগী রাখল অদু খন্দবা অদুনা তুংদা মহাক্লা মায় পাকপা ওই। শাওদবগা ঙাকপীবা হায়বসিগা খরা খেল্লবা লৈ। শাওদবা হায়বসিদি পুন্ধিংদা অরাবা নুংঙাইতবগী রাখল পোক্তে। অদুনা ঐবু ফন্তনবা তৌরকইবা মদুগী মফমদা ঙাকপীবা হায়বা অসিমা লৈত্বে। মসিগী ফন্তবা তৌরকবগী মইদি ঈশ্বরনা অদুম পী। মানা-মানা তৌজরকবগী মই মানা-মানা ফংই হায়বদুদা লৈরে।

অসিনি মরুপ সৌরজগত অসিদা চংনরিবা লমচং-শাজং, ধমগী মতাংদা খরা পনজরবদা।

- যান্না ফজখরে মরুপ, সৌরজগতকী ধমগী মরমদা খরা খঙজবা অসিমক ওছোক্তা মমল যান্নবা পোং অমা ফংজবগা চপ মান্নরে। মরুপ মখাদি - ?

- ঐনা হৌজিক মথক্তা হায়জখিবশিং অসি সৌরজগতকী পানগী ওইবা (মরুপা নোক্তগা) কোমলামকুগী ওইবা রাখ্মনি। মনুংগী কোমলা মনুংগী ওইবা অমুক হায়জরকগে।

- ঐসু নোক্তগা খুশ্মী - কোমলা মনুংগীদুনি ঐনা অমুক খঙজনিংলকইবসে।

- ত্রাইব, কাংলুপ মচা-মচাশিংগী মা-মাগী জাতিগী ওইবা ধর্ম অমত্তা অটোবনা য়োংশিনবা খক তৌদে। মখোয়-মখোয়গী সংস্কৃতিগী ওইবা থবক খৌরম মতম-মতমগী মতুংইনা অদুম পাংথোকনৈ। কনানা মখোয়দা অয়েংপা অপনবা পীবা খক তৌদে। সৌরজগত সেকুরিজম চংপা লৈবাক্লি। লৈরিবা রাজনীতি পাটিশিং অসিসু ধর্ম-জাতিদা মীচং-মীখাই নাইবা পাটি অমত্তা য়াওদে, য়াওবসু য়াদে। মসি সংবিধানগী অখিংবনি। মখাদি করি ?

- থবক হাপ্পা মতমদা মখোয়গী তোঙানবা কোতাди লৈত্ৰা-লৈতবরা ?

- লাইরিক-লাইগুসু তম্বদা জাতি বর্ণ খায়দনা মী অমা ওইনা চপ মান্নবা মিৎয়েংদা য়েংলগা ইদুকেসন পোলিসি অমগী মখাদা চংখিবনা কোতাগী রাখ্মদি লৈত্বে। মতিক চাবা-চাবা ঙাক্তা খল্লগা থবক হাপখিবনা মসিদা কোতানি হায়দুনা মতিক চাদবা মীবু থবক তৌহল্লবদি মদুনা অফবা থবক তৌরকপদি ওইখোক্তবনি। অদুগীসু মথক্তা য়ুম অমগী মী অমা থবক হাপ্পা (তৌহনবা) হায়বা অদুমা সৌরজগত শিনবা থুংনা চংখল্লবনিনা মদুগী মতাংদা করিগুন্তা পোন্নেম অমত্তা লৈতে।

- ঐখোয়গী ভারতদি কোতাগী কোতা গুজা, অদুননি ঐনা মরুপ্তা কোতাগী মতাংদা হংজরিবসে।

- সৌরজগত হায়রিবা ঐখোয়গী লৈবাক অসি তোঙান-তোঙানবা জাতি, ধর্ম, লোল ফিজেং-চাকচা তিন্নদবা কয়ামরুয়া পুনশিল্পগা শেন্সা লৈবাক্লি। অসিগুন্স্বা লৈবাক অসিদা অপুনবগী শক্তম গাফুনা থল্লবগী অমত্তা গাইরবা পাইস্বদি ঐখোয়গী ইদুকেসন পোলিসি অমসুং ইকোনোমিক পোলিসি অনী অসিননি হায়বতাই। অপিকপা, অটোবা, জাং-বিজাং খায়দনা চপ মান্নবা মিৎয়েংদা পুন্মকপু শিক্ষা পীবা গুন্স্বা অসিমক ঐখোয়গী সরকার অসিগী খৌদোক্লা মায় পাকপা অমনি হায়জবতাই। (মরুপ্তা খৌরিবা কারসি তপ্পা চংলু যাদবজাং ওইরমাল্লে স্পিড অসুম-অসুম কনখংলক্লি। ঐগী রাখলসু মরুপকী গাড়ীগী স্পিডতগী তাবা নন্তে; ঐগী রাখল অসিসু অঙকপনি খনবা হৌরক্লে অসুম মথং-মথং। শেল লৈতবগী, লাইরবগী রাফম মক্তি নন্তে, ঐখোয়গী ভারত তৌরিবসি। এদন্ট ইদুকেসন, সর্বাশিক্ষা অভিযান, জন শিক্ষন সংস্থান হায়রিবা সংস্থান অহুম অসি চহি-চহিগী ওইনা কাইথোকইবা শেনফম অসিদনসু সৌরজগতা তৌরিবা ইদুকেসন পোলিসি অসিমক পাংথোকপা গুমগদ্রা হায়না ঐদি খল্লি। তশেংনা হায়রবদা মসিগী পোলিসিসি হৌশিল হৈতবগী রাদা তাইদা। করিসু কান্দবদা চহি অমগী লুপা করোড চামা-চামা কাইথোক্লিবনি। ঐখোয়গী ভারত সরকারগী অসিদি মমিংদা শেল কাইথোকপগী রাদা তাবে। মমিংশিংসিদি কয়াদা ফজখরে। মশক থিদা থিরবদি শকহেনবী কৌশিনবা, লাইরবা পং-তংলবা অদুদনা ইনাক খুনবী হেক কৌশিনবা অদুগী মতৌগুমলে তৌরিবা থবকশিংসে। ঐনা খল্লিবা রাখল মরুপ্তা খঙদবদি নন্তে। ঐনা রা গাংদনা লৈবসি মরুপ্তা ঐ রাখল খল্লি হায়বা খঙই। অদুনা মানা ঐগোন্দা করিমত্তা হংলক্লিবনি)।

- মরুপ করিগুন্স্বা অমত্তা হংজগে ?

- হংবিয়ু করিগী মতাংনো ?

- সোলর ইনর্জিনা চেনবা গাড়ীশিংসি তপ্পা থৌবা যাদবরা মরুপ ?

- মরুপ্তা নোঙ্লগা যানি করিগী যাদনি, য়েংবিয়ু ঐ তপহনগে মরুপ।

- যারবদি খজিক্তা তপথহনবীয়ু। মিংনদি উবা, যান্না শেংনা উহৌবসু গুমদবা পোং ময়াম অমা লৈহৌরে অদু অমুক্তা হংজগে খন্দুনা তৌবনিদা।

- কৰি পোৎনো মৰুপ্পা লৈহৌই হায়ৰিবা পোৎশিংদুবো ? কয়াম থাপহৌৰবগে হল্পুগীসিৰা মৰুপ ?

- হুম ! হল্পুদ্রবসু য়াগনি মৰুপ, পোৎপুদি কৰি থৌদৌকপবুদি নতুবা, খঙবদি য়াল্লা খঙনিংবা পোৎপুদি য়াল্লা চাওবা পোৎনি। ঐথোয়না হৌজিক লাকইবা সোরোকী নোংচুপথংবা মাইকৈদা হায়কুল, কোলেজ, উচপাইমারি স্কুল হায়না সাইনবোর্ডপুদি উৰকপা, কম্পাউণ্ড অদুদা য়াল্লা শাংবা চাওবা তিন্মা কুল্লা অদুগা তিনতনা খাবা য়ুমজাও অমমম লৈহৌৰিবশিংদু কৰিগীনো খঙনিংলকপা। গাডীগী থোঙজেন্দি য়াঙবনিনা লোয়না ফজনসু উবা ফংহৌদবা ...।

- ও! অদুগী ওইৰে, ঐনা খল্পুবনা ওসিদি খৰা থেঙখৰে হয়েংগী থোঙচঙা স্কুল, কোলেজশিং য়েংলসি খন্দুনা মৰুপ্তসু হংহৌদৰে ...।

- অদুবুদি য়াল্লা ফৰবা ব্রাফল্লি, মৰুপ্পা খনবিরল্লিবদুদি। হয়েং শোমদা অমুক হল্পুদৌৰিবৰা মৰুপ্পা হায়ৰিবা অদুবো ?

- হল্পুৰুৱৌ ওসি ঐথোয়না চংলিবা অসিনা অৱাংলোমদনি। হয়েং চংকদৌবা অসিনা মখাৰোমদনি। মৰুপ্পা হয়েং উগদৌৰিবসু হৌজিক মৰুপ্পা উৰকইবা অদুগুস্তা ওঙতনি। কৰিগীনো, কৰিনো হায়বদুদি ঐ হৌজিক হায়জগে। চাওৰবা শংজাওশিং অদু ক্ৰাপ সেন্টৰ হায়বা তাই। মমাংদা ঐনা 'ভোকেম্বেল' খুং-শা হৈবগী মহেশিং ক্লাস সিক্সতগী য়াওই, তম্বী হায়জখিবদুগী তম্বফল্লি। শঙ অসিদা লৈতেং শাবা (সনা শাবা) উ শুবা, কোল হৈবা, লি-ব্রাগী পোৎ শাবা, অচাপোৎ শাবা, শাল্পোৎ শাবা, হৈ মহি, জাম-জেলি শাবা, হিংবদা চংদবা য়াদ্রবা মচাক-মথুম শেম-শাবগী মহৈ তম্বফমগী শঙনি। ঐনা হায়জখিবা পুস্তা হয়েংদি মৰুপ্পাকী মীমক্লা শংশংনা উবিরগদৌবনি।

- য়াল্লা নুংঙাইজৰে মদু খঙলবনিনা হয়েং য়েংদ্রফাওবা য়াৰে। য়াৰে হৌজিক গাডী কল্লা থৌবিবা।

- অদু হৌজিক কৰি হংবিনিংবা হংবিবা য়াৰে।

- অতৈ মফম য়েংবা চঙলগুমসি ব্রাৱীলোমদা চখবা য়াৰে। সৌৰজগতকী ভক্ত-বৈষ্ণবশিংগী লাইনিং লাইশোন্দি কৰিনো, কৰম তৌই ?

- সৌৰজগতকী লাইনিং লাইশোন মৰুপ্পাথোয়গীদগী ঐথোয়না হেনবা তাবা কৰিসু লৈতে চপ মাইনৈ হায়না ঐদি লৌজৈ। মৰমদি ঐথোয়গী ভক্ত-বৈষ্ণবশিংনা

নিংলিবা লাইনিং, শোল্লিবা লাইশোন সিদ্ধানত অমভগীনি। ঐনা খনজবদদি মরুপখোয়গীসু 'নবধা ভক্তি' শোয়দনা ওইরমগনি। ঐখোয়গী সিদসু 'নবধা ভক্তি' অসিমক্লি চৎনরিবা, নিংনরিবা পুন্না।

- ঐখোয়গীদদি গৌর-কা হায়নৈ। 'নবধা ভক্তি' অসিদি করিনো ঐদি তশেংনা খঙদে মরুপ। মদুগী মতাংদুমদি মরুপ্পা শন্দোব্লা তাকপিরকউ।

- হরে কৃষ্ণ! ঐবু হৌজিক ধর্ম গুরু অমুক ওইবা তারবা? ঐদি মরুপ্পা হংলকপগী অদু চংলি, অদা তৌই হায়না ঐনা উরু-তারবখক হায়জবনি। ধর্ম অসিগী মরমদি ঐদি করিসু খঙবা নঙে।

- য়ালা খঙব-খঙদবা মরুপ্পা অখঙবমখৈদি তাকপিদবা যাদ্রে।

- য়াই মরুপ্পা তাক্তবা যাদে মহায়রবনিনা ওইবা-ওইদবা ঐনা তারু-উরুবা খঙলুবমখৈদি লিখবা তারেদনা। যুম যৌরগা লীবা ওইরবদি বোরি-ফিকা কুপ্পদনা তৌগদৌনি গাড়ী মনুং অসিদি ... ?

- এ! অদুসু তৌদবা যাদবনি। ভক্তিগী মতাংনিনা ঐ ভক্তি কচ্চরে 'হরে কৃষ্ণ' (হায়দুনা ঐনা মরুপ্পা ওনশিল্লগা ভক্তি কংলি। মরুপ্পা নোঙ্কদুনা মখুত্তি ষ্টারিং খাদে ঐঙোন্দা ওনশিল্লগা 'হরে কৃষ্ণ' হায়দুনা ভক্তি ওকই। ঐখোয় অনী পুন্না নোকমিঁয়ে)।

- (মরুপ্পা 'হৌজিক্তি বোরিশ্রবনিনা হারী হৌজরগে মরুপ' হায়দুনা শ্লোক অমা ধীরগা 'নবধা ভক্তিগী মরমদা হারী লীবা হৌরে।

শ্রবণং কীর্তনং বিষ্ণৌ: স্মরনং পাদসেবনম্।

অর্চনং বন্দনং দাস্যং সখ্যমাশ্রয়বিবেদনম্ ॥ (ভাগবত পুরাণ ৭/৫/২৩)

ঐখোয় মীওইবনা ধর্মগী কাংলোন মাপলশি চংপা গুল্লবা হোংনগনি।

১। শ্রবণ-তাবা :- ঈশ্বরগী লমচং-শাজং, ইবুংঙো মাগী লীলা, গুণ ইবুংঙোগী মীংখৈ, পুন্মক অসিবু নুংশিনা পুক্রিং চঙ্ণা তাজববু শ্রবণ ভক্তি হায়না কৌই। অসিগুন্না ঈশ্বরগী নাম তাবা অসিখক্তনসু মীওই কয়া-কয়া সংসারগী মায়া ঈপাক্তগী লায়না লানবা ওমখি অমসুং ঈশ্বরগী ভক্ত ওইজবা ফংখি।

২। কীর্তন-শকপা :- ঈশ্বরগী মতিক ময়াই কয়াবু মীওইবা অদুনা মচিনথোক্লা মীত্তগী পী তাবমখৈ শক-শোনজববু কীর্তন ভক্তি হায়না কৌই। নারদ ব্যাস, বাশ্মিকি, শুকদেব চৈতন্য মখোয় পুন্মকসি কীর্তন ভক্তি চংপা গুল্লি হায়না

লৌবা যাই। অসুয়া শক-শোনবা অসিদা হৌজিক্তি মীওই কয়ানা নুমিৎ চুপ্পা চাবা থকপা কাওবমথৈ শক-শোনবা কয়া তৌনরি।

৩। স্মরন-নিংশিংবা :- মতম লৈবা খিবিজ্ঞা পুক্রিং রাখল অমত্তা ওইনা ঈশ্বরগী নাম-গুণ মতিক ময়াইবু নিংশিংজবা, চারে চানা, চংলে চংনা মতম পুন্নমত্তা নিংশিংবা অসিবু স্মরন ভক্তি হায়না থঙনৈ। মীওইবা জাতিনা যান্না লাইনা চংচবা ওম্মা ধর্মগী কাংলোমি। ধর্ম মখল খুদিংমকী মীওইনসু চংনরিবনি। অতৈমক চংচবা ওম্মদ্রবসু, ঐ ইশামক মসিমদি থাদোকচদ্রবনি। শ্রবন, ইশানা সরকারগী মীনাই ওইকরবনিনা তাবা চংপা ফংদে। কীর্তন ওফিসতগী হল্পকপদদি নুমিদাং পুং তরেং-নিপান তারবনিনা মদুমক নিংখিনা পাংথোকচবসু ওমদ্রে। স্মরন ভক্তি অসিনা পুক্রিং রাখলবু লমফৈ চংখিগদৌবদগী লায়না থিংবা ওম্মী। মসিমক্সা সৌরজগতকী মীপুম খুদিংমক ঈশ্বরগী ওইবা লহীদা চংচবা ওম্মিবনি।

৪। পাদসেবন-চবন সেবা তৌবা :- সাকার ভক্তি চংপা (শক্তম লাংপা) কাংবুনা নিংজরিবা ঈশ্বর মাগী শক্তমবু মমাংদা থমজরগা ইবুংঙো মাগী চরন সেবা তৌজবা অদুবুনি পাদ সেবন ভক্তি হায়বিবসিনা। অহল ওইরবা কাংবুনা অমদি নহাওইবশিংনসু ঐথোয়গীসিদা অদুম তৌনৈ।

৫। অর্চনং-পূজন - পূজা তৌবা :- মশাগী অপাম্বগী মতুংইয়া ঈশ্বরগী মূর্তি-শক্তম অমবু নত্রগা মপুক্রিংনা ওইববসু নীতি-নুমিৎ খুদিংগী মতম নাইনা ঈশ্বরবু থাজবা, নুংশিবগা লোয়ননা নিংজ-শোনজদুনা অবৈবা হৈ-লৈ ধুপ-থাওমৈ কচ্চদনা পূজা তৌজববু অর্চনং ভক্তি হায়না কৌনৈ। ঐথোয় অসিদা নুপা, নুপী, অহল-নহা পুন্স লোইনা তৌনৈ। মসিসু মী-মী অদুগী অপাম্বা অনিংবগী মখা অদুম পোল্লি। অদুবু তোয়না তত্তনা অসুম তৌবক্সবনিনা ঈশ্বরবু নুংশিবা থাজবা হায়বদুমদি মী অদুগী পুক্রিংদা শোয়দনা পোক্সবনি।

৬। বন্দন-খুফমজবা :- ঈশ্বরগী মূর্তিবু, নত্রগা মহাক অদুনা নিংজরিবা ঈশ্বর অদুবু প্রেম ভক্তিগা লোয়ননা খুফমজববু বন্দন ভক্তি কৌই।

৭। দাস্য :- মনাই অমা ওইনা খনজদুনা ঐগীদি ঈশ্বর মহাক্সা পুন্নমক্সি, অতৈ অতোপ্পা অমা লৈত্রবনি হায়বা রাখল অসি খনজরগা ইবুংঙো মঙোন্দগী অনিংবা অপাম্বা করিগুন্স অমফাওবা লৈতনা, ইবুংঙো মানা নুংশিবিনবা চানবিনবা মতম পুন্নমত্তা মনাই ওইহনবিনবা রাখল অসিখক খনজরগা সেবা তৌজববু দাস্য ভক্তি হায়না কৌই।

৮। সখ্য-মরুপ :- ঈশ্বর মাঝে থোইদোক্কা চান্নবা, নুংশিবা মরুপ অমা ওইনা খনজদুনা তোৎন-তিন্নজদুনা লৈমিন্ণবগী রাখলদা নিংজববু সখ্য ভক্তি কৌই। মসিদি যুগ অসিগী মীওইদদি লৈত্রে। মমাংঙৈগী সিদাম, সুদাম, উদ্ধব অর্জুনচিংবশিং সখ্যভক্তিগী মীওইশিংনি হায়বতাই।

৯। আত্মনিবেদন-সম্পন্ন :- থরায় হকজাং পুন্না ঈশ্বর মাগী মফমদা অপান্না অনিংবা, নাপল অমত্তা যাওদনা ইবুংঙো নহাক নত্তনা ঐগীনি হায়বা করিমত্তা খাজুনা কংথোকচরবনি হায়না নিংজববু আত্মনিবেদন ভক্তি কৌই।

অসুন্না মীওইবা ঐথোয়না মাপল অসিগী মনুংদগী অমখক্তং ঈশ্বরবু খাজ-নুংশিনা চংচরবদি করিগী ঐথোয়না অরানখুভম ফংলোইদৌরিবনো। অসিগুন্না ধর্ম অমা চংলকপা মতমদা করি, কবন্না জাতিগী লাইনিং লাইশোন ওইরবসু মী মহাক অদুনা হিংসা তৌরবা, অচুন্না বা গাংদ্রবা, মীগী মপোং-মরলবু কল্লক-মীহৌরবা, হরান্নবা, ব্রহ্মচার্য চংত্রবা, ঐগী হায়বা রাখলদা পোং পুন্মক ঐগী ওইনবতা হোৎনদুনা লৈববদি মী অদু ধর্ম চংপা মী অমনি হায়বদি খাদ্রে। মথোয় অদু তাং তৌবা তৌশিমবা হৌদোং লশ্চৌইবনি হায়না লৌবা তাবনি।

- য়ান্না নুংঙাইজবে মরুপা ধর্মগী মতাংদা য়ান্না মবিকচুন্না তাকপীবগীদমক থাগংচরি। অতৈ অতোপ্পা করিদি লৈরি মরুপ, লমচং-শাজং ব্যবহারগী মতাংদা? খঙদবনা অশুক য়ান্না খঙলম্ববসিনদি অখঙবনদি কয়া য়ান্না খঙলমগনি মরুপ ?

- কদায়দগীনোনে ঐবু অখঙবা অমুক তাহল্লকইসিবো ? চহিনদি অসুন্না য়ামশিল্লক তঙাই ফদনা বৈষ্ণবশিংগী সঙ্গ অসিসু তৌদবা যাদবা হায়বদু ওইরল্লবনিনা অহাংবা ছুটিগী মতমদা সঙ্গ খর-খবা তৌবদগী খঙলকইবনি। অদুগা লোয়ননা ‘শ্রীমদভাগবত গীতা’ অসিমদি ক্লাস তেনদগী এম.এ. ফাওবা তেল্লবুক ওইনা তল্লকই হৌজিকসু তল্লরি।

- য়ান্না লাইবক ফৈ মরুপ্তি, সৌরজগত অসিদা পোকচবা ফংজবা। ঐগীদি করি অমুক হায়গনি, ঐথোয়না হিংলিবনি হায়দুনা হিংলিবসি, শিনা-শিনা হিংলিবনি মরুপ।

- ঐথোয়সু য়ান্না নুংঙাইতে ভারতকী ওইরিবা ফিভম। মরুওইনা মনিপুরদা মরুপথোয়না নুং অনীগী মরত্তা হা ওইদুনা হিংলিবা মহিং। ভারতকী মমিং চংলবা পাউ-চেশিংদা মনিপুরগী পাউদি থোয়না মরুওইনা ইবা ফোংলকপদি কয়া থেংনদে। পাউমীগী অশোয়বা নত্রগা অশোনবনা তৌরিবরা অদুদি খঙদ্রে। অদুবু

শোক ১৯৯৩গী জুনগী তাং ওদা ওইরমাল্লে মনিপুরদা মৈতৈগা পাঙলগা হাংন-শুনবগী অমদি মনিপুরগী ওইনা চেফোঙদা থেংনখি। অদু নন্তবদি মনিপুরগী ওইবা পাউদি অমত্তা থেংনখিবা লৈতে। মৰুপ ধর্মগী মতাঙসি অস্বাইদা লোয়শিল্লসিরা ? মসিগী মতাংদা ঐনা অহৈ-অপা শাদুনা ঙাঙ্‌বসি ঐ য়াল্লা হৈনরজুবা অমা ওইনা তৌরে। লোয়ননা ইকাইবকপা অমসু যাওরে। মসি লোয়শিল্লসিদা মৰুপ।

- ইকাইবিৰুনা এসে মৰুপকী মৰুপনে, অতোপ্লা কনা নন্তে।

- অদুবুদি চুন্না, ঐনা ধর্ম প্রচারক অমা ওইরম্বা তারবদি ঐনা ঙাঙ্‌লিবা পুন্মক মৰুপসু অচুন্না, অশেংবা ওইনা লৌবিখিবা য়াবা, অদুসু ঐদি নন্তেদো।

- করিনো মৰুপা। তাকপীবিবদুবো ? মৰুপা তাকপীবিবা ব্রাফমদুনা তাকপদি মৰুপা ঙাঙ্‌লিবা ময়াম অদু ঐনা অওইবা অশেংবা ওইনা লৌদে হায়বগী ...।

- এ-এ! অদোমদা পুথোকপীগনু মৰুপ। রাখল অদোমদা পুবিথবদি অদুনা অমুক্কা হেন্না ঐঙোন্দা ইকাইবা পোন্ধে।

- অদোমদা খনবিবগনু মৰুপ, তশেংনা ঐদি থরায় যাওনা তাজ্‌বিবনি। ওসাই মৰুপা তাকপীখিবাওম এসু খাঙ্‌জিন্দবা যাদবা মতাঙ লাক্‌বনি চাই অসিনা। তঙাংফদনা মৰুপা তেত্তবুক ওইনা তন্ত্‌লবনিনা শ্রীমন্তাগবতগীতাগী মতাঙদা ওইবসু খরদি তাকপীখিদবা যাদবনি। ঐগী নিঙবা অসিদং থুংহনবীয়ু।

- হোয় অদোমদা ওইরবদি মৰুপগী ঐনা হেন্না কান্নবা ফংগদৌবা অমা লৈরে, ওসি অসি চাই অমা-অনীগী মনুংদগী স্বাইদগী লাইবক ফবা নুমিং হায়বদু ওইবনি ঐগীদি।

- করি করম্বা মৰুপকী স্বাইদগী লাইবক ফবা ওইগদৌবিবনো ?

- মদুগী মতাঙ অমা ঐ পনজরকে -

- কান্নবদুদি ঐদি ফংলোইদরা মৰুপ ?

- করিগী ফংলোই, ফংগনি শ্রীমন্তাগবতগীতা, শাস্ত্র পুন্মকী মচি ওইবা, মৰুওইবা শাস্ত্রনি। উপনিষদ পুন্মকীসু মচিনি। সুত্রশিংদা থোইদোকপা ভাব কয়ামৰুপা তিল্লবনি, মদুদগীসু হেন্না গীতা অসিগী শ্লোকশিংদা পুন্না লৈরবনি। গীতাগী শ্লোকশিংসি শ্লোক হায়বগী মন্ত্‌তা 'মহামন্ত্‌' হায়বদা হায়মনবা থোন্ধেবোইদৌবনি। মরমদি শ্লোক অসি ভগবান শ্রীকৃষ্ণমকী শ্রীমুখ (চীন)দগী হায়দোকখিবা

ঙাঙথোকখিবা ওইবনা। যোগেশ্বর ভগবান শ্রীকৃষ্ণনা জীব পুন্সগী
য়াইফনবগীদমজ্ঞা অর্জুনদা মীংথোল্লগা অসিগুস্বা তত্বনা থল্লবা (নুংগী ওইনা
অক্সা ব্রাহ্ম কয়া যাওরবা) মণি-মুক্তাগুল্লবা গ্রন্থ (লাইরিক) অসিবু সংসার
অসিগীদমজ্ঞা পুথোকপিরম্বনি। অসিগুস্বা গীতাগী পাউজেল অসি
শন্দোক্লিবা মী, প্রচারকশিংবু থাগৎপগা লোয়ননা ভগবাননা তাকপীরম্বী, কনা
ওইনিংবা ওইসনু ভক্তশিংগী মফমদা শন্দোক্লদবনি হায়না।

য ইমং পরমং গুহ্যং মন্ত্ৰেষ্ণভিধাস্যতি।

ভক্তিং ময়ি পরাংকল্পঃ মামেবৈষ্যতেসংশয়ঃ ॥ (গীতা ১৮/৬৮)

কনাগুস্বা মী অমনা ঐবু থোইদোক্লনা নুংশিবগা লোয়ননা অসিগুস্বা নুংগী ওইবা
ব্রাহ্মা থল্লবা গীতা শাস্ত্র অসিবু ঐগী ভক্তশিংগী মফমদা জ্ঞান তানা তাকপী-
তন্বীরিবা মহাক অদো চিংনবা লৈতনা (শুকশোয় হেক শোয়দনা) ঐবু ফংগনি।
থবক অসি তৌরিবা মী অদুদগী হেনবা ঐনা পামজবা থবক তৌবা অতোপ্লা
কনা লৈত্রবনি। অদুগা মণ্ডোল্লদগী হেনা ঐনা নুংশিবা মী পৃথিবীদা অমা লৈত্রবনি।

ন চ তস্মান্ননুষ্যেযু কচ্চিহ্নে প্রিয়কৃন্তমঃ।

ভবিতা ন চ মে তস্মাদন্যঃ প্রিয়তরো ভুবি ॥ (১৮/৬৯ গীতা)

শ্রীগীতাগী পাউতাক শন্দোক্লিবা মী অদু নত্বনা অতোপ্লা মীশিংগী মনুংদা ঐগী
অপাস্বা থবক তৌবা অতোপ্লা মী কনা অমা লৈত্রবনি। মহাক অদো তাইবং
অসিদা ঐগী অথোইবা অচানবনি, মণ্ডোল্লদগী হেনবা অতোপ্লা অমা লৈত্রে।

গীতাগী পাউতাক অসি শন্দোককম য়াল্লা পীকপা মফমদি নত্তে। ভগবাননা
হায়খিবা লৈতে মদুদি লৈনরিবা বনাশ্রমশিং অকল্পবা জাতি, অতোপ্লা মীরেবাক্তা
শন্দোকপা যাদে। ঐবু নুংশিবা, ঐবু নিংজবা ওইরবদি মুসলমান ওইসনু, ঈসাই
ওইসনু, ব্রাহ্মন ক্ষেত্রি বৈশ্য-শূদ্র ওইসনু পুন্সমকী মফমদা শন্দোকপা যাই।

ইদন্তে নাতপক্ষায় নাভক্তায় কদাচন।

ন চাশুশ্রদ ষবে বাচ্যং নচ মাং যোহভ্যসুয়তি ॥ (১৮/৬৭ গীতা)

তৌরোইদৌবা অমনা - ঐগী অসিগুস্বা মীওইবশিংগী কান্নবগী মশক ওইরবা
পাউতাকশিংসে, লাইনিং লাইশোন তৌদ্রবা মীওই, ঐবু নিংদ্রবা মীগী মফমদা,
পাউতাক অসিবু তানিং-খণ্ডনিংদ্রবা মীওইশিংগী মফমদা অমদি ঐবু ফন্তনা

ঙাঙন-টৈনরিবা মীশিংগী মফমদা তাকপা যাদে, হায়বা যাদে, মসি কাওফদ্রবা হাফম্মি।

মথকী হাফম্মিশিংসি লৈবননি ঐনা, ওসিদি ঐগী খাইদগী লাইবক ফবা নুমিংনি হায়জখিবদো। ঐদা নন্তে মরুপসু লাইবক ফবা হায়বদু ওইরবনি।

- ঐগীদি করম্মা মরুপ ? ঐগী হাফম্মিদি যাওখিদেনা। মথাগী শ্লোক অসিসু মহাভারতা ব্যাসদেবনা হায়খিবনি।

সর্বোপনিষদ গারো দোগ্ধা গোপালনন্দনঃ।

পার্থো বত্‌স সুধীৰ্ত্তোক্তা দুগধং গীতামৃতং মত্‌ত্‌ ॥

উপনিষদ পুন্নমক্কা ষণবী ওই, নন্দগী মচা শ্রীকৃষ্ণনা শঙ্কোম শুম্বা ওই; লৌশিংশিংবা অৰ্জুননা গীতা অমৃতগী মশক ওইরবা শঙ্কোম থকপা ষণনাওনি। ওসিদি মরুপ্পা শঙ্কোম থকপা ষণনাও ওইগদৌরিবনি। অসিদবু মরুপকী শরুক যাওদে করম্মা হায়গদৌরিবা?

- হন্দকী শ্লোক অসিদবুদি যাওরে। অহানবগী অদুদদি মরুপথক্কীদমক যাওবা অদুদা হায়বনিদা।

- অদুদি ফরে ঐখোয় অনীগী লাইবক ফবা চপ মান্নরে। ঐনা গীতাগী মরমদা ঙাংবা হায়বসিদি অঙাং মচানা মচিন থীদুনা পংঙাং ঙাংবগা চপ মান্নগদৌরিবনি। অদুগীসু মথক্তা গীতাগী শ্লোক অমা ব্যাখা তৌবদা পুংখায় অমফাওবা চংলিবনি। শ্লোক লোইনমক চিন্দা পকপসু নন্তে। অদুনা হিরম অমদা চথরসিরা মরুপ ?

- ঐদি মদু করিমত্তা খঙ্গে মরুপ্পা অসিনা ফনি খনবদু ঐগীসু ফরবনি। মরুপ্পা করিদা তাকপীনিংবগে ?

- তাকপীবা হায়বদুমদি হায়বিরক্কনু মরুপ। লীবা হায়রগা খঙ্গনসি। ঐনা অসুম খনবদা শ্রীমন্তাগবতগীতাদা ভক্তিগী মরমদা যাওবা খরদা লীনরসি অদুনা ফরগনি।

- য়ারে- গীতাগী মরমদসু খরদি হংনিংবা লৈরি।

(অসুম্মা বারী তৌদুনা লাকপনা মরুপকী গেট যৌরল্লে। ঐখোয় লাকপা উবদা ইচন ইন্দ্রানী লাকুনা গেট শো হাংলৈ। অসুম্মা নুমিত্তুগী খোংচং লৌইদুনা ঐখোয় য়ুমদা চংলে)।

মাপলশুবা তাক্কক

(মরুপকা ঐখোয় অনী ফিরোল হোংদোক্কা বাথরুদা চংলগা ঈরুজথোকউরে। ঐখোয়না কামনুংদা চংলরুগা হেক ফমথবা মতমদুদা ইন্দ্রানী চংলরুগা হংই 'তামো চাক চাররুবরা ? ঐনা ইবেম্মা ওসিদি ঐখোয় চাক চাবগা নংদ্রে। মরুপ্পা হায়রকই - এনশাংদো পনীরদু ওইনা থোংও, অদুগা করিনো অমা ঙৌরো, খরা থুনা হোংনৌ। যারে হোংনজরুরগে হায়রল্লগা ইন্দ্রানী চংল্রে।)

- (মরুপ্পা হায়রকই) - মরুপ চাবসি মরুপ্তি হৈনরমগদৌবা মান্দ্রে। ঐগীদি শা-ঙা য়েরুম্মচিংবা অমতা চাদ্রে। মরুপ্পা য়ান্না হৈনরমগদৌবা মান্দ্রে। য়ান্না লুরিবা অমনা হায়রিবা শা-ঙাশিং অসিসু ঐখোয়গী অসিদিদি অমত্তসু ফংদে। হৈনদা-হৈনদা অসুম চাবা তারেনে শিবদি যাদবনিনা।

- ঐদি হান্নদগী শা-ঙাসি য়ান্না পামজবনি। অদুবু মরুপখোয় অসিদা চারিবা চাক-য়েনশাং অসি ঐঙোন্দা হৈনদবা করিমত্তা যাওদে। ওল্লোকা হাওথরে। অসুমহায়না চারবদি ঐসু শা-ঙা চাদবা ওমগনি। অদুগা ঐনা হংজনিংবা অমনা শা-ঙা চাদবা অসি সৌরজগত পুন্সগী ওইরিবরা নত্রগা চানিংদবা মী খরনা চাদবগী বারা ?

- হংবা য়াবা ব্রাহ্মনি মরুপ্পা হংবিরকইবদু। পাউখুম শীবদা ঐসু খরা অরাবা নঙ্গদৌরি। খুমজগে ব্রাহ্মদুগী পাউখুম। ঐগী লোনগা সৌরজগত পুন্সদা লৈরিবা জাতি পুন্সমক মশাগী চহি তরুক হেক শুরকপদগী স্কুলগী বোর্ডিং, হোস্টেলদা লৈরল্লবনিনা, হায়বদি স্কুলগী হোস্টেল পুন্সমক শা-ঙা থোং-থাকপা তৌদে। অসুম্মা স্কুল, কোলেজগী শাংলবা পুন্সি চহি তরা মাপল-কুন চুপ্পা শা-ঙা

চাৰুক্ৰবনিনা লাইরিক তস্থা লোইদুনা ময়ুম-ময়ুমদা হল্পকুনা লৈরবা মতমদা
শা-ঙাগী মনম তাবদা খাংবদা য়ায়া অৱাবা অমা ওইনরশ্মী। অদুগীসু মথক্তা
জুলগী তেজ্ঞতা শা-ঙা হান্তনবা, হাংলুবগী ফন্তবা ফলগী মতাংদা ইবা পাৱা
(লাইরিক) তল্লকপনা কনামন্তনা শা-ঙা, উচেচ-ৰায়া, ঙানু-য়েন হাংলগা
চাবসি পাম্মৰক্তবদগী চানখিদবনি। শ্ৰীমন্তাগবত গীতাসু তেজ্ঞবুক ওইদুনা লোয়না
তল্লরকই। মদুদা যাওৱস্থা শ্লোক অমতং মৰুপ্তা নিংশিংজগে। শ্লোক্তু যাওবা
অধ্যায়মক্ৰুদি ঐ কাওখৰে। শ্লোক অদুদি অসিনি -

সৰ্বভুতস্থিতং যো মাং ভজত্যেকত্বমাস্থিতঃ।

সৰ্বথা বৰ্ত্তমানোহপি স যোগী ময়ি বৰ্ত্ততে॥

আত্মোপম্যেন সৰ্বত্র সমং পশ্যতি যোহৰ্জুন।

সুখং বা যদি বা দুঃখং সযোগী পরমো মতঃ॥

ৰাফম অসি ভগবান শ্ৰীকৃষ্ণনা অৰ্জুনদা হায়খিবনি। ঐবু নিংলিবা মী
মহাক অদুনা তাইবং পুন্সদা লৈরিবা জীব (থৱায় পানবা পান্দবা) পুন্মক অমত্তনি
'ঐ' ইশামক্কা চপ মানবনি হায়না খঙলবা, অদুগুস্তা ভক্ত, ঐবু নিংলিবা যোগী
মহাক্তি মহাক্কা তৌরিবা থবক, তৌবা তৌদবা পুন্মক ঐঙোন্দা লৈ। হায়বদি
পুন্মক ঐঙোন্দা কথোন্ধবনি।

অদুনা হে অৰ্জুন ! ঐবু নিংজরিবা সাধক অদুনা মশামক্কা লোয়ননা
সংসাৱদা লৈরিবা জীব পুন্মক্তা পৰমেশ্বৰ ঐহাক লৈবা উৱবা, অৱা-নুংঙাই
অনীমন্তনা যোগী মশামক্কা চপ মাইনৈ হায়না উবা ওল্লবা মহাক অদুনা
পুন্মমক্তগী অথোয়বনি।

শ্লোক অসিনা ঐথোয়দা খঙহল্লিবিদি স্থাবৰ-জঙ্গল-অচং-চন্ত জীব
পুন্মমক্তা ঐঙোন্দা আত্মানা লেংদনা লৈবগুম লৈ হায়বনি। ঐথোয়না শা-ঙা
অমা হাংলমদায়াদা মুনা অমুক্তং খস্তুদুনা য়েংলবদি মথোয়গী মমিক্তগী পীৱাং
শিস্ত্বা শোয়দনা উগনি। শা ওইৰে মথোয় শোয়দনা লাও খোংগনি। ঙা ওইৰে
মথোয় ঐথোয়গী খুন্তগী নাস্তোকচবা ওল্লবা ফ্ৰিং-ফ্ৰিং চোংগনি। মতমদুদা অমুক্তং
ৰাখল খস্তুদুনা য়েংবা তঙাইফদে। অদুগুস্তা মতম অদুদা ঐথোয়না শোয়দনা
উৱকনি, খল্লকনি, ঐনা হাংকে তৌরিবা জীব অসিদসু ঐঙোন্দা লৈরিবা আত্মা
অসিগুন্না মঙোন্দসু লৈকো মসি খল্লুবদা ঐথোয়না শা-ঙা হাংপা ওমদে। অদুনা

ঐথোয়না চাদবনি মরুপ। অদুগা লৈবাক অসিগী ওইনা শা-ষণ জীব হাংপা থিংবগী বিল অমসু পাস তৌথরে। মসিদা সৌরজগত্তা লৈরিবা জাতি কাংলুপ অমতনা য়ানিংদবা, অয়েংপা অমত্তা পীনখিদে। থা তরুৰু ফাওবা জাতি কাংলুপ খুদিংমক্তগী য়ানিংদবগী মরম পীদুনা অইবা চে পীশিল্লরুবা নোটিশ তৌদুনা কৌখি। মতমদুদা জাতি কনামত্তনা য়ানিংদবগী ওপোজ তৌবগী চে অমত্তা পীরকখিবা লৈতে। অদুদগী রাষ্ট্রপতিনা অয়াবা পীরবগী মতুংদা এক ওন্দুনা আইন ওইনা চৎনখরে।

জগত অসিদা লৈরিবা জীব থরায় পানবা পুন্মমক্তগী অথোয়বা ওইরিবসি মী হায়বা জীব ঐথোয়‘সিনি। ফংঙমদনা ফংবা মীওইপোক্লি হায়নরিবনি। করিগীদমক্তা ঐথোয়না মী ওইনা পোক্লকইবনো হায়বা অমসিমসু তঙাইফদনা খন্সফম থোকপনি। অদুবু ঐথোয় অয়াস্বনা মায়কৈ অশোমদদি থোইনা খন্সদবগুম তৌই, মসিমক মীওইবা ঐথোয়গী থাইদগী লাইবক থীবনি। মতাং অসিদা ঐথোয়না নিংশিংবা য়াবা ব্রাফম অমনা বেদ শাস্ত্রাশিংদা ইবস্বা অমা লৈ মদুদি - ‘কনাগুম্বা মী মহাক অদুনা মশাগী পুন্সিবু ইংনা চিক্কা হিংবা পান্নবদি মহাক্কা জ্ঞান লৌশিং হেক তারকপগী করিগুম্বা ফিবম অমদি করিগুম্বা তৌদবা য়াদবা মতাং লাক্কাফাওবদা শা-ঙা শুকচা চারোইদবনি’। মসি হায়জরবসু জগত অসিদা মী অয়াস্বনা শা-ঙা ফারগা, হাংলগা চায়। অদুবু মথোয়না ওইহাক্কী চানিং-থক্লিংবনা শা-ঙা চাবগী ফত্তবা অমাঙবগী মায়কৈরোমদদি মীংকুপ অমফাওবা খন্সরুবা তৌদে। শা-ঙা হাত্তুনা চারিবা মীওইশিং অসিনা করিগুম্বা অমুক্তং মুন্না রাখল খন্সদুনা য়েংলবদি শুকশোয়-শোয়দনা খঙ্লক্কনি মদুদি - শা-ঙা চাবসি তশেংনা অমাঙবা অমনি হায়বা। অসুম্বা মীনুংশি য়াওদনা শা-ঙাবু হেক্তা হাংলগা চাবা অসিনা ঐগী হৌজিক্কী মীওইপোক অসিসু মাঙ্হনজরে, লোয়ননা হয়েং মপোকসু মাঙ্হনজরবনি। য়াওদবা নত্তে লৈতবা নত্তে ঐথোয়না শা-ঙা হাত্তুনা চারিবসি অফবা নত্তে খঙ্ভা, তৌইগুম্বসুং মা-মানা তিন্নরুরিবা সজ্জনা মরম ওইদুনা মহাক্কা খনজ-নিংজরিবা ফত্তে হায়বদু কাওথোজুনা ফত্তবা থবক অদুদা পুন্সিং অদুম লুপশিনিখি। মীওই খরা অমনা ঐদি অহাওবা চাবা মীশক্লি হায়বগী অচাওরমদা অচৌ-অচৌবা শা-ঙা লৈরগা হাত্তুনা চাববু পুন্সিং থৌগৎপিরি। শা-ঙা চাবগী কান্নবগা অদুদগী ফংলকপা অমাঙবগা অনী অসি অমুক্তং চাংদল্লবগা য়েংলবদি শোয়দনা খঙ্গনি, ঐথোয়না শা-ঙা হাত্তুনা

চাৰল্লিবসি মহাপাপনি হায়বা। হায়বদি কান্নবদি খজিঙনি, অমাঙবনা য়ান্না হেল্লি।

- মদুগী অমাঙ-অতোংগী মরমদু খৰা মরিকচুন্না তাকপীয়ু মৰুপ।

- মৰুপ্পা চাৰিবনিনা কান্নবগী মরম থোইদোক হেন্দোৰুনা খঙ্ফম থোকই। কান্নবগী মতাংদুনা মৰুপ্পা হায়বিৰো। অমাঙবগী মতাং অদুনা ঐনা হায়জরগে। অহানবদা মৰুপ্পা হায়বিৰো। (মতম অদুদা ইন্দ্রানীনা দহী গিলাস অচৌবা অনী পুরুগা টেবল মথজ্ঞা থল্লশ্মী। মৰুপ্পা- মৰুপ দহীসি থকখিসি হায়দুনা ঐঙোন্দা গিলাস অমা পীরক্কে, মৰুপ্পা গিলাস অমা অসুন্না ঐথোয় অনী দহী থক্-থক্কা...)

- তশেংবদি ঐথোয়না শা-ঙা চাৰিবসি অদুক চাৰিবা হায়বদুনি। মদু চাৰগা অদুদা য়ান্না কান্নে হায়বা খঙ্ফদুনা ওসিদি শা অদু, ঙা অদু চাদবা য়াদে হায়দুনা কনাসু চানবা নত্তমানে। কনাগুন্না নুংঙাই-য়াইফবা ইনাকখুনবা, ডাক্তরনচিংবা খৰনা বেলেস দাইতকী মনুং-চন্না শা-ঙা চানরন্না য়াই। শা-ঙা চাবনা হকচাংগী ওইনা ফেট ফংই, প্রোটিন ফংই, ইনজিঁ ফংই, অদু-অদা ফংই হায়নবা খৰা তাই অদুদগী হেন্না থোইদোকপদি খঙ্ফদেদা মৰুপ, ঐথোয়না চাৰিবা শা-ঙা অসিদি কান্নবা য়েংলগা চাবা নত্তে। সুপ্ততগী লৈয়েংগী মহাঙগী মদু য়াওরগা চাক খৰা য়ান্না চাবা য়ানবা পংচা-চাবনি হায়না হায়বা তাই। মসিদগী হেন্না কৰিসু হায়নিঙাই লৈতে মৰুপ।

- য়ান্না নুংঙাই, মৰুপকী পাউখুম। ঐনা মৰুপ্পা অমুক হংজনিংলিবসিনা ‘শা-ঙা’ অসি চাদ্রবদি ঐথোয় মীওইবা অসি হিংবা শুকয়ামক যাদ্রববা হায়বা ব্রাহংসিনি।

- মদুগী ব্রাহংদুগী পাউখুম ঐ পিজবা ওল্লোই মৰুপ মরমদি ঐ শা-ঙা চায় ঐ হিংলি। মৰুপ শা-ঙা চাদে মৰুপসু হিংলি। অদুনা ব্রাহংসিগী পাউখুম অসিনা লোয়রসি।

- মৰুপকী ব্রাফন্না তাকপদি শা-ঙা চাদ্রবসু মীওইবা হিংদুনা লৈবা য়াই হায়বনি। মসি চুমলে মৰুপ ?

- হোয়, মৰুপ্পা নত্তনা সৌরজগত অসিদা লৈরিবা মী পুন্মক হিংলিবনিনা শা-ঙা চাদ্রবসু হিংবা য়াই হায়বা তাই।

- পুষ্কিৎদা নাইনুদি থল্লগুমসি, করিগুম্বা হিরম অমা ফল তানবা হোৎনরিবনিনা মরুপ ঐথোয় অনী ব্রাহ্ম-পাউখুম খরদি তৌনবা তারে।
- করিগী নাইনু থাৎনরুনি হংবিরকউ মরুপসু, হংজগে ঐহাকসু।
- য়ান্না নুংঙাইরে মরুপকী অয়াবা ফংলবনিনা, ঐ হংজবা হৌরে।
- য়ারে হংবিরকও !
- মী হায়বসিনা শোনবসি কয়ান্না শোল্লি মরুপ ? মরুপ্পা খঙবদা। ঐনা মী হায়রিবা অসি শা-ঙা চারিবশিংদুবুনিকো মরুপ।
- নুংঙাইবা -ব্রাহ্মনি। মী অসিনা শোনবসি মরুপ চেংক্রুক তিঙ্কু অমা খোঙপাক্তা যুখিবদা চংপদফাওবা হেক ওমদবমথে শোল্লি।
- মরুপকী পাউখুমসু ফজৈ। শাশিংগী মনুংদা লমলকী শা নঙবদা য়ুমদা লোইনবা য়োক্কাবা শাদা মরুপ্পা মপাঙ্গল কল্লি হায়না খনবা শা খরগী মমিং তাকপিয়ু।
- (ঐ মরুপকা ঐথোয় অনীনা তৌনরিবা ব্রাহ্ম-পাউখুম অসিদা য়ান্না নোক্রিংবা অমা ফাওরকপদগী খঙ্হৌদনা নোকথোন্ধে। নোক্র-নোক্রা) ওসিগীসিদি ছাত্র ওইরিঙেগী পুলি নৌহৌননা নিংশিংহল্লকইকো। (মরুপসু নোন্ধে)।
- কপফমদি লৈতবনিনা ওসিদি খরা নোকপা তারি মরুপ।
- অয়োকপা শাশিংগী মনুংদা ঐনা কল্লি হায়না খনজবদা - শামু, শগোল, ইরোই, ষণ, অতৈদি খঙ্হে মরুপ।
- য়ারে মরুপ্পা হায়রিবশিংদুনি ঐথোয়না খঙ্হলিবসু। হায়রিবা শাশিংসি য়োক্কপদা মখোয়গী মপুশিং অদুনা মানা-মানা য়োকচরিবা শা-মণশিংদু মপাঙ্গল কল্লনবা, য়ান্না চাওনবনি হায়দুনা কবিগুম্বদা শা-মতুম অমকা পীজখিবা উবিখিবা লৈত্রা, নত্রগা পীজখি হায়বা তাবিখিবা লৈত্রা মরুপ্পা ?
- উখিবসু লৈতে, তাখিবসু লৈতে।
- মরুপ্পা পনবিখিবা শা-মণশিংসিদি করি চায়, করি পীজৈ ?
- মখোয় নাপী (শজিক), চরু, লৈরগনা চেংকুপ, থাওথি, ধনা পীজৈ।
- মরুপ্পা পনখিবা শাশিংদুগী মনুংদগী স্বাইদগী শোনবা অমা খল্লবদি করি শা ওইগনি মরুপ ?
- অদুদি ষণনি হায়বা তাই মরুপ।

- শা চাবা মপাঙ্গল যান্না কনবা মীয়ান্না অকনবনি হায়নরিবা যোং, কে.জি. চামা-চানি থাঙ্গংপা ওম্বা মী অদুনা নাপি চাবা লাইরবা মপু ওইবনা থাওথি ধনা পিজবসু ওমদ্রবা, চাজবসু ফংদ্রবা মণদুনা চিংলিবা লাঙ্গোল অদু শাজাবা অকনবা অদুনা চিংদুনা লৌ ফৈদোম কয়ান্না খোইবা ওমগনি মরুপ ?

- হন্দকী মরুপকী ৰাহং অসিদি লোইরেহে ! তশেংনা ঐ ইকাইবনা শিবা হায়বদু ওইবনি।

- ইকাইবিরনু মরুপ, তঙাইফদবদগী ফল তানবা মরুপ্তা হংজবনি। ঐনা মরুপ্তা ইকাইবা পীনবা হংজবা নন্তে।

- ঐ ওসিদিগী শা-ঙা চাবা তোকচরগে মরুপ, পুন্সি অসিমগী ওইনা পুমতোক তোকচরগে। ঈশ্বর য়েংদুনা ঐ ৰাশকচরবনি। হৰে কৃষ্ণ, পুন্সি সন্ধ্যা যৌরবা মতম অসি ফাওবদা শা-ঙা হাভুনা পাপকী নম্বো চাওনবা হোংনদুনা অসুম লৈরবকো ঐসে ?

- ওসিদি ঐহাক মীওইনা পোকচবগী মই য়াল্লবনি মরুপ।

- কৰিদনো মরুপ্তা পোকচবগী মই য়াল্ল হায়রিবা ৰাফমদুবো ?

- ঐনা শা-ঙা হাভুনা চাবগী অফ-ফন্তা হায়বা ঙাংবসু লোইদ্রিঙৈদা কৰিগুম্বা ৰাফম খরদং হায়বা হৌরকপদা মরুপ্তা ৰাশজুনা ওসিদিগী পুন্সিগী ওইনা শা-ঙা চাবা, হাংপা তোক্ৰগনি হায়দুনা হায়বিখিবা অদুবুনি ঐনা ঐগী পুন্সি মই য়াল্ল হায়না লৌজরিবসে।

- অদুদি মরুপ্তা নন্তেনা, ঐসু মরুপকা তিন্নজবদগী পুন্সিদা থাদোকপা ওম্বরোই খল্লুবা মহাপাপকী থবক অমা থাদোকচনবগী পুন্সিগী অচৌবা পাপ্ৰল অমা পীবিদুনা অৱানখুবম অমা ফংজরিবসিদি।

- য়ান্না নুংঙাইৰে, ঐ মথা চখজরক্কে।

১। শা চাবা অসিনা ঈশ্বর ফংনবা লম্বীদা অপনবা য়ান্না পী।

২। শা চাবদা ঈশ্বৰগী অপেনবা নুংঙাইবা ওইদে।

৩। শা চাবা মহাপাপনি।

৪। শা চাবনা মপোক অমদসু অৱাবগী অৱাবা ঙাঙা ফংই।

৫। শা চাবা অসি মীওইবা ঐখোয়গীদি প্রকৃতিগী মায়য়োক্তা লৈবনি।

৬। শা চাবনা মীওইবনা শারমচৎ ফংই।

৭। শা চাবা হায়বসি মীওইবগী ওন্ন-তৈনবদা চৎনবা হোৎনবা অমনি।

৮। শা চাবনা থোইদোক্লা মীনুংশি লৈতবা ওইরকই।

৯। শা চাবা মীওইবগী হকচাংগী ওইনা অমাঙবা অমনি।

১০। শা চাব শাস্ত্রশিংনা য়াল্লা চৈননিঙাই ওই।

মী অদুগী শাজন্তা, লমচত্তা, রাঙাংদা, খৌদৌদা, পুন্মমত্তা জীবশিংনা অকিবা লৈতবা মহাক অদু ঐখোয়না মুক্তি ফংবা হায়বদি ঈশ্বর ফংবা হায়না খঙ্নৈ : অসিগুন্স্বা অকিবা লৈতবা হায়বসি ঐনা অতোপ্পদা হায়বদি জীব পুন্মমত্তা অকিবা পীদ্রবা মতমদা ঐনা ফংগদৌবা মইনি। ঐখোয়না ইবুক থন্নবা অমদি লৈয়েংগী মহাও পীনবগীদমত্তা তমথীবা মীনুংশিং খঙ্দবা ওইদুনা শারমচৎ চৎলগা জীব কয়া হাৎলি অমসুং হাংহল্লি। অদুগুন্স্বা শা হাংপা, শাজাবা অদুনা অকিবা লৈতবা হায়বা (ঈশ্বর ফংবা) করম্মা ওইগদৌরিবনো ? শা-ঙা হাংলুদনা শদোং ফংবা নঙে, অসুন্স্বা শা-ঙা জীব কয়া কয়া হাংলগা অবোইবদা ঈশ্বরগী নাম শোনবদুদি ঐ - ঐনা নিংজরিবা ঈশ্বর অদুগী মফমদা লক্লবা ওইনা থোক্কনি। মদুনা ঈশ্বর অমদি স্বর্গ ফংবা হায়বদুমদি ওইথোক্ত্রবা ব্রাফল্লি। জীব পুন্মমকপু শেম্বীরিবা অমত্তা ওইরবা জগতকী মপুগী মীংয়েংদদি, মী-শা, উচেক জীব পুন্মমক মানা শেম্বনি, মাগী-মচা ওক্তনি। মীংয়েং অসিদা ঐখোয়না ঈশ্বরবু থাজনা নুংশিনা নিংজবা মী (ভক্ত) অমা ওইরবদি পুন্মমক মপা অমগী মচা হায়বদু ওইরবনি। পুন্মমক মচিন মনাওনি হায়না লৌই। অসিগুন্স্বা নুংগী ওইবা ঈশ্বরগী তত্ত্ব খঙ্‌বা মনাই ভক্তশিংনা থোইদোক্লা নুংশিজরবা জগতকী মপুগী মচা ওইরবশিংবু হাংলুবদি লাইরদুনা করিগুন্স্বা মখলগী অর্রাবা অমফাওবা পীঙমদে। শাজাবা, শাহাংপা তমথীরবা মী অদুবু ঈশ্বরনা করম্মা নুংশিবিরমগনি ? নুংশিফম শুকথোক থোক্ত্রবনি। মচিন-মনাও অনী অহ্ম পোকচবা মমা-মপানা মচা পুন্মমকপু লোয়না নুংশি। ময়ান্সা নত্রগা মনাও অমনা করিগুন্স্বা পঙজবদগী মনিং থুংদবা অমদগী ননাওনা ময়ান্সা অমবু হাংলে হায়না খনবিরো। মতমদুদা ময়ান্সা হাংলুরিবা মচানুপা অদুবু মমা-মপা অদুনা করম্মা নুংশিরমগদগে ? মমা-মপাগী থরায়, থম্মোয় শোকহনবা, ব্রাহনবা নত্তনা ? মতৌ অদুগুন্স্বা ঐখোয়না হিংসা তৌবা অসি ঈশ্বরনদি শুকয়া যাদবনি। হোয় ! ঈশ্বর নিংদবা, ঈশ্বরবু থাজদবা মীওই

কয়না শাজাও-ডাজাও হাংচৰগা হৰাও কুন্সৈ ওইনবা যাওরি, মথোয় অদো মহা পাপনি হায়না বেদ-শাস্ত্ৰ কয়না লাওরি। পুন্মকসি ঐনা হায়জবা নত্তে মৰূপ, লাইনা হায়বনি।

- “ঐনা হায়বা নত্তে লাইনা হায়বনি” ৰাফম অসিদি লাই হৰাউবদুম নিংশিংলকই। (মৰূপসু নোকই, ঐসু নোকই) মথাদি কৰি লৈরি মৰূপ ?

- মথা হায়বসি ফন্তবা নন্তনা অফবা অমফাওবা লৈত্ৰে মৰূপ।

- ঐনা শা-ঙা চাৰন্নিবসি ঐগী ইখুৎসিনা অমত্তা হাংলগা চাৰক্তে। অদুনা ঐবু শাজাবা হায়বদি যাই অদুগা ঐবু হিংসা তৌবা শা হাংপা হায়বদি ঐদি যানিংদেবো মৰূপ।

- হোয় মৰূপা যানিংবা যানিংদবগী ৰাদি খঙ্ৰে, ধৰ্মগী লাইরিকশিংদা ইবন্নিবশিংসি পাৰু-য়েংলুৰবদি মৰূপসু মহাপাল্লীগী মনুং চল্লবনি।

- কমদৌনা মৰূপ ?

- শা- ঙা অদু ফানবা-হাংনবা হায়রিবা মী অদুসু শা হাংপনি, শা অদুবু হাংলিবা মী অদুসু শা হাংপনি। অশিবা শা অদুদগী শদোং মচেং-মচেং কক্তুনা শেন্সিবা মহাকসু শা হাংপনি, লৈরিবা মী অদুসু শা হাংপনি। য়োল্লিবা মী অদুসু শা হাংপনি। শা অদুবু থোং-থাক্লিবা মী অদুসু শা হাংপনি। অথোংবা শা অদুবু মীনা চাননবা য়োল্লিবা মী অদুসু শা হাংপনি অদুগা চাৰিবা মী মহাক অদুসু শা হাংপনি। ঐনা হায়জন্নিবা মথোয় পুন্মক শা হাংপগী শা হাংপা ঙাক্তনি। (মৰূপা নোক্ৰগা) মথোয়শিং অদুগী মনুংদা মৰূপসু যাওন্তবনি।

- (ইকাই-ইকাইনা মায় ঙাংশং ঙাংনা ইনোক নোক্লিংদনা নোক্লিং শাৰগা কংনোক্তা ঐনা মৰূপ্তা হংই) - ঐবুদি কৰন্না যাওরিবা ?

- চাবিনবা, লৈবিনবা মী লৈত্ৰবদি মথোয় ঙা ফাৰোই, শা হাংলোই। চাবিনবা, লৈবিনবা মৰূপথোয় ময়াম অমা লৈবনা ঙা ফাবনি, শা হাংপনি। ৰাফমসিদা মৰূপ যাওদে হায়বা শুকয়া য়াৰোই। (মৰূপ নোকই) হায়রকই - হন্দক্তি চেনফম লৈত্ৰমানে মৰূপ।

- মৰূপ কৰিগুন্না ৰাফম অমত্তগা হংজহৌগে।

- হংবিরকউ মৰূপ কৰি মতাংনো ?

- জর্জ অমনা কনাগুস্তা মী অমা মরাল লৈরে হায়বা খঙলে, মরাল অদুগী মতুংইয়া মী অদু হাৎপা তারে। মী অদুবু হাৎলিবা মীহাৎপা, মী অদুবু হাৎলু হায়বদি ফাঁসি তৌদুনা হাৎলু হায়না য়াৎং তৌরিবা মথোয় অনীমক মীহাৎপা ওইরোইদরা ?
 শা-ঙা চাবদদি অচাবসু, অহাৎপসু, অথোংবসু, অয়েনবসু, অরৈবসু, অয়োনবসু অফাবসু লোয়নমক শা হাৎপগী মনুং চল্লি।

- ফজৈ মরুপকী রাহং। হংবা য়াবা রাহংনি। মথোয় অনী, জর্জ অমসুং মীহাৎলিবা মথোয় অনীদি মী হাৎপগী দগু ফংলোই। মথোয়না তৌরিবা থবক অদু ঈশ্বরগী খৌদা মতুংইয়া মথৌদাং পাঙ্থোকচবনি। মসিগী মতাংদা বেদ শাস্ত্র কয়াদা ইদুনা লৈরিবনি। অদুনা মরুপা মতাং অসিদা করিগুস্তা চিংনবিবা লৈরবসু মদুমদি চিংবিরুন্। মরুপসু অমুক্তা খম্বদুনা য়েংবিয়ু। হুই, হৌদোং, লমহুই, নোংশা, কৈ, শওম মথোয়গী ঠুকচর মচিন ময়া খুজিন অদুগা ষণ, ইরোই, শগোল, শামু, হামেং, য়াওনচিংবশিং অসিগী ময়া খুজিনগা অমুক্তা চাংদল্লবগা য়েংবিয়ু। অমদুগী মনুংদা ঐথোয় মী অসিমসু য়াওহল্লে। ষণদগীনা মী হায়রিবা ঐথোয় অসিগী ইচিন-ইয়াশিদং য়েংবদা খঙ্বা গুস্তী মদুদি ঐথোয় শা-ঙা, শাহিং চাবা শানি-নঙে হায়বা। ষণদগীনা মী ফাওবগী ময়া অসিনা পাক্তক-পাক্তক তৌবনি। অদুগা অতৈ শাশিংনা য়াতোন অদু মচিন তুস্তনি। ঐথোয় মী অসি শা মখল অমনি হায়বসি কাওদনবা ঐথোয়গী য়া অসিদসু মতোন তুস্তা অনী য়াওরি মসিবু ঐথোয়না হুইয়া হায়রগা খঙ্‌নরি। হুইয়া য়াওই হায়দুনা ঐথোয়না শা-ঙা চাগদৌবনি হায়বদি লৈতে।

- (ঐ ইকাই ইকাইনা খুস্তী) মরুপা হায়বা লোয়না চুল্লে। মখাদি মরুপ ?
 ঐনা হংই।

- মরুপা - মখাদি অসিরাইদা লোয়শিল্লসি মরুপ।

(তাঞ্জাদুদা চাক লোয়রে হায়দুনা ইন্দ্রানীনা চাকপাউ পীররে। মরুপ ঐথোয় অনী চাকচাবা চংলে। মরুপা ইন্দ্রানীনা নংগী য়েনশাংশিংসি করি করিনো। ঐথোয় শা-ঙা চাদবনি হায়দুনা মরুপসু পীজদরে।)

- মরুপ মদুগী বাদু হৌদোক্করুন্। মদু হৌদোক্ককপদা চাক চংউ য়াররোই। ইবেম্মা নবুংসু শা-ঙা চাদে। থাইনা চারম্বদুদা মরুপা হৌজিক ফাওবা চারিবোই নিংদুনা হায়রিবনি। নংগীসু পুথোক্ককও ঐথোয় পুন্না চামিল্লবসি লাকও।

- য়ারনি তাম্মো, ঐ অৰাৎ-অপা হাপচনবা ঙাইহাক লৈজখিগে, হাবিৰো তাম্মোখোয়। (মৰুপ ঐখোয় অনী চাবা হৌরে। চানা-চানা মৰুপ্পা ইন্দ্রানীদা শঙ্কোম অনৌবদো চিনি খরগা পীরমলো। অদুগা নংসু চারো হায়বদগী ইন্দ্রানীদা শঙ্কোম গিলাস অচৌবদো অনীগা চিনি অঙৌবা কৌতা অমগা চামচ অমগা থল্লমগা মহাকসু চাক চাত্রে। অম্বুক চাদবদুনা তৌরিবরা হাপলম্বা চাক লোয়না লোয়না ঐখোয় অনীমক চারে।)। মৰুপ্পা চাক খরা হাপহনখিসিরা হংলকই। য়ারে মৰুপ শঙ্কোমসি য়াওবদগী ঐসু উচিন-নাচিন লোয়শিনবা ঙল্লিবনি- ঐনা খুম্মী। অদুদি হৌগৎলসি হায়দুনা ঐখোয় চাক তোৰুগা কাদা চংলক্কে। ঐ-ঐগী ফম্ফমদা ফমনৈ। মৰুপ্পা হংলকই, মৰুপ মখাদি ?

- ঙসাই মৰুপ্পা তাকপীখিবা ভক্তিগী মতাংদো।

- ফরে মপান অমুক্তা থোকহৌকখিসি হায়রকপদগী ঐখোয় অনী মপান্দা থোক্কে। মপান ইপান থোকপা লোয়রগা ইমুংদা চংলক্কে। মৰুপ্পা বারী মখা চখরক্কে।

মীওইবা ঐখোয়না ভক্তি ভক্তিদি হায়রগা ভক্তি অদু চংচবা ঙম্ববগী পাম্মৈদি শুকথি থিজিন্দবগুম তৌই। ভক্তি চংপনি হায়দুনা চংনরিবশিংসি তশেংনা পুক্রিং বারকপা ঙম্ববরা? থম্মোয় খুদুম চনবা ঙম্ববরা হায়বা অসিমদি ঐখোয়না খঙ্ৰা ঙমদরে। ভক্তি চংপগী ঙ্বাইদগী মৰু ওইরিবসি পুক্রিং বারকপসিনি। হোয়! থম্মোয় শেংউ-শেংগনু ভক্তি চংপা হায়দুনা চংনরিবশিং অসিবু করিগুম্বদা হুরানবদি নত্তে। মখোয় শা-ঙাসি চারম্বা য়াই। অদুবু নেশা যু ফাওবদি থক্কেল্লোই। য়েংতুম অমদি খুল্লম্বা য়াই, মখোয়না ষণ ফাওবদি হুরাল্লম্বোই। মখোয় নাম চংলি (লীক চংলি) অদুবু লোম্বা থুপ্পা চংপদি তৌদে, মীমাংদা উংনিংবা অমগা লোয়ননা লীক চংলি। মসিমক য়াল্লা চাওবা ঈশ্বরগী মফমদা তৌবা নমথাক অমনি। অদুবু জগতকী মপুনি ঐখোয় খঙ্ৰবসু ইবুংঙো মাদি লোয়না খঙলিবনি। মী মহাক অদু ঈশ্বরগী মফমদা কয়া য়াল্লা নকশিল্লক্কেবগে হায়দো। ঐখোয় মীওইবনা ভক্তি চংপগা লোয়ন-লোয়ননা ঈশ্বরবু নুংশিবা তম্বা তাই। ঈশ্বরগী লীলা, থবক খুদিংমক থাজনা লৌবা তাই। ঈশ্বরগী থবক লীলা খুদিংমক ফঙ্ৰবা, অমকপা পাপকী মশক ওইবা কয়া য়াওরম্বা তারবদি সাধু-বৈষ্ণব মুণি খম্বি কয়ানা চহিচা কয়া চঙ্ৰনা ইবুংঙো মাবু ফংনবা ধ্যান যাগ যোগ কয়া তৌদুনা চাদ-থক্তনা নিংনরল্লিবসি কনানসু নিংনরল্লোই শোম্নরল্লোই। অদুনা ঈশ্বরগী মরমদা থাজজবা

মীনা নিঙজরে। ঈশ্বরবু থাজদবা মীনা নিংদ্রে মসিনা ঐথোয়না কনাদা করি
হায়নিংঙাই তাকনিংঙাই লৈত্রে।

মতাং অসিদা শ্রীমদ্ভাগবতগীতগী শ্লোক অমা নিংশিংবা য়াই-

ইন্দ্রিয়াগি মনো বুদ্ধিরস্যাধিষ্ঠানমুচ্যতে।

এতৈর্বিমোহয়তোষ জ্ঞানমাবৃত্য দেহিনম্ ॥ (৩/৪০ গীতা)

কমগী ওইবা ইন্দ্রি অমদি জ্ঞানগী ওইবা ইন্দ্রিশিং পুক্রিং রাখল, বুদ্ধি হায়রিবা ইন্দ্রিশিং
অসি কাম (অপান্সা) হায়বা অসিগী লৈফল্লি। অপান্সা হায়বসিনা মরম ওইদুনা
পুক্রিং লৌশিং জ্ঞান পুন্নমকপু কুপশিন্দুনা জীববু (জীবাত্মা)বু শুক্ষৎতুনা থম্মী।

- মরুপ, রাফম অমা হংজহৌগে! ইন্দ্রিশিং ‘পুক্রিং অমসুং বুদ্ধি’ হায়রিবা অসিদগী
কাম (অপান্সগী লৈফল্লি) হায়রিবসিগী ভাব করি ওইগদৌরিবনো ?

- মসিনা তাকইবা ভাব (রাখল্লোন)দি পুক্রিং, বুদ্ধি লৌশিং ইন্দ্রি পুন্স মীওইবা
অদুগী খুদুমদা থম্মা ওমদবনা মরম ওইদুনা কাম (অপান্সা) অদুনা খুদুম
চনশিনখিদুনা ফাজিন-পুনশিন্দুনা থম্মী। মরম অসিনা য়াইফবা পান্সা মীশিংনা
মাগী পুক্রিং রাখল লৌশিং অমসুং ইন্দ্রি পুন্নমক্তগী অসিগুন্স য়েকুবগী মশক
ওইরবা কাম অপান্সা হায়বসি থুনমক তাস্তোকখিগদৌবনি অমসুং থিংদুনা
মাঙহনগদৌবনি। নত্রবদি মসিনা য়ুমদা চঙলকপা হ্রানবগী মতোগুন্স মীওইবা
পুঞ্জিগী মমল য়ান্সবা লল্ অসি মহাক্সা ইরায় লায়না মাঙহনখিগনি। মরম অসিনা
মতম লৈবা খিবিজ্ঞা অপান্সা, কল্লকপা মীহৌবা হায়বসি ঐ ঐগী ইশাদা খক
চহল্লোইদৌবনি হায়বনি।

ভক্তি, ধর্ম চংপা হায়বসি মীওইনা পোন্সবা ঐথোয়গীদি তঙাইফদনা
তৌদবা যাদ্রবা ইথৌ অমা ওইনা থন্দুনা ভক্তি অমসুং ধর্ম চত্তবা যাদ্রবনি। ধর্ম
চংপগা চত্তবগা, লাইনিংবগা লাইনিংদবগা অনী অসিগী ঐথোয়-ঐথোয়না
উরকপা খঙলকপা লমচং ব্যবহার, ব্রাঙাং-শাঙাং, মীংয়েং-নায়েং পুন্নমকসি
অমুক্তা চাংদল্লরগা য়েংবিয়ু মতম অদুদা ঐথোয়না অনী অসিগী খেল্লাবা খঙবা
ঙমগনি। ভক্তি অমসুং ধর্ম হায়রিবা চত্তবগী নুংঙাইরিবা মনুংঙাই অসিদি লাইকৌই
হায়বা ফুরিগী লায়না পকপা মীনা লাইকৌই থুংলিবা মফম অদুদা হোংপদা
নুংঙাইবা মনুংঙাই অদুনি, হোংপা লোইরকপগা অশাবা অনাবা পোন্সকপা অদুগী
মনুংঙাই অদুনি।

ধৰ্ম অমদি ভক্তি চংপা মীনা নুংঙাইবদি অসুন্ধী মতিক নুংঙাইখৰে
 মঙোন্দা কৰিগুস্তা মখলগী অকিবা চিংনবা অমতা লৈতনা মাগী মৰৈবাক
 মৰমদমদা চথোক-চংশিন তৌবা ওম্মী। ভক্তি-ধৰ্ম হায়রগা, হরানবা দাকুশিংনা
 মফি-মরোন লুনা-নান্না শেং-ইল্লগা জেস্তলমেন শারগা চংপা অদুদি নভেকো
 মৰুপ। মীওইবগী ধৰ্ম হায়বদি ধৰ্মসি চংলবদা অমদি গীতাগী পাউতাকপু লৌদুনা
 ভক্তি চংলবদা মী হায়বসিদি লাইবু লাইরি, শাগসু মৰুপ মপাং ওইবা অদুম
 য়াগদৌবনি। ভক্তি অমদি ধৰ্মনা মীওইবগী পুলিবু নুং-পাল শেংহল্লি। খঙদনা
 তৌজরবা পাপ কয়া কোকপী। ধৰ্ম হায়বসিখঙনা মীওইববু পুক্রিং থম্মায়
 খুদম চনবা ওমহল্লি। থৌনা লিংজেন ফহল্লি। অকন-অথৌ ওইহল্লি। মথৌদা
 মপুক্রিং চঙহল্লি। ধৰ্মদি থৌজালনি, সেবানি, অচুস্তা চংপনি, মসিনা ব্রহ্মচাৰ্যগী
 পাৰা মীওইবা পুস্তদা তস্থীবনি। পুয়মক অসি য়েংউরগা ঐথোয়না ধৰ্ম অমদি
 ঈশ্বর ভক্তি হায়বসি কৰিগুস্তদসু শুকথা থাদোকহৈদে হায়জনিংই মৰুপ।
 শা-ঙা হাংপা চাবগী মতাংদা ঐনা অহৈ-অপা শাদুনা ঙাংজরিবসে মহাভারতকী
 অনু শাসন পৰ্বদা য়াওবা ঙান্তনি মৰুপ। মৰুপা হনথ্ৰগা অমুক্তা পাবিয়ু।

তরাশুবা তাক্কক

শ্রীমদ্ভাগবতগীতা আত্মাগা মরি লৈনবা, নুংগী ওইবা অনীশুবা লাইরিকি। মসি কর্ম (থবক) উপাসনা (লাইনিং-লাইশোন) অমসুং জ্ঞানগী মরুওইবা লনগৈনি হায়না লৌবা তাই। গীতা অসিদা হিরম অদুনা মরুওইনা যাওই অতৈদি যাওদে হায়বা কনানসু হায়বা ওল্লোই। মীংয়েং অমরোমদা য়েংলগা লাইরিক অসি য়ায়া পীকই। অদুবু পীকথ্রবা লাইরিক অসিদা লমজিং-লমতাক ওইনা হিরম খুদিংমক শুনা যাওরবা লাইবিকি। হিরম খুদিংমজ্ঞা পাক-শন্না তাক্তে হায়দুনা মসিবু মপুং ফাদবা (শ্রুত) লাইরিকি হায়বদি য়ারোই। মরম অসিনা শ্রীমদ্ভাগবতগীতাবু অসুয়া শৈথারন্মী।

গীতা সুগীতা কর্তব্য কিমন্যে: শাস্ত্রবিস্তরৈ:।

যা স্বয়ং পদ্মনাভস্য মুখপদ্মদ্বিনি:সূতা ॥ (ভীষ্ম পর্ব ৪৩/১)

গীতা শ্রীভগবানগী মশক্কা, শোরনি - রাখনি। শ্লোক অসিগী মনুংদা যাওরিবা 'পদ্মনাভ' অমসুং 'মুখপদ্ম' রাইহে অনীসিদা অঙ্কপগী মশক ওইরবা ভাব (রাখল) কয়া যাওরি। অনী অসিগী অমগা অমগা মরি লৈনবা থেন্নবা অমসুং নুংগী ওইবা রাখল্লোন কয়া নৈনদুনা য়েংবা তঙাইফদে। শ্রীভগবানবু 'পদ্মনাভ' হায়না কৌনৈ। করিগীদমজ্ঞা, মহাক্কী খোয়দৌদগী থন্মাল শাংকারকই, থন্মাল অদুদগী ব্রহ্মা পোকই। অদুগুন্ম ব্রহ্মা অদুগী মচিন্দগী ঋক, যযু, সাম, অথর্ব-বেদ মরি থোকখি (পুথোকখি)। বেদশিং অদু শাস্ত্রা পুন্মক্কী শন্দোকখি। হৌজিক গীতাগী হৌরকফম অমুক থিদুনা য়েংলসি গীতা অসিনা শ্রীভগবানগী থন্মালগুন্মবা তঙাংলবা শ্রীমুখদগী (চিন্দগী) থোন্মকপনি। মরম অসিনা গীতা অসি ভগবানগী থন্মোয়নি। পুন্মক অসি মুন্না থিজিল্লুরবা মতমদি ঐথোয়না খঙ্ৰা ওল্লো মদুদি

বেদ শাস্ত্র পুৰুষমক গীতাগী পুৰুষদা যাওদুনা লৈরবনি। মসিনা তক্ৰে মদুদি ঐথোয়না গীতাবু শাগোমদুনা (শক-শোন্দুনা, পাদুনা লৈরবদি) লৈরবদা অতৈ শাস্ত্র অমুক থিদুনা পাদুনা নৈনরুবগী থোইদোকপদি লৈত্ৰে। মরম অসিনা শ্রীভগবানগী মতৌগুম গীতাসু মনাইশিং অদুগী রাখলগী মতুংইয়া ওইহননিয়া শক্ৰম অদুম ওইহনবা য়াথরে। যৌজালগী সমুদ্র ওইরবা শ্রীভগবান্না মাগী নুংশিজরবা মনাইগী মশক ওইরবা মরুপ অৰ্জুনবু মরম ওইহল্লগা সংসারদা লৈবা জীব পুৰুষমকী য়াইফনবগীদমক অণকপগী মশক ওইরবা য়াইফ পাউতাক্কা থল্লবা গীতা হায়না খঙনরবা লাইরিক অসি শ্রীবেদ ব্যাসপু পুথোকহনবিরম্বনি। মতাং অসি ফাওবনা গীতা করিনো হায়বা রাহংগী পাউখুম ওইরসনু।

গীতাদা কর্ম, ভক্তি অমসুং জ্ঞান, রাখল্লোন অহ্ম অসি মা-মাগী মফমদা অদুম মরু ওই। কনানা হন্ববা, কনানা হেনগৎপা হায়বা অমা লৈতে। অদুমওইনমক ঐগী মত্তদি ‘ভক্তি’না মপুং ওই হায়না হায়জনিংই। গীতাগী অধ্যায় অমফাওবদা ধর্মগী বা যাওদবা লৈতে হায়না ঐদি হাজনিংই মরুপ। মসি ঐনা নিংজরুবা পামজরুবননি হায়বা তাই। গীতাগী অহৌবা অমসুং অরৌইবা অনীমত্তা ভক্তি য়াওই মদুদি অহৌবদা অৰ্জুননা ইবুংগোদা অসুয়া হায়থি -

কাৰ্পন্য-দোষোপহতস্বভাবঃ

পৃচ্ছামি ত্বাং ধৰ্মসংযুতচেতাঃ।

যচ্ছ্বেয়ং স্যামিচ্ছিতং ব্রুহি তন্মে

শিষ্যস্তেহং শাধি মাং ত্বাং প্রপন্নম॥ (গীতা ২/৭)

অয়ান্না নুপা থোক্তবা ওইরবনা লমচং মাঙলবা ধর্ম মশক খঙদ্রবা ঐনা ইবুংগো নঙোন্দা হংজরি। ঐনা কবি তৌরগা অফবা ওইগদগে হায়বদো-নংগী শিষ্য ওইবা চংজরিবা ননাই ঐঙোন্দা পাউতাক পীনবিয়ু। (অদুগা অরৌইবদা)

ভগবান্না)- সৰ্বধৰ্ম্মান্ পরিত্যজ্য মাৰ্মেকং শবণং ব্রজ।

অহং ত্বাং সৰ্বপাপেভ্যো মোক্ষয়িষ্যামি মা শুচঃ॥ (গীতা ১৮/৬৬)

হে অৰ্জুন ধর্ম পুৰুষমক থাদোৰ্লগা ঐঙোন্দা চঙজৌ নঙু কৰিমত্তা বারুগনু, ঐনা নঙগী পাপ পুৰুষমক কোকপীগনি। অসিনা তাকপদি গীতা ভক্তিগী মরু ওইবা লাইরিক্কা। ভক্তিসু অতনবা তাং-পাংকী ভক্তি নত্তে। গীতাগী ভক্তিগী মওং, তরানিথৌইশুবা অধ্যায়দা অসুয়া তৌগদৌবনি হায়বদু ভগবান মশামক্কা অৰ্জুনগী

মফমদা তাকপীষি। গীতাগী ভক্তিদা পাপকী মফম লৈতে। ভগবাননা মঙোন্দা চঙ্জরকবশিংবু মতম খুদিংমত্তা খৌজালগী মীংয়েংনা ষ্বেংবিদুনা লৈ। চঙ্জরকইবা ভক্তশিংনশু ইবুংঙো মাতবু নিংজদুনা লৈ। অসিগুস্তা মতাংসিদা কদায়দা করম্মা লোম্মা থুপ্পা পাপকী থবক তৌরুগনি ? ভক্ত অদুনা ইবুংঙো গী পাউতাক মতুং ইন্দুনা ভক্ত পুন্মমক পরমাত্মাগী মশক্লি খন্দুনা পুন্মমকী সেবা তৌজববু ভক্ত অমা ওইবগী মথৌনি খন্দুনা মতম পুন্মমত্তা নিংবগা লোয়ননা থবক তৌরিবা মঙোন্দা করম্মা মখলগী অতনবনা চঙ্জা ওমগদৌরিবা ? পরমাত্মাগী খৌজালগী মঙাল ফংলবা ভক্ত অদুগী মফমদা করম্মা অমম্মা চঙ্জা ওমগনি ? গীতাগী অধ্যায় নিপালশুবগী শ্লোক তরেংশুবদা ইবুংঙোনা অজ্জুন্দা তাকপিখিবা - হে অজ্জুন্দা মতম লৈবা খিবিজ্ঞা ঐবু নিংশিংউ, ঐবু নিংশিং নিংশিংনা নঙগী তৌফম ষথাকপা নথৌ লাল তৌ। পুক্রিং-হকচাং অনীমক ঐঙোন্দা কথোক্লবদি চিংবনা লৈতনা লেপমক নঙনা ঐবু ফংগনি। ব্রাহ্ম অসিমক অপাম্মা লৈতবা মইহে নিদবা অদুগুস্তা ভক্তিয়োগনি। গীতাগী ভক্তিদি কমগা শাগোন্মবা ভক্তিদি। কর্ম তৌদবদি যাদে গীতাগী মতাং অমত্তদা কর্ম (থবক-ইথৌ) থাদোক্লগা ভক্তি চংলু, লাইনিংউ হায়বা ব্রাহ্মে অমফাওবা যওদে, হায়বদি ভগবাননা হায়খিবা তাকখিবা লৈতে। গীতাগী ভক্তিদি - ভক্তি কর্মযোগনি। মরম অসিনা গীতাগী পাউতাকপু মরুওইনা লৌরগা, ইবুংঙো মাগী য়াথংনি খন্দুনা পুক্রিং রাখল হকচাং লোয়ননা থবক তৌবা অদুবু ঈশ্বর ভক্তিদি। মসিদগী মীওইবা ঐথোয়না অরান খুবম ফংগনি। মদুগুস্তা জগত পুন্মমকপু পোকপীরিবা, শেন্সীরিবা, জগত পুন্মা শিন-থুংনা লৈবা মপু মাবু মীওইবা অমা ওইবগী তৌফম থোকপা অফবা থবক তৌবগা লোয়ন-লোয়ননা নিংজবা হায়বসি ভক্তিদি।

- মতাং অসিদা ঐ ব্রাহ্ম অমত্তদা হংজহৌগে মরুপ।

- হংবিয়ু করি মতাংনো ?

- মীনা হায়নৈ গীতাসিদি কৃষ্ণনা মী হাংলু হায়দুনা ইনশিনবগী লাইরিক্লি, মসিনা কয়াম চুল্লিবা, কয়াম্মা লাঞ্জিবা ? মসিগী মতাংসি অমুক্তা শেংদোকপিম্মু।

- হংব য়াবা ব্রাহ্মনি, মতাং অদুদগী হৌরে গীতাগী মরুওইবা। অসুক শেংথ্রবা, ফজ-ফজরবা, কান্ন-কান্নরবা পাউতাক্সা থল্লবা গীতাবু মী হাংহল্লবগী ওইনা লৌরবদি ঐথোয়না খনজরিবা, লৌজরিবা ভক্তি প্রেম অসিগদি কয়াদা ওল্ল-

তৈনৰবা ? ঐথোয়না অফবনি হায়বা তারিবা মী অদুনা ফন্তনা হেক লৌত্ৰবদি অফবসু ফন্তবা অদুম ওইথৰে। ভগবান শ্রীকৃষ্ণনা গীতাগী মনুংদা মনাই অৰ্জুনদা মী হাংলু হায়দুনা করিগুস্তা মফম অমদি মতমদা হায়খিবা লৈতে। ভগবাননা হায়বদি নথৌ তৌ হায়বনি। কনাদা ? অৰ্জুনদা, অৰ্জুন কনানো ? অৰ্জুন লালমীনি মফমদুদা করি তৌবা লাকইবা ? লাল শোৰুবা লাকইবা। লালমী অমা ওইনা লাল শোৰুগনি হায়দুনা মখুতা খুলাই পায়দুনা লাকুগা, ঐ মী হাংপা গুল্লাই লাল তোৰুগে হায়রকপদা কৃষ্ণনা লাল তৌনি হায়দুনা নখুতা খুংলাই পায়দুনা লালবন মনুংদা চংলকুগা লাল তৌৰেই হায়বা তারবদি নঙ নথৌ মশক খঙদবা হায়বদু ওঠরগনি। মী-ওইবা জাতিনা পৃথিবীসিদা হেক লৈরিবমথৈ নঙবু থীনা গাংনহৌরনি, চৈনহৌরনি। অদুমা মীচেন ওইবদগীদি লান্দা শিখিবনা শরুক চামা ফবা হেল্লি। সনাতন ধর্ম ফংইবনি। লালমী অমগী মথৌ করিনো? য়েৰু বগা লাল তৌনবনি। লাল হায়বসি করিনো ? নুংশিনদবা, য়েৰুবা কাংবু অনী নথোয় মশেল অঙম-অঙম্বা হাংনবনি। লাল তৌনৰবদি মী হাংলি- মী শি হায়বগীদমক্কা মথোয়না শ্রীকৃষ্ণনা অৰ্জুনদা মী হাংনবা থৌজিনবনি খনজবনি। গীতাবু হেঙা পারগা খঙবা গুস্তা নঙে, গুরু চঙই।

- য়াম্মা নুংঙাইজরে মরুপ, চিংনদুনা লৈরম্বা ব্রাহ্ম অমা মরুপ্পা শেংদোকপীরকপগীদমক্কা।

- ঐদি করি করি অচা-অথক্কা পীরক্কাদৌরিবোই নিংই।

- ওসাইদি করি অমফাওবা লৈরক্কাগা করি পীরক্কাদৌরিবা?

(থংনবা কাগী পরদার মরুমদা ইন্দ্রানীদি মরুপকা ঐথোয়'নীনা ওসাইদগী গাঙন-শরুরিবশিং তাদুনা লৈরম্বিবোইদনা হায়রকই - 'তামো রসগুলা লৈয়ে, ওসাই গেং শো লোনবা চংপদা লৈরকপা, পুরক্কে ঐ' হায়দুনা গুলা কৌতা অমা থাং ছৌরী অমগা গিলাস অহ্ম ফোঙ্ক চামচ অহ্মগা পুরক্কে। মরুপ্পা কৌতাদো ফকাইরগা গুলা অহ্ম অহ্ম মহি থন্ন-থন্ন হৈরগা চামচ অমগা পীরক্কে। মরুপ মসি ঐনা হায়রমদ্রবদি মশক ফাওবা উরম্বরোইদৌবা পোংনি, লোয়শিনসি হায়দুনা ইন্দ্রানীদসু পীরে ঐথোয় অহ্ম ওনশিন্নদুনা চাবা হৌরে। মরুপ্পা অনী-অনী অমগা অমুক হাপচিল্লক্কে। ঐদি হোরেল লোইবফাওবা চানবা থন্নগনি হৌজিক লোয়না চাথোকপা য়াদে। মরুপ্পা। ঐদি চানা চানা গাংবা য়াদবনিলা চারিঙেদা লোয়শিলহৌরনি হায়দুনা লোয়না চাথোকখরে। মরুপ ঐথোয়'নীগী

মতৌদুদা ইন্দ্রানীদি থিক-থিক নোকই। মরুপ হৌরসি চাকসু ওয়া চাথোক্লবনিনা লোয়নবা তৌরসি। ঐসু, যারে মরুপ হৌবিরো হায়বদগী মরুপ্পা হামগী মখা চখবা হৌরে।)

- মরুপ গীতাগী মতাংদা অখং-অহৈ শাদুনা ঐ ঙাঙজবা নত্তেকো। মরুপকা ঐখোয় অনী মতম অরেসুদা মাঙহনগদৌবগী মছত্তা ঈশ্বরগী মরমদা খন্ন-নৈনবনা ঐখোয় কান্নবা ওইগদ্রা খন্দুনা অদুক নৈনবনি। ভক্তিগী মরমদি লোয়বা নাইরোইদৌবনি। অদুনা ভক্তিগী মতাংসি অশ্বাইদা লোয়শিল্লসি। মখাদি ভক্তিগীনি হায়বসু য়াই। লাইনিং-লাইশোনগা মরি লৈনবা ঙাক্তনি।

- য়াই মরুপ, অদুগুস্বদুনি ঐনা পামজরিবসু।

- মীওইবা ঐখোয়না জীব মখল লাখ মরিফুমরিগী মনুংদা স্বাইদনী রাখল লৌশিং লৈবা জীব অমা ওইহনবিবস্মী। অতৈদি মী হায়বা জীব অসিগা মান্ননা রাখল লৌশিং করিগী লৈহল্লমদে? মালেমদা লৈরিবা জীব পুম্মক করিগী মী লোয়না ওইহল্লমদিবনো? হংবা যাবা য়ান্না মরুওইবা রাহংনি। খঙজিনবদসু য়ান্না কান্নবা রাফল্লি হায়না ঐদি খল্লি। মী হায়বা জীব অসি তিল, কাঙ, শা, ঘণগী মপোক কয়ারক হন্ন-হন্ন পোক্লবা মতুংদা ফংলকপা মপোক্লি। মপোক অসিমক ঈশ্বরনা আত্মা উধার, অরান খুবম ফংজনবগীদমক পীবিরকপা মপোক্লি। ঐখোয় মীওইবনা খল্লি, মীনা শিরবা মতুংদা মীওইনা অমুক অদুম পোক্লকখিনি। রাখল অসিমক ওল্লোক্ল পঙলবা রাখল্লোননি। মী ওইনা পোক্লবা ঐখোয়না হৌজিক্তি য়ান্না রাখল খন্তবা মতম ওইবনি। মরমদি মী অদুনা তৌর, তৌরবা অফ-ফত থবক্ল মরম ওইদুনা মখং মপোক্তা মী, শাগী মপোক্তা অমুক পোক্কনি। মীনা শিরগা মপোক অমদা মী ওইনা পোক্কনি, শানা শা, তিলনা তিল ওইনা পোক্কনি হায়বা লৈতে।

মখক্তা ‘শা-ঙা চাবগী ফত্তবা’ হায়বগী মরমদা খরা খন্ন-নৈনখরে। মদুগী মখা তাবা ওইনা ঐনা হায়বদা চিখহৌবা খরা হায়জরক্কে। মীওইবা ঐখোয় শা-ঙা চাবগী অধিকার লৈতে। মদুগী মরমদি মীওইবগী হকচাংগী টুকচর অসি; যংবদা খঙবা ওস্মী। ঈশ্বরনা লৈশেমঙেদা মানা শেন্নিবা জীবশিংদুগী চিঞ্জাকসু অদুম শেন্নীরল্লবনি। শা চাবা নোংশা, কৈ, হই, হৌদোংনচিংবগী হকচাংগী ফিবম, মখোয়গী মচিন-ময়া মখোয়গী য়ারি খুনম, খুজিন অমদি শরুশিংগা মীওইবগী হকচাংগী শরুশিংগা চাংদল্লদুনা য়েংবদা শোয়দনা খঙবা ওস্মী, মদুদি

মীওইবগী চিঞ্জাক শা নঙে, চাকনি, মনা-মশিং, উইহ-বাইহনি হায়বা। ঐখোয় মীওইবনা শা-ঙা হাতুনা চারগা প্রকৃতিগী মায়য়োক্তা ফন্তবা থবক তৌরগা ইশাগী ইখোঙদা শিংজংনা যানশিনজদুনা লৈরে। মীওইবগী পুক্রিং রাখলদি য়ালা থোৎ-নৌই, অদুগুস্বা থোৎ-নৌরবা মীওইবগী চিঞ্জাক্তি চাক, শঙ্কোম, মনা-মশিং, উইহ-বাইহ থোৎ-নৌরবা পোৎচাকশিং অসিনি। ষণ, ইরোই, হামেং, যাও খুনুনচিংবা শা উচেচকশিং অসিসু মীওইবগী মতৌগুন্না থোৎ-নৌরবা প্রকৃতিগী ওইবা জীবনি। মরম অদুনা মথোয়না শা-চাদনা মনা-মশিং শজিক চরু চারগা হিংলি। ষণ-ইরোই, হামেং উবদা কবিগুন্না ঐখোয়গী পুক্রিংদা অকি-তুজুংবা পোক্তে, নোংশা, কৈ উবদা পোকপগুম। মসি করিগীনো অমুক্তা খন্তুদুনা য়েংবিয়ু মরুপ। শাজাও-ঙাজাও হাতুনা চারিবা মথোয়গী থম্মোয়দা থৌজাল, মীনুংশি তায়বসি লৈফম থোক্তে, লৈসু লৈতে। মরম অদুনা মথোয়না মী অমা হেক্তা হাংপা গুম্মী।

ঙসি, মপোক অসিদা শা-ঙা হাতুনা চারি, মপোক অমদা অদুগুস্বা শা-ঙাদুনা মদুগী লমন শিংনবগীদমক শা-ঙা চাবা ওইনা পোক্তুনা মাবুসু শেং-শেঙুনা চারখিগনি, মসি শোয়দ্রবা রাখলি। অরাবনি, সংসার অসিদা মী ওইনা পোক্তুগা মীওইবগী হাওরবা, শেংলবা চিঞ্জাক কয়াবু থাদোক্তুগা হিংচাবগী মতৌগুম শা-ঙা চাবদা মথরায় লুপশিন্নরি। মসিমক্কা মীওইবা ঐখোয়বু লৈখা তাহল্লবনি।

চিঞ্জাক্কা মীওইবগী পুক্রিং-রাখল শেম্মী, হোংহল্লি। মসি অচুস্বা রাখলি। মী অদুনা চারিবা শা অদুগী লমচং-শাজং মী অদুনা শোয়দনা ওইরক্কা। অদুনা মরম ওইদুনা, মী অমা ওইবগী ফজরবা লমচং ব্যবহার মাঙহল্লগা শারমচংপু থাগোল্লরগা তমখীরবা মীনুংশি, থৌজাল লৈতবা ইকাই খুন্নিঙাই লৈত্রবা পুলি অমদা লেল্লি। শিরবা মতমদসু মাগী রাখল্লোন অদুগী মতুং ইন্না অমদি মানা তৌজরুবা তৌহৈদবা থবক অদুগী ফলগী মশক ওইনা শা-উচেচকী মপোক্তা পোক্তুনা অরাবা কয়া ফংগনি।

মরম অসিনা ঐখোয় মীওইবনা থম্মোয়গী ওইবা অশোনবা অকিববু থাদোক্তুগা অজুংনগী মতৌগুম ভগবানগী য়াথং মতুংইন্না থাজবা নুংশিবগা লোয়ননা ঈশ্বর ফংনবগীদমক পুক্রিং থরায় যাওনা হোংনগদৌবনি। তশেংনা হায়রবদা ঐখোয় মীওইবা অসি ঈশ্বরগা য়ালা নক্কা মরি অমা লৈরিবনি। আত্মা-

পরমাঙ্গা মৈ অমসুং মৈরিণি। পুক্রিং হকচাং লুপ্পা তৌগে খনথ্রবা থবক তৌঙমদবা লৈরা ? থল্লদবগী ঙমদবনি। ঙমগনি থন্দুনা তৌরুবা অফবা থবক অদুদি থোইদোক্লা নুংঙাইবগী মশক ওইরিবনি। থবক খুদিংমক্তা থৌনা চঙ্ই। ঈশ্বর ভক্তি, লাইনিং লাইশোন্দসু থৌনা চঙ্ই। পাক হেক থাদোকপা ঙমদে হায়নরিবা, কাম, ক্রোধ, লোভ, মোহ থাদোকে নিংউদবগী থাদোকপা ঙমদবনি। থাদোকেবু নিংলবদি অদুম থাদোকপা ঙমগনি। চাওববা, ঈচেল কল্পবা তুরেলগী ঈশিং ঈথে লৌখোংদা থাদোকথ্রবদি তুরেলগী ঈমায় হস্থরিবনি। মতৌ অদুগুন্না কাম (অপান্না) অদু ঈশ্বরগা তোৎন-তিন্নজদুনা লৈবগী নুংঙাইবরোমদা ভক্তদুনা পুদুনা চংথ্রবদি মহাক কয়াগী মতিক লাইবক ফবা ওইগনি।

ক্রোধ (অশাওবা) অনিংবা অপান্না ফংবা ঙম্মক্ত্রবা, ঐগী রাখলগী ওন্ন-তৈনবদা থবক তৌরুবা মতমদা পুক্রিংদা হৌরকপা, লাকঙম-ফাঙমদ্রবা ঈহ্মি। অসিগুন্না অশাওবদু ঈশ্বর ভক্তিদা পুশিন্দুনা শিজিন্নরবদি অথুবা মতমদা অফবা মাই ফংগনি। নুপা মহাকুদি অপাম-নুংশি থাদোক্তুনা ঈশ্বরভক্তিদা থম্মোয় লুপশিনবা ঙমথ্রগা ঐনদি করিগী ঙল্লোই হায়দুনা মাগী অশাওবদু মীঙোন্দা শাওরুগদৌবগী মছ্ত্রা মথম্মোয়দা শাওজরবদি, মাগী অশাওবা অদুনা মরম ওইদুনা ভক্তিদা পুক্রিং চপ য়ুংগনি।

লোভ (অপান্না, লৌনিংবা, মীহৌবা) অসিগুন্না পুক্রিংগী অশোনবদগী হৌরকপা ফত্ৰবা ঈহ্ল অসিসু ঈশ্বরভক্তিগী মরমদা (লম্বীদা) পুশিন্দুনা চংলবদি ভক্তিদা অমুকা হেন্না পুক্রিং লুপশিমিঙাই ওইগনি। মীগী মপোং পান্না, লৌনিংবা, মীহৌবদু ঈশ্বরবু পান্নদা ঐগী ওইনিংবগী মীহৌবদা পুশিল্লবদি কয়াদা কান্নগনি।

মোহ-(শুদ্ধাংপা) ফজবা পোং, অপান্না পোং অমা মাগীদি ওইবা ফংদ্রিবা অদুগুন্না পোং অদুবু হেক ফংনিংবনা তৌফম থঙদনা পোং অদুতবু থন্দুনা লৈবা মীশক্তুনা ঈশ্বরগী নুংশিরবা শকফম অদু য়েংজবদা-উজবদা ইবুংঙো মাবু ঐগী করল্লা ওইজবা ফংগদগে হায়না থন্দুনা শুদ্ধাথচরবদি ভক্তি থুনা মায় পাক্কনি। অসুন্না অপাম, নুংশি, কল্পক মীহৌ অশাওববু লাকশিল্লগা নাম জপ তৌজ, ভগবানগী নুংশিরবা শক্ত্রু থম্মোয়নুংদা লাংচদুনা নিংজ-শোনজ তৌজবদগী থম্মোয়গী ওইবা অমোংপা কয়া অদুম মাঙথিবদুনা শেংলবা থম্মোয় হায়বদু ওইরক্কনি। অসুন্না থম্মোয়দা অমকপা লৈরক্ত্রবা মতমদি বৈরাগ্যগী ঈথক ঈপোম মী অদুগী থম্মোয়দা ইভং-ভত্তনা হৌরক্কগনি। থম্মোয়দা মক্ত্রবা মঙাল অমা

ফাওৱক্লগনি। খল্লক্লনি মপুৰ্ণিৎদা তেল্লাবা মীওইপোকসিদা, ঈশ্বৰগী মফমদা পাপ কয়া লঙ্শিল্লন্নগা পুন্নি লোয়ৱমগনিদা হায়না।

অচাকপা মৈ মুখৎপদা ঈশিং, অমন্না কোকহনবদা নুমিৎ অনীসিদা লৈবা শক্তি অদুগুন্না কলি যুগ অসিদা ঈশ্বৰবু থাজ-নুংশিনা নিংজরিবা ভক্ত বৈষ্ণবশিংগী থম্মোয়দা লৈৱবনি। পাপ কোকসীদুনা শান্তি পীবিগদৌবদি শ্রীহরিগী নাম-সংকৃৰ্ত্তম্নি অসিগুন্না নাম অসি কৰিগীদমক ঐথোয়না শোল্লোইদৌৱিবনো?

হৌজিকী যুগ অসিদা ইংনা-চিক্কা, নুংশি-চাম্না হিংমিল্লগে খল্লবদি শ্রীমন্ডাগবতগীতাবু চাম্নবা মৰুপকুম লোয়নদুনা গীতাগী পাউতাক মতুংইন্না ইশানা ইশাগী লমচৎ-শাজৎ শেমহৌবা তঙাই ফদে। ঐনা খঙ্জবদদি শ্রীমন্ডাগবত গীতা অসিনা লমজিং ওইদুনা চংলিবা মী মহাক অদুসু লাইবক ফৰবশিংগী মনুংদা অমনি হায়জনিংই। পীকথ্ৰবা মৈৱিক অমনা নুংশিংগী মতেংদগী জগত পুন্না তুন্না চাকহনবা গুম্মী, মতৌ অদুগুন্না ঐথোয়গী জীবায়া অসিসু সাধু শঙ্কগী মশক ওইৱবা নুমিৎকী মতেংনা পাপ পুন্মমক চাকথেজুনা সংসাৱ ঈপাকপু ষণ খোঙ্গুলগী মতৌগুম ইৱাই লাইনা চোংদুনা লাহোকপা গুম্মী। সমুদ্র চোংবগী মতমদা হনুমান মশাদা লৈৱিবা শক্তিদু কাওথোকখিবদগী ৰাখল ফুস্ফনদুনা লৈখি, মতৌ অদুগুন্না ঈশ্বৰনা ঐথোয় মীওইবদা পীবিবা ৰাখল লৌশিংগী পাঙ্গল পুন্না কাওথোজুনা মায়াদা লুপুনা লৈৱি। জম্ববন্তনা নিংশিংবদগী (তাকপদগী) হনুমান্না মাগী শক্তি অদু নিংশিংলজুনা খুদজা সমুদ্রা চোংখি। মতৌ অদুন্না ঐথোয়সু শ্রীমন্ডাগবত গীতাগী পাউতাক কয়া লৌৱগা অমদি সাধু বৈষ্ণবশিংগী পাউতাক ইল্লগা সংসাৱ ঈপাকপু ষণ খোঙ্গুলগুম লায়না লাহোকপা হোংনগনি। য়োং পুন্ম মকী মনুংদা সমুদ্র চোংবা গুম্মগী শক্তি শুপ্ততগী হনুমান্দা লৈ (পী)। মতৌ অসিগুন্না সংসাৱ ঈপাক লাম্ববগী শক্তিঁসু শুপ্তদগী মী হায়বা জীব ঐথোয়খজুদা ঈশ্বৰনা পীনবি। ভগবান শ্রীৱান্না হনুমানবু মতিক চাবা অমনি খঙ্জদুনা জগত মাতাগী মফমদা শক্তাক খুদম ওইনা মনি-মুক্তগী খুদোপ শিল্লখি। মতৌ অদুগুন্না ঈশ্বৰনা মীওইবা ঐথোয়দা ঈশ্বৰবু শকখঙ্জনবা অমদি আয়াবু পৰমাত্মাদা তিনশিনজনবগী শক্তি পাঙ্গল অমসুং অধিকাৱ পীনবিৱবনি। অসি ফাওবদা মীওইবা ঐথোয়না মায়াদা তাওদুনা লৈথোকপগী মতম নত্ৰে। অসিগুন্না ৰাখল্লোনশিংসিনা লমজিংদুনা সৌৱজগতকী মীপুম খুদিংমক ঈশ্বৰবু থাজ-নুংশিনা নিংনৈ।

- মরুপ, করিগুস্থা অমত্তগা হংজহৌগে।

- করি মতাংদনো হংবিরকউ।

- সৌরজগত্তা লৈরিবা জাতি পুস্থা অমগা অমগা নুংশি-চামনা স্কুলগী হোষ্টেলদা লোয়না লৈরে। মতম অদুদা মথোয় পুন্মমক শা-ঙা চাদ্রে। শ্রীমন্তাগবত গীতা তেঙ্গ বুক ওইনা তল্লে। মসিদা জাতি খুদিংমক্তি লাইনিং লাইশোন তিন্নদে। অল্লাহ, কৃষ্ণ, যিশু নিংবা মথোয়সু নমদুনা কৃষ্ণ ভক্তি চংহল্লবরা ?

- চুন্সী মরুপা হংলিবা ব্রাহ্ম- ঐনা মথক্তা পনজন্ত্রে মদুদি অচৌবনা মচা যোৎশিনবগী থবক সৌরজগত্তা তৌদে হায়না। গীতা ফোর্মুলা অমনি খনবিরো, ফোর্মুলা অসি অল্লাহদা পানবা যাই, খৃষ্টদা পানবা যাই। মী মা-মানা নিংজরিবা ঈশ্বর অদুদা লোয়না পানবা যাই। ফল লোয়না তাগনি, মসিদা করি কায়বগে ?

- মরুপকী পাউখুম ফজৈ অচুন্মক্কি - ধর্ম খুদিংমক্তা পানবা যাবা ফোর্মুলানি হায়বমক যাই। হংনিংবা অমদি লৈরিবনি ঐসে। হৌজিক্তি মতমসু থেংজিল্লক্কে, কোন্না হয়েং হংলবা হায়বদুনি খন্দুনা হংহৌদরে। (মতমদুদা ঘড়ীদা পুং তরা য়েরক্কে। ইন্দ্রানীনা 'ঐ ফমুং-ফানুং শেমজিল্লুরগে হায়দুনা তেবল মথক্তা লৈরিবা গিলাসনচিৎবা লোয়না পুশিল্লগা চংস্ত্রে। মরুপ ঐথোয় অনীসু মপান থোক্রক্কে। হংই ঐনা মপান্দা -

- মরুপ্তি যান্না ব্রাহ্মগনি।

- ঐ ব্রাদে মরুপ, ঐদি নাম শোল্লিবনি হায়বগী রাখলদা অদুম লৈজরবনি। কান্নবদি অদুম চপ মান্নরমগীনি নিংই।

- অদুদি মান্নরোই, ঐনা হেল্লমগনি। ঐনা লৌশিনবনি, মরুপা পীথোকপনি।

- অদু ওইরবসু হায়নরিবদুদি 'পীথোক-পীথোকস্ত্রগা হেনগৎপা মইে ললনি অথোয়বা।

- হোয় অদুগী হায়রবদি মরুপা হেনফম থোক্রে।

(অসুন্না হরাও তয়ান্না ব্রাহী রাতাই শাদুনা গেং ফাওবা থোক্রুরগা হনজিল্লক্কেনা মরুপ ঐথোয়'নিমক তুস্থা চংলে। মরুপ্তি কোন্না মোনগা হেক শল্লবগা নিদ্রা ইমানা থাগোন্নিবখরে, নাথোকখরে। ফমুং কাখৎপগা হৌরক্কে, পুক্রিংদা ঈথক-ঈপোম হৌরকপা। সৌরজগত ! কল্লকইদা কলকই। অসিগুস্থা মতাং অসিদিনি পুক্রিংদা কাম, ক্রোধ, লোভ মোংগী ঈথক-ঈপোম হৌরকইবসে। ঐথোয়গী

ইদুকেসন পোলিসি. ইকোনোমিক্স পোলিসি, রাজনীতিগী পোলিসি অসিবু সৌরজগতকী অসিগুন্না শেমদোকপসি ইয়ামক য়াররোইদরা ? মী, লাই, হিংচাবা হায়বসিদি লোয়না লমচৎ-শাজৎ ব্যবহারনা ওইহল্লকপা ওইরম্মে। সৌরজগতকী মীশিংদি লোয়না লাই ওইরে। কনানা ওইহল্লিবা ? ইদুকেসনা ওইহল্লিবা। ঐথোয়গীদি ওইহনবা শুকয়া য়াররোইদ্রা? ঐথোয়গী মনিপুরদা অমদি ভারতকী মফম খুদিংমক্তা থোক্লিবা শারমচৎকী থৌদোক কয়া অসি সৌরজগত পীরিবা শিক্ষা অসুন্না ভোকেম্মেল, ইদুকেসন অমদি অধ্যাত্মিকী ওইবা শিক্ষা অসি পীরল্লবদি অসিগুন্না শারমচৎ অসি সৌরজগত লৈতবগুম ঐথোয়গীদসু লৈরল্লোইকো। হৌজিকসিবু মতম লৈত্রবরা ? ঐথোয় অহল ওইবশিংগী লৈত্রবসু, হৌরকইবা অঙাং, নহারোলগীদি করিগী মতম লৈরোইদৌরিবা ? সরকারনা প্লান তৌরিবশিংসি ওসিগী নত্তে হয়েংগীনি। অদু ওইরবদি চহি অসিদগী প্লান তৌরবদি চহি তরাস্তবদি প্লান অদুগী মই চাবা ফংগনি। ভারতকুন্না জাতি কয়না খুন্দাবা লমনি, লোন তিন্নদে, ফিজৎ মান্দদে, ধর্ম, কর্ম, লিচৎ-শাজৎ, লাইনিং-লাইশোন, চৎনবী, হৈনবী মান্দদবা কয়না পুনশিল্পগা ওইরিবা সৌরজগতনি। অসিগুন্না মান্দদবা পুন্মকপু মথোয়গী ইদুকেসন পোলিসিনা মরম ওইদুনা কয়াদা পুন্নিং মকা লান্না নুংশি-চাম্না ইমুং অমগী মপা-মচা, মচিন-মনাও ওইবগী নুংশিনবগুন্না কয়াদা য়াইবী মরাং কয়না অকি-অখং য়াওদনা লৈরিবা। ঐথোয়গীদনা হাও, ময়াং, মৈতৈ, পাঙল, তাংখুল, নাগা, কুকি, মাও-মরাম, চোথে, পায়তে, অদু-অদা অদিবাশি, দলিত মাইনৌরিটি, ব্রাহ্মন, খেত্রি বৈশ্য, শুদ্র মথোয়সিবু মী নত্তবরা ? হায়মু কনানো ওল্লবদি মথোয়বু মী নত্তে হায়বা ? কনানা অতোনবা জাংনো, অমাংবনা কনা ? মী শেম্বা লাইদসু ব্রাহ্মন শাবা লাই অদু শাবা লাই খায়বা লৈরবদি অঙুন্না কনানো থোক্লকউ ঐগা ওাংনসি। ওইরিবা লুরবা ফিবমশিংসি চহি চামা চনি লিশিং তরাকুনগী মমাওদগী লৈরল্লবসু হৌজিক্তি পুন্মক্কী ওইবা সরকার হায়বা অমা লৈরে। অসিমক্তদসু অসুম অমাং-অশেং অতোনবা অদু-অদা খায়দুনা লৈরি। মী হায়দুনা লৈরিবা পুন্মক মীনি। মী ওইরবনিনা মীদা অচৌ-মচা অমাং-অশেং খায়বা হৌনদে। ব্ৰিটিশকী মখুঙগী নাত্তোকপা ফংলকপদগী ওসি ফাওবদা রাষ্ট্রপতিঃ প্রধান মন্ত্রী হাউস অনীমক্কী মেম্বরশিংনা ওসিফাওবদা ব্রাখল অসি খনবিবা লৈত্রবরা ? লৈখিদে। অদুগুন্না অঙম-অথৌশিং অদুবু করিদা য়েংলগা ঐথোয়না ইকাই খুল্লগদৌরিবনো ? মথোয়নদি ঐ রাষ্ট্রপতিনি, প্রধান মন্ত্রীনিকা হায়দুনা চাওথোকচবগসু শারমগনি। ঐদি মথোয়গীদমক্তা ইকাইবিরি।

শ্রীমদ্ভাগবত গীতা ভারতকীনি। রামায়ন, মহাভারত, শ্রীমদ্ভাগবত পুরান, কবীরদাস, তুলশিদাস, সুরদাস, শিবানন্দ, বিবেকানন্দনচিংবা মুনি ঋষি কয়া ভারতভূমীসিদা পোকপীরশ্মী। মথোয়গী রাখল্লোন, মমল যাল্লবা পাউতাক, মথোয়গী শাজং লমচংশিং অদুগী শরুক চামগী মনুংদা শরুক অমাফাওবা লৌবা, চংপা মীশক, রাজনীতি ব্রালা রাষ্ট্রপতি, প্রধান মন্ত্রী, চিফ মিনিষ্টর লৈবাক অসিদা কয়া যাওত্রবগে ? হৌজিক্লা কয়া যাওরি ? মতুংদনা কয়া যাওরকদৌরিবা ? মশানা মশাগী মরৈবাক শেমজবা ফংলকপা চহি যাওত্র হেঙ্লক্লবফাওবদা চহি চামা-চনীগী মমাঙদা চংনরস্বা শাজং, লীক খোঙ্ল অদুদা অদুম চংলগা মশাগী মথোঙদা মশানা শীঞ্জংনা অদুম য়ানজদুনা লৈরবফাও ভাব তাবা ঙমদ্রিবা ভারতকী ঙমদবা লৈত্রবা অঙম্বশিং, মশাদা পক্লিবা অপাস্বা, মীহৌবা, নাপল করস্বা মতমদা থাদোকপা ঙমগনি ?

ফংসন অমা হেক থোকপা মতমদি হা অদুগী রাখল্লোন লৌদুনা চংপা মতম ওইরে। অদুয়া তৌরবদি ঐথোয়না শান্তি লৈনা হিংবা ঙমগনি, অদু তৌগনি অদা তৌগনি। ভারতপু সহর মন্তুদা লৈবগুম খল্লিবা সরকারগী শক্তি পায়রিবশিংসিনা খুঙ্ংবু করিগীনো অসুক য়াল্লা য়েকুবদৌনা য়েংলিবসিবো ? শেমগং-শাগংপদবু খুঙ্ংগা সহরগা কয়াদা য়াল্লা খেন্নহল্লিবা, হান্নদগী ফজদুনা লৈরবা সহর অদুদা শেমগং-শাগংকদৌবা শেনফম অদু থাদরগা চহি অমখঙ্তং খুঙ্ং অমা শেমগংপদা হান্নগী সহর অদু মাঙখিগদরা ? মীবু মীনা করিগী অসুক খেন্নহল্লিবা ? মীবু মীনা করিগী অসুক হন্তুনা য়েংনহল্লিবা ? মীদবু করিগী অতোনবা তোনদবা খায়নহল্লিবা ? সৌরজগতকুল্লা মীবু মী অমা ওইনা লৌদুনা মী তারিবা-লৈরিবা মফম পুন্মক চপ মান্না শেমগংপদি ভারতদি তৌহৈদবা জাংলা ? তৌররগা শিনি হায়বা লৈবরা ? মীদা জাং অতোনবা তোনদবা হায়দুনা খায়দোক-খায়জিন শান্নরিবা অসিমকসু মী হায়বা জাং অসিমক্তুনা শান্নরিবা লীলানি। অমাং-অশেং শোঙ্লবা য়াবা-য়াদবা হায়দুনা খায়দোক-খায়জিন শান্নরিবা ইবুঙো-ইবেম্মশিং অদুবু কয়া য়াল্লা শেংবা ওইরিগবা। মথোয়দুবু মবুক মনুংদা চাশিন-থকচিনখিবগী পুমথরক্লবা পোংচাকশিংদুসু করিমত্তা যাওদবা জাংলা ? মথী ফাইদোক্লগা, ময়ুং হান্দোক্লগা ঙ্গশিং লৌরগা মখুংনা চামদবা জাংলা ? মাংদনবা মথোয় মশেল মরৈনা লেকথোক্লবা ওইরস্বা তাই। অদুনা মথোয়না অশেংবা ওইরিবরা ? অঙম্বনি হায়রগবু মচিন্দনা পঙ্ডাংদা ঙাঙদুনা লৈরগা কনানা উশিংপীগদৌরিবা ? ব্রাখন্দি খন্দনা, শেমগং-শাগংপদা

শিজিন্নগদৌবা শেলনা মথোয় মশেল ছবান্নদুনা লৈরগা কদায়দগী খুজ্ং চাওখংহনগদৌরিবা ? দলিত করিনো? দলিত কনানা ওইহনবনো, সরকারনা ওইহনবা নত্তরা ? করিদগী করল্লা কমদৌবদগী ভারতকী মনুংদা 'ভারতীয় দলিত সাহিত্য একাদমী' হায়বা সংস্থান অসি লৈরকইবনো? মুন্না খল্লবদি সরকার অসি য়ান্না ইকাইনিঙাইনি। অদুবু হৌজিক ফাওবদি করিগুন্না ইকাইবগী মওং অমফাওবা উবা ফংদ্রি।

ভারতকী সংবিধান শেম্বদা মরুওইবা খৌদাং লৌখিবা ডা: বান্না সাহব, ভীমরায় অম্বেডকর ভারত ইমাগী অথোইবা মচাশিংগী মনুংদা অমনি। নিংতল্ল বা ভারতকী সংবিধান শেম্ববগী কমিতিগী চিয়ারমেন ওইদুনা মশা নাদুনা লৈরবফাওবদা তৌদবা যাদবা মথৌনি খন্দুনা থবক তৌখিবা, হৌজিক্কা ভারতকী রাষ্ট্রপতি, প্রধান মন্ত্রীশিংনা হৈকং-লৈকং তল্লরি মহাক্কী শত্ৰু-মুৰ্তি, ফোটোনচিংবদা, অদুগা মাগী জাতি কাংলুপপুদি মাংই, অতোনবনি, শোৰ্গ-শল্লবা যাদবনি হায়দুনা হৌজিক ফাওবা ইল্লোজুনা থম্বীরি। ভারতকী অগুন্না নথোয়গী রাখল্লোনসিবু করিনি হায়গদৌরিবনো? ফন-ফজনা খায়দোকপা হৈ আদিবাসি, ও.বী.সি. সেদুল কাষ্ট, সেদুল ট্রাইব, দলিত, হরিজন মথোয়শিং অসিবু মী নত্তবরা ? মী নত্তে খল্লগনা মথোয়-মথোয়না ভারতগী তোঙানজরগে নথোয়দা য়েংচররোই হায়জরোই হায়রিবা কাংবুশিং অসি ভারতগী তোঙানহনখরোদনা। নিংশিংলকই মীয়ায় হায়নবা হাই, পাঙননুৰী, নশাদি শোৰ্গক্কনু চিনিদুদি চাগে, হায় হায়বদু। দিল্লিনচিংবা ভারতকী সহরশিংদমক শেমগং-শাগংলগা খুজ্ং, দিল্লিদগী থাপ্পা লৈব্বা, অৱাং নোংপোক ভারতকী চিংলৈবাকশিং অসিবুনা অতোনবীগী মচাগুন্না নিংতল্লবা মতুং চহি য়াঙ্জ হেল্লবফাওবদা ৰেল লম্বী ফাওনহন্দে বস লম্বী ফাওবা নিংথি-নুংঙাইনা শেম্বীদে। ঙসি ফাওবদা লৌমীনা প্রকৃতিগী ঈশ্বরগী খৌজালদা ওইদুনা লৌউ-শিংউ তৌদুনা হিংজনবা কয়াদা ৰানা শুজ-নোমজরিবশিং অসিগী য়েংবিদুনা ঈথে লৌখোং দাম্চিংবা শেম্বী-শাবিদুনা হোংনবিবদি ঙসিফাওবা করিমত্তা তৌবিদ্রি। হায়রিবা ৰাজ্যশিংসিগী মনুংদা ভারতকী অৱাং নোংপোক লমথুংবিদা লৈরিবা মনিপুৰ হায়রিবসিমসু য়াওরিবনি। পুন্মকশিং অসিদগী মনিপুৰগী নহাৰোল কয়া সরকারগী মায়য়োজা 'ঐথোয়গী মনিপুৰ' ভারতগী তোঙানজরগে হায়দুনা মখুত্তা খুংলাই পায়দুনা লালহৌরি। মথোয়বুনা সরকারনা 'লাম্মা লমজিংবিত্তবা' হায়বা মীংথোন পীবিৰগা মথোয়বু সমাজগী ঈচেন্দা তিল্লনবা

অপিল তৌরি। করি কদৌবদগী মনিপুরগী নহারোলনা নহা অমা ওইবগী পাখংমচা অমা ওইবগী কোইবা চংপা, কুন্সো হরাও পুন্সা খোংপাক্লা কাওদুনা হুন্দোন্ধুগা জঙ্কলদা লবুক-লমহাংদা চীং-মাস্দা চাবোই-চাদবোই পুন্সিবু পাম্মুবা লৈতনা মথরায় থাদোকপা পাম্মুদনা লৈনরিবশিং অসিবু করিদগীনো মসিগী হৌরকফম ওসি ফাওবদা মনিপুর সরকারনা অমদি ভারত সরকারনা ইখঙ-খঙদবগুম তৌদুনা লৈরি। শেন্দি-শাবীবা ওল্লরোই হায়বা লৈরগনা মখোয়না তাল্লিবা দাবী অদু পীথোকপা ভারত সরকারসু কোক চিজনবা, কোল্লনবা তৌবনা হেমা নুঙাইবা ওইরোইদরা ?

তৌগে হায়রগনা সৌরজগতকীগুম খুঙ্কং-শহর খেল্লবা লৈতনা পুন্সমক চপ-মাল্লা শেমগংপীরো। মীবু মী অমা ওইনা য়েংবিদুনা সৌরজগতকী অসিগুম্মা ঐখোয় মীনি মীওইবদা জাং-পাং খায়বা য়ারোই। মীদি মীনি হায়বগী রাখল্লোন অসিদা পুন্সমকপু চপ মাল্লা মই মশিন সৌরজকতকুম পুন্স তাম্মিন্নহনবদা ভারত কয়া য়াল্লা লৈখা তাগদৌরিবা ? ঐগী মীংয়েং, ঐগী রাখলদদি লৈখা তাবগী করিগুম্মা মরম অমত্তা উবা ফংদে, চাওখংপখক নত্তনা। ঐগী রাখফম অসিবু ভারতকী কনা করন্স মীওইনা কক্পা ওমগদগে ? কনানো, করন্স হৈশিংবনো থোল্লকও ঐগা য়েংনসে। খল্লু-খল্লুরগা অসুম-অসুম খোয়দৌ শাওগংপনা ঐ তুন্সা য়াদে। ঝাল ক্লোজা পুং তরানিথোই য়ৈরক্লে। হকাম চল্লকই, ঐ তুন্সা থেল্লগে খন্দুনা ঐগী ফমুংগী বেদসুইজ ওফ তৌরগা হরিণাম শোন্দুনা পুং অমরোম ওন থোইদুনা লৈরল্লগা অদুম তুমথপ্পমাল্লে। য়াহৌরকপদদি অমুক্কী পুং তরেং তারল্লে। মরুপসু ঝারবরা করিনো তুন্সা হৌগংলমদে। ঐনা মরুপ হৌদোল্লগা ঐখোয় অনীমক বার্দরুমলোমদা চংলে। ঝীক-মাইথজবা লোইরগা ঐখোয় অনীমক ফিরোল শেংচিল্লে। ঐখোয় অনীনা তৌরিবদু উবদা ইচন ইন্দ্রানীনা হায়রকই - তামো ওসিবু কদায়দা লাল চংকদৌরিবনো অদুক য়াল্লা থুনা ফিরোল শেংচিনবা হানবা তাল্লরিবদুবো ? খুমফম খঙদে মরুপ ঐখোয়নিমক নোল্লে। মরুপ্পা - করিনো হৌজিক ফাওবা চান-থল্লুবা অমফাওবা পুথোল্লক্জিবো, লাল চংকদৌরে খঙলবদি নঙসু খরা থুনা হোংনরকদৌবনি। ইন্দ্রানীনা - ঐদি ওসি চথোল্লরোইদরা খনবদগী চাকসু থোংবা লোইরবনি, থিদোল্লদৌবদা ওইরবনি। মরুপ্পা ভাব ফবিরেদা ইবেন্সমা, ঐখোয় চথোল্লোই হায়দনা নঙোল্লা কনানা হায়বগে? ইন্দ্রানীনা - পুং তরেং তারফাওবা নাখোল্লুনা তুমদুনা নুঙাইনা লৈনবদুনা ঐসু হৌদোল্লবনি। ঐনা কৈনোমা তৌবা তারে খন্দুনা মরক থংনা -

মৰুপ য়াৰবদি চাক চাথোৰুগা চংখিবনবু হেন্না ফরোইদ্রনে - হায়বদগী মৰুপসু
 অদুনা হেন্না ফবা তাই মৰুপ হায়না খুল্লগা ইল্লানীদা ওনশিল্লগা - ইবেম্মা
 নঙনা তৌরল্লিবা অদুনা য়াল্লা ফরে চাক থিদোকলো য়েনশাংনা কৰি থোংলিবা?
 পনীৰ (শঙ্কোম শানা) অমা, মশৰুম অমা থোংই, অঙৌবা অমা য়াওই। অদুদি
 য়াল্লা ফরে, থিদোকলো ঐখোয় চংলগে অসুন্না বারোইশল্লে। চাক চাবা তোৰুগা
 ঐখোয় নীনি শুবা খোঙচংকী থৌরাং তৌবা লোইরে।

তরামাথোইশুবা তাক্কক

মরুপ গাড়ী খৌদোক্কুকে। ঐসু গাড়ীদা কাখংলে। মরুপ্পা হংলকই-
মরুপ কদোমদা চংসিগে ?

- ওসিদি মখারোমদা চংলগা স্কুল, কোলেজ, য়ুনিভসিটি খরা য়েংবা
পাস্মী মরুপ।

- ফরে অদু ওইরবদি ষ্টেট হায় বোরোমদা চংলসি। য়েংসু য়েংদৌরবনি উবসু
উদৌরবনি অদুনা স্কুল, কোলেজ, য়ুনিভসিটিশিংগী মরমদা ঐনা খঙ্‌বা খরা
অসুম লম্বী রা ওইনা হায়জগে।

- য়ানি মরুপ তাকপীরকউ, ঐগী দি হোরেনসু হংজগদৌরবনি।

- হৌজরগে মরুপ (মরুপ্পা নোক্‌কা হায়রকই, ঐসু হৌবিরে মরুপ
হায়রগা নোক্‌কে)।

- অহানবদা 'শিশু কল্যাণ কেন্দ্র' মসিসু স্কুল মখল অমনি। মসিদা চহি অনী অহমদগী
চহি মঙা ফাওবগী লেকাই মরি-মঙাগী অঙাং চনি য়াঈ-চনিয়াঈ ফাওবা হায়রিবা
কেন্দ্র অসিদা পীজ-পীথক তৌদুনা মথোয়বু মশা-মউ ফনবা হোংনৈ। মসিদি
মরুপথোয়গী ভারতা অঙ্কলরাদি সেক্তর হায়দুনা লৈবা অদুগুন্‌জাংনি। ঐথোয়গী
অসিদনা ডাক্তর অমা-নর্স অহম তাকপী তম্বীনবা ওবা নিপালগা পুন্না ষ্টাফ
তরানিথোই-তরানিথোই লৈ। মথোয়দা তম্বীরিবসিদি মথোয় পুন্না শান্নহনমিন্নবা,
রারী রাতাই শান্নহনবা, শান্নপোংশিং পীরগা অদুনা মরম ওইদুনা ময়েক
খঙ্‌হনবা, শান্নবনা মরম ওইদুনা মথোয়দা তাকপী তম্বীবা হায়বসিনা মরুওইনা
চথে। ডাক্তর অমদি নর্সশিংনা অঙাংশিংগী মশা ফনবা পীজ-পীথক থোং-
থাকপগী থবক তৌই। ডাক্তরগী মত মতুংইন্না নর্সশিংনা অঙাংশিংদা বেলেস

দাইত পীজগনি। মথোয়গী মশা নুংঙাই-নুংঙাইতবা হংলগা মদুগী চপ-চাবা লায়য়েং চঠৈ। হায়রিবা শিশু কল্যাণ কেন্দ্ৰ অসি সৌরজগত পুন্সুগী লৈকাই মঙা তরুৰ খুদিংগী লোয়না লৈ। অঙাংশিংসি থিন্দোক-থিনজিন তৌনবা গাডী কেন্দ্ৰ মরি-মরি লৈ। অসি হায়রলগা মৰুপা গাডী অদু শিশু কল্যাণ কেন্দ্ৰ অমদা থৌজিল্লগা খান্লে। মৰুপা হায়রকই - মৰুপ, হৌজিক ঐনা হায়জখিবা শিশু কল্যাণ কেন্দ্ৰ হায়বদু অসিনি অমুক্তা কুমথরগা য়েংখিসি ?

- এ! অদুদি য়েংখিসিনা অসিবু য়েংসি হায়দুনা লাল্লগা করিগী য়েংদনি। (অসি হায়দুনা মৰুপকা ঐথোয় অনী গাডীদগী কুমথদুনা অহানবদা ডাক্তর উনরে। ডাক্তরনা লমজিংলগা অঙাংশিংনা শান্নরিবা, শান্ন-শান্নদুনা তল্লিৰশিংদু চং-চংদুনা য়েংই। ডাক্তরনা মৰুপ ঐথোয় অনীগী শক তাল্লবদুদদি অঙাংশিংগা লোয়ননা ষ্টাফ পুন্মক হৌগংলগা খুং লোন্নরগা নমস্কার তৌই। ঐথোয়সু 'নমস্কার, নমস্কার' হায়দুনা ওকই।

- মৰুপ করি করি হংবিনিংবা লৈ, মৰুপা হংবিনিংবা পুন্মক হংবিবা য়াগনি।
- করি হংলুগনি হংগদৌরিবশিংগী পাউখুমদি মৰুপা হান্না লোয়না পীবিখরে।
ঙসাই মৰুপা তাকপীখিবা পুন্সু হৌজিক মীংনা লোয়না উরে, মৰুপা তাকপীবগা অসিদা তৌরল্লিৰগা করিমত্তা খেলবা লৈতরে। মসিদা ঐনা করি অমুক হংনিংঙাই লৈতরে। চংপা য়ারে মৰুপ।

(মতমদুদা নৰ্স অমনা ডাক্তরদা কোফি শেশ্বা লৌইরে, হায়বা পাউ পীৰবদগী ডাক্তরনা কোফি কপ অমমমতা থকপীনবা হায়রবদা মৰুপা ঐথোয়সি চাক চারগা লাল্লবনি হায়বদগী ডাক্তরনা অমুক খুং লোন্নরগা পায়বদি পায়বিরমউ হায়বদগী তঙাই ফদনা মৰুপ ঐথোয় অনী ডাক্তরগী কাদা চংলগা কোফি থল্লগা মথংগী খোংচংকীদমক গাডী থৌদুনা অমুক খোঙশাল্লক্লে।)

- ওরাং ঐথোয়না চংলুবা অদোমদসু অসিগুন্সু শিশু কল্যাণ কেন্দ্ৰ অমসুং স্কুল কোলেজ কয়া লৈহৌরিবনি। ভাব ওইদবনিনা ঐথোয় অমত্তা চংলক্লে।

- করিসু কায়দে ওরাং চঙলক্লেবসু ওসিদি চঙলেদনা। ওসিদি স্কুল, কোলেজ, যুনিভৰ্চিটি য়েংবগী প্রোথামনিনা কম্পলসরি ওইরবনি।

- হোয় ওসিদি লোয়না য়েংবা তারবনি। স্কুলগী মতাংদা খরা অমুক হায়জরক্লে মৰুপ।

- তাকশীরকউ, হান্না মরমশিংদু খঙলগা য়েংবনা হেন্না নুংঙাই। ওসাই মরুপ্পা শিশু কল্যাণ কেন্দ্রগী মরমদা তাকশীস্ববা মতুংদা য়েংবদুদি কয়াদা নুঙাইবে। মীগী ক্লাসতসু অপনবা পীদ্রে। তাকশীরকউ মরুপ স্কুলশিংগী মতাংদো।

- ওসাইগী শিশু কল্যান কেন্দ্রদুদি অঙাং ঙাঙা ওইবনিনা মথোয়গীসি স্কুল অদু মথোন নাইদরে অদুগা প্রাইমারি স্কুল, হায় স্কুল, কোলেজ, যুনিভার্সিটিশিংদি মথোল মরি-মরিগীনি। প্রাইমারি অমসুং হায় স্কুল অনীসিদি কম্পাউণ্ড পুল্লি, ষ্টাফতি তোঙাল্লি। কম্পাউণ্ড অসি লম একর নিফুদগীদি তাদ্রে। প্রাইমারি সেক্সনদা ছাত্র চামঙা-চামঙা লৈ। মথোয়গী বোর্ডিং কিচন তোঙাল্লি। মসিদা পুল্লিবসি শান্নবুংখন্তনি। মসিদা ক্লাস থ্রিডগী ফাইভ ফাওবা লৈ। প্রামারি স্কুলগী ওঝা, ষ্টাফতি তরামঙা লৈ। হেদ মাস্টর-কম-সুপারিন্টেন্ডেন্ট অমা লৈ। ওঝা পুন্মক লোয়না স্কুল কম্পাউণ্ড মনুংদা লৈবা ক্বার্টরদা লোয়না লৈ। ওঝাশিংদি মা-মাগী ক্বার্টরদা থোং-থাকুনা চাজে চাক থোং-থাক্লিবা কুক্ মী মঙাগা হেদ মাস্টর-কম-সুপারিন্টেন্ডেন্টগদি অঙাংশিংগা পুন্না চামিম্নৈ।

হায়রিবা কম্পাউণ্ড অসিদা হায়স্কুল অমসু লৈ। হায়স্কুল, প্রাইমারি স্কুলশিংদি মথোল মরি-মরিগী বিল্ডিংনি। হায়স্কুল খুদিংমজ্ঞা ছাত্র লিশিং অমমম লৈ। ফাউন্ডেশন ফ্লোরনা পকা ওইবা য়োংতনা মথোঙ, কাঞ্চি, পার্লেন ওইবা ফুট তরামঙা রাংবা ফুট য়াষ্ট্ৰে পাকপা ফুট চাময়াষ্ট্ৰে শাংবা সি.আই.সিত জিঙ্কতনা কুপ্পা খাবা শঙজাও অহুম লৈ। হায়রিবা শঙজাওশিং অসিনা ক্রাপ ভোকেস্কেল তক্ষমনি। মসিদা মীওইবনা হিংবদা তঙাইফদনা চঙদবা যাদবা পোং-চৈ শাবা য়োংকী ওইবা পোংলম পুন্না শাবা। কোললিক হৈবা, উ শুবা হায়বদি উদগী শাবা য়াবা মীওইবনা শিজিন্নরিবা পোং পুন্মক শাবা মখল মখা কয়াগী ষ্টিলগী, কোরিগী, পিথ্রাইগী মূর্তি, শান্নপোং প্লাষ্টিকী ওইবা চৌক্রি, তেবলদগী অপিকপা শান্নপোংশিং, ফি-শাবা, তুবা, ফি লোনবা পুন্মক অসি ক্লাস সিন্ধতগী কম্পলসরিনি।

- মরুপ করিগুন্না অমজ্ঞা হংজহৌগে।

- করিগী মতাংদনো মরুপ ?

- কম্পলসরি ওইরিবসি ক্রাপ ভোকেস্কেলশিং অসিখন্তরা ?

- নঙে মরুপ, ভোকেস্কেল অসিমা লৈরে। সাইন্স, কম্পিউটার, মেথ অমসুং ষ্টেটিসটিস্টিক্স, অসিগা লোয়ননা ধর্ম অসিনি। ছাত্রশিংনা অপান্না লৌনিংবা

সবজেষ্ট কয়া অদুম লৌজবা য়াই। মসিদা করিগুন্না অখিংবা অমত্তা ছাত্ৰশিংদা পীবা লৈতে।

- যাজরে মৰুপ মখা চখবিরকও।

- নুংঙাইজরে মৰুপা খঙনিংবা মতাং চানা হংবিরকপা। হৈ মহি শুংবা, জাম-জেলি হৈ মখল কয়াদগী আচাৰ শেম-শাবা, পাপৰ শাবা, মশৰুম (চেংগুম) থাবা পুম্মক লোয়না তস্থীৰে।

অসুন্না স্কুল, কোলেজ খুদিংমকী বস গাড়ী অনী একগাড়ী অনী, ফায়াৰ ব্ৰিগেডকী গাড়ী অটোবা অমা এম্বুলেন্স গাড়ী অমা, ডাক্তৰ অহুম, নৰ্স মাপল ফমুং কুনমঙা লৈবা হোসপিটাল মচা অমমম্ লোয়না লৈ। স্কুলশিংদা ইলেক্ট্ৰিক শিজিন্নবনিনা ইঞ্জিনিয়াৰ, এ.সো. পুন্না ষ্টাফ মঙা-মঙা লৈ। টিচিং ষ্টাফ নিফুনিথোই নন-টিচিং ষ্টাফ চৌকিদাৰ, মালি, ফোৰ গ্ৰেদ থাৰগা পুন্না তৰামৰি লৈ। মসিগী মনুংদা হেদ ক্লাৰ্ক, কেসিয়াৰ লোয়না য়াওয়ে।

মুনিভসিটিগীনা ষ্টাফসু চাওৰে লোয়না চাওৰে। তোঙান-তোঙানবা বিভাগ কয়া লৈখৰে। মসিমদি ঐনা অহৈ-অপা শাদুনা পঙুঙাং ঙাংবনদি মওং তাগদৌবা মান্দে মৰুপ।

- মওং তাবা তাদবা মৰুপা অখঙ্বমথৈ তাকপীৰগা লোইৰে, ঐনা পরীক্ষা থাৰুগদৌবসু নত্তে, রাইহৈ মশিং বাৎলম্নে হায়দনা মাৰ্ক ফংলোই হায়নিঙাইসু লৈতবা অদুগীদমত্তা মৰুপা করিগী চিংনবিরি ?

- মৰুপ হায়রিঙৈদা হায়স্কুল অমা লৈরেসে। (মৰুপা ঘড়ী য়েংলগা) মৰুপ পুংদি মাপল মখায়খত্তা তারি ছাত্ৰশিং ঈৰু-মাইথজবগী মতমনি। ঐথোয়বু চঙ্খিসিরা ?

- অদুবু মৰুপ কম্পাউণ্ড শিং অসি অমুক্তং চঙ্খুনা য়েংনিংই অসিবু য়াৰোইদরনে মৰুপ ?

- করিগী যাদনি, মৰুপবু য়েংখিসি হায়বদি হেত্তা গাড়ী খৌজিনগ্ৰগা লোয়ৰেদনা, অদুদি মৰুপ গাড়ী খৌজিলে। (অসি হায়দুনা মৰুপা গাড়ী খৌজিলগা প্ৰিন্সিপালগী কুমলোমদা চংলে) মৰুপকা ঐথোয় অনী চংলকপা উবদা ফোৰগ্ৰেদ অমা চঙলকুগা করি তাকপিগদবনো হংলৈ। মৰুপা ইবুংঙো প্ৰিন্সিপাল অমুক্তা উনজগে, প্ৰিন্সিপালবু লৈত্রা ? লৈ সার মাগী ক্বাটরদা লৈ। ঐ পাউ অমুক্তা পীজৰুখিগে। অসি হায়বদুগা ফোৰগ্ৰেদনা প্ৰিন্সিপালদা পাউ পীজবদগী

প্রিন্সিপাল থোমাসজুনা মরুপকা নমস্কার তৌনৈ। মরুপ্পা প্রিন্সিপালদা ঐবু শক তাকই, প্রিন্সিপালনা ঐঙোন্দসু নমস্কার তৌই। ঐসু থুং লোমদুনা নমস্কার হায়দুনা ওকই। মরুপ্পা প্রিন্সিপালদা ঐখোয়গী মরুপ অসি সৌরজগত অসিদা ঠুদি টুরগীদমজা লেংঙকপনি। ঙসি অসিনা স্কুল, কোলেজ, যুনিভার্সিটিশিং য়েংবগী প্রোথামনি। অদুবু ছাত্রশিংদি উনবা মতম চাদ্রে, প্রিন্সিপালনা লমজিংবিরগা অঙাংশিংনা শাজবা পোৎশিং অদুদং য়েংহনবিগদরা ? য়ানি মদুসু ঐগীদি লাইবক ফবনি, শোমদা ত্রাপকী রুমশিংসিদা চঙলগা অদুম য়েংত্রসি হায়দুনা প্রিন্সিপালনা লমজিংলগা য়েংবা চংলে। অসুন্না চাওর-চাওরবা শঙজাও অহমদু চঙ-চঙুনা লোইনা য়েংলে। মরুপ্পা গাড়ী মনুংদা ঐঙোন্দা হায়খিবশিং অদুমক লোয়না তৌরন্নে। উপু কাংথোল টেবল লৈরন্নিবশিং অদু তন্তুগীনি হায়বমজি ঐদি হায়বা ওন্মোই ওন্মোই ফজনা চোকশিনা চল্লমত্রে। অসিমক্কা ওইরে মরুপ্পা ছাত্রশিংনা শারিবা পোৎ পুন্মক যুনিভার্সিটিগী ওবা প্রোফেসার দিজাইনর অমনা পীবা দিজাইন ঙাক্তনি, পোৎশিং অসিসু মখোয়না লোয়না য়োল্লি হায়খিবদো। অসুন্না কোয়না চতুনা পুন্মক য়েংলগা প্রিন্সিপালগা বিদায় তৌনরগা মথংগী খোঙচংকীদমক মরুপ ঐখোয় অনী গাড়ী খৌদুনা খোঙশাল্লক্কে।

- ঐনা হংই - মরুপ স্কুল কোলেজ পুন্মক অসুন্না লোয়না তৌইকো ?

- তৌই মরুপ অদুনি ঐনা মরুপ্পা লিজরিবদো। খুদক-খুদক মীংনা উরগদৌবা অদুদা ঐনা অমুক ওইদবা মরুপ্পা করন্না লিগনি।

- মরুপ্পা ওইদবা হায় হায়জবগী রা নংচদে, তৌরন্নিবশিং অদু ওন্মোই মওং তানা-তানা ফজনা শারমত্রবা, অদুদা হায়জবনিদা। (ঐগী রাঙাং খরা শোয়ত্রবরা মরুপকী পাউখুমদা ঐ খরা ইকাই। মখা তানা হংগদৌবা ঐ য়ান্না ইকাইরে। হংদ্রে, মরুপ্পা করি খনখিনি ? রাঙাং হায়বসি কয়াদা লুত্রবনো ? খন্তুইদবা মীংকুপ্পা ঐবু কয়াদা রাহল্লে। খল্লু-খল্লুবগা ঐ য়ান্না নিঙমলক্কে।) ঐনা মরুপ্পা হায়-মরুপ অসিদা সাইনবোর্ড চাওনা 'সৌরজগত মশরুম প্রদক্সন সেন্টর' হায়না থাদুনা থেংলিবসিবু নোংমদা কিলো কয়াকা পুথোকপা ওন্মগে ?

- য়ামদ্রবদা নোংমদা কিলো লিংশিং অমফাওবদি ফজনা পুথোকপা ওন্মী। মী অয়ান্ধনা য়ুম-য়ুমদা নোংমগী রাত্তনবা থানবনিদা য়ান্না হোন্না পুথোক্কাবগীসু থোইনা কামবা লেতে। মশরুম অসিদি য়ুমদা য়ান্না নান্না ফজনা থাবা য়াবা পোৎ অম্মা ওইনা তৌবনা মসিদি কিচনরুমদা মিংশেল চল্লফাওবা থানৈ। মরুপ্পা

উরমগদরা-উরম্নোইদরা অদুদি খঙদ্রে ঐখোয়গী যেনশাং থোংলিবা মশরুমদো ঐগী কিচনরুমদা মিংশেল চল্পগা থাজবা ঙাক্তনি।

- মশরুম্নু মিংশেল চল্পগা থারবদি নুংশিং-নুংশাদি অমত্তা চংদ্রে ?

- নুংশিং-নুংশা চংফম লৈ। মপানগী নুংশিং-নুংশাদা য়াওবা ভাইরস চংদনবা ঐখোয়না খরা অদুক চেকশিনজবগী বানিদা।

ঐখোয়গী অসিদা শা-ঙা, য়েৰুম্নচিংবা অমত্তা চানদবনিচা চেংগুম (মশরুম) অসি য়ান্না মরাং কায়না থানৈ, অদুগা চাসু চানৈ। শা-ঙা চাবদগী ফংলিবা প্রোটিন অমসুং ফেট অদু শা-ঙা চাদবা ঐখোয়না শঙ্কোম অমসুং মশরুমদগী মরাং কায়না অদুম ফংবা ঙুম্মী। সৌরজ্জগত অসিদা কোওপরেটিভকী ঈহৌ অসি য়ান্না কল্পি। ঈল কোলেজদগী নুংশি চান্না লৈমিন্নরুমবনিচা ঈল কোলেজ তন্বা হেক লোইরকপগা তঙাইফদনা কোওপরেটিভ সোসাইটি অমা শেল্পগা রেজিষ্টাৰত তৌবা হায়বসিমদি অদুম তৌৰে। সৌরজ্জগতকী রাজ্যশিংসিদা কোওপরেটিভ সোসাইটি অসি লিশিং মরি-মঙাদগী তাদনা লোয়না লৈ। ধন (লুপা)সু সৌরজ্জগত কোওপরেটিভ বেঙ্কনা ষ্টেট বেঙ্কশিংদগী য়ান্না হেল্লি। মেন্সরশিংগী সিয়ান্না কেপিটেলনা অরব/খরব হেনবা ঙাক্তনি। ঐখোয়গী কেপিটেল অসিমত্তদা মশরুম প্রদত্তন কোওপরেটিভ সোসাইটি চহ্মগী মথক্তা লৈ। অদুগা সরকারগী নত্তবা কোওপরেটিভ সোসাইটিগী দাইরি ফার্মিং সোসাইটি চামরি লৈ। হায়রিবা সোসাইটিশিং অসি হৌজিক হৌজিক সৌরজ্জগত অসিগী থরায় ওইবিবা ঙাক্তনি। মথোয় অসি মুংপা নাইররোইদবা সোসাইটি ঙাক্তনি। মরুমপ য়েংবিয়। সোরোকী ওইথংবা মাইকৈদা য়ান্না মরুমওইরবা মফম অমসু লৈৰে। ওল সৌরজ্জগত মশরুম সিদ প্রদত্তন সেন্টৰ হায়দুনা সাইনবোর্ড চাওনা থেত্তুনা লৈরিবসে। চেঙ্গুম মরুমশিং অসি সেন্টৰ অসিনা বান্ধনা সপ্পাই তৌরিবনি। মমিং মথাদি খঙদ্রে চেঙ্গুম মরুমশিং অসিসু মখল তরামরি-মঙা শুই হায়নৈ। কোওপরেটিভশিং অদুনা ঐখোয়গীদি মরুম অদু পীয়ু অদু পীয়ু হায়দুনা দিমান্দ তৌরম্মশিং অদু সিদা প্রদত্তন সেন্টৰ অসিনা বান্ধনবা সপ্পাই তৌই। সোসাইটিশিংনা পুথোকচবা মশরুমসিদি অদুতনসু অদুম শিজিন্নবসু কয়ানি।

চেঙ্গুমশিং হেকপা লোয়ন্তবগা মদুদা শিজিন্নরুম চরু অককপা-গেছ মথোক অককপাশিং অদুসু লেন্না মাঙবা নত্তে। মথকী পোংচাকশিং অসিনা ভৰ্মিকম্পোজ অমুক শেল্পে। অদুগুম্মা কম্পোজশিং অসি শিজিন্নদুনা মনা-মশিং

থাবদদি কয়া য়ায়া ফথরে। অসিগুন্না পোংচাক কয়াসি শিজিন্নরগনি ঐনা ঐথোয়গী অসিদা লৈবাক লৈহাও মাঙ্‌বা লৈতে, মাঙগনি হায়বগীসু করিসু অরাবা লৈতে হায়জখিবদু।

- গুৱাং-নহানগী খোঙচঙগী উদি অদুম উদুনা লাল্লবনি, অচৌ-অচৌবা শঙজাও অনী-অহুম, অনী-অহুম, ইলেক্ট্রিক ট্রান্সফোর্মর কিলোৱাট লিশিং অমমমগীসু লোয়ননা লৈবা, খঙদ্রবদি খঙদেনে মীংনা উরবসু। গুসিদি মরুপা তাকপীবদগী লোয়না খঙলে, কয়াদা নুংঙাইরবা।

- মরুপা - মরুপ সৌরজগতকী স্থাইদগী শেহ্নোক লৈবা কোলেজ অমা মাঙ্‌দা লৈরে।

- শেহ্নোক লৈবা কোলেজ হায়বদি করম্মা মখলগী কোলেজনো মরুপ ?

- ঐনা শেহ্নোক লৈবা কোলেজ হায়রিবসি ইঞ্জিনিয়ারিং কোলেজবুনিদা। ইঞ্জিনিয়ারিং কোলেজ অসিনা স্থাইদগী শেহ্নোক লৈ। কোলেজ অসিগী ছাত্রশিংনা তল্ল-তল্লা শাখিবা বিল্ডিং, থোং, ওভরব্রিজ সোরোক গুজুনি হৌজিক ফাওবদা ঐথোয়না শিজিন্নরিবা উরিবশিংসে। ঐনা মথক্তা হায়জথরে সৌরজগতকা থিকা সিস্টেম লৈতে হায়দুনা। অদুবু তঙাইফদনা ইঞ্জিনিয়ারিং কোলেজ ছাত্রশিংগী তাকপী-তন্ত্বীনবগী মতাং লাল্লবদি ইঞ্জিনিয়ারিং কোলেজদা থবকসি শিল্পে, হায়বদি থিকা পী মসিদা ঐনা শেহ্নোক লৈ হায়জরুবগী মরমদি ছাত্র ওইরিবশিং অদুনা লেবর ওইরবনিনা লেবরদা চংখিগদৌবা শেল অদু লেমজরে, অরেম্মা শেনফমশিংদুনা ইদুকেসন ডিপার্টমেন্টতা কাবে। ডিপার্টমেন্টনা স্কুলশিংগী অৱাং-অপা অদুনা শিজিন্নরে। কনাগুন্না মীওইনা বিল্ডিং অমা শানিংবা লৈরবসু কোলেজ অসিদা উরনগা দ্রোইংনচিংবা যেক-খোংলগা চংগদৌবা শেলগী ষ্টিমেং শারগা ইঞ্জিনিয়ারিং কোলেজ অসিনা শাই। অসিদগীসু আয় য়ায়া লাকই। তম্মগা লোয়ননা শাবা অসিনা থবক পুন্মক নিয়মগী মতুংইন্না তৌরকপনা মতম য়ায়া। লম্বীথোং শাবদা ছাত্রশিংনা তম্মগী ওইনা তৌবা থবক অদুদি প্রজা কনানসু মথোয়দা অয়েংপা পীদ্রে। অসিগুন্না কোওপরেসন পীনবা অসিনা মরম ওইদুনা সৌরজগত পুন্মদা ফ্রি ইদুকেসন পীবা গুল্লিবনি। বিভাগ, ডিপার্টমেন্ট পুন্মজগী চাওবসি ইদুকেসন ডিপার্টমেন্টনি। সিগী মথক্তা স্থাইদগী চাওবা ডিপার্টমেন্টনা গাকশেনগী ডিপার্টমেন্টনি। ইদুকেসন ডিপার্টমেন্টকী মশাগী ওইবা বেঞ্চ লৈজৈ। ষ্টেট খুদিংমত্তন ব্রাঞ্চ অমমম লোয়না লৈ। অদু মরুপ চংদুনা গুইহাক য়েংখিসি হায়বরা ?

- হোয় য়েংবুদি য়েংনিংই, ঐনা করি খঙ্দুনা হং-খোতুনা তৌবদি য়াদ্বে। মখোয়গী লৈরিবা খুংশু-খুংলাই মচাক-মথুম য়েংগদৌবা মঙাইরে। ঐগীদি মৰুপ ! তাকপীরকপা অদুনা অদুম য়াজরে।

- হায়রিবা ব্রাফমসিদি তরাইবা নঙে, মরমদি ঐসু ইঞ্জিনিয়ার অমা নঙবনা। মতাং অসিদা নিংশিংলক্কে মৰুপকী ব্রাফম।

- ঐগী করি ব্রাফম্মো মৰুপ নিংশিংলকইববো ?

- হংবদা কল্পু পাউখুম ফংদ্রবসু মছত্তি মাঙ্বে হায়বা ব্রাফমদুনিদা।

- হোয় ! মতাংসি যৌরক্লবদি মদুনা কাম্মগদৌবা মাল্লক্কে। (মৰুপসু নোন্ধে ঐসু নোন্ধে)

- অদুদি গাড়ী যৌজিল্লগে মৰুপ।

- য়ারে যৌজিল্লসি। গেংপু শো লোল্লিনে মৰুপ।

- অদুবুদি চৌকিদার কৌথোক্লগা হাংদোকহনবা তাইদনা। (মৰুপা গেং মমাঙদা গাড়ী যৌজিল্লগা হোরোন শাংন-শাংনা খোংবদগী চৌকিদার থোক্লক্লগা কনা উনবিগদৌবনো হংলৈ। মৰুপা প্ৰিন্সিপাল অমুক্তা উনজগে, চঙলকপা য়াগদরা য়ারোইদরা অমুক্তা হংবিরকউ; ঐহাক রাষ্ট্ৰপতিগী কম্পেণ্টেণ্ট ওফিসারনি হায়বিয়ু। মৰুপা শক হেক তাকপদুদি চৌকিদার অদু মখুং লোম্মরগা নমস্কার তৌরম্মগা ঐ অমুক্তা চংজকখিগে হায়বম্মগা চংখি। চৌকিদারগা প্ৰিন্সিপালগা থোক্লকই, প্ৰিন্সিপালনা মৰুপা নমস্কার তৌই, মৰুপসু নমস্কার হায়দুনা ওকই। মৰুপা ঐবুসু শক তাকই, প্ৰিন্সিপালনা ঐঙোল্লদসু নমস্কার তৌদুনা ঐগা খুং শোক্কে। প্ৰিন্সিপালনা লেঙশিল্লসি হায়বদগী গাড়ীদু গেত্তুদা থম্মম্মগা মৰুপ ঐখোয় অনীসু প্ৰিন্সিপালগী কাদা চংলে।

- ঐগী মৰুপসি ভারত্তগীনি। সরকারগী থবক্তগী রিতায়ার তৌরবা মতুংদা মতম লেনবা ওইনা সৌরজগতসিদা ষ্ট্ৰিট্ৰ ওইনা লেঙকপনি। ওৱাং নহান্দগী ঐখোয় ট্ৰি তৌদুনা লাকপনি। ওসিদি প্ৰিন্সিপালগীসিদা য়েংলুসি লোয়ননা স্কুল কোলেজ খরসু য়েংলুসি হায়দুনা লাকপনি।

- প্ৰিন্সিপালনা - য়াল্লা নুঙাইজরে - ওসি সারখোয় লেংশিনবিরজুনা অতিথি সেবা ফংহনবিবসি (প্ৰিন্সিপালনা অসিদা হায়রিঙদা কয়াদা থুনা খৌরাং তৌরকখবনো চৌকিদারনা ট্ৰে অমা ঐখোয় অহ্মগী চাওর-চাওরবা প্লেট অহ্মদা

পরোথা মরি-মরি, শাক-সবজী, দহী গিলাস অটো-অটোবা অহ্মগা মিনরেল রাটর বোটল অহ্মগা পুথোক্কুনা টেবল মথস্তা থল্লরে।) প্রিন্সিপালনা সার হাওব-হাওতবা থিবিদনা অতিথি সেবানি খনবিদুনা অমুক্তা লৌখংপিয়ু হায়দুনা মখুং লোন্নরগা মরুপ ঐথোয় অনীদা হায়জরক্কে।

মরুপা - ঐথোয়দিঙসিগী ওইনা ওসাই পুং তরেংমখাই অদুরাইদা চাক চারগা লাল্লবনি। ঐথোয় চাজররোই প্রিন্সিপালদি চারমহৈরোই প্রিন্সিপাল ওইনা হাবিরো ঐথোয় ঙাইজগে।

- এ! অদুদি তৌবিগনু অতিথি সেবানি ঐনা তৌজরিবসে, লংনবিগনু ওসাই পুং তরেংমখাইগীদুনা ব্রেক ফাষ্টনি হায়না খনবিরো, অদুগা হৌজিকীসিনা লঙ্গনি হায়না খনবিরো। হৌজিক পুং তরা মখাই তারে লঙ্গকী মতমসু ওইরবনি।

- (মরুপা ঐঙোন্দা ওনশিল্লক্কা) মরুপ কমদৌবা ?

- (ঐনা খুস্মী) অতিথি সেবানি প্রেম দণ্ডনি,, সিবু থাদোক্কুনা চংপা য়ারিবরা?

- ফরে অদুদি লঙ্গনি হায়না থল্লগা লৌখংপা তারেনে।

- প্রিন্সিপালনা সার লৌখংলসি অদুদি।

- মরুপা য়ারে লৌখংলসি - মরুপ লৌখংলসি প্রেম দণ্ডি ওইরবনি। মশুল্লা ঐথোয় অহ্ম রাবী শান-শানা চাবা হৈরে।

- ঐথোয় চাবা হেক হৌবগা কোলেজগী পুং তাবগী কাংসি যৈরকপগা চপ মান্নথরে! চানা-চানা মরুপা প্রিন্সিপালদা হংই - কোলেজসিদা বিভাগ কয়া লৈবগে, বিভাগশিংদুনা করি করিনো ?

- প্রিন্সিপালনা -বিভাগ অনীখজনি। অমনা পল্লিক ব্রাক্স অনীশুবনা ইলেক্ত্রিসিতি। ছাত্রদি কয়া কয়া ওইরবনো ? ছাত্রদি লিশিং অমমম্মি। চহি কয়া কয়ানো কোর্স অমমম্দা? চহি মরি-মরিনি।

- ছাত্র নুপা-নুপী মশিংদি ? পল্লিক ব্রাক্সতনা নুপীনা মশিং হেল্লি ইলেক্ত্রিসিতিদনা নুপানা। হেন্দোক-হেঞ্জিন নাইরিবসিগী মরম করিনি হায়না খনবীবগে ? মসিগী মরমসি ইলেক্ত্রিসিতিদনা পোষ্টনুং অরাংবা কাবা থোংপসিদা চিংনবা লৈরমগদ্রা, অদুবু ইলেক্ত্রিসিতিদা নুপী সুকয়াও য়াওদবগী ব্রাফমদি নঙে, মশিং খরা তাই

হায়বগী বানি। বোৰ্ডিংদি - নুপী-নুপা তোঙান-তোঙানলি। হোয় মখোয়-
মখোয়গী অপান্সা হায়বতাই অৰাংবা কাবগীদি মমাঙঙৈগীগুয়া কৈরাক কাবদি
হৌজিকী মতমদদি লৈরল্লরোই। মেছিনা অদুম শিজিন্নবনিনা। সাব চাবা থকপা
লোইবগা অসুম ওইহাক পোথাবা ওইনা চতুনা অমুক্তা য়েংউসি হায়বরা ?
মৰুপা ঐঙোন্দা য়েংলকই - ঐনা চতুবসু য়ারে খঙনিংবমথৈ প্ৰিন্সিপালনা লোয়না
তাকপিন্সবনিনা। মৰুপা য়ারে চঙদুনা য়েংদ্রবসু, হৌজিক্তি চাবসু লোইবনিনা
ঐখোয় অমুক চংখিবা তাৰে। অসুয়া চরা অমা চাবা মতুংদা প্ৰিন্সিপালনা গেট
ফাওবা থিন্দোৰুৰুগা বিদায় তৌনরগা ঐখোয় মথং ষ্টদিগীদমত্তামফম
অদু থাদোৰুৰুনে।

তরানিথোইশুবা তাক্কক

অণ্ডকপনি সৌরজগত, মরুপ্পা থৌরিবা কারসি স্পিড হুম্মুদগী মরিফু ফাওবা ওইরমগনি। লম্বী অদু হান্না চৎপা লম্বী ওইরবোই নিংই ওইরমদে। লৈরকসু সোরোকসু ইমান-মান্নে। থৌই মাসু পংখৌদা, খল্লি এসু পংখন্দা। লম্বী সোরোক্তা অঙাং অমা চৎলম্বা, ষণ অমা চৎলম্বা শুকথেং-থেংনদে। খোঙনা চৎপা মীসু থেংনদে। হৌরিবা উপাল-রাপাল, হৈপাল-লৈপাল পুম্ম মজুনা সৌরজগত তশেংনা জঙ্গল ওইনা উহল্লি। অসুম চংশিল-চংশিল্লক্কগনা লৈবাক অমফাওবা উবা ফংদে। ফুট চামা য়াঙ্ক পাকপা সোরোক নাক-য়েংকী ফুটপাথ অদুগা থংনবদা মিটর তারারোম পাকপা মফম উহৈ পানবা উপাল, মনা পুংবা মচু মমেলগী লৈতনা জুম-জুম শাংলবা নেমতক-নেমতক তৌরবা উপালশিং অদুগী মরক ফাওবা কোইলাসনা শৃং-শৃং নাল্লি। বোদ ক্রেংশিংগী মিনট খরা লেপ্পদুদা কার বস চাতরেং চানিপাললোম ওইগনি, মিনিট মরি-মঙাদুদা লেপলিবা গাডীশিং। অসিননি ঐনা খোঙনা চৎপা মী অমা ফাওবা উদে হায়রিবসি। ঐথোয়গী ভারত্তা তৌদবদি নত্তে তৌই দিল্লি, মুম্বাই, কোলকতা, চেন্নাইনচিংবশিংদা। খেন্নরিবদি লম্বীগী পাকপা-চাওবদনি। নোংমগী লম্বী, গাডী থৌদুনা লাকপদা স্পিড বেকর অমফাওবা থেংনদে। মরুপ্পা খুদাং হাইফেং থাঙ্গংলগা ঘড়ী য়েংলগা হায়রকই।

- মরুপ্প হায়ম্মুল অমা লৈরে চংশিসিরা ?
- অদুদি য়ান্না ফৈনা চঙ্দিবা উদ্দিবশিংদি ঐদি অমত্তা নাল্লোকহম্মিংদ্রবনি।
- অদুদি গাডী থৌজিল্লসিকো।
- ফরে থৌজিনবিরো।

অসুখা মৰুপা গাড়ী গেট মমাংদা খান্নগা হোন শাংন-শাংনা অনীৰক
খোংলগা গাড়ীদগী কুমথদুনা গেট পায়দুনা কোইয়েং য়েংই- চৌকিদাৰ উনৰমাল্লৈ
- খুং খতুনা কোই। চৌকিদাৰ লাক্সগা গেট শো হাংলৈ। চৌকিদাৰনা গেট হাংবগা
মৰুপা গাড়ী খৌজিল্লগা প্ৰিন্সিপালগী কাৰ থাদুনা লৈরিবা মনাক অদুদা কাৰ
খৌজিল্লগা খাল্লে। মৰুপ গাড়ীদগী কুমথৰগা প্ৰিন্সিপালগী কাদা চংখি। মিনিট
অনীৰোমগী মতুংদা প্ৰিন্সিপালগা মৰুপকা থোক্ককই। ঐসু গাড়ীদগী কুমথৈ।
প্ৰিন্সিপালগা ঐগা হেন্দ-শেক তৌনৈ। প্ৰিন্সিপালনা কাদা লেংশিনসি হায়দুনা
ঐখোয় অহুম কাদা চংলে। প্ৰিন্সিপালগী কা য়ান্না চাওই। লৈমাই অদু গালিচা
ফিদানা থুংনা কুল্লি। সোফা সেদ মঙা, অতোপ্পা চৌক্ৰি তৰামুক, সোফা সেদ
মঙাদুগী চান্নবা সাইদ টেবল মচা শুনা লৈ। মহাকী টেবল অচৌবা অদুগী মথক্তা
কল্লব টি.ভি. অচৌবা সাইজগী অমা, রেডিও তেপ যাওবা অমা, টেলিফোন
অমা অতৈ ওফিসাৰ অমগী টেবলদা লৈফম থোকপা পোং পুন্নমক অমত্তা ৰাভুনা
লৈ। মাগী চৌক্ৰি অদুনা কোইৰৈ লৈবীগী জাত অদুনি। মৰুপ ঐখোয় অনীসু
মানা ফল্লবা পৰেং অদুদা সোফা অমমমদা ফল্লি। ঐনা টি.ভি. অচৌবা হায়রিবা
অদুদা ওঝাশিংনা কা মনুংদা লাইৰিক তহীবা অদু য়েংদুনা লৈবা ওইরন্নে।
মৰুপা হংই - টি.ভি.দা উরিবসিবু কৰি ক্লাসকী ওইরবনো ?

- প্ৰিন্সিপালনা ক্লাস তেনগীনি সার।

- ক্লাস তেনখক্তগীরা সিদা উরিবসিবু ?

- নন্তে, ক্লাস লোইনমকীনি। ক্ৰাপকী যাওদনা বিল্ডিং অসিদা কা কুনমঙা লৈ
হায়বদি ক্লাস তৌবা কুম কুনমঙানি। কুম কুনমঙা অসিগী চেনেল কুনমঙা লৈ।
চেনেলশিংসি হোংল-হোংলগা ক্লাসতা ওঝানা তহীৱিৰা, ছাত্ৰনা কৰি তৌৰি
পুন্নমকু ঐনা সিদা য়েংজবনি, তাজবনি। মথোল মরি-মঙা অসি ঐনা লোয়না
চং-চতুনা য়েংলুবা ওমদবনি। মৰুপা ঐ লাকপগী মরমদা ৰাৱী লোইনা শাখৰে।
হেদ ক্লাৰ্কা কম্পুটৰদা তাইপ তৌৰগা প্ৰিন্সিপালদা পীৰৰে। প্ৰিন্সিপালনা মাগী
কাদগী মাইক্ৰফোন্দা কা কুনমঙামক্তা নোটিশ অদু লাওথোকখি। প্ৰিন্সিপালগী
টি.ভি. লৈরিবা মনাক অদুদা অচৌবা মেছিন অমা লৈ। মদু চেনেল হোংদোক-
হোংজিনগী ওইরমাল্লে। প্ৰিন্সিপালনা হান্নগীদু ওফ তৌৰগা ক্লাস সিক্ককী ওন
হেক হৌবদা ছাত্ৰশিং মপান থোক্কবা উই। প্ৰিন্সিপালনা ওঝাদুদা মাইক্ৰফোন
পায়ৰগা হংই - কৰিগীনো অঙাংশিং মপান থোক্কিবদো ? ওঝানা খুল্লকই -

মপান্দা প্রান্তিকেল অমা তৌনবনি। করিগী মতাংনো? ফিলোসোফিগীনি। প্রিন্সিপালনা ঐখোয়দা ওনশিল্লরুগা সার মপান্দা ক্লাস সিন্সকী ফিলোসোফিগী ওইনা প্রান্তিকেল অমা তৌগদৌরি। মসি য়েংবিনবা অদুগা হেদ ক্লার্কনা গাইদ ওইরগনি অতৈ পুন্মক য়েংবিবা য়ারগনি। প্রিন্সিপালদা ঐখোয় অমুত্তা য়েংজকখিগে হায়রল্লগা হেদ ক্লার্ককা ঐখোয় অহুম প্রিন্সিপালগী কাদগী থোক্ক্রে। ক্লাস সিন্সকী কা গ্রাউন্ড ফ্লোরদা ওইরশ্মী। ছাত্র লোয়নমক মপানদা পরেং অমত্তদা কোইনা লেপ্পশ্মী। মখোয়গী মমাং-মমাংদা চফুমচা, অচৌবা শা-উচেক্কী শক্তম শাবা অমমম লৈরশ্মী। ফোর গ্রেড মরিনা চফুশিং অদুদা চফুদুগী তজ্জাই-তজ্জাইফাওবা ঈশিং হৈরি। অঙাংশিং অদুগী মখুং অমদা মা-মাগী মমাংদা লৈরিবা চফু অদুগী মমায় কুপ্পা খুংগদৌবা চে মচেং অমমম অদুগা থগাই অমুক শাংবা চৈ, চাউবনা চৈদুনা অমুক থাবদা চফুদু কায়গদৌবা সেন্টিমিটার কুনগুন্না কোনবা ওইগনি। অদুগুন্না চৈ অমমম পায়দুনা লেপ্পি।

ওঝানা অঙাংশিংদা হায় - অঙাংশা নখোয়না অতিয়াদা অমুত্তং নুমিং কয়া লৈবগে (থোকপগে) য়েংউ। অঙাংশিংনা ওঝা নুমিং অমখত্তমক থোকই/লৈ। ওঝানা হায় - ফরে অঙাংশা নখোয়-নখোয়না পায়রিবা চে অদুনা নমাঙ-নমাঙদা লৈরিবা চফু অদুগী মমায় অদু কুপশিল্লো। ছাত্রশিংনা - ওঝা কুপশিল্লরে। ওঝানা - নখোয় লোয়নমক্লা চে অদুগী মচি অমদা নখুংশিংনা পায়রগা ফম্মো, ঐনা অমা অনী অহুম হেক হায়রকপদা চে অদু তপ্পা চফু মমায়দগী চিংথোকউ - নখোয়না চে অদু তপ্পা চিংথোকপা মতমদা চফু মনুংদা করি চঙখিবা উহৌবগে য়েংউ। ফরে হৌজিক নখোয় লোয়না খৌরাং তৌদুনা লৈরো। ঐ মশিং থিরক্লগে। ছাত্র য়াঝা - ওঝা খৌরাং তৌজরে মশিং থিবিরক্লো। ওঝানা ফরে ঐ মশিং থিবা হৌরে - অমা, অনী, অহুম। ছাত্রশিংনা চে অদু তপ্প-তপ্পা য়াঝা মুন্না য়েংলগা চিংথোক্লে। ওঝানা হংই - অঙাংশা, নখোয়গী চফু মনুংদা করি লৈবগে মুন্না য়েংউ, ছাত্রশিংনা চফু মনুংদা মুন্না য়েংলগা হায়নরকই - ওঝা চফু মনুংদা নুমিং অমমম লৈ, ছাত্র পুন্মক্লা হায়নরকই। ওঝানা ওসাই নখোয়না চে অদু তপ্পা চিংথোকপা মতমদা নুমিংনা চফু মনুংদা চংখিবা নখোয় কনা-কনা উহৌই ? উহৌবা ছাত্রশিং নখুং থাঙ্গলু। ছাত্র অমফাওবা খুং থাঙ্গলক্লে। ওঝানা হায়রকই - অঙাংশা নখোয়গী মাং-মাংদা লৈরিবা চফুশিংদো নখোয়-নখোয়গী হকচাংনি হায়না খল্লো। ছাত্রশিংনা খঞ্জরে ওঝা হায়রকই। ওঝানা অতিয়াদা নুমিং অমখত্তা লৈ (থোকই) অদুগুন্না নুমিং অদুগী মমি নখোয় ছাত্র

মৰিফুগী চফু মনুংদা অমমম লোইনা লৈ। মতৌ অদুগুন্না ঈশ্বৰদি অমখন্তনি অদুবু মী খুদিংমক্তা মহাকী শক্তম ওইবা আত্মা (থৰায়) অমমম লৈ হায়বসি নথোয় লোইনা থাজৰবৰা ? ছাত্ৰ পুন্মমক্কা খোঞ্জেল অমত্তদা - ওঝা ঐথোয় লোইনা থাজৰে। ওঝানা - ঈশ্বৰ অমত্তনি, মহাক্তি মফম খুদিং শিন-থুংনা লৈ হায়বসি নথোয় লোইনা য়াৰেকো। ছাত্ৰ পুন্মমক্কা - ওঝা ঐথোয় লোইনা য়াজৰে। অদুদি ফরে হৌজিক নথোয় লোইনা হৌগংলো। ছাত্ৰ- ওঝা ঐথোয় লোইনা হৌগংচরে। ওঝা - নথোয়-নথোয়গী নখুত্তা পায়ৰিবা চৈ অদুনা চফু মমায় অদুদা অমুক থাবদা কায়ননবা মওংদা থাগদৌবনি। অদুগা মুন্না ওসাইগীদৌনা য়েংগদৌবনি, চফু মনুংদা য়াওরিবা নুমিৎ অদুনা চফু মনুংদগী থোকখিবা উহৌনবা। অদুদি হৌজিক ঐনা মশিং অহ্ম ফাওবা থিরগে - অহ্ম হেক হায়রকপগা চফু মমায় অদুদা চুন্না ফুথগদৌবনি। ঐ হৌরগে - অমা, অনী, অহ্ম। অঙাংশিংদুনা চফু অদু পোপ-পোপ লাওনা লোইনা থুগাইৰে। ওঝানা - নথোয় খুদিংমক্কা থুগাইখিবা চফু অদুদা ওসাই লৈরম্বা নুমিৎশিংদো হৌজিক লৈরিবৰা য়েংউ অঙাংশা। ছাত্ৰশিংনা ওঝা হৌজিক্তি অমত্তা লৈত্রে। ওঝানা - নথোয়না চফুদু থুগাইবা মতমদা চফু মনুংদগী নুমিৎনা থোকখিবা কনানসু উহৌবা লৈতে। ওসাই চফু মনুংদা নুমিৎনা চংখিবসু নথোয় কনামত্তনা উবা ফংহৌদে। মতৌ অসিগুন্না পোক্কপদা অমদি শিবদা আত্মা (থৰায়)না চংলকপা থোকখিবা ঐথোয় কনানা উবা ফংদে হায়রিবা ৰাফম অসি নথোয় পুন্মমক য়াৰেকো অঙাংশা? ওঝা য়াজৰে, ঐথোয় লোইনা য়াজৰে। ওঝানা - ফরে অদুদি চৈশিংদু থল্লগা নথোয়গী ক্লাসতা চংত্ৰো। অঙাংশিংনা মচিন্দা ৰা অমত্তা ওংদনা তুমিন-তুমিন ক্লাসতা চংদুনা মা-মাগী মফমদা ফল্লখি। হেদ ক্লাৰ্কনা ঐঙোন্দা, সার হংবিনিংবা ৰাহং ওঝাদা হংবিম্বা য়াগনি হায়রকই। ঐনা ওঝাদা হংই - ওঝা কৰিগী মতাংদনো প্ৰাক্তিকেল ওইনা হৌজিক অঙাং ময়াল্লা চফুকা থুগায়দুনা তৌখিবদুবু ?

ওঝা - ক্লাসতা তেজ্জকী মতুংইন্না পাৰা অমা তম্বী পাৰা অদুদি অসিনি।

নশাদা য়োমশিল্লিবা মায়ী লাংদো লৌথোকউ।

মতম অদুদতা নঙনা ঈশ্বৰবু ফংগনি॥

মী খুদিংমকী হকচাংদা, লৈবনি লেঙদনা ঈশ্বৰনা।

হায়রুন্না, ওঙলুন্না অকনবা ৰাহৈ ৰাতা॥

ঈশ্বরদি অমত্তনি, ময়াম নত্তে।

ফংলোই উবসু মায়াগী মিত্তুনা, খনজরগা উগনি

খন্মোয়গী মিত্তুনা ॥

অসি তন্তীরকপগী মতাংদা ছাত্র অমনা, মীপুম খুদিংমকী মফমদা ঈশ্বর লৈ হায়বসি থাজজদে, ওঝানা অদুগী প্রমান পীদুনা তাকপীযু। ‘ঈশ্বরদি অমত্তনি ময়াম নত্তে’, ব্রাফম অসি খুদম পিদুনা তাকপীযু। ‘ঈশ্বর লৈ, উবা ফংলোই মায়াগী মিত্তুনা, ব্রাখলনা উবা করম্মা ফংগনি তাকপীযু। অসিগী মতাংদনি ঐনা অঙাংশিংগী খঙনিংবা চিংনবা পুম্মক কোরুবা হোংনজরম্মনি। য়াম্মা নুংঙাইজরে ওঝা ওইবশিংনা অঙাংশিংগী চিংবশিং কোকহনবিদুনা ফজনা, নিংথিনা তাকপীবগীদমত্তা ঈশ্বরনা খৌজানবীবা ওইসনু নমস্কার। ওঝাদুনসু য়াম্মা নুংঙাইজরে নমস্কার তৌরল্লাগা ক্লসতা চংখরে। মরুপ্পা কদোমদা চংশিগে মরুপ হংলকই। ঐনা মথং-মথং হায়বদগী হেদ ক্লার্কনা অদুদি শোমদা লেংবীবক্লো হায়দুনা মানা লমজিংলগা চংলে। হংই মরুপ্পা - ইবুংঙো স্কুল অসি হৌজিক ছাত্র কয়া লৈ ? হেদ ক্লার্কনা- হৌজিক-হৌজিক ঐখোয়গী অসিদা লৈফম থোকপা ছাত্র মশিং শুনা অদুম লৈ। লৈফম থোকপা হায়ববসি ছাত্র লিশিং অমগা চামঙানি লোয়নমক বোর্ডিংদা লৈবা গাভুনি। ফাষ্ট ফ্লোরদগী সেকেন্দ ফ্লোরদা লিপ্তা করে। য়েংই কা অমদগী কা অমদা। হেদনা কা মনুং চংবীগদ্রা হংই, ঐনা চংদ্রবসু য়াগনি মপান্দা অসুম য়েংগে ইবুংঙো, ঐনা খুম্মী। কা-কা লোয়না চংলুরে। কা পুম্মক চপ হেক মান্নে। কা অমদা নাক-য়েং অনীদগী ইয়ার কুল্লর অমমম্ম শিলিং ফেন মরি-মরি ছাত্রগী ফম্মম্মশিংদি উপু যাওবা টেবল অমা গাথফম যাওদবা ফাল অমমম্ম। ব্রাংবা চাওবদি ছাত্রাংশিংগা চপ-চপ চানবা ওইনা লোয়না তৌই। ব্লেক বোর্ড লোয়নমক ব্রালদা ফিক্স তৌবা গাভা ওই। ফ্লোর খুদিংমকী তোইলেট অহুম-অহুম লোয়না লৈ। ওঝা খুদিংমক লোয়না লেসন প্লান তৌই। টিচিং এদ লোয়না শিজিন্নে। কা পুম্মমত্তা লাউড স্পিকর অমমম্ম লোয়না লৈ। কা পুম্মক সাউণ্ড প্রফনি। ব্রা লাওনা গাংবা ওঝানা পারা তাকপদা কা অমগা কা অমগা অমত্তা তানদে। হেদ ক্লার্কতা ঐনা হংই - ইবুংঙো ক্লসতি কয়া লৈ ? হেদ ক্লার্কনা - সিক্সতগী তুয়েষ ফাওবা লৈ। লৈরিবা কম্পুটরশিংসি মখল কয়া শুই ? হেদ- হৌজিকী মতমগী শিজিন্নরিবা কম্পুটরশিংসি মখল শুনা লৈ। ক্লাস সিক্সতগী তুয়েষ ফাওবা কম্পলসরিনি। বেডিও, টি.ভি. শেম-শাবা অসিসু কম্পলসরিনি। অতৈ ভোকেম্মেলগী কাদি

মখাদা অচৌ-অচৌবা শঙ মরি লৈরিবা অসিদা তন্মী। মৰুপা হংলকই - মৰুপ য়ারদরা ? য়ারে মৰুপ কুমথরসি। ঐনা হেদ ক্লার্কতা হংই - ইবুংঙো আদা মখাদা লৈরিবা হোসপিটাল অসিবু পল্লিকীরা ফুলগীরা ? হেদনা ফুলগীনি। ফমুং কুনমঙা লৈ। মেদিসিনগী ডাক্তর অনী লৈ। নৰ্স তরুপ লৈ এটেম্বেন্ট অনী পুনা ষ্টাফ তরা লৈ। অদুগা ইবুংঙো ফয়ার ব্ৰিগেদ অসিদি ? হেদ ক্লার্ক- ফয়ার ব্ৰিগেদকী অচৌবা গাড়ী অমা মচা অমগা অনীখক্তনি। অদুদি য়ারে কুমথরসি। অসুম্মা ঐথোয় অহুম লিপ্তা কুমথরক্ৰে। মৰুপা হংলকই -

- মৰুপ অতৈ কৰি য়েংসিগে ?

- য়ারে মৰুপ লেংলসি অদুগা কোলেজ অমমুক য়েংউখিসি। অসুম্মা ঐথোয় অহুম প্ৰিন্সিপালগী কাদা চংলে। প্ৰিন্সিপালনা অতৈ কৰি হংবিনিংবা, য়েংবিনিংবা লৈরিবা সার ? মৰুপা য়ারে। অতৈ কোলেজ খরগা য়েংউখিগে, অদুদি ঐথোয় অমুক চংচবংগে হায়দুনা মৰুপকা ঐথোয় অনী হৌগৎলি। ঐথোয়না হেক হৌগৎপগা ফোরগ্ৰেদ অমনা কৰি কবিনো ত্ৰে অমদা হাপ্পগা পুশিল্লকই - প্ৰিন্সিপালনা সাব শুপসি অমমমতা থকমিল্লখিসি অমুক্তা ফব্বীখো হায়বদগী মৰুপ ঐথোয় অনী ফমথরে। প্ৰিন্সিপালনা বনানা শুপ গিলাস অমমমগা হৈনৌ অমুনবা অখায়বা প্লেট অমমমগা ঐথোয়গী মাংদা থল্লগা সার অমুক্তা লৌখংপিয়ু হায়রকপদগী মৰুপা - ঐঙোন্দা মৰুপ ঙাইহাক ফমখিবা তাৰে। ঐথোয় ফল্লগা চামিল্লরে।

চানা-চানা ঐনা হংই - ঐথোয়গী প্ৰিন্সিপালদি য়ান্না ব্ৰাৰমগনি। ওবাদি সিদা অসুম লৈরে ? লৈরে হায়বতাই অঙাং লিশিং অমা চামঙা হোংনবসিদি তরাইবা থবক্তি নভে।

- ষ্টাফশিংসু হোষ্টেলদা লোয়না লৈবরা ?

- লোয়না লৈতে, হোষ্টেলগী সুপারিন্টেন্ডেন্ট অমা এসিষ্টেন্ট সুপারিন্টেন্ডেন্ট অনী পুনা মথোয় অহুম লৈ। মথোয় অমমমগা অঙাং চামঙা-চামঙাগা পাল্লরি। পি.টি. গেমস এণ্ড স্পোর্টসকী ওবা তবানিথোই অসিনা অঙাংশিংগা পুনা চামিল্লরে। ডাক্তর, ইলেক্ট্ৰিক, ফয়ার ব্ৰিগেটশিং ষ্টাফশিংদি কাৰ্টবদা লৈ। মশা-মশাগী মরনাই থোংদুনা চানবা ডাক্তনি। হাউস বেন্ট পীবনিনা ওবাশিংসু অনকপদা লোয়না লৈনৈ। হৌজিক হৌজিক ফাওবদি সরকারনা ওবা পুন্মকী

কার্টর শুনা পিবা ওমদ্রি, সোমদা নোংপোকলোমদা শাগৎলকইবশিংসি ওয়াশিংগী কার্টর গাভুনি। অসি শাবা হেক লোইবদদি ওয়াশিংসু কার্টরদা লোয়না লৈরগনি। মতম অদুদদি অরাবা খরা কোল্লনি হায়না খল্লি।

- কম্পাউণ্ডগী অরাংথংবদা লৈরিবা আইরন পোস্টনা খাজিল্লগা --

- ও! মসি রাটর সেতনি। বিল্ডিং ময়াম অসিগী যুস্ফম থোল্লবগী লৈবাক লৌথোকখিবা মফল্লি। মসি শাংবনা মিটর চামনি, অদুগা পাকপনা মিটর কুন পাকই। মনুংগী মপান অমসুং লৈমায় লোয়না পাকানি। মথক্তা মিটর অমা হৌগৎলগা সাত হৈরগা মথক কুপশিনবনি।

- মসিগী ঈশিংদি ?

- মসিগী ঈশিং অসি টোটি পাইপ অহুয়া অহিং-নুংখিল নাইদনা পীরি। নাক-য়েং অনীমক্তা হেন্দ পম্প নিফু-নিফুনি লৈরিবসি। ছাত্র লিশিং অমা চামঙানা ঈরুজবা মফি-মরোল শুবা অসিদা লোয়না তৌই।

- চাক থোং-থাকপগীদি ?

- চাক থোং-থাকপগীদি কিচন রুমদা টোটি নিপাল লৈ অদুদগী শিজিনৈ। (মরুপ্লা - মরুপ চংপা য়ারনরা অতৈ হংগদৌবা ?

- ঐনা য়ারে মরুপ লেংলসি হায়বদগী ঐখোয় অনী হৌগৎলে। প্রিন্সিপালসু গেট ফাওবা থিন্দোকচগে হায়দুনা ঐখোয়বু গেট ফাওবা থিন্দোক্লে। প্রিন্সিপালগা বিদায় তৌনরগা ঐখোয় মথং খোঙচৎকীদমক অমুক খোঙশাল্লক্লে।

তৰাখ্‌মদোইশুবা তাক্কক

- মৰুপ, ক্লাস নাইনগী কাদা ওবাদুনা গিলাস অনীদা ঈশিং তজ্জাই-তজ্জাই হাপ্পগা অঙাংশিংদা তাকহৌরিবা অদুবু কৰি মতাংনো ?

- মদুগী মতাংদো - 'ঈশ্বৰ লৈ, মিৎনা উবা ফংদে, থবক অমসুং ৰাখলতনা খঙ্‌বা ঙ্মী' হায়বগী মতাংদা তম্বীবনি। চপ মান্নবা গিলাসতুদা ঈশিং চপ মান্নবা হাপ্পে। অদুগা গিলাস অমদা থুম হাপ্পে। অদুগা গিলাস অমদনা চিনি অঙৌবা হাপ্পে। অদুগা ওঝানা থুম অমসুং চিনি অঙৌবা অদুনা তুম্‌ম্বা মতুংনা ছাত্ৰশিংদা হংলি - ঐনা পায়রিবা গিলাস অনীসিদা কৰি কৰি যাওরি ? য়েংউ, অদুগা মসিদা যাওরিবা পোং অদু নখোয়না তাক্ককউ হায়দুনা ওঝানা হংবনি। অসুন্না ছাত্ৰ পুন্মমত্ত হংবদা ওঝা গিলাস্তা ঈশিং নঙনা কৰিগুন্না পোং অমত্তা যাওদে হায়দুনা ছাত্ৰ পুন্মমত্তা হায়রক্কবদা ওঝানা অঙাংশিং অদুদা চৈতেক অমনা লুপ্পগা অহানবদা থুম যাওবা ঈশিং অদু মখুবাক্তা দ্ৰোপ অমমম তাহল্লগা মহাও তংহল্লি। অদুগা অমুক ওঝানা হংই- অঙাংশা মহাও কমদৌই ? ছাত্ৰশিংনা - ওঝা যাকই। থুমগী মহাওনি, হায়না থুম্বরক্কে। মতমদুদা ওঝানা অমুক চিনি অঙৌবা হাপ্পা গিলাসতু পায়রিবা দ্ৰোপ অমমম মখুবাক্তা তাহল্লগা থুমগী অদুগুন্না মহাও তংহল্লি। ওঝানা হংবদা ছাত্ৰ পুন্মমত্তা হন্দকীসিদি থুম্মী ওঝা, চিনিগী মহাওনি। অসুন্না তৌরবা মতুংদা ওঝানা অঙাংশিংদা তাক্কি - অঙাংশা হৌজিক নখোয়না য়েংখিবা গিলাস অনীসিদা নখোয়না উখিবিদি শুপ্ততগী ঈশিংদমক উখিবনি। ঈশিংদা যাওরিবা চিনি অমসুং থুমদি নখোয়না উবা ফংদে। মতৌ অসিগুন্না মীওইবা ঐখোয়না জগত শিনবা থুংনা লৈরিবা ঈশ্বৰবু মশক উবা ফংদে। অদুগা নখোয়না ঈশিং গিলাস অনীদুদা যাওরিবা ঈশিংগী তোঙান-তোঙাননা মহাও তংলবা মতমদনা অমদনা চিনি যাওরে অদুগা অমদনা থুম যাওরেন্নে। মীৎনা

য়েংবা মতমদনা করিসু যাওবা উদে ঈশিং নভনা। অদুগা মহাও তংদুনা য়েংলবা মতমদদি অমদনা থুম, অমদনা চিনি। হৌজিক নখোয় য়ানিংলবরা - ঈশ্বর লৈ, অদুবু মিৎনদি উবা ওমদে থবক অমসুং রাখল খম্বুরগা খঙ্‌বা ওম্মী হায়বসে, অসিগী মতাংদনি ওঝাদুনা তম্মীহৌরিবদো মরুপ।

- য়ান্না নুংঙাইজরে, ঐসু উনা-উনা, তানা-তানা ভাব তাবা ওমদনা অদুম লাক্লবনি। হোরেন মরুপ্তা হংলগে হায়দুনা। হৌজিক্তি মরুপ্তা লোয়না তাকপিরবনিনা ভাব তারে য়ান্না নুংঙাইজরে। ঐদি ওস্তবা ওমদে মরুপ সৌরজকতকী ইজুকেসন্দা থাদরিবা শেনফম ময়ামসে। হৌজিক্তী হায়ম্বুল অদুমক্তদা খম্মসি - ওস্তোব্লা য়ান্না চঙলমগনি। মরুপ্তা খঙ্‌বদা প্রাইমারী, হায়ম্বুল, কোলেজ, য়ুনিভার্সিটিসি কয়ামরুম শুরমগনি মরুপ ?

- মদুগী লিষ্টতি ঐগী ওফিস্তা লোয়না লৈবনি। অদুবু ঐ খরা হায়জগে মসিমক্লা চপ-চাবা ফিগরমক্তি ওইরোই। ঐনা হায়জগদৌরিবা অসিনদি হেমগদৌবদি নভে। প্রি-প্রাইমারী অসি ষ্টাফ পুন্দবগী রাখক্তনি কম্পাউন্ডি হায়ম্বুল/হায়র সেকেন্দরিগা লোয়না পুন্নি। মশিংসি হায় এণ্ড হায়র সেকেন্দরি মশিং পুন্না প্রাইমারীগা লোয়না ষ্টেট কুনমঙা অসিদা লিশিং হুম্ফু তরুং চানী য়াঙ্‌য়ে লৈ। কোলেজনা পুন্না চামঙা য়াঙ্‌য়েনি। য়ুনিভার্সিটিনা চনী য়াঙ্‌য়েনি।

- সৌরজগতনা ইদুকেসন্দা অসুক য়ান্না ইম্ফেসিস পীরিবিসিবু করিগীনো মরুপ?

- মরুপ ঐখোয়গী শিক্ষা অসিদা শুপ্ততগী লাইবিক তম্বদা নভে। পুন্নি অসি নুংঙাই য়াইফনা ইংনা চিক্লা হিংবগী মচাক পুন্না য়াওবনি। শিক্ষা অসিনা মরম ওইদুনা সৌরজগতপু লংলা অমক্তনা চেংনা পুনশিল্লিবনি। বিদ্যা হায়বসিদি থোইদোক্লা মগুণ লৈখবা বিষয় অমনি। সংসার অসিদা বিদ্যাগা মান্নবা করিগুম্মা পোৎশক অমফাওবা লৈতে হায়বা য়াই মরুপ। সংসারদা লৈরিবা পোৎ পুন্মক্কী মতিক-ময়ায় পুন্না বিদ্যাতনা খঙ্‌বা ওম্মী। বিদ্যা পিথোক-পিথোকখ্রগা হেনগৎপা লল অমনি। মীয়ান্না ইকাই খুম্ববরিবা পুন্না বিদ্যাদগী লোয়না ফংবা ওম্মী। অফ-ফক্তা মীরমচং, লাইরমচং, শারমচং পুন্মক বিদ্যাদগী লোয়না খঙ্‌বা ওম্মী। বিদ্যা মই হৈবা মীনা তৌগে খনখ্রবা থবক মায় পাক্লা তৌবা ওম্মী। বিদ্যা মীওইবগী থোইদোক্লা মতিক মগুণ লৈরবা অথুপ্লা ললনি। শিজিল্লবগী মতুংইম্মা বিদ্যা মই লল হায়বসিদি অমাঙ-অতা লৈত্রবা কামধেনু অমসুং কল্লবক্ষগী মতৌগুম মই পীনহৈবা ললনি। বিদ্যাগী মতিক ময়ায় শিংখাবগী লৌইবা

নাইবোই। বিদ্যা অসিনা সংসার ঈশাক ফাওবা লায়না লানবা ওমহল্লি। জ্ঞান বিজ্ঞান হায়রিবা অমসিসু বিদ্যাগী মমিংনি। বিদ্যা য়াওদনা মুক্তিসু ফংবা ওম্লোই। মরম অসিনা বিদ্যাবু মুক্তিদায়িনি মুক্তি পীনহৈবী হায়না কৌনরিবনি। মতাং অসিদা ভৰ্ত্তহরিনীতিশতকী মতাং অমা নিংশিলকই। মসি শ্লোক কুনমাথেই শুবদা ওইরমাল্লে।

বিদ্যা নামনরস্য রূপমধিকং প্রচছন্নগুপ্তং ধনং

বিদ্যাভোগকরী যশঃসুখকরী বিদ্যা গুরুনাং গুরুঃ।

বিদ্যা যক্ষুজনো বিদেশগমনে বিদ্যাপরা দেবতা

বিদ্যা রাজসু পুজতে ন হি ধনং বিদ্যাবিহীনঃপশুঃ ॥

- মদুগী অথদি কৰি হায়রিবনো মৰূপ ?

- হায়জরকে মৰূপ - বিদ্যা-মহৈ হায়বা অসিমক্কা মীওইবগী থোইদোকপা শক্ৰম অদুগা কুপশিন্দুনা থম্বা অরোনবা লল অমনি। মহৈ হায়বা অসিমক্কা চাবা-থকপা মিংচং অমসুং নুংঙাইববু পীনৈ অদুগা বিদ্যা হায়বসি গুরুশিংগীসু গুরুনি। লংফৈ চংলকপা মতমদা বিদ্যা হায়বা অসিমক্কা মৰূপকী মতৌগুম তেংবাংই। বিদ্যা ব্রহ্মবিদ্যাগী মশক ওইবা লাইনি। নিংথৌশিংগী মফমদসু বিদ্যা মহৈ হৈবা মীওইবু পুজা তৌনৈ ইকাই খুন্মৈ, তৌইগুম্বসুং ললবুদি তৌবিদে। মরম অদুনা বিদ্যা মহৈ হৈত্ৰবা মী অদুদি শাগা মাইনৈ। বিদ্যাগী মতাংদা চানকাগী শ্লোকসু অসুম্বা থেংনখিবা লৈ -

কামধেনুগুনা বিদ্যা হ্যকালে ফলদায়িনী।

প্রবাসে মাতৃসদৃশী বিদ্যা গুপ্তং ধনং স্মৃতম্॥

বিদ্যা হায়বা অসিদা কামধেনুগা মান্নবা গুণ লৈ। মসিদি অকালগী (প্রকৃতিগী ওইবা অরা-অনং লাক্কাবা মতমদা) মতমদসু মহৈ-ফল পীনবী। অদুনা বিদ্যা হায়বসি মীওইবগী অথুম্বা ললনি। লংফৈ, মীরৈবাক চংলকপা মতমদা অপোকপী ইমাগা চপ মাইনৈ। মতেং ফংই।

পুন্মকশিংসি য়েংলুরগা সৌরজগত সরকারনা বিদ্যা মহৈ তম্বদা জাত-বিজাত থিদনা সৌরজগত্তা পোকপা মীদি সৌরজগতকীনি হায়বা রাখল্লোনসিদা হেক ওম্বমথৈ হোংনদুনা সৌরজগত ইদুকেসন পোলিসিসি শেমদুনা খুঞ্জং-সহর খায়দনা পুন্মক চপ মান্না থাক অমদা পুরক্কা হোংনবনি। ইদুকেসন পোলিসি

অসিনা সৌরজগত অসিদা খুজ্জং-সহর অনীগী খেমনবা করিমত্তা লৈতবনা সৌরজগত্তা লৈরিবা মীপুম খুদিংমক লোয়না নুংশি-চাম্না লৈমিন্নবা ওম্মিবনি। মচা পোকথোক্কা মচাবু মই-মশিন নিংখিনা তমহনবা ওমদবা মমা-মপাদি মচাদুগী য়েক্লবনি হায়বদুজ্জদি সৌরজগত্তদি লৈররোই মরুপ। ঈশ্বরগা মরি লৈননা অধ্যাখিকী তত্ত্বগা লোয়ননা তল্লকপা লাইরিকনিনা অদুগীসু মথত্তা মমাঙঙৈগী বর্নাশ্রমদা লৈরগা লাইরিক তল্লকপদুগা চপ মাম্না চহি কুনমরি-মঙা লৈরক্লবনিনা লমচৎ ব্যবহার, থকসি-খাসি ব্রহ্মচার্য্য চত্তুনা পুন্মমক খঙ্দুনা লাক্লবনিনা ঐখোয়গী ছাত্র নহারোল জ্ঞান য়ান্না তাই। মসিসু অহল ওইশিল্লকপা ঐখোয়গীদি য়ান্না লাইবক ফবনি। মই-মশিন বিদ্যা তম্বা হায়বসিদি নহা ওইরিঙৈদা খঙহন-হৈহলহৌবা হায়বসি য়ান্না তঙাই ফদবনি।

- মরুপ ঐখোয়না লাক্লিবসি কিলোমিটার কয়ামরুম ওইরম্মগনি ?

- ওসিদি মফম অনী অহুম য়েংবসিদা মতম খরা লৌখরে। অদুনা হৌজিক ফাওবদা ঐখোয়না লাক্লিবসি কিলোমিটার য়াষ্ট্র মরিরোম লাকএ। অদুবু চংখিদৌবা, য়েংখিদৌবা য়ান্না রাংলি। হৌজিক পুং অমরোমদমক তারি। মরুপ হায়রিঙৈদা এগ্রিকলচর কোলেগ অমমুক থেংনররে। অসিবু চংখিসিরা মরুপ ?

- চংখিসি মরুপ।

- ফরে অদুদি গাড়ী খৌজিল্লগে। অসুন্না মরুপ্পা এগ্রিকলচর কোলেজদা গাড়ী খৌজিল্লি। বস গাড়ীদা ছাত্র চামরোম তোংখত্তুনা গাড়ী ষ্টাট তৌদুনা লৈরম্মী। মরুপ গাড়ীদগী কুমথরগা প্রিন্সিপাল উন্নকই। প্রিন্সিপালগা মরুপকা থোক্লক্কে। ঐ গাড়ীদগী কুমথে, প্রিন্সিপালগা হেন্দ-সেক তৌনৈ। প্রিন্সিপালনা কাদা গুইহাক রাবী-রাতাই তৌকখিসি হায়বদগী ঐখোয় চংলক্কে। প্রিন্সিপালনা ফোবগ্রেদ অমদা কোফী পুরক্কা হায়খি। মরুপ্পা কোফীকা শেষহল্লুরনুদা ঐখোয় ওসিদি চা-চাদুনা লাক্লবনি হায়রি। প্রিন্সিপালনা ঐগীসু অতিথি সেবানি অদুনা গিলাস অমমমদি থকমিন্দবা য়াদে হায়বদগী মরুপসু তুমিন্না লৈরে। ঐনা হংই - বস্‌সু ষ্টাট তৌদুনা লৈরে প্রিন্সিপালসু লেংবীগদৌরিবরা ? প্রিন্সিপালনা - ঐ চংচরোই ভি.পিগা চংখিগদৌবনি। কদায়দনো চংনগদৌরিবসিবো? লবুত্তনি - মফম নিপালখত্তা মখোয়গী প্রাক্টিকেল তৌরুগদৌবনি। ঐখোয়না রাবী শানরিঙৈদা বসশিং চংখরে সোমদনা কোফীবুদি দহীসিনা নুংঙাইগদরা খনবদগী দহী ওইনা পুজরক্কে হায়না চাওরবা গিলাস জগকুন্না অহুমদা পিক-পিক থন্না হাপ্পগা চিনি চামচ, থুমগা

লোয়ননা টেবল মথক্তা থল্লরে। মাগী দহীসি বরপ উন হাপমাল্লে য়ায়া ইংই গিলাসতু হেক পায়বদা। প্ৰিন্সিপালনা লৌখৎলসি সার হায়রকপদগী মৰুপ্পা - মৰুপ পায়খৎপিরো চিনিরা-থুল্ল অপাম-অপাস্তা, হায়রকপদগী ঐখোয় দহী থকপা হৌনরে। দহী-লসি থক্ক-থক্কা ঐনা এগ্ৰিকলচরগী প্ৰিন্সিপালদা হংই - প্ৰিন্সিপালগী অসিদা লৈরিবা মেছিন অহনবশিং অসিবু মফমসিদা শিজিন্নববা? অহনবা মেছিনশিংসি কোওপরেটিভ সোসাইটিশিংদা পীনবনি। কোওপরেটিভ ডিপাৰ্টমেন্টনা মেছিনশিংসি ফংবা যাবগী অয়াবা পীরক্কা সোসাইটিশিং অদুদা ঐখোয়না পীথোকই। সোসাইটি অমমমদা মেছিন কয়া কয়া ফাওবা পীৰগে ? সোসাইটি হায়রিবসি কোওপরেটিভ কলেক্টিভ ফাৰ্মিং সোসাইটি/জোইন্ট ফাৰ্মিং সোসাইটি কোওপরেটিভ অনীসিনা খৰা হেন্না চাওই। সৌরজগতসিদদি অনী অঁস সেমী গোভৰ্নমেন্ট ডিপাৰ্টমেন্ট ওইনা লৌই মখোয়দা থাদরিবা শেনফম অসি য়ায়া চাওই। কলেক্টিভ ফাৰ্মিং সোসাইটি অমমমদা ত্ৰেড্ডর (ফোর্ডসন) নিপাল-নিপাল/কবোতা, পাব্বারতিলর নিপাল-নিপাল লৌ খাওনবা য়েনবা মেছিন অহুম/অহুম ঈশিং চিংনবা মেছিন মচা-অচৌবা মরি-মরি অসি পী। সৌরজগতকী লৌফল পুন্নমক ঈথে কেনেলগী ঈশিং লৌইনা ফংই। ঈশিং চিংনবা মেছিন খৰা পীরিবা অসিদি থবক খবা থুনা পাঙথোকপা ওল্লবা শিজিন্নবনি। অসুন্না ঐখোয়গী অসিদা বেজিষ্টার তৌরবা কলেক্টিভ ফাৰ্মিং লিশিং তরুকা মথক্তা লৈ। জোইন্ট ফাৰ্মিং লিশিং নিপাললোমনি। ঐনা হংই - হাটিকলচরদি ? ডিপাৰ্টমেন্টতি অমত্তনি অদুবু বিভাগ-বিভাগ খায়দোক্ৰৈ। মৰুপ্পা মৰুপ চাবা থকপা লোয়রবনিনা অমুক হৌগৎলসিরা হায়রকপদগী ঐসু হৌগৎলে মৰুপসু হৌগৎলে। প্ৰিন্সিপালসু ঐসু গেটফাওবা থিন্দোকচগে হায়দুনা ঐখোয় অহুমমক পূন্না গেট ফাওবা থোকমিন্নরক্লে। প্ৰিন্সিপালগা বাই তৌনরল্লগা মথংগী খোঙ্চৎকীদমক ঐখোয় মফম অদু থাদোক্লে।

ঐগী ব্রাখল পোখাবা লৈতে। মতাং অসিদিদি পুমখৎ খেন্নখরে, ঐগী ব্রাখল গীতাগী পাউতাক্দি। পোক্কে ঐগী পুন্নিং ব্রাখলদা কল্লকপা, মীহৌবা, হায়বা ব্রাফম অদো। হংনিংলকই মৰুপ্পা - হংই হংদুম হংগে খন্দুনা -

- মৰুপ ওসাই হায়স্কুল অমদা পিক্ৰিবা ক্লাস সিন্ধকী ছাত্ৰশিংদু দৰ্শন সান্ত্ৰগী মতাং অমা প্ৰস্টিকেলগা লোয়ননা তন্বীহৌবদো ...

- অদু কৈদৌরবা মৰুপ ?

- ছাত্রশিংদুবু যান্না পিক্কী হায়বনি মরুপ।

- চুশ্মী মরুপ্পা তাকপিরিবদু, অদুবু মথোয় অসি অহনবা ফিগুশ্বনি। অসিগুশ্বা অহনবা ফিসিদা শঙুনিংবা মচু শঙুহৌবা অসি তঙাইফদবনি। হৌজিক্কী মতমসিদা পৃথিবীগী লৈবাক খুদিংমক্তা ঈশ্বরবু থাজদবনা মশিং অসুম অসুম হেনগৎলক্লি। অসিগুশ্বা মতম অসিদা ছাত্রশিংদা ধর্মগী ঈশ্বরগী মরমদা মনুঙ-থিংনা খঙহলহৌবা হায়বসি ঐথোয়গী ইদুকেসন পোলিসিনি। ধর্মগী মতাংদা পনজথরে, মানবধর্ম (মীওইবগী ধর্ম) হায়দুনা। অসিগুশ্বা মীওইবগী ধর্ম অসি গুাক্সা চংপা গুল্লবা তঙাইফদনা পীদবা যাদবা ফিলোসোফিগী ওইবা পারা খরদনিদা। ছাত্র খুদিংমক ধর্মদা লোয়না লুপশিনহনবগী পোলিসিদি নত্তে। ওসি মরুপকা রাবী শানরিবা ইশামক সৌরজগতকী ইদুকেসন সিস্টেম অসিদা লাইরিক তল্লকপনি। ঐথোয়গী বেজগী ছাত্র পুন্মমক ধর্মগী ওইবা লাইরিক তল্লকই হায়দুনা ঋষি-মুণি লোয়না ওইখিবিদি নত্তেদনা। মরুপ্পা ওসাই উবিরকখিবদুনি ছাত্র ময়াম অদু জাতি অমখক্তগীদি নত্তেদনা। তশ্বীরিবা অদুসু জাতি পুন্মমক্সা খঙ্জিনদবা যাদবা হিরমনি। ছাত্রশিংগী মা-মাগী জাতিগী ওইবা ধর্মগী লাইরিকশিং ঐনা মথক্তসু পনজথরবা খল্লি। ক্লাস নাইনদগী তশ্বা হৌগনি।

- মরুপ্পদি মানবধর্মগী মনুংদা ‘অহিংসা’ হায়বা অমা যাওরি। মসিবু ইসলাম ধর্ম চংপা মীশিংনা যানিংলমগদরনে ?

- মরুপ্পা হংলক্লিবা রাহং হংবা যাবা রাহংনি। মরুপ্পথোয়গী সতিদাহ, নরমেধযজ্ঞ, অশ্বমেধযজ্ঞ কয়া তোবুরকশ্বিবা অসিসু ধর্মদা অহোংবা লাকপদগীনি। বেদদা হায়রমই, ইরশ্মী হায়দুনা হৌজিকপু নরমেধ যজ্ঞকা তৌরবিদি লোয়রেনে মরুপ। ধর্মনি হায়দুনা হাংপা তুল্লকুশ্বদা অসুম চঙ্শিল্লবিদি ধর্ম অদুনা মীওইবদা পীগদৌরিবা কাল্লবা অসিবু করিনো ? অদুগুশ্বা ধর্ম অদুনা পীগদৌরিবা অসি হাংপা, তুল্লকুশ্বা থবক খুদিংমক্তা হিংসাগী পান্শে শিজিল্লবনা অথোইবা ওইনা লৌনশ্বনি, অদুনিদি সমাজদা করি কাল্লবা পীগদৌরিবা ?

(এসি রা গুঙবা যাদরে, মরুপকী মফমদগী ইকাইবিদি তোয়না ফংগদৌরি খল্লে।)

- মরুপ ধর্মগী রাফম অসিদি ওশ্লেক্সা পাক-চাওত্রবা হিরশ্বি ঐথোয় অনীনা নৈনবদা লোয়বা ওমগদৌবা হিরম নত্তে। অদুগীসু মথক্তা ঐহাকসু ধর্মগী অখঙ-অই পণ্ডিত অমসু নত্তে। ধর্মবু থাজবা মীনা ধর্ম চংলে। অদুগা থাজদবা মীদি

ঐথোয়গী সৌরজগত অসিদদি লৈতরে। ইচা-ইশু, ইমা-ইপা, ইচিন-ইনাও
পুন্মমক্তি নুংশিবা ওল্লগা জগতকী মপু ঈশ্বরবু নুংশিবা ওমদবা হায়বসিদি শাগী
থম্মোয় পানবা শাগী রাখল-পুকচেল চেনবা রাখল খজ্বা ওমদবা মীখক্তনা
ঈশ্বরবু নুংশিবা-থাজবা ওমলোয়দৌবগী রাখক্তনি। খন্দুনা অমুক্তা য়েংনিয়ু -
ভারত্তা 'মোহনদাস কৰ্মচান্দ গান্ধী' হায়বা নুপা অমা পোকখি। মহাকপু 'মহাত্মা'
মিংথোল পীখি। মঙোন্দগী হেনবা মীওই কয়া কয়াসু পোকখি, অদুবু অতৈবুদি
কবিগী 'মহাত্মা' মিংথোল পীখিদি ? অতৈগা গান্ধীজীগা খেল্লরিবসি করিনো
মৰুপ খঙবিবরা ? গান্ধীজী সাইন্টিষ্টসু নত্তে, ইঞ্জিনিয়ারসু নত্তে। মঙোন্দা করি
করম্বা থোইদোকপা লৈবনা ভারতবাসি পুন্মমক্তা মহাকপু কাওবা লৈতনা
নিংশিংনরিবনো ? মহাক অচুম্বা গাঙই, অচুম্বা থবক তৌই। মঙোন্দা জাতি
ভেদ লৈতে মহাক শ্রীগীতাবু থাজজবা মীনি। মহাকী ধৰ্ম মানব ধৰ্মনি। তোল্ল-
তারবশিংগী মৰুপু। অমদি মৰুওইবা খুংলাইনা অহিংসানি। মহাত্মা গান্ধীগী
মতাংদদি মৰুপ্পা থোইনা হেন্না খঙলিবনি। পন্দবা যাদবা মতাং অমদগী
এনা পনজরুবনি।

- যান্না নুংঙাইজরে, চিংনবা খুদিংমক মৰুপ্পা লোয়না ময়েক শেংনা
তাকপীবগীদমক।

- তশেংনা হায়রবদা সৌরজগতকী ইদুকেসন অসিনা হৌরকইবা ছাত্ৰ
নহাৰোলশিংসি লাইরিক হেক তম্বা লোরকপদা মশা-মশাগী মথোঙনা
মরোমদোম লেপচবা ওল্লনবা হোৎনবনি। মথোয়দা লমচৎ ফজবা হায়বসি
য়ান্না দরকার ওই। মই-লাইরিকসিমদি অৰাংবা থাকফাওবা শোয়দনা মথোয়
পুন্মমক লোয়না তম্বা ফংলগনি। লাইরিক হৈরগা, লাইশু খঙদ্রবা লমচৎ মাঙলবা
অদু ওইরবদি ছাত্ৰ অদুনা এম.এ., বি.এ. ফাওবা তম্বুবগী করিদি কান্নবা ফংগনি।
হায়নবা লৈ হকচাং মাঙলবদি হায়বদি হকচাং ফংলজুবদি খরিদি মাঙলে। শেল
(ধন) মাঙবদি করিসু মাঙ্লে, লমচৎ মাঙলবদি মাগীদমক্তদি পুমমাঙ মাঙলে।
ৰাফমশিং অসি ছাত্ৰ পুন্মমক্তা খঙহনবা অসিগা লোয়ননা ছাত্ৰ খুদিংমকপু
লিদরশিপ ত্ৰেনিং পীবা অসি তঙাই ফদবা হিরম অমসু ওইরিবনি। হৌজিক
সৌরজগতকী ছাত্ৰ পুন্মমক হোষ্টেলদা লোয়না লৈরি। মথোয়না হোষ্টেলদা
লৈরিবা অসি মমাঙউগী মতমদা বৰ্ণাশ্রমদা লৈবা অদুগা চপ-মান্নরিবনি। নুপীসু-
নুপাসু চহি কুন-কুনমঙাদি ব্রহ্মচার্য চত্ৰুনা লৈরবনি। মতম অসিগী মনুংদা ছাত্ৰ

পুল্লমক নুপা-নুপী লোয়নমক যোগাসন, কেরেট-করাটি, ফিজিকেল ইদুকেসন পুল্লমক লোয়না মাষ্টরগী দিগ্ৰীগা লোয়ননা তল্লকপনা মথোয় মশা-মউ ফৈ, লোয়না লমচৎ-শাজৎ ফজৈ। পুল্লমক অসিমথোয়গী শিক্ষাগী কেরিকুলমশিং অসিনা ওইহনবা ওম্বনি।

- মরুপ, ঐ করিগুম্বা অমত্তা হায়জগে ?

- তাকপীযু মরুপ করি ওইরবনো ?

- মবমবুদি থোইদোকপা নত্তেদা হৌজিক ঐথোয়না খন্ন-নৈনরক্লিবসি সৌরজগতকী লৈঙাকলোনগী মতাংদনি, অদুবু মরুপ ঐথোয়'নিনা ইদুকেসন্দা অদুম নৈনদুনা লৈরে।

- ঐ ভাব তাজবে মরুপ, খোঙচৎ অসিনা তঙাই ফদদুনা ইদুকেসন্দা হেক তাবননি। হোয় হন্দঙগীদি স্কুল কোলেজ য়েংবা মতম নত্তনদি ইদুকেসনগী মতাং খন্ন-নৈনবসি তোক্রসি।

- ঐদি অতৈ পুল্লমক তোক্রগা ভক্তিগী লমদা ওইনা খন্ন-নৈনবনা হেন্না পাল্লবনি।

- হুম! মদু যাদ্রি, হয়েং 'সিদগী হনখগা য়ুমদা বৈরাগা-লম্বোইবকা ওইথোকখবদি য়ুমগী মীনা ঐবু ওম্বোক্রা থীনা ওঙুনখনি ইবুংঙো।

- যাবু যাদুনা, ওম্বু-ওমদুনা ওইখবদি ঐগী খ্বাইদগী লাইবক ফবা হায়বদু ওইগদৌরিবনি মরুপ, অদুগী করিসু রাবিরুগনু। অদুদি ফরেনে লৈশেমলোন্দা হেজা তকথবিরকও য়ারে।

মরুপা অয়াবা পীরবনিনা য়ারে। ইদুকেসনসু লৈঙাকলোলনি, খোঙচৎসু ইদুকেসনগীনি হায়দুনা ইদুকেসন্দা অদুমক তকথখবদি অতৈগী মতম অমুক ফংলোইদরা খন্দুনা হায়জবনি। মতাং মতম লাক্লবদি ইদুকেসনগী রাফম হেজা হংবিরকপা য়াই। সৌরজগতকী লৈঙাকলোল অতৈ লৈবাকশিংগী লৈঙাকলোনগা খরা খেন্নবা লৈ। ঐথোয়গী লৈশেন্সা অসিনা আ মতোনলোমদগী হৌরক্লগা মকোজা লোইশিনবা, অসিননি মরুপা খুঙ্গংশিংসি ফজনা শেমগংলি হায়দুনা থাগংপীরিবদু। অসুন্না খুঙ্গংলোমদগী হৌবসিনা প্রজা মীয়াম্বা সরকারবু হেন্না থাজৈ। অদুগা সরকারনা তৌগে খন্দুনা প্রজা মীয়ামদা লাওথোকখিবা থবক পুল্লমক মপুং ফানা মায় পাক্সা প্রজাগী সহযোগকা লোয়ননা পাংথোকপা ওম্বী। সৌরজগতকী তুরেল অচৌবা মচা লোয়না শম্বহনখিবা অসিনা লম্বী থোংদা

ষ্টেট পুন্মক লোয়না শম্বহনবগী খুদোংচাবা অমসু ফংবা ওম্মী। হায়রিবা তুরেল শম্বহনবগী প্রোজেক অসিনা ঈচাও অমসুং ইকং অনীমজুগী ফনা ফজনা ঙাকথোকচবতা নন্তনা সৌরজগত পুন্না লৌ-ইংখোল কোইবগী ঈথে-লৌখোংসু লোয়না শেন্সা ওমহৌরে। অদুনা মরুওইদুনা গ্রিন রিভোলুসন মপুং ফারে। মরুপ ঐগীসিবু হনজিন্না ঙাঙবা থোক্লগদরা ?

- হোয়! নহাল্লা করিনো ঈথে-লৌখোং, তুরেল মচা অচৌবা শম্ববগী মতাং অমদি যাওখরে। যাওপ্রবসু করিসু কায়দে। সিনা মপুংনিনা।

- নুংঙাইরে মরুপকী অয়াবা ফংলবনিনা মখা অমুক চখজরক্লগে। ঐখোয়গী পার্লিয়ামেন্টনা লৈবাক অসিদা শেমগৎ-শাগৎপদা চঙ্গদৌবা শেনফমশিং বিল পাস হেক তৌদুনা ডিপার্টমেন্টশিংগী শেনফম হেক খায়দোকখিবদগী ডিপার্টমেন্ট খুদিংমক্ল মা-মাগী ডিপার্টমেন্টশিংগী মন্ত্ৰীশিংনা লুচিংদুনা থবক তৌবা হৌগনি। ডিপার্টমেন্ট পুন্মক থবক ফজনা তৌবা অথুবা মতমদা থবক লৌশিনবা হানবা তাম্বদৌবনি। অদুগীসু মথজ্ঞা থা অহ্ম-অহ্ম খুদিংগী জাংচআয়োগকী কাংবুনা শেল মতাং চানা লৌথোকপরা মফম চানা শিজিন্নবরা হায়দুনা য়েংশিন্নগনি। থিকাগী চংনবী লৈতবনা ইঞ্জিনিয়ার, এস.ও. থবক য়াল্লা চিল্লি। ডিপার্টমেন্টশিংগী ওফিসার মন্ত্ৰী থবক য়াল্লা চিল্লি। পুন্মকশিংসিনা চেকশিন্না য়েংশিনবনা থবক পুন্মক লোয়না ফজৈ চেকশিল্লি। কাইথোকখিবা শেনফমদগী ধন অমফাওবা চেন্নদনা শিজিন্নৈ।

ঐখোয়গীদা থিকা অসি, ঐখোয়গী লৈবাকী সরকারনা শেন্সা শাবা ওম্মাইদৌবা করিগুন্না থবক লাক্লবা মতমদা মীৰৈবাজুগী টেন্দর কৌরগা শুহনবা শাহনবা নন্তনা অতৈদদি থিকা সিষ্টেম শুকলৈ-লৈতরে। থিকা সিষ্টেম লৈরিঙৈদদি ধন করোর চঙ্গদৌবা অদুদা শুপ্ততগী ধন লাখ য়াঙ্ৰৈ চঙ্গহল্লগা হেক-হেক লোয়শিল্লিবনি। লাখ য়াঙ্ৰৈ অমনা মন্ত্ৰী, ইঞ্জিনিয়ার থিকাদার মখোয় অহ্মগী ওইব্রদৌবনি। অনৌবা সংবিধান অসি চংনরকপদগীদি থবজ্ঞা থাদরিবা ধন অমফাওবা ব্রান্তনা থবক অদুদা লোয়না শিজিন্নবা ওম্মবনি।

- অদুগী হায়রবদি ঐখোয়গী ভারত, ঐখোয়গী মনিপুরদদি নেম্বেল হায়রে নম্বর ৩৯গী তুরেল মথজ্ঞা শাবা থোং ফাওবা মথজ্ঞা উবাক ময়াম্মা থারগা হৌজিক ফাওবা চংনহৌরিবনি। অদুসু চহি তরা-কুন শিজিন্নবরা মতুংদা য়ারজ্ঞবা ওইরবসু খরা ফৈ। লৌইবা চহি মরি-মঙাগী মনুংদা তৌরিবনি। অসিবু ওক্তরা হায়বা ?

লম্বী শেন্নে নুংনা চহি অমগী মমাংদা সোরোক্তা হৈদোক্তুনা লৈবাক খরা চায়শিল্লগা চহি অমগী মতুংদা মিলিমিটার মথায় অমা থানা কোয়লা থাগদৌরিবনি। মসিগী খুংশেম অসিনি মনিপুরদা তৌরিবা।

- অদুদি মরুপ হেলমল্লিহে। অদুনদি লম্বীদুদি করম তৌরমগনি ?

- (হৌত্রকালদা খল্লকই ওল্লোকপনি ঐগী পুক্রিং রাখল, অঙাংদা অঙাংগুমখরে। ঐগী লৈবাকী অশোয়বা ফাওবা হায়দোকুরিবসিবো। হায়দোকুরগা মথোয়না শেন্সী-শারগদৌবসু নত্তবদা, পঙুইদা ঐসে হায়না।) মরুপা করি খল্লমগনি। অমুক খল্লকই - হোয়দা মরুপ-মপাং ওইবগী ইচম-চম্বা হায়দোকখিববু কৈদৌই হায়বগে, হায়সনু। মরুপা হায়রকই -

- কৈদৌরে মরুপ তুমিমা লৈত্রবদি ?

- (খুমখি ঐনা) মথংসিবু করি হংগদগে অসুম খনবনিদা। জুল, কোলেজ লিংখৎপসু লৈশেমলোন। মথক্তা নৈনখিবা পুম্মক লোয়না লৈঙাকলোনগী লৈঙাকলোন ঙাক্তনি। সিদবু করি রাংলি হায়গনি মরুপ ?

- চুম্মীনে ওরাং-নহন্দগী ঐথোয় অনীনা ঙাংন-শরুখিবা পুম্মক অমবোমদা হায়রবদি লোইনা লৈঙাকলোনগী মনুং চল্লবা ঙাক্তনি।

- মরুপ অমুক্তা লেপখিসি।

- করি তৌরে মরুপ ?

- ইয়ার ওফিস লৈরিসে, টিকেং অমুক্তা কক্‌হৌখিসে।

- হোয়নে চুম্মীনে। পৈশাদি ...।

- যাওরকই মরুপ।

- ধন লিশিং মঙা ঐঙোন্দা যাওরি করিগুম্বা অরাংপা লৈরবসু।

- যানি মরুপ। হন্দক ঐনা তাঞ্জাসিদা লাকপা ফংইবসি ঐনা যান্না চংনিংবা অদুম্বাঙ্গা ঈশ্বরনা খৌজালবিরকপনি। মরুপকী চিঠিদা অসুম ঙাইদুনা লৈরববদি ঐ লাকপা ফংলমদৌবা মান্দে।

- রাফমদু ঐ ভাব তাবা ওমদে মরুপ, ভাব অমুক্তা তাহনবিষু।

- মরুপা শোয়দনা ইলেজ্ঞনগী মতম যৌরকপদা চিঠি খারক্কনি হায়বদুনা ঐনা নুমিং তরা-কুন্নিগী মমাংদা 'বিসা' হান্না লৌদুনা খুত্তা পায়দুনা লৈজহৌবনা চিঠি হেক ফংবগা ঐ লাকপা ফংখিবনি হায়জবনিদা।

- চুম্বীনে ! হান্না লৌহৌদ্রবদি নোংমদা হেক ফংবা য়াবা পোংসু নন্তবনা । ঐসু ঐনা হায়জখিবদু শোয়দনা পাংথোকচখিবনি ।

- অদুনবু ঐসু হৌজি মরুপকা মরুপকী গাড়ীদা ফম্মিন্নবা ফংলিবসিদি । (অসুন্না মরুপকা গুইহাক নোকমিন্নরে ।) মরুপ্পা ঐ হেক চংলগা লৌরক্লগে হায়বদগী লুপা লিশিং কুননিপাল মরুপ্পা পীরগা টিকেট কক্লক্লে । মরুপ্পা গাড়ী ষ্টাৰ্ট তৌবদা মৈ ফংবা ইউম ওমদবদগী বার্কশোপ অমদা চঙ্দুনা হায়বদগী বার্কশোপকী নহামঙা লাক্লৰী গাড়ী অদু মখোয়গী বার্কশোপ্পা ইনশিল্লক্লগা শেম্বা হৌখরে । গেট অমা হাংদোক্লগা ট্রেন ষ্টেসনসু লৈরল্লে । য়েংবদা ঐখোয়গী ট্রেন রাজধানীদগী খৰা ব়াংবা হেন্না উই । অদুদগীদি ঐ য়েংনিংবা হৌরে । খনজিল্লুরগদি ওহ্লেক্লা ইকাইনিংঙাইনি । মরুপ্পা করিগুম্বা অমা হায়বদনা হেজ্জা চংপা হায়বসিসু চংনরোল ব্যাবহারদা য়েংউরবদি অঙাওবা হায়বা অদুমক তাগদৌরিবনি । অঙাং মচা অমগুম্বা মরুপ ট্রেন য়েংনিংই হায়গদরা ঐ, গুইহাক ব়াখল খল্লি । ঐনা মরুপ্পা হংই -

- মরুপ ট্রেন অসিবু ঐখোয়গী ভারতকী ট্রেনদগী ব়াংবা হেনবরনে ? ব়াংনা উই ।

- উম, চুম্বী মরুপ্পা খৰা ব়াংবোই নিংই হায়বিবদু ।

- কদায়দা করি করমতৌনা ব়াংলিবনো হায়বদো অমুক খঙনিংলক্লেনে ঐগী হৌনবী ।

- খঙনিংলক্লবদি হেক য়েংলগা খঙগদৌবনি । শেল তিংগদৌবসু নন্তবা- পার্মিসন লৌগদৌবসু নন্তবসিবু লেঙশিনশি য়েংলুসি । (অসুন্না মরুপ ঐখোয় অনী রেল গাড়ী য়েংবা চঙলে) ।

- মরুপ মসিগী ট্রেনসি হৌজিজ্জা থুংলবনি হৌজিক চংলোই । নুমিদাং পুং তরেজ্জা চংকদৌবনি । কাখংলগা য়েংনিংবা য়েংবা য়াগনি ।

- (ঐ মখোয়গী চাকা অমসুং তালী য়েংদুনা লৈ । মরুপ্পা কৌখংলকপদুদা ঐ কাখংলগা মখোয়গী ভোগীগী মঙংশিং য়েংই ।) ঐনা মরুপ্পা হংই - মরুপ সিটশিং অসিদি ঐখোয়গীদি চেম্বা কোংলগা হাইগং-হাইথা য়াই । অসিদি সিটকী মখোঙ অসিদি ফিক্স ওইনা তৌইনে ।

অদুননি মরুপ'সিনা ব়াংলিবসে । চেম্বা য়াল্লগা ভারতকীদা তৌরিবা অদুগুম্বা তৌরম্বী । অদু করিগুম্বা এক্সিডেন্ট থোকপা মতমদা থোক-থাক লোয়না

হৈদোক্তুনা মী য়ায়া শিবা-শোকপা তৌই। মদুদগী খরমথৈ শাফনবা চেনগী মহত্তা আইরন পোষ্ট অসিনা শিল্লগা সিটশিংসি ফিল্ম লোয়না তৌরিবনি। সিট অহুম-অহুম লৈবসিদা অরাংবা মী অমনা ফম্বদা কোক্তা থেংদনবা খরা রাংখংহনবগী বাদনি। মসিনা রাংলবদা ভারতকীদগী ফুট অমমখায়গুস্তা ওইরমগনি।

- খঙে মরুপ, মসিগী সিষ্টেম অসিনা এক্সিডেন্টতা অশোক-অপন থোইদোক্কা যাওগদৌবা মান্দে। মসিদি য়ায়া ফথরে। অদুগী তালী অসিসু তালীদগী চাকানা নাহোক্তনবা তালীগী নাক-য়েং অনীমক ইঞ্চি অনীমুক থাবা য়োং মপাক ইঞ্চি মঙারোম রাংবা অমনা চপশিনবোই, উম্বোই অমসু তৌরিনে (মরুপকা ঐথোয় অনী রেল মনুংদগী কুমথরুগা তালী, চাকা অদু অমুক য়েংদুনা লৈরে)।

- মরুপ্পা হায়রকই - মরুপ রেলগী চাকাগী ময়ায় কুংশিল্লিবা অসিনা তালীগী তোংখংলিবা অসিদা উমশিল্লগা চেনবনি। তালীগী অতোংবা অদু চাকাগী অকুংপা অদুনা উমশিল্লবা মতমদা তালীগী নাক-য়েং অনীমক্তা ইঞ্চি অহুম-অহুমলোম পাক্কা হেন্দোক্কা অসিদা ইঞ্চি অহুমলোম থাবা ইঞ্চি তরুকেলোম রাংনা তালীগী নাক য়েং অনীমক্তা হেনগত্তুনা লৈরিবা অসিনা রেল গাড়ীগী চাকানা তালীদগী নাহোক্তুনা এক্সিডেন্ট ওইবা হায়বদুমদি লৈতরে। খুঙশিংগী লম্বীগা ত্রোসিং তৌনবা মফম অদুখক্তদি হৌজিক্কী তালীগী নাক-য়েংকী রাংখংলিবা অসিদি যাওদে।

- য়ারে লেংথোক্কা মরুপ। য়েংবা খঙবা ফংলরোইদৌবা পোং অমদি ওইহাক গাড়ী যাদদুনা লৈরিঙেদা উবা খঙবা ফংজরে। (অসুয়া মরুপকা ঐথোয় অনী গাড়ী শেল্লিবা মফম অদুনা লাক্কা গাড়ী অশেম্মন পীনবা মরুপ্পা হংবদা ধন তরাখক্তং অঙাংশিং চা থরুবা থম্বীরম্মু। অতৈ করিসু শোকপা শোয়বা যাওদে। ষ্টাট যাদ্রিবসিদি পেট্রোল যাওদদুনা তৌবনি। অতৈ নত অকোন্না খরা যাওরম্মী। লোয়না ফিট তৌজরবনি। পেট্রোলদি কয়া য়ায়া লৌবীগদবনো অঙাং অমা থারগা লৌহল্লুবা য়াগনি। মরুপ্পা পেট্রোলগী পৈশাগা লোয়ননা ধন কুস্তা পীরে অদুগা পেট্রোল লিটার অমা লৌহল্লুরগা ঐথোয় অমুক থোঙশাল্লক্কে।)

- ওইহাক গাড়ী যাদমসিসু কান্নবা অমদি ফংই। মসি ঐনা পুকচেল শেংনা খঙনিংবা অদুমক্কা ঈশ্বরনা পীবিবা তাঞ্জানি খল্লি মরুপ।

- ইন্দিয়ান ইয়ার লাইসকী ওফিসসি থেংনরমদ্রবদি গাড়ীসু যাদবা তৌরল্লোই অদুগা রেলগী মরমদা হায়বদা খরা খঙলকইবসিসু খঙলল্লোই। অদুনদি ঈশ্বরনা পীবিবা তাঞ্জানি হায়বদা হায়মনবা থোক্কাবোই।

- মৰুপগোয়গী ট্ৰেনশিংসিদি এঞ্জিদ্ৰেণ্টি থোইনা থোক্ৰমদৌবা মায়ে।
- ট্ৰেন এঞ্জিদ্ৰেণ্ট থোকপসি থোজুবদি নন্তে থোকই। রেলৱেগী লম্বী তালী শেমদোম শেমজিন তৌৱিবশিং অদুনা কৰিগুহুদা শোয়খিবদগী রেল অনীমক লাইন অমখক্তদা হোজিন্নরকপদগী ইঞ্জিন অনী থেংজিন্নবদগী কৰিগুহুদা থোকখিবা যাওখৰে। অদুবু অদুমহাইনা এঞ্জিদ্ৰেণ্ট থোকপা মতমদা অতৈ ভোগীশিং তালীদগী নাহোজুনা অশোয়-অজান যাওখিবিদি থোকখিদি। ভারতদি যান্না তোয়না এঞ্জিদ্ৰেণ্ট অসি থোকইনে, এঞ্জিদ্ৰেণ্ট থোকপা ভোগী অদু তালীদগী নাহোজুনা মী অদক গিৰে, অদক শোকে, তায়না নাজপেপৰদা হেক-হেক থেংমৈ। কৰিগুহুদা ভারত সবকারনা এখেয়গী তালী অসিগুহুদা শিঙিন্নবদি শুকথোক থোক্কাই ট্ৰেন এঞ্জিদ্ৰেণ্ট। মসিনা ঐগী আশানি। মথংগী লৈঙাকলোনদি কবি মতাংদা চংসিগে মৰুপ ?
- নুপা-নুপী অনীগী হকী মতাংদা ওইনা ...।
- যানে, সৌৰজগত অগিদা নুপা-নুপী লাইনিক হৈবা, খুং-শাগী মইহে হৈবা খংবা চপ মাই। নুপানা নুপীদগী, নুপীনা নুপাদগী হৈবা খঙবা অমত্তা হেন্দে। মরমশিং অসিনা হকী মতাংদা চপ মাই। পঞ্চায়ত ইলেক্সন্দগীনা লোক সভা, রাজ্য সভা ফাওবদা মেম্বৰশিং তজ্জাই-তজ্জাইনি। মন্ত্ৰী মশিং চাদা তরানি। নুপী অমনা সবকারগী অয়বা চে অমা পায়রগা মতোমতা সৌৰজগত কোয়বা যাই। কনাগুহুদা মীওই অমত্তনা মঙোন্দা অয়েংপা, অপনবা অমত্তা পীবা লৈতে।
- অদুদি যান্না ফৈ। অদুবু ঐদি থাজবা খৰা ৰাংলিবো মৰুপ।
- কৰিদানো মৰুপা থাজবা ৰাংলি হায়রিবা মতাংসে ?
- নুপী অমনা মতোমদা অযুক, নুংখিল, নুমিদাং কোয়না চংপদা মঙোন্দা কনাগুহুদা অয়েংপা-অপনবা পীবা লৈতে হায়রিবা মতাং অসিদিনি মৰুপ।
- চুম্বী মৰুপা তাকপীবা, জগতকী হৌজিক হৌজিক ওইরিবা শারমচংকী মতম অসিদা। ঐনা হায়জরিবা অসি জগতকী ৰাফমদি নংচদে শুগ্নতগী সৌৰজগতকী ৰাফমনি। সৌৰজগতকী শিক্ষানা সৌৰজগত্তা শারমচং লৈতে মীরমচং গাজনি, অদুননি ঐনা নুপী মচা মতোমতনা সৌৰজগত কোয়বা গুম্বী হায়জগ্ৰিবদো। মীওইবদা প্রকৃতিনা পীনবা গুণ অহুম লৈ। হায়রিবা গুণ অহুম অদুদি সত্ত্ব, ৰজ, তম অসিনি। অহুম অসিগী মনুংদা সত্ত্বগুণ অসিবুনি সৌৰজগতকী মীপুম খুদিংমক্কা ফংনবা তায়রিবসি।

- গুণসিবু ফংগে তাম্বরগা হেজ্জা ফংবা জাংলনে মরুপ ?
- (মরুপ মোমোন তৌনা হাইফেং ঐঙোন্দা য়েংলগা) মরুপসু তানগে হায়রিবনে মরুপ ? (হংলকই)
- অহানবদা গুণ অহ্মগী মগুণ অদুনি ঐনা খঙুনিংলিবসি। ঐখোয়না তাখিবা লৈ, মীনা হায়নবদা - 'নুপা অসি চাউদম-শাংদন্মদনা মগুণ য়াংলা লৈনে' অসুয়া।
- ঐনা হায়জরিবা গুণ অসিদি চাউদম-শাংদন্মগী গুণ অদুদি নত্রে।
- গুণ অহ্মগী গুণ মরুপ্পা খঙুনিংই হায়রিবদু হায়জরকে। ঐনা হায়জগদৌরিবশিং অসি ঐনা য়াংলা খঙুউ-হৈরুদগী মরুপ্পা হেজ্জা তাকচগদৌবা নত্রে।
- গ্ৰীমন্তাগবতগীতগী তরাহ্মদৌই শুবা অধ্যাদগী নিংশিংবা খরখক্তনি ঐনা মরুপ্পা নিংশিংগদৌরিবসি।

গুণ প্রকৃতিদগী পোকপা শকউদবা ইলিমেন্ট অমনি। মীওইবসু প্রকৃতিদা হিংদুনা লৈবা মরুয়া মতম পুন্মজ্ঞা মীওইবগী আত্মাবু গুণশিংসিনা পুনশিন্দুনা থম্মী। সত্ত্বগুণ চেনবা মীনা অফ-ফত্তা অচুম-অরান খঙুনা পুকচেল শেংনা মীনুংশি খঙুনা নুংঙাইনা লৈ, রজগুণ চেনবা মীনা অপাস্বা-লৌনিংবা-চানিংবা অরাম-খৌরাংবা য়াংলা পোকই। তমগুণ চেনবা মীদি রাখল লৌশিং ফকচিল্লি। গুণ অসি চেনবা মীদি পঙশিল্লি, শুক্লংলি, খঙদবনে, তনবনে অসিনা মানা তৌনিংবা থবক অফ-ফত্তা খঙুদনা হেজ্জা তৌই। মঙোন্দা মীরমচং খঙুদে। শারমচং চংপদা য়াংলা পামজবা মীওই ওইনা তৌই।

অসিগুস্বা ফত্তবা গুণ হায়বদি রজগুণ অচাওরম ঐ মঙাইরে হায়বগী রাখল, 'তমগুণ' হায়রিবা গুণ অসি নমথরগা সত্ত্বগুণবু চাওখংহনবা ওমনি। ঐখোয়গী ছাত্রশিংনা কন্না হোংনরিবসি অসিগুস্বা ফত্তা-ফত্তবা রাখল্লোন পোকহনবা অচাওরম পোকহনবা রজগুণ তমগুণ অসিনা আত্মাবু ফা-পুনশিন্দুনা থম্মা অসি কোক্কাবা সত্ত্বগুণবু মপুং ফানা ঙাকচবা ওম্বা মদুদা ঙাক্কা চংচবা ঙাক্তনি। মরম অদুননি ঐনা ঐখোয়গী সৌরজগত্তা শারমচং চংপা মী নুপা অমফাওবা লৈতে। অদুননি সৌরজগত্তা নুপী অমনা করিসু চিংনবা লৈতনা লৈবাক অসি কোয়বা য়াই হায়রিবসে।

- নুংঙাইরে মরুপ ভাব তারমদবা কয়া মরুপ্পা ময়েক শেংনা ভাব তাহনবিরে মসিগীদমত্তা মরুপ্পু হন্ন-হন্ন থাগংচরি।

- নুংঙারে মৰুপা থাগৎপিবা (মৰুপ নোন্ধে ঐসু নোন্ধে)।
- মৰুপ হংবদদি য়ান্না ইকাইনিঙাই ওইবা ব্ৰাহ্ম অমত্তা হংজগে বারৌবিদি যাদে। মৰুপা হায়ফেৎ চিংনবা পোকপদা ঐদি শিবনা হেন্না ফরে হায়বা ফিভমদা ...।
- করিনোনে ঐঙোন্দা হংবদা য়ান্না ইকাইনিঙাই ওইগদৌরিবা ব্ৰাফমদুবু ? ময়েক শেংনা অমুক্তা হায়রকউ হংলকও।
- ব্ৰাফমুদি .. হুম! ঐ হংলরৌই মৰুপ। ঐবু ঙাকপীয়ু মৰুপ।
- হুম! অদুদি য়ারৌই, ঐসু খন্দুনা অদুম লৈরগদৌবা ব্ৰাফমনি। হায়দবা-হংদবা য়ারৌই মৰুপ।
- মৰুপা অদু যৌস্তবদি ঐ হংজরগে মৰুপ। সৌরজগত অসিদদি ওক্তবী ... ?
- এ! অদুগী ওইরে য়ান্না লুথহল্লুরিবদি ? লৈতে মৰুপ সৌরজগত অসিদদি - মরমদি লায়রবা ইনাকখুনবা, জাৎ-বিজাৎ খায়দনা লোয়নমক অবাংবা থাকী মই-মশিন লোয়না তল্লরক্কা মীওই ঙাক্তনি। ঐখোয়গী অসিদা লুস্তা-পস্তা লৈতবা নতে। লুস্তানি হায়দুনা মানা চংনিংই হায়দুনসু লৈবাক অসিগী মনুংদা বেশ্যা বৃতি চংপা মীওইদি অমত্তা লৈতবনিনা করম্মা চংকনি। অদুনা মরম ওইদুনা ঐখোয়সিদদি অমত্তা লৈত্রে। লুস্তাবী য়ান্না লৈ, অদুবু শামুলোয়বী ঙাক্তা। মরমদি চহি তরামাথৌই-নিথৌই ভোকেস্মেল ত্ৰেনিং ফংদুনা লাক্কাবনিনা হিংবগী করিসু ব্ৰানিংঙাই লৈতে। মীয়ায়্যা চাওখংলে-চাওখংলে হায়নরিবা আমেরিকা, ফ্রান্স, ব্রিটেন, ইভন রুসিয়া ফাওবদা মখোয়গী লমদা করিগুস্তা ওলিমপিক গেমসকা তৌরবদি, ওক্তবী লিশিং য়াষ্ট্ৰ-লুম্ফুগী মফম পীদুনাকা থল্লীবনি। তশেংনা মখোয়গীদি মসি লৈবসিনা চাওখংপা ওইরিবরা খঙদ্রে। ঐখোয়গীদি অসিগুস্তা শারমচংশিংসি লৈতবনা, এদস, আরকে, এসকে লায়নাশিংসি অমত্তা লৈতে। অদুগা তেস্তবুকশিংদা হাপ্তুনা ছাত্র নুপা-নুপী পুন্মমত্তা লোয়না তাকপী তল্লীৰকথিবনিনা মসিদা য়ান্না চেকশিল্লি। ঐখোয়গী কলচর, ব্যবহার, লমচং-শাজং নুপা ওইবনা মঙোন্দগী পিকথবা, মানা হনবা নুপী মচাশিংবু মচন-মচাগুস্তা খনবা অদুগা মঙোন্দগী অহন ওইবীশিংবুনা মচে-মনেম মতৈমগুমনা খন্দুনা চংনৈ। অসিগুস্তা চংনবী অসিনা চহি লুম্ফু-লুম্ফুতরা চংনরক্কাবনিনা চংনবী অসিদগী কনাগুস্তনা লীক অসি কায়না চংনদে। লমচং অসি চংশি হায়না হৌদোকপা গুস্তা নুপা অমফাওবা সৌরজগত্তা লৈরমগনি হায়বা ঐখোয় থাজজদে।

- ঐথোয়গী মনিপুৰদা নুপীগী হক ফেমিনিজম হায়দুনা কন্না মিটিংনচিংবা তৌদুনা হোৎনহৌরি। নুপীশিংনা ঐথোয় নুপানা মথোয়গী হক মংপীৰেকা হায়দুনা কন্না লাওরি। ঐথোয়না ঐথোয়গী ইতু-ইচাবু চেকশিন্না থলীবসি মীওইবগী শাৰচং শা ফোংলকপদা মথোয়গা থেংনকগনি হায়বদগী ঐথোয়না মথোয়বু থাদোক্তবনি হায়বসি মথোয়না খনজবা ওমদ্রিএ। সৌৰজগতকী লিচং শাদ্ৰং অসুন্না তৌৰবদবু ঐথোয়না করিগী ঐথোয়গী নুপীবু করিগী দণ্ডিদৌনা যুমগী হাকোয়বদগী হেলহন্দনা থমগনি ? ঐথোয়গীদদি ওাকপী শেননিংদৌবা সিপাহী গুলিস্তা নক্তনা নুপা খুদিংমক শাৰমচং চংলে, সিদবু নুপীগী হক পীৰবনি হায়দুনা নুপা কনানা মানী নুপীবু করন্না হেজা থাদোকদৌবিবনো ? মসিগী ব্ৰাথল অতিমি ঐথোয়গী নুপীনা ইখন-খহ্ৰদবলুম তৌই। ভোং লেপ্পে মতিক চানা বি.এ.এম.ড. ওইয়গা লেপ্পদু নক্তবনি। ভোং কাৰগা যুমগী নুপাগা অদুম ওফিস ফাওবা কামিববে। নুপাদুনা মেম্বৰ ওইবিবৰা নুপীদুনা ওইবিবৰা মথোং খঙদে। অদুগা হক তাল্লিবনি হায়দুনা বেডিও, টি.ভি.দা নুপী মথেনা ব্ৰা ওংবা তাল্লিবি।

- হোয় ! মসি লৈবাক লৈবাকী হায়বদু তাৰে। হকী মতাংদা নুপী ওইবীশিংনা মপামগী মায়কৈদগী মবুং মৌপ্ৰাশিংনা ফংনরিবা সম্পতি পুন্নক মথোয়সু চপ-চানা, চপ-মান্না অদুম ফংনৈ অদুবু য়ুন্মাল মওং তাৰবা মতমদা য়োহোক-য়োনশিন তৌবা যাই।

- মথংদি করি মৰুপ ?

- মথংসিদি হেলথকী মতাং ...।

- হেলথকী মতাং অসিদি য়ান্না ফৈ, মওং তাই হায়বা তাই। মসিসু কল্যাণ কেন্দ্ৰদগী য়ুনিভসিটি ফাওবদা ডাক্তরশিং লোয়না লৈখৰে। মদুনা ছাত্ৰশিংগী ওইরসনু। প্রজা মীয়ামগীদমক্তদি য়ুম লিশিং য়াষ্ট্ৰেগী ওইনা ফয়ুং চামা লৈবা ডাক্তর অমসুং খুৎশু-খুৎলাই শুনা লৈবা হোসপিটাল অমমম লৈ।, মসি নক্তবা দিষ্টিক্ট অমমমগী দিষ্টিক্ট হোসপিটাল অমমম অথাপ্লা-অরাপ্পদা লৈবা মী, য়ুম লিশিং কুন-কুনমঙাগী ফয়ুং কুনমঙা-য়াষ্ট্ৰে লৈবা সব হোসপিটাল অমমম লৈ। অদুবু অয়াস্বনা স্কুল কোলেজদগী হকচাং ফনা লাকপনা হায়রিবা হোসপিটালশিং অসিনা হৌজিক ফাওবগীদি মতিক চারি হায়না হায়বা তাই।

- প্ৰাইভেট হোসপিটালশিংদি লৈতবৰা মৰুপ ?

- প্ৰাইভেট হোসপিটাল লৈ অদুবু ঐগী মন্তদি লৈতে হায়বনা চুমগদরা হায়নবু খল্লি। মরমদি মখোয় অসি সেবা তৌবা নন্তে, শেল তানবনি। অসিগুন্না শেল তান্নবগী ওইনা প্ৰাইভেট হোসপিটাল অসি সরকারনা থিংউবা নন্তে। মখোয়না সরকারগী লৈরিবা হোসপিটাল অসিদগী শেল তানা লায়েংবা ফংলবদি হিংবা ওমগদৌবা, অদু নন্তবনিনা মখোয় হিংবা ৰাই। নোংমা হকচাং নুঙাইতবা অমা য়েংলুবদা ধন মঙা তিংলগা সরকারগীদদি য়েংবা য়াই। প্ৰাইভেটদি য়েংবখক্তদা ধন চামা চংই। সরকারগীনা অনাবা অদুগী চপ-চাবা হিদাকসু পীৰকদৌরিবনি। মরুপ্তা ঐনা হান্না হায়জখিবদুনি, ঐখোয়গী অসিদা প্ৰাইভেট স্কুল লৈতে হিংবা ওমদে হায়জখিবদুনি। সরকারগী হোসপিটালদা লৈদুনা লায়েংবা তারবদি সুপ্ত তগী ধন চামখক ফি থিরগা লায়েংই। মসিমক্তি প্ৰাইভেটনা ওল্লোই। অদুনা মখোয়না চাউখৎপা ওমদে। লায়েংবদা চঙুবা হিদাকসু সরকারানা পিৰিবনি।

- মরুপ ঐখোয়না লাক্লিবসি চিংখোং য়ৌরেনা। কৰিনো চিংমাইসিদা শেমগৎ-শাগৎলিবশিংসিদি ?

- মরুপ, চিংমাইসিদা শেমগৎ-শাগৎলিবশিংসি অতৈ কৰিগী নন্তে ইয়ার বিনগীনি।

- ইয়ার বিন হায়বদি নুংশিঙগী পাব্বার লৌবদুনিনে।

- মান্নি মরুপ।

- অসিদগীদি পাব্বার কয়া য়ান্না ফংবা ওম্মী ?

- অসিদা লৈরিবসি বিন পাব্বার ইঞ্জিন অহ্মনি। ইঞ্জিন অমমন্না পাব্বার কিলোৱাট চামঙা-চামঙা ফংবা ওম্মী। পূন্না অহ্ম অসিনা লিশিং অমা চামঙা ফংবা ওম্মী। হাইড্ৰোগীদি য়াম্মী মফম কুন্ডানিপাল লৈ। মসিনা ইন্দষ্ট্ৰি পুন্মক লোয়না চলাইবা ওম্মী। বিন পাব্বারগী চিং অসিদি ঈশ্বৰনা পীবনি হায়না লৌনৈ। মিটৰ লিশিং অমা চামঙা শাংবা, মিটৰ হুংফুতৰা ৰাংবা চিং অমা সৌৰজগতকী ময়ায়মক্তা থম্মীৰম্মসি।

- চিংশাং পৰেং অমা লৈরিবা অসিবু জঙ্গল ওইনা অদুম থন্না মরুপ ?

- চিংশাং পৰেং অমা লৈরিবা অসিনা সৌৰজগত অসি পুমকোয়-কোয়শিল্লি। মসি চিং অসিদা চিংখোংদগী চিং ময়ায় ফাওবসিনা হোটিকলচৰগী ফাৰ্ম ওইনা লৈখৰে। মসিদা কিহোম, সেব, মৌশমী, কোমলা, চম্প্ৰা, শিতাফোল

কাজুনচিংবা মখল মখা কয়গী উইহে লোয়না থায়ে। রেল লম্বীসু ত্রক, বস লম্বীসু চিংখোঙু অসি কোয়না লৈ। চিংমায়দগী চিংথক ফাওবনা জঙ্গল উয়োক্লি। চিং অসিদসু ত্রক গাড়ীগী লম্বী চাওনা ফজনা লৈ। অদুগা চিংদোল পরেংসি লম্বী চাওনা গাড়ী অনী থৈনবা য়াবা মওংদা পুমকোয় কোয়না লৈ। মসিনা ঐথোয়গী সীয়া ঙাকপা লাগ্মিশিংগী লৈফল্লি। মরুপ কোলেজ অমা লৈরে মসিমগা চংলগা য়েংখিসি পুংসু অনী মখায় তাশিল্লক্লে।

- অদুদি য়াল্লা ফরে চংখিসি মরুপ। অসুয়া ঐথোয় অনী গেত্তা গাড়ী খাল্লগা লেপুনা লৈরে। চৌকিদার থোক্লক্লেগা হংলৈ কনা উনবিগদবনো হায়না। মরুপা প্রিন্সিপাল অমুক্তা উনজগে য়াগদরা অমুক্তা হংবিরকউ। ফনি ঐ হংজক্লেগে হায়দুনা চৌকিদার চংখি। চৌকিদারগা লোয়ননা প্রিন্সিপাল থোক্লক্লে। প্রিন্সিপালগা হেন্দসেক তৌনৈ। প্রিন্সিপালনা মরম হংই। মরুপা মরম পুস্বা লোয়না হায়রে। প্রিন্সিপালনা য়াগনি লেংশিল্লসি হায়দুনা ঐথোয় কোলেজলোমদা চংলে। ওহোকা থুয়ে, প্রিন্সিপালগা বারী ঙাইহাক শাল্লরিঙোদা শঙ্কোম লসি গিলাস চাওত্রবা অমমমগা পরোথা ফোং-ফোং শাবা অমমমগা পুশিল্লক্লে। প্রিন্সিপাল হৌগংলগা ফোরগ্রেদ অদুদগী লৌর-লৌরগা ঐথোয়গী মাঙদা থল্লগা বারী শান-শাননা অসি অমুক্তা চামিন-থকমিন্সি হায়দুনা মখুং লোমরগা হায়রকই। মরুপা ওসিসি খেনফম ফবা হায়বদু ওইবতাই, ওসাইদগী চাদুনতা লাক্লবনি ঐথোয়। প্রিন্সিপালনা হাওব-হাওতবা অতিথি সেবানি খনবীদুনা অমুক্তা লৌখংপিয়ু হায়দুনা হায়রকপদগীদি মরুপা লৌখংলসি মরুপ ঐথোয়গী প্রিন্সিপালসু লৌখংমিন্সি হায়দুনা ঐথোয় অহুম্মক চাবা হৌরে। ঐথোয়না চাবা লোয়রকপগা হেদ ক্লার্কনা তাইপ তৌবা চেদু পুশিল্লক্লেগা পীররে। লাল্লবা মতমদা চাবা অসিদি অদুম হাওবা জাংনি। অইংবগা অশাবগা কুইদে শং লোয়শিনথি। প্রিন্সিপালনা মাইক্রফোন্দা ক্লাস পুন্মজ্ঞা নোটিশদু পাদুনা খংহনথি। প্রিন্সিপালনা সার ঐগা লোয়ননা চংমিন্সি হায়দুনা হায়রকপদগী ঐথোয় অহুম প্রিন্সিপালগী কাদগী টিচর্স কম্ন-ক্লমলোমদা চংলক্লে। ভাইস প্রিন্সিপালগী ক্লম অদুসু প্রিন্সিপালগী ক্লমগা করিমত্তা খেলবা লৈতে। প্রিন্সিপালগীদা লৈবগুম চাওরবা কলর টি.ভি. অমা মাইক্রফোন অমা, টেপ রেকোর্ডর অমা চাওরবা লাইব্রেরীগী উপু অমা অটোবা টেবল, চৌক্ৰি অমমম লৈ। টিচিং ষ্টাফ প্রোফেসার, লেকচরর কুন্সু হুমদোই লৈবা কোলেজনি হায় ওফ লৈবা ওয়াশিংদু মা-মাগী টেবল চৌক্ৰিদা ফমদুনা লোয়না লাইব্রিক পাদুনা লৈনরম্মী।

- ঐনা হংই - সার কোলেজসিবু পুং কয়াদগী হৌরগা পুং কয়াদা লোয়বগে ?
 প্ৰিন্সিপালনা - পুং তরামখায়দগী হৌরগা পুং মরিমখায়দা লোই। ওঝাশিংগী
 এটেপেন্দেলতি মথোয় লোয়নমক এসেন্সলি নঙনবা এটেস্ট তৌই, পুং মরি মখায়গী
 মতুংদা হইলৈ। ওঝাশিংদি বোদিংদা লোয়না লৈবরা ? লৈ, মথোয়গী ক্ৰাটর লোয়না
 লৈ। চাবা থকপদি মরনাইনি। অসুয়া কমন-কম য়েংবা লোয়রগা ক্লাস কমলোমদা
 অমুক চংলে। প্ৰিন্সিপালনা মী য়েংবা লাকই হায়না লাওথোকখিবনা তৌরিবরা
 ছাত্র অমত্তা চেক লাওদে। অদুবু ওঝাশিংগদি য়ায়া কমা মৰৈ য়েংনবদি উই।
 থোংজিল খুদিংদা ইদুনা থেংলিবা কা মনুংগী ফক্লাংদা ইদুনা থেংলিবা ব্ৰাইহিং
 পাৰুবদা ছাত্র খুদিংমকী পুক্রিং হকচাং লোয়না ইংহল-তপহনুবা ওইরলৈ।
 ওহোকা কল্লকথোদা হে সৌরজগত ইমা ইবেম্মা, কল্লকইদা কল্লকই। পুক্রিংদা
 শোল্লি ঐনা অসুয়া প্ৰিন্সিপালনা লমজিংদুনা কা খুদিংমক চংদ্রবসু থোঙনাওদা
 লেপ-লেপুনা য়েংবা য়াবা য়েংলে। মথংদা সাইন্স ব্লোকলোমদা অমুক চতুনা
 য়েংলে, সাইন্স ব্লোক ঐথোয়গী মনিপুৰদনা লিক্ৰিগী গিলাস খরগা টাব খরগা
 সাইন্স ব্লোকনি, সাইন্স তল্লীবনিকা হায়দুনা তৌরি। মথোয়না কৰি সাইন্টিষ্টনো
 ওইরকদৌরিবসিবো। ওহোকা শোথনা ওহোকা লাইবরনা তম্মীদকো হে
 মনিপুৰ। সাইন্স ব্লোক য়েংবা লোয়রগা হোষ্টেললোমদা অমুক চংলি। হোষ্টেল
 সুপৰিন্টেন্দেণ্ট লৈরম্মী। সুপৰিন্টেন্দেণ্টসু য়াওনা ফমুং লিশিং অমা চামঙা লৈবা
 মফম অদু কোয়না চতুনা য়েংএ। ফমুংদি মথক-মখা অনী লোংবী ঙাক্তনি। ফমুংগী
 নাক-য়েত্তা টেবল চৌক্ৰি অদুগা লেক অমমম লৈ। অদুগা হেক থংনবা শঙ
 অমদা ফায়ার বিগ্ৰেদ গাড়ী অনী ড্ৰাইভরগা কোল্লনা মথোয়গী ড্ৰেস শেংপা মী
 মরি-মরি রেদিদা লৈরম্মী। মদুগী মথংদা মিনি হোসপিটাল লৈরে। পুম্মক
 য়েংলবা মতুংদা ঐথোয় হল্লক্ৰে, হল্লকপা মতমদা টিচৰ কমন-কম চংলগা
 হল্লকই। পেরদ লোয়রকপগী বেল খিংখিবগা লোয়ননা ওঝা পুম্মক কমন-
 কমলোমদা লোয়না চংনরকই। টেবল মথত্তা টেলিফোন অমমম, থবাকী
 ফুরিৎখাওদা মোবাইল ফোন অমমম ওঝাশিং ঐথোয় চংলকপদুদা লোয়না
 লেপখতুনা ঐথোয়বু ইকাইখুল্লবা উংলি। মথংগী ক্লাস লৈবা ওঝাশিংনা ঐথোয়দা
 নমস্কার তৌরল্লগা মাগী-মাগী টিচিং এদ পুরগা ক্লসতা চংনখি। ঐনা হংই -
 কোলেজগী ওইবা লাইব্ৰেৰিদি লৈবা উদে, ওঝাগী ওইবা ইশা-ইশাগী লাইব্ৰেৰিদি
 উবা ফংলে। ওঝাগী লাইব্ৰেৰি বুকশিংসিবু সরকারনা পীবিবরা ? ইশাগী ওইনা
 লৈবিবরা ? প্ৰিন্সিপালনা খুল্লকই - কোলেজগী লাইব্ৰেৰি লৈ। ওসাই ঐথোয়না

য়েংবদা চিখহৌরমালে। ঐগী ওফিসকা মায়মোক্লনা লৈরে অদুননি। ওঝাশিংগী লাইব্রেরি বুকশিংসি তেজুবুকমথৈনা সরকারনা পীবনি অতৈদি ওঝা মশানা লৈজবা ঙাক্তনি। মশানা লৈজবা হায়রিবসি সরকারগী গ্রান্ট অমসুং সবসিদি ঙাক্তনি। চহি খুদিংগী সরকারনা ওঝাশিংদগী মথোয়না লৈগদৌবা মথোয়না পান্না লাইরিকশিংগী লিষ্টকা কোন্ননা এপ্লিকেসন কোল তৌই। অদুগা লাইরিকশিং অসি পীবনি। অসুন্না বারী শানা-শানা প্রিন্সিপালগী কা যৌরক্লে। মরুপ্পা প্রিন্সিপালদগী বিদায় লৌরগা ঐথোয় কোলেজদগী থোক্ক্লে। মতম অদু পুং অহুমমথায় তারে।

- ঐনা মরুপ্পা হংই - সিদগী যুম হনবদা পুং কয়াদা থুংগনি ?

- ঐথোয়না ওসাই লাকথিবা লম্বী অদুদা হল্পরৌই মরুপ। হৌজিক কোলেজলোমদা লাকইবা লম্বী অসিদা অসুম চংত্রগনি। অসিদগী য়ুনিভসিটি অমা উবা ফংলগনি চংদুনা য়েংবদি পুং অসিনা ফরক তারগনি। ঐথোয় যুম যৌবদা পুং তরুক্কা অদুৱাইদা থুংলরগনি।

- মনুং চংদ্রবসু গেত্তা অদুম য়েংলগা লোয়রেদনা।

- অদুসু য়াই, য়ুনিভসিটি করিনো হায়বদু খংদবা মীসু নত্তবা।

(পক্লিংদা খল্লকই- ফজৈ-ফজৈ সৌরজগত। অসিগুন্না লৈশেমলোন অসিবু মালেমগী করন্না মফমদা লৈরমগদংগে ? লাকথিবা লম্বী, হল্পকইবা লম্বী করিমত্তা খেলদে। লম্বীগী পাক চাওবা হৈপাল লৈপাল থারিবা ঈথে লৌখোং চেল্লিবা লম্বী খুদিংমক লৈখোম থোক্তে, উফুল থোক্তে। চেল্লিবা গাড়ী মৈখু অমত্তসু থোক্তে। অয়ুক লাকপদা মায়কৈ পুম্মমক পুমলং-লংনা লৈচিন নোংফাই থাংদবা তরু-তরু তঙাল-তঙাল উথিবা অদুগুন্না, নুমিং তারমদাই অসিদসু অসুম তরু-তরু লৈচিন নোংফাই অমত্তা থাংদে। তশেংনমক ইয়ার পোলুসন্দি শুকলৈ লৈতে হায়বা যারে। অঙকপনি সৌরজগত-ওঝাশিংদসু লাইরিক লৈনবা গ্রান্ট, সবসিদি পীদুনা লৈবা ওমদ্রবা লাইরিক লাইশু হৈবা লৈবা ওম্মবা খুদোংচাবা কয়া পীবিবা। লৌমীশিংবুনা পেলন পীদুনা ইকাই খুম্মবীৱা নুংঙাইনা লৈনবা শিনবনি। মসিগী লৈঙাকলোন অসিবু ঐথোয়না মতৌ তমদুনা ঐথোয়গী লৈবাক শেমগংপা ওল্লোইদরনে। খল্লি পুক্লিংদা মওল-মওল। মরুপ্পকী গাড়ী চেল্লি স্পীড মরিফু-মরিফুতরাদা। পুংদি মঙাবোম তাগদৌরে লম্বী সোরোক যুল্লক খুল্লক মৈতনা পুমঙাল-ঙানখরে। অমন্না হায়বদু অমত্তা উখিদরে। সোলর লেম্পতনা থা

থোকপদৌনা সৌরজগত পুন্না পুমঙাল ঙানখরে। যুনিভৰ্চিটিগী গেট যৌরগা মৰুপা গাভী খান্খী গেট অদুমক্তদা সোলর লেম্প অমা পুমঙাল ঙাননা লৈরশ্মী। হংনিংলকই, হংব্রবরা হায়নসু খল্লি। খল্ল-খল্লা অদুম হংলে।)

- মৰুপ সোলর লেম্পকী বারী তানিংলে।

- (মৰুপা নোল্লগা তানিঙলবদি লীবা তারেদনা) সোলর লেম্প অসি সৌরজগত শিনবা থুংনা মসিগী মৈ অসি থাল্লি। লেম্প অমগা লেম্প অমগগী অথাল্লসি কিলোমিটর অছম-অছমনি। মসিগী আইরন টাৱার অসি মিটর চাহম-চাহম ৰাংই। টাৱার অমদা মিটর তরামঙা-তরামঙাগী ডাইমিটর পাকপা-শাংবা মওংদা কোইরপ কোইবা সোলর পেনেল (বোর্ড) নাক-য়েং অনীমক্তা ফোৰ্তি ফাইভ দিগ্ৰীদা ওল্লপা লৈ। টাৱার অমগী মৈনা কিলোমিটর অমা মথায় অমা মথায় ফাওবা ওল্লি অদুনা অনীনা ওনশিল্লরক্কবদি কিলোমিটর অছম ফাওবদি ফজনা ঙানবা ওল্লে। অসিগী সিস্টেমদা লোয়না প্লান তৌখিবনি মৰুপ। সোলর বোর্ড অসিগা পাকপা চাওবা মান্নবা ষ্টিলগী জালী, কারগী বোনেং অমসুং বোদিগী মথক্তা যাওরিবা অসিগুন্না অমমমসু যাওরি অদুনা লেম্পচিংবা তারকপদা পেনেলদা শোক্তনবা। অসি মঙাইরে সোলর লেম্পকী বারীসি।

- যাল্লা নুংঙাইরে মৰুপ, উবদি অদুম উবা সিনি-সিনি হায়বদুদি খঙদবা অদুদা খঙনিংদুনা হেক্তা হংলিবনি।

- হংগদৌবনি মৰুপ খঙনিংবা-চিংনবা অমা হেক লৈবদা হেক্তা হংবিরকউ। ঐনা খঙদ্রবদি খঙদ্রে, খঙলবদি ঐসু হেক্তা হায়রক্কনি, অসিনি অসিনি হায়দুনা। যুনিভৰ্চিটিলোমদা অমুক য়েংবীরকও। যুনিভৰ্চিতি অসিগী লম অসি একর চনি মুক ওইগনি। মসিদা দিপামেস্ত খুদিংমকসুনা লোয়না লৈখৰে। মসিদদি স্কোপসি খৰা চাওখৰে। বিলদিং ঙাক্তগা ওইবগা ব্লোক-ব্লোক তোঙাল তোঙালনা খায়দোক্তুনা অসিদা ফায়ারব্রিগেট দিপাৰ্টমেন্ট অছম লৈ। চঙবসু যাদ্রবনিনা চংলশিরা থেংব্রগনি।

- য়ারে মৰুপ লেংখংপীৰো চংলসি।(অসুন্না ঐখোয় যুম পাংলক্কে)

- মৰুপ ওসিগী খোঙচৎসিদা কোলেজ অমগা যুনিভৰ্চিটি অমগদা উবা ফংই...

- ঐ হায়জগে মৰুপ, ঐখোয়না লাকইবা লম্বী অসি ষ্টেট হায়ৰেনি। ঐনা চাংশিং অসিদা তৌরিবা অসি য়েংহ্ননিবদগী মসিগী লম্বী অসিদা লাকপনি। হৌজিক

অসোমদা লৈরিবসি চীংখোঙ পরেংসিদা লৈরিবা বস অমসুং রেল লম্বী অসিখক্তা মঙাইরে। সোমদা হায়রে অহম লৈরে। মসিদদি কোলেজ, যুনিভার্সিটি মরাং কাইনা লৈয়ে। লাকইবা লম্বী অসি চুমদ্রিং লাকপা নন্তে। কোইরগা লাকপনি হৌজিক ঐখোয় যুম যৌগদৌবা য়ালা রাতে।

- য়ালা নুংঙাইজরে হৌজিক্তি মরম লোয়না খঙলবনিনা। মসিদগী হেন্দোকপা লৈঙাকলোনগী মতাংদা করি খঙনিংঙাই লৈরিবগে ?

- হৌজিকপু করি রাংলিবগে ? ঐসু খনজগে, মরুপসু খনবিয়ু। সৌরজগতকী মেপ অসি মিরাংগুলা কোয়রপ কোয়। অদুনা লম্বী সোরোকসু কোয়রপ কোয়, রেল লম্বী সৌরজগত পুন্হা লোয়না থুংই, রেল যৌদবা, বস যৌদবা লম অমত্তা লৈতে। অদুগা মেত্রো রেলদি অনীখক্তনি, মসিগী লম্বীগী মওংদি ক্রোস মার্ক - তিনশিনবগী খুদমগুলা লৈ। ক্রোসকী ময়াই অসিদা স্টেসন অমখক লৈ, মসিদা রেল ক্রোস তৌনৈ। মেত্রোগী লম্বীসি নোংপোক-নোংচুপনি। খা-রাং ফাওনবা তনেল হংপা শেন্সা শাবা লোয়রে, হৌজিক তালী থাবা হৌরে, থা তরুক ফাওবগী মনুংদা লৌইরবা য়াই। মথংসিদি মরুপ করিগী মতাং ?

- লৈঙাকলেন্স অসিনা মতাং অসিরাইদা লৌইশিল্লিসি। করিগুন্না খঙনিংবা, হংনিংবা লৈরগা হংজরক্লে। মখা অসিদি লৈবাক ঙাক শেনবগী মতাংদা খরা তাকপিয়ু।

তৰামৰিশুবা তাক্কক

- লৈবাক ঙাকশেনবগী মতাংদা হায়বদি ঐখোয়গী লৈঙাকলোনদা থোইদোকপা খুদোংখীবা থোকপা য়াবা অমত্তা লৈতে। হায়বগী অথদি লৈরোননবা লৈবাক অমত্তা য়েক্লবা য়েংখিনবা অমত্তা লৈতে। অদু কনানা খঙগনি কনাগুস্বা লৈবাক্সা পেন্দবা অমদগী হেক লান্দরক্লবদি, অসি তৌররোই হায়নিঙাই লৈতে। মরম অদুনা ঐখোয়গী ওমথৈ ঙাকপা লালমীশিংনা য়ান্না চেকশিন্না মীকুপ-নাভম শিংনা ঙাকশেন্দুনা লৈরি।

- খুংশু-খুংলাইশিংদি মরুপ?

- খুংশু-খুংলাইগী মতাংদদি লৈবাক পুয়মত্তা লৈনরিবা পুস্বা ঐখোয়গীসু মতিক চানা লৈ। মিশাইল তেক্লোলোজিগী মতাংদা ‘গুমভির’ হায়না মিংখোনবা মিশাইল অমা লৈরি। মসি পৃথিবীগী মিশাইল খুদিংমক উমশিল্লগা নোং থক্তা মাঙহনবা নত্রগা য়েক্লবগী মিশাইল কাপলকইবা মফম অদু ফাওবা উমশিল্লুনা পুত্ৰগা মফমদুদা পোকখাইহনবা ওস্বা মিশাইল লৈ। ইশাভেদি কৌবা মিশাইল অসিনা কিলোমিটর চামঙাদগী কিলোমিটর লিশিং মরি ফাওবগী মনুংদা লৈবা মফমদা শুকশোয়-শোয়দনা তারগেট তৌবা ওম্মী পালহননিংবা মফমদা পালহনবা ওম্মী। ঐখোয়গী রাদর অসিগী মমিং ‘দিব্যচক্ষু’ কৌই। অমুক-নুংখিল-নুমিদাং মতম পুয়মত্তা কিলোমিটর চাম মরিফুদগী চনিফাওবদি মী অমগী চাও-শাংবা অদুমক্সা চপ মান্না উবা ওম্মী। ‘দিব্য চক্ষু’ রাদর অসিগী মতেংনা ঐখোয়না খুদোং চাবা য়ান্না ফংই। মায়কৈ মরিমত্তা রাদর অসি অমমম্ থম্মী। খরা পীকশিন্না কিলোমিটর চামরি ফাওবা উবা ওম্মী।

স্পেস সেন্টর ঘর শিমনাগী মায়কৈ মরিমত্তা লৈ। হায়রিবা সেন্টর অসিদা হায়রিবা রাদর মরি অসি থম্মী। লোয়ন-লোয়ননা লৈমায়দসু মায়কৈ মরিদা রাদরদি অমমম্ লৈ। অদুনা লোম্মা-থুপ্পা য়েকুবনা ঐথোয়গী মাইকৈদা শীংনরক্কে হায়বসি ঐথোয়না মাঙজৌননা খঙবা ওম্মী। এলোপ্পেন, এতোমগী বাদি ময়ামগী লৈনরিবা অদুনি ঐথোয়গীদা লৈরিশিসু।

- মরুপ মরক থৎনা করিগুম্মা অমত্তা হংজহৌগে।

- হংবিয়ু করি মতাংদনো?

- তেলিফোন্দা শক্তম উরিবশিগী মতাংদা খঙনিংবা।

- মসিগী তেক্লোলোজিসি ঐনা খঙবদি নত্রে, অদুবু মসিগী কান্নবদি য়ান্না লৈ। তেলিফোন্দা, তেলিফোন অসি কদায়দগী কনানা তৌরকইবনো হায়বসি, হান্না শকখং-মাইখংনরবা মীনা তৌরকপা ওইরবদি হেক খঙই। অদু নত্রেবদি কনানা তৌরকইবনো হায়বসি খঙবা ওম্মে অদুনা মায়কৈ অনিমত্তা চিংনবা পোক্কে। মদু হৌজিক্তি লৈত্রে। ঐনা তেলিফোন নম্বর অমদা দাইন হেক তৌবদা রিং অসি চংলবদি ঐগী ইশক্কা দিষ্টিক্কা ঐনা দাইল তৌখিবা তেলিফোন অদুগী দাইল তৌফমগী নম্বর, মথকী অহাংবা অদুদা থোক্কনি-হায়বদি উগনি। অদুদগী ঐনা দাইল তৌখিবা রিং চংলবা তেলিফোন অদুগী রিসিভর অদু মী অদুনা তাপ হেক পায়খংখিবা মতমদা মী অদুগী মশক অমসুং দিষ্টিক্কা ঐনা ঐগী তেলিফোনগী দাইল মথক্কা উবা ফংলনি। ঐথোয় অনি নোক্কা-নোক্কা, নত্রে শাওনবু ওইরবসু বারী শানবদুদা অদুম উনবা ফংই। মসিনা মরম ওইদুনা তেলিফোন্দা অরোল অথুপ, শক লোক্কা গাংবা, কিহনবা, থমকা তৌবা লোয়না ফানবা ওম্মে। ঐগোন্দা তেলিফোন তৌরকইবা মীশক অদু ঐনা মশক খঙদবা মীওইরবদি বারী শান-শাননা নত্রে ঐথোয় অনি হেক উনবা মতম অদুদা ফোতো কাপহৌরবদি ঐনা পান্সগী মতুং ইন্বা মহাকপু কোম্মা-লাইনা ফাবা ওম্মী। ঐথোয়গী সি, আই, ডি শিং, নত্রে তেলিফোন থম্মরিবশিংনা মতম লৈবা খিবিত্তা কেমেরা অমদি তেলিফোন অনি অসিদি অদুম শাগোনরে। কেমেরাসু কল্লরগী অদুগা খুদত্তা নেগেতিপকা লোয়ননা ফোতো অদু থোক্কপা মখলগী কেমেরানি পায়নরিবদু। ঐগীসু দ্রাবর মদুংদা যাওরিবনি।

- অদুদি য়ান্না ফবা মখলগী খুংলাই অমনি হায়বা য়াই। ঐথোয়গী মনিপুরদদি তেলিফোন হেত্তা তৌরকই, কদায়দগীনো হায়বসু খঙদে হ্যেং হংচিং-মফম

অদুদা লুপা অদুক পুরকউ। অদুসু অওইবনি হায়বসু খঙদে। ওইদবনা তৌরকইবনি হায়বসু খঙদে। মৰুপখোয়গী অসিগুস্তা মখলগী তেলিফোন ওইরবদি ঐখোয়গীদা মীওং-মীনৈ তৌরিমশিংসি তৌবা ওল্লোইদৌবনিকো।

- করিনো মৰুপা অশেংবা-শেংদবকা হায়দুনা মৰুম-মৰুম শোল্লিবদুবো?

- করিসু নঙে মৰুপ ঐগী হৌনবীনি।

- ঐখোয় অনিগী বারীসিদি অঙকপা মখলগী বারী হায়বদু তাৰে। ঙাকশেলগী বারী শানরিঙেদা তেলিফোনগী মতাং অমসু য়াওশিল্লি। হৌজিক তেলিফোনগী লোইথুবনিনা ব্ৰাংহৌবা খুংলাই খরগী মরমদা অমুক হায়জগে। ঐগী-মীগী নাইদবা খুংলাই অমগা লৈরি। মমিংনা শবদভেদী (শব্দভেদী) মিশাইল কৌই। মফম খঙদনা, মশক উদনা অতিয়াদা এলোপ্পেনবু ওইরবসু মিশাইলবু ওইরবসু হেজা কাপখাইবা ওম্মী। এলোদ্রোমদা তাখিবা প্পেন খোজ্জেল থোকা ওংদুনা লৈরল্লবসু অদুম কাপখাইথে। মতাং অসিদি নি লুরিবসি পাইরকইবা প্পেন্দু ঐখোয়গীরা মীগীরা খঙদনা হেজা কাপলুপা য়াদে। প্পেন অদুনা ঐখোয়গী ওইরল্লবসু অদুম কাপখায়থগনি। মীওইবা ঐখোয়গী নাদগী হেন্না খোজ্জেন তাবা ওস্তা মীটর অসিগী কাটানা নম্বৰ মঙাওবা হাইগৎলক্লবদি মিশাইল অসিনা করিগুস্তা খোজ্জেল খৰা অতিয়াগী মাইকৈদগী তাৰে হায়না খঙনগনি। করিগুস্তা মীটর অদুগী কাটানা নম্বৰ তৰা যৌনা হাইগৎলক্লবদি হৌনবী মতুংইন্না সুইজ ওন হেক তৌবদা অদুম তান্দুনা খোজ্জেন পুরিবা (থোকলিবা) পোৎশক অদু অদুম লোইশিলথনি। পৃথিবীগী লৈবাকশিংদা লৈনরিবা খুংলাইশিং অসিদিগী খৰা তোপ-তোপ্পা হায়রবদি মখোয় অসিখক ওইৰে। য়ান্না ওক্লিবা অমনা গুমতীৰ হায়রিবা মিশাইল অসিনি। মঙোন্দসু শাউনগী মীটর অসি পাল্লি। মিশাইলদগী চাওবসি গুমতীৰ অসিনা ইচাও চাওৰে মওংসু গুমতীৰগী গুমতীৰ অদুমঙাই। মহাক্লা এতোম বোম পুবা মিশাইল অমবু উমশিন্দুনা পাইথগা য়েকু বগী লৈবাক অদুদা পোকখাইহনবা ওস্তা অসিনি।

- মৰুপ, ফেমিলি ব্ৰেলফিয়ারগী মতাংদি?

- ফেমিলি ব্ৰেলফিয়ারদি ব্ৰেলফিয়ার ওইরি হায়বা তাই। মরমদি নুপীনা চহি কুন, নুপানা চহি কুনমঙা অসি যৌজিঙেদা য়ুস্তানবা য়াদে। অয়াস্তনা বোদিংদা লৈদুনা অৰাংবা থাকী মইহে তল্লরকপনিয়া নুপাসু নুপীসু অয়াস্তনা চহি কুনমঙাগী মমাংদদি য়ুম পানবগী থবকসি থোইনবু তৌনদ্রে। য়ুম পানবদগীদি মইহে তল্লনা

হেন্না মরুওইনা লৌনৈ। মরম অদুনা যুস্থাল্লরুবদসু নুপা-নুপী লৌইনা মশা-মউ ফৈ। অদুগা অঙাং পোকপসু অঙাং অনী-অহ্মদগী হেন্না পোক্তে, পোক্তনবসু মপা-মমা ওইরিবশিংনা হোৎনৈ। মপা-মমা ওইরিবশিংনা ব্রহ্মাচার্য চংলকপা অদুগা লোয়ননা যাইফ-যুস্থালগী মরমদা থোইনা হেন্না খঙ-হৈবা মরম্মা বার্দ কণ্টোল মপুং ফানা ঙাক্লা চংলি। অদুনা মসিগী মরমদা সরকারনসু অকনবা মিৎয়েং চঙ্ই। মরুপ, ওইহাক লেপখিসি, মফমসিদা।

- করি কনা উনগদৌবা লৈবগে মরুপ ?

- কনা উনবগী নঙে, সিদা লৈরিবা লাইব্রেরিসি য়েংখিসি হায়বনিদা।

- অদুদি যান্না ফৈনা (অসুয়ান্না গাড়ী খান্নগা মরুপকা ঐখোয়নী কুমথরগা লাইব্রেরি হোল্লোমদা চঙ্লে। মরুপ্পা তাক্ককই - মরুপ ঐখোয়না হোল অসিদা হেক চঙ্খিবদা ঐখোয়গী লোনথকী অহলশিং লৈরমগনি, মখোয়গী মফমদা ইকাই খুয়্বা উৎপা ওইনা ঐখোয়না নমস্কার তৌরগনি। মদুদা মরুপসু যাওবিয়ু। অতৈদি ঐগা লোয়ননা অদুম চডুনা য়েংবা য়ারগনি। মরুপ্পা হায়বা মতুংইন্বা ঐখোয়নী হোল মনুংদা চংলে। মরুপ্পা হায়বগুম হেক চঙ্খিবগী অদুদা ঐখোয়গী লোম্বক অহলশিং লৈরম্মী। মরুপ ঐখোয়নীনা নমস্কার নমস্কার হায়দুনা চঙ্ই, মখোয়সু নমস্কার, নমস্কার হায়দুনা ওকই। হোলগী নাকল অমদা ফুট তরুকেলোম পাকপা হোলদু থুংনা শাংলবা লম্বী, অদুগা হোলদু থুংনা ফুট নিপাল লোম ব্রাংবা উপু আল্লীরা লাইরিক থন্ন-থন্ন যাওবা পরেং অমা লৈ। লাইব্রেরিয়ান মঙানা দিমান তৌরিবা লাইরিকশিং কম্পুটরদা নল্ল-নল্লগা থিরগা পীরি, লাইরিক পায়ম অদু চৌকি অমগা টেবল মচা অমমমগা লোয়না থাই। মায়-মায় ওনশিল্লবা বো মরি লৈ। মরকু মী চংনবা লম্বীনি। মরুপ্পা ঐনা হংই- মরুপ লাইব্রেরি হোল অসিবু খুয়্বংগীরা শহরগীরা ?

- খুয়্বংগীনি।

- অসিদা সিট কয়া লৈবা ?

- অসিদা সিট চাছমদগী চামরি ফাওবা ওইরমগনি।

- অদুদি য়ারে লেংলসি।

- ফনি চংলসি। (অসুয়ান্না লাইব্রেরি অদু য়েংলগা ঐখোয় অমুক লাক্কে)।

গাড়ী মনুংদা ঐনা হংই - মরুপ, মরুপখোয়গীসিবু দণ্ডি পানবা জাংলা ?
সিট চাছম-চামরিগী মনুংদা সিট তরা নিপালখক হাঙহৌই ?

- কদায়দগী দণ্ডি পানগবনো, হেবিংনি। লৈবাক অমা চাওখংহনবদা লাইব্ৰেইংগী থৌদাং অসি অসুক্ষী মতিক চাওখে হায়বসি ঐখোয়গী লাইব্ৰেইংগী অসিনা তাকঅবনি। হায়স্কুল, কোলেজ, য়ুনিভাৰ্চিটি থেংনরক্তবা, তল্লক্তবা বিষয় কয়া লাইব্ৰেইংগী অসিদগী খঙবা ওল্লে। লৈহৌরিবা অহল্লোন কাংবু অদুসু বিটায়ার প্রোফেসার, ইঞ্জিনিয়ার স্কোলর ওক্তনি। হোৱেল লোয়রকপদা মখোয় লোয়না পুনশিল্পরগা ৰাফম কয়া থল্ল-নৈনগনি। হোল মমাং অদুদা লৈহৌরিবা কার চহ্ম-চামরি অদু লৌমী-শিন্মীশিংগী ওক্তনি। অসুয়া খুঙ্গং খুদিংগী লাইব্ৰেইংগী অসি লোয়না লৈ, ঐখোয়না খুঙ্গং হায়বগী ৰাখক্তনি লোয়না শহর ওক্তনি। কেপিটেলদগী খরা থাল্লী হায়বগীদমক খুঙ্গং হায়বগা খঙনবগী ৰানি। মৰুপ লম্বীসি শমজিল্লগে।

- য়ারে য়ুম য়ৌনবা (অসুয়া মৰুপা লম্বী অদু শমজিল্লদুনা লাকপনা মৰুপকী গেট হেক য়ৌরকপদা ৰাষ্ট্ৰপতিনা অমুক্তা লাক্তবা য়াদে হায়দুনা টেলিফোন তৌরক্লে। মৰুপা ঐবুসু চংলুসি হায়বকই, ঐনা অসুম লৈহৌরগে হায়বদগী য়ুম চংলমদনা ইন্দ্রানীদা ফোন তৌরল্লগা মৰুপ চংখে। মৰুপ য়াওদনা ঐসু য়ুমদুনা চংবদু নুংঙাইতরে। গেট হাংবা লাকপরা হায়দুনা ওইহাক লেপুনা ওইদুনা লৈরে। মিনিট কুনমুক ওইদুনা লৈবদা ইন্দ্রানী থোক্লে। ঈৰঞ্জনিংবগা থোঙ্গা তেকপগা চপ মামৈ হায়বদু থোক্তুনা ঐসু অহাঙবা মফম অমা য়েংলগা ফমগে তৌবনি, বজার ওইবনা অহাঙবা মফম নাতে চাবা লৈতে। হোটেল থিবদা পাৰ্কিং অমসু থেংনরে। হোটেলদা চঙলগা কোফী অমা থক্লেগা পাৰ্কিং অদুদা লৈরিবা থা মচেং মান্না বিলামাতিনা হৈদুনা ফল্লনবা শাদুনা লৈরিবা ফক্ষম অদুদা ফমদুনা মঙ মঙদুনা লৈরে ঐহাক। ওসাই মৰুপকা চঙদুনা য়েংমিল্লক্কা হায়স্কুল, কোলেজশিংদুগী থোঙগী থোঙথক, কা মনুংগী ফক্কাংদা ইবল্লীবা শ্লোকশিং অদু হেক উৰু-পাৰবদা ছাত্ৰশিংগী পুৰ্ণিং ইংলোইদৌবা, তপলোইদৌবা কনা য়াওৱমগনি ? থোঙজিন মথক্তুদা -

য়তো ধৰ্মস্ততো জয়ঃ

ধৰ্ম লৈবা মফমদা জয় লৈবনি।

পাৰু-উৰুবমক্তুদা পুৰ্ণিং হেক ফাথবা ওম্বা মহামন্ত্ৰনি। ফক্কাংদনা হেক চঙলকপগী মায়েক্কবদুদনা -

ধৰ্ম চরত মাঃধৰ্ম সত্যং বদত মান্তম্।

দীৰ্ঘ পশ্যত মা হৃস্বং পরং পশ্যত মাঃপৰম্॥

ধর্ম চৎলু, ধর্ম নভবা তৌগনু, অচুস্বা ঙাঙউ, অরানবা ঙাঙনু,
মীৎয়েং চাওথোকউ, অখুবা মীৎয়েং থাদোকউ, অরাংবা
মীৎয়েংনা য়েংউ, অনেস্বা মীৎয়েংনা য়েংগনু পুকচেল চাওথোকউ।

ফল্লগা মায়য়োক্লবা ফল্লাংদনা -

সত্যং বদ ধর্ম চরা স্বাখ্যায়ান্মা প্রমদ।

অচুস্বা ঙাঙউ, ধর্ম চৎলু, নশাগী মইহে হৈনবা হোৎনবদা
অপনবা থোকহনগনু।

অসুম্মা মমল য়ান্নবা রাইহশিংনা ছাত্রশিংনা ছাত্রশিংগী পুক্রিং ফাথনবা হোৎনবসিবু
ভারতকী করস্বা স্কুলশিংদা যাওমগনি। ভারতকী মুনি-শ্বৃষি কয়ানা ইরস্বা ফজ-
ফজরবা পাউতাক কয়া লৈ, লৈরিবশিংদু ঐথোয়গীনা লুবাক মনুংদা হাপচিন্দুনা
থল্লবনিনা ছাত্র নহাবোলশিংনা অমত্তা খঙ্দ্ৰে। লৈ হায়বগী রাখত্তা মঙাইরে।

কল্লকইদা, হে সৌরজগত ইমা ইবেস্মা। ইমা নঙগী নচাশিং কল্লকই,
কল্লকইদা। মচাশু মমচানবী মচা ওইবা, মমচাশু মচা চানবী মমা ওইবা, লৈতে
ইমা নঙগুস্বী ইংনা-চিক্লা লৈবা মালেমদা। রেল তালী, লৈবাক খুদিংমকীসু রেল
চেল্লি, চেল্লিবদু তালীদনি। তালী অদুফাওবা ময়ামদগী ইতোপ হেক তোপ্পা
অনৌবা মওংদা খুদোংখীবা কয়াদগী ঙাকথোকচবা ওল্লবা হোৎনরস্বা, ভোগী
অদু ফাওবদা ময়ামগা খেল্লনা, ফজবগী রা থাদোক্লুনা মরৈবাক মচা প্রজা মীয়ামগী
পুল্লিদা অশোয়-অঙাম য়াওদনবা কয়াদা রাখল লৈনা শেল্লমলিবা। ভারতদি
নোংমা কাংদে রেল অদু তালীদগী নাস্তদুনা মী অসুক শিরে, অসুক শোকে খবরশিংদা
য়াওরিবা। মীগীদনা তালীদগী নাস্তোক্তনবা শারগা ঐথোয়গীদি শাবদি লাইরদনা
নোংমদবু রেলব্রোগী অখঙ্ অইহনি হায়দুনা লৈরিবশিংদুনা তালী অসি করস্বা মওংদা
শারগা রেলগী চাকানা তালীদগী নাস্তরোইদগে হায়নকা করিগুস্বা মতমদা খনখিবকা
লৈরমগদরা? লৈরল্লোই, খনবকাদি লৈরকখিগদরা? লৈরক্লোই, করিগী ?
মখোয়সি মশাগী ইমুং মনুংগী নুংঙাই য়াইফনবদা খনবা মরল্লা।

ভোগী মনুংগী সিট 'রাজধানী'দা তৌরিবশিং অদুক ফজবদি অদুদগী
হেল্লা ফজহনবা য়াররোই অরোইবিনি। অদুম ওইনমক করিগুস্বা এক্সিডেন্ট অমা
থোকপা মতমদদি য়োংহৌ-কোহৌনা কোভুনা য়াল্লিবা সিট অদুদা তুস্বা-ইল্লা
ফল্লিবা মীশিং অদুদি লাক-লাজুনা লংবগা চপ মান্নরে। সৌরজগতকীনা অদু

তৌদনবা হোৎনবা- অনী অসিদি কয়দা খেলখরে। খরদি খন্ত্ৰবা মতম যৌরবনি-
এথোয়গী লৈবাকী অঙম-অথৌশিংসে।

এনা শোমদা ব্ৰাখন্দা উংলি। মৰুপ্পা এবু থিৰি। এনা উবা নন্তনদি মৰুপ্পা
এবুদি শুকউ-উররোই খন্দুনা এনা মৰুপ্পা এ সিদা লৈএ, হায়দুনা এসু হৌগৎলে।
মৰুপ্পা এগী নাক্তা চঙশিল্লুগা, মৰুপ্পি অদুদা কৈদৌরিবা ? য়ুমদা লেঙশিল্লুগা
নুংঙাইনা পোথাবিদুনা লৈরমগদরা খল্লগা য়ুমদসু চঙলক্তে হায়, অদুদগী এ থিবা
লাল্লমলিবনি। সিসু মৰুপ্পা কৌরক্তবদি এ অমরোমদা অমুক চংত্রদৌবনি।

- এসু মৰুপ্পা লাকপা ওইবা ওইনা অসুম হকচিক লাংদুনা লৈরম্বনিদা।

- ফরে অদুদি লেঙশিল্লসি।

- ফরে চঙলসি। (অসুম্মা মৰুপ্পা এথোয় অনী য়ুমদা চংলক্কে। য়ুম যৌবগা ইন্দানীনা
তামোদি কদায় যৌরববা হংলকই। এ কদায় চঙে, মৰুপ্পা লাকপা ওইদুনা অসুম
লৈরম্বনিদা এনা খুম্মী। ফিরোল হোংদোকপিরো চাক লোয়রে, হায়রকপদগী
মৰুপ্পা এথোয়নী কাদা চংলগা ফিরোল হোংদোক্তুনা খোং-খুং, মায়-মিং
তাথোক্তুগা চাকশঙদা চংলগা চাক চারে।

চাক তোক্তকপগা মৰুপ্পা, মৰুপ্পা কৰি তৌসিগে ? এঙোন্দা হংলকই।
নোংঙানবদগী গাভী মনুংদা অসুম ফমদুনা লাকপনা নুমিদাং পুং তরেং তারবনি,
অসিদিবু অমুক খঙনিংই হংনিংই হায়দুনবু কৰম্মা ফমখিসি হায়না খুমগদগে,
খল্লুবদা এনা ওইহাক অসুম হৰা চারুবনা নুংঙাইগদরা মৰুপ্পা হায়না খুমখি।
এগী পাউখুম তারবদা মৰুপ্পা অদুদি ফুরিং পাজমা অমমম হোংদোক্তুগা চংলসি
হায়রকপদগী পাজমা কুটা হোংদোক্তুগা এথোয় অনী থোক্তুকে। মৰুপ্পা য়ুম
বজার মৰুপ্পা গলী অমদা ফুট য়াষ্ট্ৰেগুস্তা চংলগা লৈবনি। মীয়াম্মা তিনবা মতম
ওইবনা মৰুপ্পা পাজমা হোংদোকসি হায়বনি। য়ুমদা ফমদুনা ব্ৰাৰী শাদে হায়বগী
ব্ৰাখক্তনি। লম্বী চংন-চংনা অতোপ্পা ব্ৰাৰী শানিংঙাইদি লৈতবনিদা এসু এগী
খঙনিংবা হংনিংবদু অদুম মহংঙে।

- মৰুপ্পা মমাংদা ভারতপু য়াম্মা থাগৎপীখিবগা লোয়ননা তাকপীখিবা ব্ৰাফম
“ইনাক খুনবগী অরেমখাক্সা লাইরবগী চাকলেন ওইনৈ” হায়না তাকপীখিবদুবু
কৰি কৰিগী মতাংদা লাইরবগী চাক্সেন ওইনরিবনো ? মতাংদু অমুক্তা তাকপীযুবা।

- ও! চুম্মী, অদুগী মতাংদু ওপোজিসন পাটিং লিংহনবগী মতাং অমদি পনন্তবরা

খল্লি। অদুবু ঐ হায়জরকে। মসি ভক্ত কবীরদাসী বারীনি। মসি 'সান্ধী' হায়গদরা
'দোহা' হায়গদরা অদুদি খঙদরে। ঐখোয়না ফংবদি মাগী 'সান্ধী'দগী ফংবনি।
ভাব, অথদি মান্নবগা শব্দদদি খরা খেল্লবসু যাওই। মদুদি মখাগী অসিনি।

অহানবদা - নিন্দক নিয়রে রাখিএ, আঙ্গল কুটি সরাই।

বিন পানী সাবুন বিন, নির্মল করে সুভায় ॥

অনীশুবনা - নিন্দক নেড়া রাখিয়ে, আংগনী কুটি বংধাই।

বিন সাবন পাংনী বিনা, নিরমল করৈ সুভাই ॥

ঐনা মথক্তা হায়জখরে - মদুদি অনী অসি অর্থ অমদি ভাব চপ
মাম্নৈ হায়না।

অথদি অসিনি - নহাকী অশোয়বদা ঙাঙ-চৈরিবা মীশক অদো নহাকী ননাক্তা,
শুমাং-মাক্সোন্দা মথক কুপ্পগা থমগদৌবনি। হায়বগী অথদি নহাক্তা যান্না নক্সনা
থমগদৌবনি। মহাক্তা হায়বদি নঙগী ওপোজিসন অদুনা নহাকী অশোয়বা
অরানবশিংদু ঈশিং অমসুং সাবোন যাওদনা শেংনা শেংদোকপা ওম্মী।

ভাবর্থদা অসুন্না লৌবা যাই - লমতু মোংলবদি ষস্থি লৈঙেইনা শেংনা
ফজনা তৈথোক্সগা, লুহন-নালহনবা যাই। হকচাং অমসুং ফিরোল মোংলবসু
ঈশিং অমদি সাবোন্না শেংনা শেংদোকপা যাই। ঐ ইশানা চমোং-চমোংপা থবক
তৌবদা পুকচেল শেংনা তৌদবা অদুদি পাটিদা ওইরগনা ওপোজিসন্না, রুলিং
পাটিগী অমোংপা শেঞ্জা-থুমজা তৌবশিংদু হায়দোক্সবদি রুলিং পাটি অদু মানা
তৌরুবা অরানবশিং ওপোজিসন্না খঙথরে হায়দুনা মতুংদা অরানবা থবক অমুক
হন্না তৌররুরোই হায়বগী থাজবা লৈ।

অদুনা 'সান্ধী' অসিদগী ঐখোয়গী সংবিধান্দা ওপোজিসন পাটিদি,
রুলিং পাটিদগী হেন্না খঙ-হৈবা মীওই খল্লিবনি।

অহ্মশুবদা অমুক য়েংসি -

নাংদক দূরিন কীজিয়ে, দীজৈ আদর মান।

নিরমল তন মন সব করৈ, বকি বকি আংনহি আংন ॥

মসিগী অর্থনা - ঐবু নিন্দা তৌবা চৈ-থাংবা মীদো থাপ্পা থমগনু। মহাক অদুদি
য়ান্না ইকাই খুন্না তৌগদৌবনি। মহাক্তা ঐগী ফন্তবা লমচং-শাজং অমদি থবক্তা

ঙাঙনিংবা কয়া ঙাঙলি। মহাক্কা ঙাঙবা অদুদগী ঐনা ঐগী মনুং অমসুং মপাল অনীমক শেংননবগী খৌনা অদু ফংই।

মথকী 'সাখী' অহ্ম অসিনা সৌরজগতকী এম.এল.এ., মস্ত্রী ওফিস্তা থবক তৌরিবা ওফিসার কনামন্তনা নন্ত-ওইদবা, শেঞ্জা-থুমজা তৌদবনি। ঐখোয়গী সরকারদা য়ায়া লুরিবসি ওফিসকী থবক তৌবা চিফ সেক্রেটরিদগী পিয়োন ফাওবা দাগ লৈবা, বদনাম লৈবা শুকয়া য়াদে। মখোয়গী মরমদা করিগুন্হা অরানবা অমা তৌবগী পাউ হেক তাবদা জাংচ অযোগনা থিজিল্লগা মরালবু হেক লৈরম্নবদি থবক্তগী দিস-মিস অদুম তৌরে। ঐখোয়গীদা সম্পেন হায়বদুমদি লৈত্রে। সম্পেন লৈতবা অসিমক্সসু থবক্তা য়ায়া চেকশিমৈ। সরকারনা ওম্মী হায়দুনা হেজা দিস মিস তৌবা নন্তে। মশানা মরাল অদু যাজবগা লোয়ননা তৌবা দিস মিসনি। ঐখোয়গী জাংচ আয়োগ অসিদা রাষ্ট্রাপতিদগী স্বাইদগী পীকপা কর্মচারি ফাওবা থিজিন-হ্মজিনবা ওম্মগী শক্তি সংবিধানা পী। মতাং অসিনা ওপোজিসনবু অরাংবা থাক্তা থম্বগী ওইরে। অদুগা সমাজবাদগী ওইবা মতাং অমা অমুক হায়জরক্কাগে মরুপ।

- ফনি তাকপীসি, ঐ য়ায়া মুন্না তাজরিবনি মরুপ।

- ভারত্তা শেল-থুম হেন্না মশাগী শেহ্নোক্তা চানদনা পৈশিন্দুনা থম্ববদগী ফাদোক-ফাজিন তৌনবদু ঐখোয়গী সিদদি শুক্কেমক লৈত্রে। মসিগী মতাংদসু কবীরগী 'সাখী'দগী য়ায়া মরুওইয়বা পাউতাক কয়া ঐখোয়না লৌদুনা সংবিধান শেহ্নদা য়াওরি, মদুদি অসিনি -

সাংঈ ইতনা দীজিএ, জামেং কুতুম্ব সমায়।

মৈং ভী ভূখা ন রহুং, সাধু ন ভূখা জায়।।

মসিগী অর্থনা অসিনি - কবীরনা হায়- হে ঈশ্বর ! ঐগোন্দা অসুজ্ঞা পীবিয়ু, মদুদগী ঐগী ইমুং মনুং চাবখক কোন্না, অদুগা ঐগী য়ুমদা লাকপা অতিথিশিংবু সেবা তৌবা কোন্না। অসিদগী হেনবা ননাই ঐনা করিমত্তা পামজদে। মসিনা ঐগীদি মতিক চারবনি।

মমিগী ভাবাথদি অসুয়া লৌবা য়াই -

শান্তি অমসুং নুংঙাই য়াইফনা লৈননবগীদমক্ 'পেহ্নোকপা' হায়বা অসি তঙাই ফদে। আধ্যাত্মাশিংগী, হায়বদি ঈশ্বরগী ভক্তিদা চংলবা মীওইশিংগীদমক্তদি

পেছোঁকপা হায়বসি ঙাক্কা চংপা মথৌ তাই। হেমা পামশিনবা পুম্মমত্তগী ঐনা হেনগে হায়বা অসিগুম্বা রাখল্লোনশিং অসিনা অরাবা খুদোংখিবা নংনবগী মরম ওইহল্লি। তৌইগুম্বসুং ইরৈমক লৈতবা হায়বসিমসু থোইদোক্কা বানবগী মরম ওই। লন-থুম হেমা পৈশিনবদগী লাইনিং-লাইশোন্দসু পুন্নিং চঙদে। লন-থুম য়ালা পৈশিন্দুনা থম্বা অদুগা শুকলৈমক লৈতবা অসিসু অরাবগী মশক্কা। হেমা পৈশিন্দুনা থম্বা মীনা মদুগী ঙাকশেনবদা অহিং তুম্বা ওমদে। মাগী মশাদা শান্তি শুক্কা লৈতে।

অসিনা মরম ওইদুনা সৌরজগতকী মীওই কনামত্তনা হেমা পৈশিনবা, হেমা তানশিনবদা থোইনা পুন্নিং চঙনদে। মসিগী রাখল্লোন অসিনা সৌরজগতকী সমাজবাদ হায়বদু ওইরিবনি। অদুবু মীওইবনি, মরাইবক ফবদগী লন-থুম মরাং কাইনা ফংলকপসু যাওদবা নত্তে। অসুয়া লন-থুম মরাং কাইনা ফংলকপা, চংলকপা কাংবু অদুননি সৌরজকত্তা শোইনাইরবা মীওই কয়া অমদি মীং উদ্রবা কয়াগী স্কুল শাদুনা ত্রষ্ট শেমদুনা মথোয়বু য়োক-থাকপা তৌরিবসি। মসিগী মরমসিসু কবীরদাসকী ‘সাখী’না মরম ওইরগনি। সাখীদু অসিনি -

পানী বাঢ়ে নার মেং ঘরমেং বাঢ়ে দাম।

দোনোং হাথ উলীচিএ য়হী সজ্জনকা কাম।

মসিগী অর্থনা-

হিনুংদা ঈশিং চঙশিল্লক্কা, য়ুমদা লন-থুম য়ালা হেনগৎলক্কা মতমদুদা খুং অনীগী খুজোক্কা শোজোক্কাবনি মসি অফবা মীগী থবক্কা।

অসি ভাবর্থনা -

লুরবা ঈশিং ঈয়াইদা হি হোন্দুনা চংলি, মতমদুদা ঈথক-ঈপোম হৌরকপদগী হিনুংদা ঈশিং চঙশিল্লক্কা। মতমদুদা করি তৌগনি ? হি মনুংদগী ঈশিং অদু খুজোক্কা শোজুনা ঈশিং ঈপাজুদা হুন্দোকখিনি (হৈদোকখিগনি), হিনুংদগী ঈশিংদু ঈপাজুদা শোজুনা হৈদোকখিবদা পাম্বুবা করিসু লৈতে। ঈশিংদু শোজোকখিবদগী হি লুপকনি হায়না কিরম্বদুসু কিখিদরে। মতৌ অদুগুমদনা ঐগী ইমুংদা লন-থুম য়ালা হেনগৎলক্কাগদি সমাজগী কান্ননবা থবত্তা খচ তৌথোকদৌবনি। অদু নংত্রবদি হিনুংদা ঈশিং হেমা চঙশিল্লকপদগী হি লুপগী দশাগুম তাগনি। মহাক্কা লন-থুমদু মীহৌবা মীওই কয়া অমা লৈরক্কা। লন

অদুনা মরম ওইদুনা শান্তি লৈরক্লেই, অপান্না হেনগৎলক্লেই। অরিকপা হায়বদু ওইরক্লেই। লন-থুমদুবু ঙাক শেনবদা অহিং তুন্না ফংলক্লেই। অসিগুন্না অৱাবা খুদোংখিবা কয়া লাক্লেইগৈদা ইশানা মুন্না খল্লগা ঐগী কোলনবা খাকচহৌরগা অহেনবশিংদু দান তৌথোকপ্লেবদি অৱাবা পুন্না কোল্লগনি। মীয়ায়্যা অদুম হায়নরিবদুনি - ‘মনবা পকপা ফত্তে’ হায়দুনা। অসুন্না ভারতনা মৱা লৌবিদ্রবা মহাপুরুষশিংগী মহামন্ত্ৰশিং অসি লৌরগা সৌরজ্জগতনা সংবিধান শেম্বদা শিজিন্নরনি; অসিবুনিদা ঐনা ‘ইনাক খুনবগী অৱেম খাল্লা লাইববগী চাক্লেই ওইনৈ’ হায়জখিবদি।

- চুন্মী মৰুপ্পা তাকপীবা। ঐখোয়গীদি মায়কৈ অদোমদা থোইনা হেমা খনজিনবীৰুবা কনাসু য়াওদমান্নে। কনানা হায়নৈ - ভারতকী সংবিধানদি আমেরিকাদগী লৌবনি অদু অদা য়াল্লা হায়নৈ। ঐখোয়নদি খঙলুবসু নত্ৰে।

- হোয় - কনাদগী লৌবা ওইরো, মদুনা সমাজগী লাইব-অনংশিংগী কান্নবা ওইবদি কৱিসু কায়দেদা। ওসাই স্কুল, কোলেজ য়েংবদা থোঙজিন্দা, ফল্লাংদা ইহৌবশিংদু মৰুপ পাবিরক্তা ?

-খৱদি পাজরকই। অদুগা খৱদি পাজরক্লে। অঙাংশিং অদুনা ক্লাস চঙলকপদা ইরিবশিংদু পাৱবদা কৱিগুন্না অফবা ৱাখল খৱদি শোয়দনা পোৱুমগনি খল্লি। ইরিবা পুন্মক ছাত্ৰশিংদি মচিন্দা লোইনা পৱবনি। মদুগী মতুংইন্না ছাত্ৰশিংনা ঙাক্লা চংনবা কয়া হোংনৈ।

- ছাত্ৰদি লাইবদনা অহল ওইবা ঐ ফাওবা পুৱিৎদা অওনবা অমা ফাওই। ওল্লেৱা ফপ্ৰবা পোলিসিনি। ঐখোয়গীদি অসিগুন্না কৱিমত্তা লৈতে মৰুপ।

- ওসাই স্কুল, কোলেজদা ইহৌবা অদু ঐ খৱা নিংশিজগে -

অহানবা- জহাং জ্ঞান তহং ধৰ্ম হৈ, জহাং বুঠ তহং পাপ।

জহাং লোভ তহং কালহৈ, জহাং খিমা তহং আপ ॥

অসিগী অৰ্থনা -

জ্ঞান লৈবা মফমদা ধৰ্ম লৈ। ওইদবা ঙাংবা মফমদা পাপ লৈ। অপাম-মীহৌ লৈবা মফমদা অশিবা লৈ। ঙাকপীহৈবা (খৌজাল) লৈবা মফমদা ঈশ্বৰ লৈ।

অনীশুবা - জো তো কো কাংটা বুঁরৈ, তাহি বোর তু ফুল।
তোকো ফুল কে ফুল হৈ, বাকো হৈং তিরসূল॥

অর্থদি অসিনি -

কনাগুস্বনা নঙোন্দা তিঙ্কুং যুহল্লরুবা (নহাকী মাঙনবা-ফন্তনবা তৌরল্লবা) অদুগুস্বা মী অদুগী মফমদা নহাক্সা লৈ থাও (মহাকী মফমদা নহাক্সা অফবা তৌ), ফন্তবা অদুগী লমল অফবনা শিংউ। নহাক্সা তৌখিবা অফবদুদি অফবতা ওইদুনা লৈরগদৌবনি। ফন্তবা তৌরকইবা মহাক্তি ফন্তবা অদুম ওইরগদৌবনি।

অহ্মশুভদা - মনকে হারে হারহৈ, মনকে জীত জীত।
কহে কবীর পিয়া পাইএ, মনহী কী পরতীত॥

অর্থদি অসিনি -

পুক্ৰিংনা মায়থীরবসি মায়থীরবনি (খৌনা লৈত্রবা নীংহম্বা পোক্লবদি ঐনা তৌরিবা থবক অদু মহৈ য়াল্লরৌই) পুক্ৰিংনা ওল্লবা অদুদি অদুম ওল্লবনি। (পুক্ৰিংনবু ওমগনি খন্দুনা তৌখিবা থবক অদুদি শোয়দনা মায় পাক্লনি)। কবীর দাসনা হায় - মদুদি পুক্ৰিংসিনা থাজবদগী নুংশিথৌইবা (ভগবান)/পান্দম (অনিংবা) শোয়দনা ফংগনি। হায়বদি থাজবা হায়বসিনা মায় পাক্লবগী মরুনি। থাজব-চিংনবা হায়বসিনা মায়থীনবগী মরমনি।

মরিশুভদা - গুরু কুম্‌হার শিষ কুংভ হৈ, গঢ়ি-গঢ়ি কাট্টে খোট।
অংতর হাত সহর দে, বাহর বাহৈ চোট॥

মসিগী অর্থনা -

গুরুনা চফু শাবগী পাংখক্লি অদুগা শিষ্যনা লৈবাকী চোৎলিবা চফুনি। চফু শাবনা অদুগুস্বা চোৎলিবা, পেৎলিবা চফু অদুবু ফজনা মওং তানবা মখুং নামনা চফু মনুংদা থিনজিল্লগা নিংখিনা ওক্লি অদুগা মখুং নামনা মপান্দা পোপ-পোপ ফুদুনা চফু অদুবু মওং তানা ফজনা শেম্বা হোৎনরি। মতৌ অদুগুস্বদনা ওঝানা ছাত্রশিংবু অফবা মী অমা ওইনবা ফু-চৈদুনা থেমদুনা, তাকপী তম্বীদুনা হোৎনরি। হায়নরিবনি অপোকপা মপাদি মচাদুদা পোকচবনি। অদুগা অনীশুবা মপা ওঝা গুরু অদুদি অদুগুস্বা মচা ছাত্র অদুবু অফবা মগুগ লৈবা, জ্ঞান লৈবা, লৌশিং শিংবা মতিক চাবা অমা ওইনবা হোৎনরিবা মপানি হায়না।

পুল্লমকসি কবীৰদাসকী সাখীদগী লৌথোকপা ডাক্তনি। অসিগুস্তা নুংগী
ওইবা ব্ৰাখল্লোনশিংসি হেক পারুবদা ঐথোয়গী ছাত্ৰশিংদা গুরু ভক্তি পোকই,
ওঝা-গুরুবু নুংশিবা পোকই। মথোয়না তাকপা পুল্লমক ছাত্ৰশিংনা মকোক্কা
থোঙনা লৌই। অসিগুস্তা পাউতাকী মন্ত্ৰশিংসিনা ছাত্ৰশিংগী পুৰ্ণিং হকচাং
নুংঙাইহল্লি। মইহে তম্বদা পুৰ্ণিং চঙহল্লি।

- য়ান্না নুংঙাইজৰে মৰুপ। অতৈদি ঙসাই ঐনা ইশিনজহৌৰে। য়ারে ঙসিগীদি,
য়ুমদা অমুক হল্লসি।

- ফৰে হল্লসি মৰুপ।

(অসুয়া ঙাইহাক চংলুরগা ঐথোয় য়ুমদা হল্লক্কাগা তুন্নে)।

তরামঙাশুবা তাক্ক

খরা ওল্লা তুস্বনা যাহৌ খরা ওল্লি, ঐসু, মরুপসু। ঐখোয় অনী ওসিদি খোঙ লৈবাক তাবা চপ মানে। বাথরুমদা চংলগা অয়ুকী হৌনবী লোইনা লোইশিল্লগা ঐখোয় অনীমক ফিরোল শেংচিল্লগা মোর্নিং রাকিং চংপা থোল্লক্কে। বজারদগী কিলোমিটার মথায় অমরোম চংলরুবা মতমদুদা কার অমা খৌরল্লগা ঐখোয়গা য়াল্লা নরুনা তুংদা কারদু খাম্মী। নুপা পাখং মচা অনীনা হাল্লা কুমথরল্লগা পাবুং, হায়দুনা কৌরকই। মরুপকা ঐখোয় অনী চপ লেপ্লগা তুং ওল্লোকই পাখং অনীদুগী তুংদা লৈশাবী অমনা মখুং ওইনা মাগী লেংবান্দা য়াল্লিবা খাউ অদু পায়রগা মখুং য়েং অদুনা খাউ মনুংদা হুমলগা করিগুস্বা অমা থিগুম্বসু তৌই। মদু উবদা ঐ কোকচাওবী উং লাউনা কাই। লৌরাইগী শম চপ-চপ য়ুংই স্থায় লাওই হুমাং অনল্লী কায়-ওসিদি শোয়দ্রেদনা ঐরা মরুপ্পা নত্রগা ঐখোয় অনিমক হায়না খল্লি। পাখং মচা অনিদুনা নাজা চঙশিল্লরুগা নমস্কার তৌই। নিংশিংলকই নথুরামগেদসেনা মহাত্মা গান্ধী হাংলমদাইদা খুরম্মী হায়বা ব্রাফম। পাখং মচা অমনা লৈশাবী মচাদুদা খর থুরকউ কদৌরবগে হায়বদুদনা হেন্না অমুক রাবা হেল্লক্কে। নুপী মচাদুনা চংশিল্লরুগা খাও মনুংদগী ইভেলপ অমা লৌথোল্লগা পাবুং ঐখোয় নহান নুমিদাং লাকচরস্বা পাবুংনসু চিফথেষ্ট ওইবিনবা য়াবিত্রবা লাইরিক ফোংবগী কাংবুদুনি করিগুস্বা পাবুংনদি থবক চিনবনিনা কাওরম্ববসু অমুক্তদি নিংশিংলমসি হায়দুনা ঐখোয় লাকপনি হায়দুনা পী। মরুপ্পা য়ারে য়ারে পাবুং কাওদে হায়দুনা ইনভেলপ অদু লৌরগা প্রোগ্রামশিংদু য়েংই। অঙাংশিং অদু অমুক নমস্কার তৌরল্লগা হনখরে। মতমদুদা ঐ নে-না হেক তাই।

- ঐদি হৌজিক মরুপকী মতৌদুদা নোকনিংলবনি। নোকপা য়াদবদগী ঐ তুমিমা লৈজরবনি।

- মৰুপদি নোকনিংই হয়ৰি। ঐদি কনাগী লৌৱাইগী শমকা চপ-চপ মুংথুপোংনি।
লৈশাবী মচাদুনা মখুং য়েংনা খাউ মনুংদুদা কোইওং-ওংলদুনা অদুম
চঙশিল্লকপদুদদি ওসি শোয়দ্ৰেদনা খল্লুবদগী ঐদি কৈনোমা তৌথবনি।

- ঐনা হান্না মৰুপ্তা হায়জপ্তবনি, সৌৰজগত অসিদা কৰিগুন্মদা মীহাং-মীপুন
খক তৌদে হায়না। ঐথোয়গী লৈবাক অসিদা লৈরিবা য়ুমথোঙ খুদিংগী সরকারগী
তলব চাবা থবক অমমম পীৰে। মই মশিং লোইনা হৈহল্লে। লাইৰবা ইনাক
খুনবা খায়দনা লোয়না নুঙাই য়াইফনা লৈনরে। সরকারনা লোন পী-পীদুনা
মানা-মানা হৈনবা থবক সুহল্লে। লৌউহল্লে-ইংখোল কোয়হল্লে। য়ুমথোঙ
খুদিংগী স্কুতৰ-কাৰ অমমম লোয়না লৈনরে। অসিদবু কনানা ছরান-চিহ্নি
তৌনিংগদৌরিবনো মৰুপ? অসিননি ঐনা ঐথোয়গীসিদা ছরান চিহ্নি লৈতে,
মীওং-মীপুন তৌবা কনামতা লৈতে হায়খিবদু।

- হোয়, মৰুপ্তবুদি অদুম হায়না তাকপীখিবা। অদুবু ঐথোয়গী ভাৰস্তা-মনিপুৰদা
তৌনহৌবিবদুদি থম্মোয়দা মমি তাত্ৰবনিনা অদুদা হেক নিংশিংদুনা লৈৰবনিনা
ওইৰবোইদা হেজা নিংলুবা অদুনা তৌরিবনি। হায়নবা লৈ লম্মৈ চাকপা নঙ
উৰবা মীনা নোংজবীদা খঙই হায়দনা।

- অদুদনিনে-মৰুপ্তা হৌজিকখঙবীরিবদো।

- অদুমক্সি মৰুপ ঐনা হৌজিক তৌরিবদো। (মৰুপসু নোকে-ঐসু নোকে।)

- মৰুপ ঐসু ওইদবা গাংখরে। তশেংনা ঐহাক ওসিগী ফংসনসি নিংশিংলুদ্রবনি।
অঙাংশিং লাক্কমদ্রবদি শোয়ৰবনি। ঐগী থাজবসু মাঙলল্লগদৌরিবনি। মথোয়না
নহাল ইনভাইতেসন পীবা লাকপদনি মৰুপ্তা পাখংখিবদো।

- চুম্মিনে-নুমিঙুদা লাকখিবদু মথোয় ওইরে?

- মান্নি মথোয়নি। অদুদি মৰুপ হল্লসি। ব্ৰেক ফাস্ত চাৰগা চংপদা মতম চপ
চাৰগনি। ফংসন লোইবগা চাকলেন অমসু শিল-লাঙলিবনি।

- ফরে অদুদি হল্লসি।

(অসুন্না মৰুপ ঐথোয়নী য়ুমদা লাক্কগা ব্ৰেকফাস্ত চাৰগা ফিৰোল হোংদোক্কগা
ইন্দ্রানীদা ঐথোয়গী চাক হাঙ্গুৰগনু হায়ৰল্লগা ঐথোয় য়ুমদগী খোঙশাল্লক্কে।)

- মৰুপ হৌজিক চংকদৌরিবসি কদোমদনো?

- ঔসিগীশি মরুপ ওস্তোকা তান চাখরে নোংপোকলোমদনি খা-রাং-নোংচুপ ফাওবদি ঐখোয় চংলুরবনি, নোংপোক চংকদৌবা রাংলিবনি।

- অদুদি য়ায়া নুঙাইরে। থাপপদি কয়াম থান্নী মরুপ?

- চাওরাফা কিলোমিটার চামাতরাগুস্তা ওইরমগনি মরুপ।

- অদুদি য়ায়া থাপলিবা মফমনি। ঐখোয় মতম চানা থুংবা ওমগদরা মরুপ?
ওমগনি, খোঙজেন্দি খরা যাওবা তাই।

(হায়বগা তৌবগা চপ হেক মাম্নৈ। স্পিড মরিফুগী মথক্তা নেংলগা থৌগৎলফ্লে)

- স্পিৎসি খরা হুস্তবদি য়াররোইদরা মরুপ?

- কৈশু তৌরোই মরুপ আদা মিনত তরা কুন পোথাকবনা ফগনি। ঐখোয়গীসিদা চংনবি অমা লৈ। করিগুস্তা ফংসন অমদা ভি.আই.পী. ওইগদৌবা মী অদুনা মিনট তরাদগী হেন্না লেং ওইরবদি ফংসন অদু তোকপা নত্রগা খুদকী ওইনা ময়ান্না য়ানবা ভি.আই.পী. অমা খল্লগা ফংসনগী থবক হৌখিনি। রাষ্ট্রপতি ওইরবসু গবনর, প্রাই মিনিষ্টর ওইগে ওইয়ু। কনাবু ঙাইবা তৌদনা থবক অদুম হৌখিনি মরুপ।

- করিগীনো মরুপ অদুদি?

- ঐখোয়গী অসিদা মতমগী মমলসি য়ায়া য়ান্নী অদুননি। ফংসন অমা পাঙথোকপা হায়বসি ধনসু চঙই, মতমসু চঙই। মীওই চাগী মথক্তা মতম অদু ঙাইদুনা চাদ-থক্তনা লৈনরমগদৌরিবনি। অদুগুস্তা মীয়ামগী ওইবা থবক্তা খৌওই-উশিতবগী মওংসু মাল্লি। খুস্তা ঘড়ী শিরিবসি ফজনবগী নত্তে, মতম খঙননবগী মরু ওইবা পোৎচঙ অমনি। মসিগী মতেংনা মীওইবনা মতম চানা চানা থবক তৌবা ওম্ব বগীদমক্তা শিনবনি। শেল (ধন) মাঙথিবদি শুনোমদুনা তাল্লগা ফংই। মতমদি ধন লাখ অমা খর্চ তৌরগা হৌখিবা মতমগী মিনং অমা হল্লকহনবা সুকঙম ওম্বরোইদৌবনি। ধনদি মতমগী মনুংদা শুজ-নোমজরগা ধন লাখ তানবা ওম্বিবনি। অদুনা মতমগী মমল অসিদি মমল নাইদবনি।

- ঐখোয়গীদদি মন্ত্রী, ওফিসার কয়া য়াওগদৌরি হায়দুনা ফংসন অমা পাঙথোকপদা মীয়াম ঙাইদুনা লৈনরিবনি মিনং তরা-কুনগী নত্তে, পুং অমা মখায় অনী ফাওবকা ঙাইদুনা লৈনরিবনি। শাওদি শাওনৈ অদুবু মন্ত্রী লাল্লগা-

তঙাইফদবা সরকারগী থবক অমা লৈবদগী মতম চানা লাকচবা ঔমজখিদৰে মীয়াম্মা ঙাকপিগনি হেক হায়বদা মীয়াম পূম্বা পূমতে তেথনরিবনি। মৰুপখোয়গীসিগদি ওস্তোকা খেমখৰে। মতমগী মমল খঙদবনা ঐখোয় চাওখৎপা হায়বদু ওইবা ফংদনা ঙসি ফাওবা লেপ্পিদনা। (ইজিইকাইবজাংনি মৰুপকি মমাংদা ঐনা হায়দোক্কুরিবা অসি)

- হোয় লৈবাক লৈবাকী চৎনবী হায়গদরা ঐখোয়গীদি মতম চানা চৎপা মতম চানা থবক তৌবা, লেপ্পিবা মতম শোয়দবা অসিনি ঙাক্সা চৎনরিব। ফংসন যাওবনি হায়দুনা চৎসু-চৎলু, মতমসু অমুক শোয় ইকাইবা নঙদুনা হল্পৰুবিদি কয়াদা চোপকনি মৰুপ। অদুনা খোঙলৈ খৰদি থুবা তাই। গাড়ী কমা থোই হায়দুনা কৰিমত্তা নুংশা-খীবা তৌবিগনু। ঐনা ব্ৰাৰীবা কিৰিবসে চোপকনি হায়বসিনি। নংসু নংগনিদা পুং অমদা কিলোমিটৰ যাঙৈদি অদুম খৌনবনি। ঐনা গাড়ী যাঙনা থৌৱে হায়দুনা মপাল-ইপাল থোকনিংবকা খাঙদুনা লৈবিগনুকো মৰুপ। অদুগুস্তা মতাং লাক্ৰবিদি হেজা হায়বিৰকউ।

(মতাং চাই; মৰুপা তাকপিৰকপা। ঐনা য়েংনিংলিবসি লম্বী সোৰোজা লৈবা তোইলেট, য়ুরিনেলশিং কৰম্মা তৌবগে, লু-নানবরা, মোৎপরা হায়বদুনি। অদুগুস্তা মফম অদুদা গাড়ী খাল্লগা অমুক্তা য়েংগে নিংলিবনি)।

- মৰুপা নিংশিংবিৰকপা য়াল্লা নুংঙাইজৈ, ঐসু হায়নিংলম্বনি, কৰিগুস্তা তোইলেটকা লৈবা মফম অমদা অমুক্তা খাস্বীম্বু হায়গে হায়দুনা।

- লৈবু লৈৱল্লবিদি ঐ হেজা খামজগে। মতম হেপ্পোকা নংলগনি মফম অসি যৌৱবিদি কিলোমিটৰ নিফুৰোমদা ঙাইৰে যৌগদৌবা। (অসুন্না মৰুপকা ব্ৰাৰী শানদুনা লাকপনা বস ষ্টেন অমগী মনাক্তা য়ুরিনেল অমসুং তোইলেট লৈৱল্লৈ। মৰুপা গাড়ী খাল্লগা মৰুপ সিদা লৈৱে কুমথবীৰো হায়ৱকপদগী ঐ গাড়ীদগী কুমথৰগা তোইলেটতা চঙলে। মফম অদুদা শেলকা পীৱগা চঙনবা অদু নংলমদে, মী কনামত্তা ঙাক-শেলবগী লৈৱমদে। মফম অদু অসুন্ধী মতিক লু-নানলম্বী, ঙাক-শেননবা মী লৈদুনা শিং-শেংদুনা ঐখোয়গী মনিপুৱদা লৈৱিবা অসিগুন্না। মসি পুন্মমক ঈশিংনা ওইৱল্লৈ। মিনিট অমমম কালৱগা কুম্বদকী নাক-য়েত্তগী ঈশিং ফ্রি-ফ্রি কামথোক্কৰুগা অমোৎপশিংদু ঈশিংদুনা লোইনা পুথবিৰম্বী। লৈবাক অমা চাওখৎলি-চাওখত্তে হায়বসি লৈবাক অদুগী মৈ-ঈশিং, লম্বী-থোংনা তাকই হায়বদু সৌৱজগত অসিমক্তদা হেক থোকই। মসিমক্তি চাদা চা

অচুম্বা ওইরল্লে। ঐ যান্না থুনা থোক্কই, মরুপ্পা ওইরল্লনি খন্দুনা। তশেংনা হায়রবদা ঐ মপাল ইপান থোকপা নভে। লৈবাক অসিদা তৌরিবা চাওখৎপগী মওং অদু য়েংনিংবদগী চঙ্লুবনি। ঐ, ঐ- ইশামক্কা তৌরুরিবা থবক অসিদা খল্লুরগা অমুক নোক্লিংলকই, তশেংনা অঙাং মচাগুল্লে। ঐ থুনা গাড়ী কাখৎলে। ঐনা গাড়ী হেক তোংখৎপগা মরুপ্পা গাড়ী থৌদুনা ফংসনগী মফম তানা চৎলে। ময়াম ওইদুনা লৈনরন্মী। ঐথোয়সু মিনিট কুনমঙারোম রাৎলিঙৈদা মফমদুদা থুংই। মরুপ্পু হোল অদুদা ফমদুনা লৈনরন্মী অহল-নহা পুন্মক্কা থোক্কতুনা হরাউ-তয়ান্না ওকই। মরুপকা ঐগা প্রসিদ্দেণ্ট অমসুং থেস ওফ ওনর ওইগদৌরিবা অদুগা কা অমদা পুশিল্লগা শঙ্গোম, অহাও-অথুম কয়া পীজরে। হোললোমদা চিফ-থেস যৌরক্কে, মপান্দা লৈরিবা পুন্মক হোল মনুংদা লেংশিনবিরক্কা হায়দুনা কৌশিল্লি। ঐথোয়না ওইহাক চাবা-থকপা তৌরিঙৈদা পুং তাগদৌবা মিনিট মঙারোমদমক ওইশিল্লক্কে। ঐথোয়সু হোললোমদা চঙ্লে। ঐথোয়না হোলদা চঙ্খিবদা মীয়ান্না হৌগতুনা ওকপী। ঐথোয়সু ওইহাক ফমদুনা লৈরে। পুং মাপল মখাই হেক তাবগা ফংসনগী থৌরম পাংথোকপা হৌরে। লাইবক থীবনি, দইস্তা ফল্লবা মী অসুম কৌশিল্লকপদা থেস-ওফ-ওরনগী ফম্ফমলাংদা ফল্লনবা ঐবুসু কৌশিল্লক্কে। ঐনা খুং লোমদুনা ঐহাকপু যাওহনবীদনবা হায়জবদা মীয়ান্না যাদবদগী ঐহাক প্রেম দণ্ডিগী মশক ওইনা তঙাই ফদনা ষ্টেজদা কাদুনা ফমখি। হৌনবী চৎনবীগী মতুংইন্না সভাগী থৌরম চৎথবা হৌনবা প্রধান অতিথিনা চিংবদা বেজ থেৎপা লোয়ননা খুদোলপোং শাল অমমম পীরে (কুপ্পে) অদুগী মথংদা মৈরা চুখৎলে। মথংদা শৈহৌ ঈশৈ শক্কে। তরান্না ওকপগী থৌরম হেক লোয়বগা প্রধান অতিথিনা লাইরিক ফোঙলে। মথংদা লাইরিক মশক তাকপগী থৌরম চথরে। লাইরিক অদু বারীগী ওইরন্মী। লাইরিক অদুগী মরমদা রা ওঙলিবা মী অদুসু মফম অদুদা লৈবা কোলেজ অমগী সহিতাগী ডোক্তরেট ফংলবা ওঝা অমা ওইরন্মী। মহাক্কা মরিক চুল্লা তাক্কপা মরম্মা মীপুম খুদিংমক লাইরিকুগী মরমদা লোয়ল্লে ভাব তানরে হায়বা যাই মরমদি ঐসু ভাব তারে। ঐনা বারিবসি ঐবু অখল্লবা অতিথি ওইনা যাওহল্লকইবসি ঐগী মরুপ ইন্দ্রনা শীনবনি, মসিসু ঐগীদি লাইবক ফবনি হায়নসু লৌবা যাবনি, অদুবু ঐনা থোইনা হেন্না খঙ-হৈবদি নভবনিনা করিগুন্না রা খরা ওঙননবা হায়রকপদা ঐনা ওঙগদৌরিবসি করিনো খল্লুবদা ঐ কোক ওাওই। হায়সু শোয়দনা হায়রকদৌরিবনি। মশক নাইবা ফম্ফম অমদা ফল্লুবনি। অখল্লবা অতিথিদা

অনী শুবনিনা তোন্দা ফন্নিবা ঐঙোন্দা ওছোন্ধা লুব্বা মতাং অমদা বা
 ঙাঙনবা হায়রক্লে। তশেংবমক্ৰি - ঐ শ্বাই লাওই। ফোংগ্ৰিবা লাইরিক অদুগী
 মরমদা বাহে মঙা-তরাদং ঐ ইশাগী মত ফোংদোক্ৰবা হায়বিরক্ৰবদি ঐসু ইচম-
 চম্মা বা খরদি অদুম্মক ঙাঙবা ওমগদৌবনি। অদুদি নত্ৰদনা 'ভারত্তা চৎনরিবা
 ব্ৰাৰী মচাগী তত্ৰশিংগী মরমদা খৰা মরিক চুম্মা তাকপীৰম্মবা কৌশিনজ্ৰি'
 হায়রকপদুদি তশেংনমক ঐ কোকচাওবী কায়। ঐ, অদুগী মরমদা হৈতে,
 খঙদে, ঐ ঙাঙজ্ৰরোই হায়দুনা তোকপসু য়াবা নত্তবনিনা ঐগী হায়নিঙাই
 লৈতনা বাবা হায়বদু ওইখি। নিংশিংলকই - ওঝা-গুৰুশিংনা হায়নবা 'চিন্দা
 পকপা মহৈদি ঐগীনি, লাইরিত্তা লৈবদুদি ঐগী নত্তে'। ছাত্ৰ ওইরিঙৈদা
 সহিত্যগী মরমদা তমখিবা নিংশিং-নিংশিংদুনা ঙাঙলগে, মসিনা ভারত অমদি
 মনিপুৰ ইমাগী ইজ্জত কনবা ওইরসনু খন্দুনা মহৈগী লাইরেন্সী ইমাবু
 থুৰুমজ্ৰগা হৌনবী মতুংইম্মা সভাবু ইকাই খুম্মবা উৎচৰবা মতুংদা ঐ বা
 ঙাঙবা হৌরে।

ব্ৰাৰী, ব্ৰাৰী মচা হায়বসি মীওইবগী পুন্নিবু মনুং থিংনা থিজিন-
 হুমজিন্নবগী পাস্বে অমনি। মীওইবগী পুন্নিগী মহৈশাগী ওইবা খঙনিংবা পুন্না
 ব্ৰাৰীনা মরম ওইদুনা ফজনা উৎথোকপা, ফোংদোকপা ওম্মী। ব্ৰাৰী অমদি
 উপন্যাস নত্তনা অতোপ্পা উপায় অমদি পুন্নিবু ময়েক লানা উৎপসি ওমদে
 হায়বা তাই। মরমদি 'মীওইবগী থুপ্পা থম্মোয়গী কাচিন্দা চঙদুনা ফন্না ওম্মা
 হায়বসি অইবা কবি নত্তনা অতোপ্পা কনা অমা লৈতে' হায়বা তাই। ঐথোয়গী
 থৰায় পানবা-পান্দবা পুন্নিংগী কাচিন অমফাওবা অইবা অমদি কবিগী মফমদগী
 লোত্তুনা থম্মা খক ওমদে। মীওইবগী পুন্নিংগী অরোন-অথুপ্প ফোংদোকপা ওম্মা
 অসিমক কবি অমদি অইবশিংগী মায়পাকপনি। কবি অমদি অইবশিং মীওইবা
 পুন্নিগী নুংগী ওইবা অথুপ্পা, অচুম্মা, ফিদমনিঙাই ওইরবা অৰাংবা থাকী অনিংবা
 অপান্নাশিং ব্ৰাৰীনা মরম ওইরগা ফোংদোকই। হায়রিবশিং অসি ওইদবা
 হায়জিনবা নত্তে, মরমদি মীপুম খুদিংমক্ৰা মদুবু পারগা নুংঙাইনরিবনি। ব্ৰাৰী,
 কল্পনানা মৰুওইনা ইবনি অদুম ওইনমক মীওইবা পুন্নিগী অশেংবা অমসুং
 ওইরক্ৰদৌবা পুন্নিবু য়েকপনি।

ঙসিদি ব্ৰাৰীগী সাহিত্য অসি অনৌবা মওংদা য়াম্মা খুমাং চাউশিল্লক্ৰি।
 অদুবু সাহিত্যগী শৰুক অমা ওইরিবা ব্ৰাৰী অসিনা অনৌবা মওং অমদা

চাউখংলক্লিবা অসি মতম ইকুই কুইদ্রি অদুম ওইনমক অপিকপা মওং ওইরবসু কলা অমা ওইবগী থোইদোকপা পান্দমদি মপুং ফানা ফংলে অদুগা সাহিত্যগী শরুক অমা ওইনা মনিং তম্বা মওংদা অদুম্মক থাম্লে। বারী পিকশিনবা চাউথোকপা অসিদি অইবগী তঙাই ফদবগী মতুং ইন্না, অপাবশিংবু পেনহন্নবগীদমক মতোনৈ।

কথা-সাহিত্যগী মনুংচনবা মরম্মা বারীশিংগী তঙাইফদবা কথাবস্তু (বারী ব্রাথোঙ) চরিত্র-চিত্রন, (লমচৎ-য়েকপা) কথোপকথন, (বারী-ব্রাতাই শাবা) ব্রাতাবরন, (মফম-মতম) উদেদশ্য (পান্দম) শৈলী, (ব্রাফোংদোক-ব্রাহায়) মথোয় তরুক অসি উপন্যাসকী মতোগুম্মা চঙই। অদুবু বারিংগী থোইদোকপা মরম্মা মথোয় অসি শীশিন্নবগী মওংদা খর-খর খেল্লবসু য়াওই। হকচাংগী শরুক অমগী মতোগুম মথোয় পুম্মক অমগা অমগা লোইনা মরী লৈনৈ।

কথাবস্তু - বারীগী কথাবস্তুদি য়াম্মা পিকই। অখঙ-অহৈ কয়ানা হায়নৈ-ইমুংদগী ফন্নগা থোঙনাত্তদা য়েংথোকখিবদা মীংনা উবা অদুখকী মনুংদা লৈবা মফম অদুখক্তগীনি হায়না। অনীশুবদা বারীগী কথাবস্তুদি অদুখকী মতিক পিকই, মদুদি মতে-মনাও অনিনা লৈবা চনবা ভারাদা ব্রায়বগা লৈবা কামচা অমগী পাংখক্লি মদুদা অতোপ্লা কনাগুম্মা মরুপ মপাং অতিথি লাক্লগা লৈফম লৈতবা। বারী অমা ইরকপা মতমদা বারী ইবিবা অদুবু হৌবদগী লোইবফাওবা করিগুম্মা মখলগী অপনবা অমফাওবা পীদনা, নাক-য়েত্তা হাইদোক্তনা পম্বুং য়ৌনবা পুই। মরম চাদনা কনামত্তা মনুংদা চঙবা য়াহন্দে মসিমক অইবগী ফিদম্মি। অসিদা নত্তনা বারীদা ম্হাওরিবা থৌদোকশিং অমগা অমগা মরী লৈনহনবসু তঙাইফদে। (ঙাকপীগনি, ঐহাক খর-খর শমজিল্লগা ঙাঙজগে মথংদা মী অহুম-মরি ব্রা ঙাঙদৌবসু লৈবি) অসি হায়রন্নগা ঐ মথা চংথে।

চরিত্র-চিত্রন-(লমচৎ য়েকপা) হৌজিকী মতমদদি কথাবস্তুদগী চরিত্র-চিত্রননা হেন্না মরুওইনা লৌনরে। চরিত্র-চিত্রনগা মরী লৈনরিবসি পাত্রশিংগনি। বারীগী পাত্রদি অনী অহুমদগীদি থোয়না হেন্নদ্রে। চরিত্র-চিত্রন অসি হৌজিকী মতমদদি বারীগী থব্রায়নি হায়নরিবনি। চরিত্র-চিত্রন্দা পাত্রশিংগী মতুংইন্না লমচৎয়েকনি। ফজহন্নিংই হায়দুনা ফত্তবা-শারিবা মী অদুগী লমচত্তা হেন্না মীনুংশি লৈবগী মতো উত্তুনা ইফরবদি অপাবা মীশিংগী পুঙ্কিৎদা করিনো তৌরিবশিদি হায়না খল্লক্লনি। মরমদি হৌজিকী মতমগী অপাবা মী পুম্মক লাইরিক লাইশুসু লোইনা হৈনৈ অদুগা পারগা য়াম্মা মনোবৈজ্ঞানিক ওইবা মওংদা খম্বে, অদুগা

অফ-ফত্ৰা অচুম-অবানশু য়ায়া লায়না মখেয়না খঙবা ঙ্মী। মরমশিংশি লৈবনা
অইবা পূম্বনা চরিত্র-চিত্রনগী মতাং লাকপদা য়ায়া চেকশিমৈ। চরিত্র-চিত্রন অসি
অইবনা পাত্ৰ অদুগী মরমদা ইবা অমা অদুগা পাত্ৰ-অমনা পাত্ৰ অমগী মরমদা
ঙাংবনা মরম ওইদুনা চরিত্র-চিত্রন য়েক্ৰৈ।

কথোপকথন (ব্বাৰী ব্বাতাই) ব্বাৰী-ব্বাতাইনা মরম ওইদুনা পাত্ৰশিংনা
পুৰ্ণিগী অখুপ্পা ব্বাফম কয়া ফোংদোক্ৰদুনা পাত্ৰ মশেল নুংঙাইনা অমত্তা ওইবগী
ব্বাখল্লোন অমগা'মগা ফাওদোক্ৰৈ। নুংশিনবদা নত্তে অশাওবসু ফোংদোক্ৰৈ।
মসিদা অইবনা য়ায়া চেকশিন্নবিদি লাইরিক লাইশু খঙ-হৈতবা পাত্ৰ অমগা
লাইরিক হৈবা পাত্ৰ অমগা অনী অসি ব্বাৰী শানরকপা মতমদা লাইরিক হৈবা
অদুনা ঙাংবদি না পুতানা ঙাংই। অইবনা ঙাংবা অদুগুলা লাইরিক হৈতবা
অপৰ্জবা অদুসু য়ায়া খঙ-হৈবগী মওন্দা হেক ঙাংথোকহনখিদরা হায়বগী চিংনবা
লৈ। অসিনা কথোপকথনদা তঙাইফদনা য়ায়া চেকশিমৈ। ব্বাৰী হায়বশিগী মনুংদা
কথোপকথনসু থোইদোক্ৰা মৰুওই। অসিনা মরম ওইদুনা পাত্ৰশিংগী লমচং
য়েক্ৰদৌরিবনি। কদোপকথন য়ায়া ফজহনবা তঙাই ফদে। কথোপকথন নাতে
চানহন্নবা, চঙ-চঙ লাওহনবা মশক থোকহনবা, কথাবস্ত্ৰগা নাতে চানহন্নবা
হোংনৈ। অসুয়া চেকশিন্নবতদা ব্বাৰী অদু মই য়ানগদৌরিবনি। চেকশিনবা খৰা
ব্বাংহৌরগনা ব্বানা হোংনৰুবা পূম্বা উত্ত ঘী হৈবা তাদুনা তোক্ৰদৌবনি।
হায়নিঙাইদি য়ায়া লৈরি, অদুবু মতম য়েংলগা কথোপকথনগী মতাং
অসিদা লোয়শিনজৰে।

লৌরিবসি ব্বাতাব্বন -

ব্বাতাব্বন - (মফম-মতম) ব্বাতাব্বনবু দেশ-কাল হায়নসু অদুম মহায়নৈ। মতাং
মতম চাদনা কপ্পা, নোকপা, তুম্বা-হিগ্গা, চাবা-থকপা, পুম্বমকসি মতাং-মতম,
মফম চাদ্রবদি ফাগী তাদুনা তোক্ৰনি। ব্বাতাব্বন লৈবাকী হায়বদি দেশকী ওইবা
য়াই। রাজ্যগী ওইবা য়াই। সহর নত্ৰে খুঙ্গংগী ওইবা য়াই। খুদম অমতং
লৌখংচগে। ব্বাৰীগী মতুংইন্না ঐগী ইমা শিৰে। খুঙ্গং লেকাইগী মীপুম খুদিংমক
ইমাদুবু নুংশিবদগী কপ্পা লাওনরি। লুপা নিফু-য়াইজ্জনা পোংলৌইবগী থবক
তৌরি। ঐনা ঈৰুজথোক্ৰগা মংগারক্ৰি। অৰাবা কোক্ৰবনি হায়দুনা খুংকালী তেক-
তেক কাপ্তুনা অন থারগা আজকী রাত পিয়া দিল ন তোৰো, মনকী বাত পিয়া
মান লো। ঘায়ল কিয়া হৈ - দিল তুনে মেরা তেরী নজর কী চোটসে। অসুয়া

ঈশ শক-শকুনা লাক্ষবদি বারী অদুনা ওইগদৌরিবা ফিবম করিনো? (মীয়ায় পুস্বা নোকপদা মীত্তগী পি তাই। নুপীমথৈদি নোকপা লোইশিনবা য়ানদদুনা মপান্দা চেম্বোকুখি। মীয়ায় নোকপা লোইবা ওইদুনা ঐসু ঈশিং যাউম অমা থকুনা ওইরে। মীয়ায় তুমিন তুমিন লৈম্ববদা ঐ মখা চংথৈ।) অইবনা রাতারনগী রাখল হেকতোহৌদবদা মসিসু থোকপা য়ারিবনি। বারীগী পরিঙদা মপামদগী হান্নদগীসু য়ান্না কেজ-মৌজবনি হায়দুনা নিপাময়ুম অদুনা নুমিদাংগী চাক-ঈশিং চান-থকুবা লোইনম্ববা মতুংদা নুপী ওইবীগী হৌনশা কোললিক ফেংদোক্তুনা চাকখুম রাই তৈথোকুবা মতুংদা মখোঙ-মখুং হামদোকপা, মমায়-মমিং তাথোকপদি নুপী ওইবীশিংগী মহৌশানি। মদুদগী হেন্দোক্তুনা তুস্বা চঙলমদায়দুদা মচিদা লিপস্তিক, মমীত্তা কাজল মমায়দা পোন্স পাউদর থারগা শুমাং ময়াদা গমলাদা শাংলিবা লৈ অমা অনী হেকুগা অমনা নাপদা চীনশিন অমনা শমজিদা থেংলগা তুস্বা চঙলবদি মদুবু করম্মা মওং তাই ফজৈ হায়গদৌরিবনো? (ঐনা অসুনা ওংলকপা অদুদদি হোল অদুদা ফল্লিবা নুপা-নুপী, অহল-লমন পুস্বা নোক্তবা অমত্তা যাওখিদরে। দাইস্তা ফল্লিবা প্রধান অতিথি, সভাপতি, অখল্লবা অতিথি যাওনা লোয়না খুবাক প্রোক-প্রোক খুদুনা নোকে। নুপীশিংদি লোইনা মপাল থোকুগা নোকুখরে। মিনিট মরি-মঙাদি অদুম লাংদুনা লৈখরে। মীয়ায় নোকপা খরা নেমথরকপগা ঐ রা ওঙবা অমুক হৌরে।) ঐনা হায়জবদি অসিগুস্বা নাইতৈ চাদবসি থোক্তনবা ভারতকী অইবশিংনা রাতারনগী মতাঙ অসি য়ান্না চেকশিন্নৈ হায়জবনি। তশেংবদি বারী অদু রাতারনর অদুগী মনুংদা হৌরগা রাতারন অদুগী মনুংদা লোয়শিন্নবা হোংনৈ হায়বম্মি লোয়শিল্লি। রাতারনগী মতাঙ অসিদা লোয়শিনজরগে। মথং উদ্দেশ্যগী মতাংদা খরদং পনজগে।

উদ্দেশ্য - পান্দম-পল্লুং - সাহিত্যদা ইরিবা পুস্বা পান্দম অমমম লোইনা যাওই। অইবনা পুশিগা নকুবা পান্দম অমদি অপাবা খুদিংদা পীনিংই। বারী লাইরিক অমদা য়ামদ্রবদা বারী মখল নিফু-য়াউম্বা যাওরি। বারীশিং অসিগী থীম অমসুং পান্দম মান্নদনবা য়ান্না চেকশিন্নৈ। বারীশিংদুগী মনুংদা মঙা-তরা থীম অমসুং পান্দম মান্নবা যাওরল্লবদি অপাবা মীদু য়ান্না থুনা তল্লরকই। অদুনা মরম ওইদুনা লাইরিজুদা যাওরিবা বারীশিং অদু লোয়না পাদনা হেক-হেক তোকে। অদুনা ভারত্তা ইনরিবা বারীগী লাইরিজু থীম অমসুং পান্দম মান্নদনবা য়ান্না চেকশিন্নৈ। ‘বারী’ হায়বসি সাহিত্যগী শরুক অমনি। বারী ইবদা সাহিত্যগী

মচাক তঙাইফদনা চঙ্ই। শুপ্ততগী পুফ্ৰিং রাখলতমক নুঙাইনবা ওঁইহল্লোইদবনি। ‘পান্দম’ হায়বসিমদি ব্ৰাৰী পুন্মমজ্ঞা লোইনা লৈগদৌবনি। মরমদি ‘সাহিত্য’ হায়বসি মীওঁইবগা য়ান্না নক্ৰৈ।

শৈলী - (রাফোংদোক-ব্ৰাহৈ)

শৈলী হায়বসি অসুম তৌগদৌবনি হায়বগী অৰেপ্পা নিয়ম-নীতিদি লৈতে হায়বা য়াই। শৈলী অঁইবশিংগী মশা-মশাগী ওঁইজবা তোপ-তোপ্পা মগুণ অমনি। ব্ৰাৰীগী তত্ব পুন্মমজ্ঞা শৈলীগা নক্ৰবা মরি লৈ। খুদম ওঁইনা হায়বদা ব্ৰাহৈ পৰেং য়ান্না শাংবা অমা। ব্ৰাহৈ পৰেং তেস্তক-তেস্তক তৌনা ইবা অসিনি। অঁইবগী রাফোংদোজ্ঞা পাউৰৌ-পাউৰৌ মফম চানা-চানা শিজিন্নবা চঙ্ই। শৈলীগী মতাং লাকপদদি অঁইবগী মতিক মগুণ লক্ষনা অমসুং ব্যংজনা শিজিন্নরকপা তাই। মীয়ায়্যা ঙাকপীগনি, ঐনা মতম য়েংজরগা খৰ-খৰা শল্পপ-শল্পপ ঙাঙজবনি। ঐনা খৰা ঙাঙজবনি অসিনি হায়বা তাই, ভারতা ব্ৰাৰী-ব্ৰাৰীমচাশিংগী মরুওঁইবা তত্বশিংসি। মতাং অসিদা ঐনা ব্ৰা ঙাঙজবসি লোইশিনজরে। অশোয়-অঙাম পুন্মমক মীয়ায়্যা ঙাকপীনবা অমুকা হন্না খুৰুমজরি- জয় সৌরজগত জয় ভারত। অসুয়্যা ঐ ব্ৰা ঙাঙবা লোইশিল্লৈ। মীয়ায়্যা হরাউ তৰায়্যা খুবাক খুনখি। ঐনা ঙাঙলুরিবসি হিন্দীগী পাউৰৌ অমথক নিংশিংলুবদগী ইকাই অকি খঙদনা ঙাঙজখিবনি। পাউৰৌ অদুদি “নাচে তোড়ে কুদে তান, বাকো মিলে ইনাম” (তান কায়গে কায়মু খৰা চোঙ-ফন্দুনা তৌরবদি মনা ফংই- ঐ করিমস্তা খঙজদে হায়দুনা তোৰুল্লবদি ঐখঙগী নত্তনা ভারত ইমাগী ইজ্জত মাঙলমগনি। অসি খন্দুনা ঐনা অঁইবা শাদুনা ঙাঙখিবনি, তশেংনা ঐদি করিসু খঙজদবনি। ঐনা ঐগী ব্ৰা ঙাঙবা লোইবদুনা নুংঙাইবদুদি, পুলিসকী গাডীদগী কুমথহৌবদা নুংঙাইবা অদুগা চপ হেক মাম্ৰৈ।

অসুয়্যা মথং-মথং অখল্লবা অতিথি, প্রধান অতিথি, সভাপতি অমসুং থাগং ব্ৰাহৈ পীবনচিংবা লোয়রদুনা চাকলেন লাঙলিবা মফম অদোমদা চংলগা পুন্মমক চাক চানরে। খল্লি চাক চানা-চানা মরুপ ইন্দ্রগী ভাষণ্ডা ‘সাহিত্য’ হায়বসি সমাজগী মীংশেল ওঁইবতা নন্তে, সমাজ অদুগী মিতমনি’ তশেংবা সমাজগী মীংশেলদি ইতিহাসনি হায়না হায়খিবসিগী মরম করিনো হায়দুনা ?

লাইরিক ফোঙবগী মতাংদসু লাইরিক অদু ফংহৌরোই হায়বগী মতৌগুয়্যা মফম অদুদা তিল্লিবা মীশিং অদুনা মমল পীদুনা লোইনা লৈনৈ। মতম

অদুদা এনাওলর অদুদা ঐনা হংই - ইবুংঙো মীয়ায়্লা লাইরিক অসিবু ফংহৌরবোইগী মতাগুম ওমশিন্দুনা লৈনরিবসিবু করিগীনো ? নুপাদুনা খুশ্মী - পাবুং ফোংলিবা লাইরিক অসি ঐখোয়গী অসিদা ফোংখিবা লাইরিকশিংগী মনুংদা লেতেষ্টনি। লাইরিক অসিদা অইবনা ঐখোয়গী সমাজদা করম্বা অহোংবা পুরকনিংবগে, করম্বা চৎনবীদা অরানবা য়াওবগে মদু করম্বা হোংদোক্লিংবগে, সমাজদা শেমগৎ-শাগৎকদৌবা করি রাংলিবগে, অসিনা চিংবা কয়া য়াওরি। হায়রিবশিং অদু খঙনিংবা য়েংনিংবনা মরম ওইদুনা লৈনবনি। অদুগীসু মথক্তা অইবগী তেংবাং ওইনা লাকইবা মীশিংসিনা মমল পীদুনা লাইরিক অমসি অদুম লৈনৈ। হৌজিক লাইরিক ফোংবদা লাওথোকশ্রিবদুনি ‘ঙসিগী ওইনা লাইরিক অসি চাদা য়াঙ্জি তারগা লৈবিবা য়াগনি’ হায়না।

ঐ ভাব তাই, ঙসাইমথৈ ভাব তারমদবদু। খল্লি - ঐখোয়গী মনিপুর অমদি ভারত্তা ইনরিবসিগদি কয়াম থেই ?

মরুপ্লা হায়খিবা রাফম - ‘লাইরিক য়ায়া হৈরবসু সাহিত্যগী রাহস্বেক খঙদবা মীশিংনা হেক-হেক হায়নৈ মসিদি কবিগী কল্পনানি, অসিনা ওইথোকপা য়াবা নত্তে’কা হায়না। কবি ওইয়ু, সাইন্টিষ্ট ওইয়ু, খুংনাইবা ওইয়ু মথোয়-মথোয়না ইরকইবা, পুথোক্ককইবা শেল্লক-শারকইবা পোৎ পুন্মক কল্পনাদগী লোইনা পুথোক্ককপা ঙাজনি। কল্পনা করিনো ? পুন্নিং-রাখলনা পোৎ অমা শেমগৎ-শাগৎলকপা মতমদা ‘অসি তৌরবদি, অসিদা অসি হাপচিল্লবদি ফিবম, অসি ওইরক্কনি অদু ওইরবসি ফজরনি, কল্পনি’ হায়দুনা পুন্নিংদা খল্লিবা অদুবুনি ঐখোয়না ‘কল্পনা’ হায়দুনা খঙনিরিবসি। ‘কল্পনা’ য়াওদবা সাহিত্যদি মহাও য়াওদ্রবা অচাপোৎকুশ্বনি কয়াদা ফজশ্রবা।

তৰাতৰুকশুৰা তাক্কক

খল্লি মৰুপকী ৰাফম যান্না মুন্না খন্থনিঙাই ওইবা ৰাফল্লি। ময়াম চাক চাবা তেৰুদুনা মই-মই বিদায় পীনদুনা কায়নৰে। মৰুপ ঐখোয় অনীসু হল্লক্কে। হল্লকপগী লম্বী মী যান্না কুংই। ঐনা হংবদা মৰুপ্পা ষ্টেট হায়ৱেনি হায়। কিলোমিটৰ অমমমদা বস ষ্টেন অমমম লৈ, তেইলেং অমমমসু লৈ। দষ্টবিন যান্না কুংনা লৈ। ৰান ৰেগী লম্বীনি। যান্না নাল্লি। উফুল-ৰাইফুল উনা-শিংনা অমত্তা তাদে। অতৈ লম্বীগুন্না ময়াইগী ৰিংদনা লৈ, মতাই অনীদনা উপাল-হৈপাল লোইনা থাই। পাকপসু অদুম মাম্মৈ। গাড়ীদি হান্নগী নেন্নেল হায় ৰেদা থৌবগুম যান্না যাঙনা থৌবদি যাদে। ঐনা পামজবা অদুমক থোকএ। তশেংবমক গাড়ী যাঙনা থৌবসি ঐদি কিজৈ।

ফজৈ-ফজৈ ওহোকা ফজৈ। নেমনেম-নেমনেম মচু কয়াগী লৈ শাংলগা উপালশিংদুনা বসকী নুংশিংনা হুস্বদা নোমনোম-নোমনোম হায়-হুস্বদুনা য়েংবদা কয়াদি নিংখিজরিবা। প্রকৃতিবু অসুক লুনা তৌবা লৈবাক্তী অমুক্তা উৱক্তি। য়েংখি-য়েংখিবা মায়কৈ পুস্বদা হৈপাল-লৈপালগী, উপাল-ৰাপালগী অশংবশিংতনা পুঞ্জিং হকচাং পুস্বা ইংহল্লি, তনৌ-তনৌহল্লি। মীনা শেন্নগা লাই ওই হায়বদুমক্কি সৌৱজগত্তা তৌৱল্লীবসি। মফম অসিগী মীনবুদি কৰিগী পুলিৰোই ? কৰল্লা লায়না-তিল্লা চেনগনি ? লম্বী সোৱোক্তা চংলস্বা, উৰুবা মীপুম খুদিংমক চাউদম-শাংদস্মি। কুচু-কুয়েন লোইনা পাল্লি। হৰাউ-তয়ান্নগী শকফমদা লোইনা উই। ভাৱতকী অমোং-অকায়গী সহৱদা হৈনৱকপনা মীগী ফজবা অৰুৱশিংসি উৰুৱগা মীত্তা কৰিগুস্বা মখলগী নুংঙাইতবা অমা তৌবগুম্মী। নুমিৎ মৰি-মঙানি কিলোমিটৰ লিশিং অমৰোম চংলকপসিদা চাকনি-ফিনিবা, শোইনাই-থেংনাইবা মী অমত্তসু উদে। ঐখোয়গী ভাৱত্তনা কৈথেল লৈবা, মী

খরা কুণ্ডনা চথোক-চংশিন তৌবা মফমদা চাকনি-ফিনিবনা খুরক হাঙদে। হংনিংলকই পুক্রিংদা, নিঙ্গকপগা হঙ্গবনবু হানখি - মরুপ সৌরজগতসিদবু শোইনাইবা, চাকনি-ফিনিবা অমত্তা লৈতবরা ?

- লৈ শোইনাইবদি। চাকনি-ফিনিবদি লৈতে। ঐখোয়গীসু মীনিনে লৈরিবসে মরুপ। চেকশিলহৌদবা মীংকুপ্তা শোইনাইবা কয়া যাওরিবনি। এক্সিদ্দেন্ট হায়বসিদি এক্সিদ্দেন্টনি।

- শোইনাইবদি লৈ, চাকনি-ফিনিবদি লৈতে। মসিগী অর্থনা করি ?

- শোইনাইবা হায়বসি মখল খরদি য়াম্মী। পোন্ধকপদগী ওইরকপা, মীংকী, নাগী, খোঙগী, খুংকী, হকচাংগী ওইবা। পোন্ধকপদগী ওইরকপা শোইনাইরবশিংগীদি সরকারগী ওইবা স্কুল-কোলেজ লৈ। হোষ্টেল লৈ। মথোয়শিং অসিগী মনুংদা মীং উদ্রবশিংগীদি স্কুল তোঙাল্লি। মথোয়শিং অসিগীদি মমা-মপাদগী ধন অমফাওবা তিংদ্রে, যোকপা-থাকপা মহৈ মশিন তম্বা লোইরগা হিংজবা গুল্লাবা সরকারগী প্লান অদুম লৈজখরে। যাওদবা যাদবগী সরকার যাওবনি মরুওইনা সৌরজগতকী লৈরিবা ইনাক খুনবশিংগী মী যাঈজ-যাঈজনা শাবা কমিতি অমমম লৈ। হায়রিবা কমিতি অসিনা শোইনাইরবা মীশিং অসিগী চঙ্গদৌবা অপুনবা খচাগী চাদা মরিফু অদুগা সরকারনা কুন পুথোকই। অশিন-অরাংনা সরকারনা তৌই।

শোইনাইরবশিংগী স্কুল, কোলেজ কমিতি অসিনা শাই। মফম-লমনা সরকারনা পী। মথোয়গী করিগুম্বা অরাংপা অমত্তা লৈহন্দে। রেডিও, টি.ভি., টেপ রেকোর্ডর কা খুদিংগী লৈ। মথোয়না কোয়নিংবা লময়েংবা চংনিংবা খুদিংমক সরকারগী বসনা পুদুনা য়েংহল্লি।

- সৌরজগতকী ইনাক খুনবশিং অসিদি পুকচেল য়াল্লা চাওইনা। মথোয়দি কথোকপদা হালেঙবা লৈতবা গাঙ্তা ওই।

- মসি থোইনা পুকচেল চাওরুবগী বা গাঙ্তসু নত্তে। লাইজ-ঈরেল লম্মখাংদা পুন্নি হিনাও লুপ্তনবা তৌবা দাননি।

- অদুগী অর্থদি মরুপ ?

- মরুপা 'অদুগী অর্থদি' হায়না হংবিরকইবা অসিগী পাউখুম পীবা ওইনা মরুপ্তা ঐ ব্রাহ্ম অমতা হংজগে, মুন্না খল্লগা পাউখুমীরকউকো।

- হংবিরকউ যাই। ঐনা খুন্না ওমদ্রবসু খুন্নিবা ওন্না মী ইনাক্তা ফল্লী। (ঐগী ব্ৰাহ্মদুদা মৰুপসু নোকএ-ঐসু নোকএ)।

- মুন্না তাবিৰো ব্ৰাহং হংজৰগে - পাৰুবা ঈপাক, লুসু লুৰবা ঈয়াই অদুদা মমল যান্নবা সনা মগি মুক্তা ওক্তনা শীক থল্লবা হি অমা হোন্দুনা লাকপনা হিথাঙফমসু যৌশিল্লকদৌৰবা মতমদা অকনবা নোংলৈ নুংশিং অমদগী ঈথক ঈপোম হৌরক্তুনা মৰুপকী হিনুংদা ঈশিং চঙখিবদগী হি অদু লুপফেং-লুপফেং তৌরক্ৰে। ঈশিং অদুসু যাম্বনিনা মৰুপা খুজোক্তা শোক্তোক্তুবা হোংনবদসু ঈশিংদু লোইনা শোক্তোকপসু ওম্নোইদৌরি। ওল্লবা হোংনরিওঁদা হি লুপখিবনা হানগদৌরি। হি লুপ্পদা থৰায়সু মাঙ্ৰা য়ারিবনি। ফিবম অসিদা মৰুপা করি করম তৌরগা হিথাঙফম যৌনা লাক্তদগে ?

- (ঐ থোইদোক্তা লুনা খল্লুবা লৈতনা শিবা-হিংবগী ব্ৰাহংনি খন্দুনা খুমখি) - মতাং অদু যৌরবদি মৰুপ য়ান্না থুবা মতমদা নৌ অদু হিনুংদা হাপচিল্লগা ঈশিং অদু খুজোক্তা শোক্তুনা লোইনা শোক্তোকপদি ওম্নরোইদৌবনিনা খুং অনীসিনা সনা, মগি মুক্তাশিংদু হিদিগী শং-শং লৌথোক্তগা ঈশিংদা হুন্খিগনি। অসিফাওবদদি হি লুপ্পরোই হায়না ইবুংক্ৰিংনা নিংলিবা অদুফাওবা। অদুদগীদি নৌ পায়দুনা হিথাঙফম যৌনবা হি অদু য়াঙ্ৰা হোনগনি। অসুন্না তৌদুনা হিথাঙফম হেক যৌবগা সনা, মগি মুক্তাশিং থৰা য়াওরকইবদু থুনা লৌথোক্তগা য়ুমদা থুনা লাক্তনি।

- ব্ৰানা পুন্নি তঙ্ৰায় চংনা তানজরকপা সনা, মগি মুক্তাশিংদু ঈশিংদা হুন্দোক্তল্লিবা অদুদি মৰুপ করিমত্তা পামুদরেনে ?

- করিগী পামুগদৌরিবা, সনা, মগি মুক্তা তানবা ওন্না থৰায় মাঙ্গদৌরিবসিদি।

- পাউখুম য়ান্না ফজখরে, নম্বর চামদা-চামা ফংই।

- পাউখুম ফজরিবসি ব্ৰাহং ফজবনি ব্ৰাহংবু ফজরবদি পাউখুম ফজবা মশানা তাবনি।

- অদুনি মৰুপ সৌরজগতকী ইনাক খুনবা, শেঞ্জাও পায়বা, করোড়পতি মিলিনিয়রশিংনা দান তৌবদা হালেংদ্রিবসে।

-ঐগী ব্ৰাহংগী পাউখুম অসিরা মৰুপ ?

- য়ান্নি মৰুপ।

- ঐদি অসিনা হেমা ভাব তাদ্রে মরুপ। ভাব তানবা অমুক্তা তাকপীযু।

- লন-থুম সনা-লুপা, মগি-মুক্তা য়ায়া হেমা লৈবা হায়বসি মীনা য়ায়া কল্লকই। অদুগুস্বা মী অদুসু মহাকী মরল অদুনা মরম ওইদুনা নাপল কারকই। মহাকী নাপল অদুনা মীচনু উশিং-থৌওইরক্তে। অদুদগীসি লাইরবা কয়া মাগী য়েকুবা ওইরকই। য়েকুবা য়ান্নরুবাদি মহাকী পুলি হিনাও লুপা য়াবগী অকিবা লৈরে। অদুবু শেঞ্জাও পায়বা অদুনা মাগী অহেনবা লন-থুম অদু লাইর-অনং, অরা-অনাগী মতেং পাংবদা শিজিন্নরুবাদি মাবু মীয়ায়া নুংশিগনি। মীয়ায়া মাবু থাগৎনগনি। মহাকপু কল্লক-য়েংথিবা অমত্তা লৈরোই। কল্লক য়েংথিবগী মত্ততা মীয়ামগী থোইদোকপা সন্মান ফংগনি। মীওইবনা হৈরিবা মইহে অদুবুদি থোইনা হেমা হৈনবা হোৎনদে। অদুগা ধনবুদি অমদগী অনী; অনীদগী মরিদা হেনগৎনবা হোৎনৈ। পোলোইদা মানা পুন্মক শুপ্লাই পায়নবা হোৎনরকই। মসিগী থাকসি য়ৌরুবাদি হিদা ঈশিং চঙ্‌বা হৌরবনি। মসিগী রাখল্লোল অসিসু মরুপখোয়গী ভারতুগী লৌবনি হায়ননৈ।

- ভারতকী কবি কনাগী রাখল্লোলদগী লৌরকইবা মরুপ ?

- ঐনা হায়রুবাদি মরুপসু শোইদনা নিংশিংলকনি। মদু ঐ হায়জরক্‌। মসি কবীরদাসগী সাখিদগীনি।

পানী বাঢ়ে নাৰমেং, ঘরমেং বাঢ়ে দাম

দোনোং হাথ উলিচিয়ে, যহী সজনকা কাম॥

সাখি অসিগী ইচম-চন্স্বা অথদি অসিনি -

ঈশিংনা হিনুদা চঙশিল্লরুবা, য়ুমদা লন-থুম য়ায়া হেনগৎলরুবাদি খুং অনী চঙ্‌দুনা কল্লেকপীযু মসি অফবা মীগী থবক্লি। মসিগী নুংগী ওইনা রাফমদি - মথক্তা মরুপ ঐখোয়নিনা নৈনখিবদুনি। অসিদা নত্তে ঐখোয়গী সংবিধান অসিদি ভারতকী কবি, মহাত্মাশিংগী রাখল্লোল কয়াদগী লৌরগা শেশ্বনি হায়না ঐখোয়গী অখঙ-অইশিংনা হায়নৈ। মসিগী রাফমসিবু ঐনা মথক্তা খরা পনজরুবরা খল্লি। অশোমদা চখরুবাদি লোইবা নাইররোই অতৈ করি খল্লসিগে মরুপ ?

- ঐদি রাজনীতিগী লৈশেমলোনগী মতাংদি লোইবু লোইরুবরা খল্লি। অদুনা ঐদি অধ্যাত্মিককী ওইবা হিরমলোমদা খরদি খঙনিংলি, হংনিংলি।

- য়ায়া লুরিবদি ঐহাক হিরম অদুদা অখঙ-অইহে অমদি নত্তে। ঐগুস্বনা আত্মা

অমসুং পরমাত্মাগী মরমদা ঙাঙবা হায়বসিমদি মরুপ তশেংনা ঐ ঙমজরোই।
করিগুস্বা ঐনা ঙাঙবা-হায়বা তারবসু ভারতকী বেদ-পুৰান, মহাভারত,
ৰামায়ন, শ্ৰীমদ্ভাগবতগীতানচিংবদগী ঙাঙগদৌরিবনি। অসিদি মরুপ্পা হেন্না
খঙলগনি। অসিদবু ঐনা অখঙ-অহৈ শাদুনা মরুপ্পা অমুক ঐনা তাকপা তারিবা?

- খঙবু-খঙদ্রবদি ভারতকী ওইরবসু, কনাগী ওইরবসু অদুম খঙদ্রে।

- ঐনা ওৱাং-নহাল খৱা ঙাঙ-শকখিবদুদি ঐনা গীতাবু বিষয় অমা ওইনা তল্লকখিবগী
সিদ্দি পকপা খৱা অদুক মরুপ্পি খন্দুনা চিংনদনা খৱা ঙাঙ-শকখিবগী ৰানি।

- অদুবুদি অদুনি। ভক্তি, অমদি ধৰ্মগা মরি লৈনবা খৱদি ঐসু খঙবা পান্নিবা।
চহিদি আ.. য়ৌৱে। হন্দবদি য়াৱোই লাক্লবনিনা। লাকপদদি ইমানা পুবিৱকপনিনা
লস্বীসু খঙহৌদে। হনখিবদদি ইদোম তরক হনখিনি। হন্দবসু য়াদা, লস্বীসু
খঙহৌদা, অদুদনি ঐনা মরুপ্পা হায়জৱিবসে।

- হায় মরুপ্পা খল্লিবদুবুদি চুল্লিবা, পুল্লি সঙ্ঘাদি য়ৌৱক্কে, হৌজিকপু লস্বী উখিদৱনে?

- তাকপু তাকপিৱবদি খুতা চৈশু পায়ৱগা মমীং উদবশিংনা মা-মাদুনা কোক-
কোক শুদুনা চংপা অদুগুস্বা হেক চংলগা লোইৱেদন।

- মরুপ্পা অদু য়ৌনা চপ-মুংনা লেপ্লবদি মরুপকী ভক্তিদা ঈশ্বৱনসু পেনবিৱগনি।
ভক্তি অমদি ধৰ্ম্মগী প্ৰভাবনা ভৌবা ওস্বা শক্তিগী মতাংদা অহানবদা খৱা হায়জগে।

- হৌজিক মরুপকী মফমদা ঐনা অখঙ-অহৈ শাদুনা খৱা হায়জগদৌরিবা অসিসু
মরুপখোয়গী ভারতকী মহাকাব্য ওইরিবা মহাভাৱততগী মতাং অমা খনগংলগা
শল্লপ্পা হায়জগদৌরিবনি। অসিগী মমাঙদা মরুপকী মফমদা হান্না কৱিগুস্বা ৰাফম
অমন্তং নিংশিংজগে - শ্ৰীভগবান ৰামচন্দ্ৰ অমদি ভগবান শ্ৰীকৃষ্ণগী পোক্লফম
ওইরিবা ভাৱত ভুমি অদুগা ভগবান শ্ৰীকৃষ্ণগী মুখকমলদগী থোক্লক্লবা শেংলবা
ধৰ্ম্মগী ওইবা লাইৱিক শ্ৰীমদ্ভাগবতগীতা লৈৱস্বা ভাৱতকুস্বা লৈবাক অমনা লৈবাক
শিনবা থুংনা অৱা-মৈশা লাংনা য়ান্না অশান্তি ওইবা মওংদা চাক-থুং ফি-থুংদনা
পুল্লি লেনবা অসিমক্তি থোইদোক্কা ইকাইনিঙাইগী মশক্তি। গীতাদা তাক্লিবা
ধৰ্ম্মসিদ্দি মীপুম খুদিংমক্কা ঙাক্কা হেক চংপদা ইংনা-চিক্কা য়াইফনা পানগদৌবা
ভাৱতনি। গীতাগী অধ্যায় তৱানিপালমক ঙাক্কা চংপা হায়বগী ৰাফম নংচদেকো
মরুপ, ঐনা হায়জৱিবসে। সুপ্ততগী তৱাতৱকুশবা অধ্যায়দা তাক্লিবা
দৈবীসম্পদাৱূপ (লাইৱমচং)কী ধৰ্ম্মবু ঙাক্কা চংপা অদুগা আসুৱী সম্পদাৱূপ

(হিংচা-য়াইতম্বগী লমচং-শাজং) পু থাদোক্লবদি মীওইবনা মতম পুম্বদা শান্তি
অমসুং নুংঙাইনা লৈগনি হায়না ঐগী খাজজবনি।

পৃথিবীগী লৈবাক পুম্বমত্তনা চরাং-থোইরাংনরবা মতমসিদা
সৌরজগতনা অসুক য়ান্না ইংনা-চিক্কা পাল্লিবসিগী মরম মরুপ্পা লোয়না
খঙ্‌বিরম্মগনি। অদুবু ঐ খজ্জিৎ পনজগে। অমদা মরা চেংপা রাজনীতি, অনীদা
অনৌবা সংবিধান, অহমদা ইদুকেসন পোলিসি, মরিদা লৈঙাকলোন, মঙাদা
মানব ধর্ম। হায়রিবা মঙা অসিদা অহোবা অমত্তা লৈতে মীহু চংফমগী লম্বী
অদুননি। ঙাকপীগনি, ঐ ব্রাকোই শুদুনা লৈখমাল্লে।

- করি ব্রাকোইনো, হৌজিক ফাওবদদি ব্রাকোই যাওখিদ্দি মখা চখবিরকউ।

- ঐনা হায়জরক্কদৌরিবা অসি ধর্ম অমসুং ভক্তিগী মতিক ময়াইদনি। মসি
মহাভারতকী বিরাট-পর্বদগীনি মরুপ। দুর্যোধননা পাণ্ডব মঙাবু থিবা য়াবা
থিরকপদা ফংবা লৈত্রে। মতম অদুদা দুর্যোধননা মবুধৌ ভীষ্মগী নাক্তা চঙ্‌দুনা
পাণ্ডব মফম কদায়দা লৈরম্মা য়াবগে তাকপিয়ু হায়জরক্কবদা ভীষ্মনা দুর্যোধনদা
অসুম্মা হায়খি - দুর্যোধন নঙ মুন্না তাও, যুধিষ্ঠিরনা লৈবা খুজ্‌ং অমসুং নগর
অমদি লৈবাক অদুগী মীশিংদি দান তৌবা, পুকচেল চাওবা ইন্দ্রি খুদুম চনবা,
ফন্তবা থবক তৌববু য়ান্না ইকাইনবা ওইগনি। নিংথৌ যুধিষ্ঠির মফম অদুদা
লৈরম্মগনি, মফম অদুগী মীশিং নুংশিবা রাঙাং ঙাঙ্‌বা, নুংঙাই-য়াইফবা, অচুম্বা
চংপা, নোয়-পেনবা, পুকচেল শেংবা, হৈশিংবা। মফম অদুদা নিংথৌ যুধিষ্ঠির
লৈরম্মগনি, মফম অদুগী মীশিং অমনা অমবু মরান শীনদবা অমগা-অমগা
য়েংথিনদবা, নাপন তৌদবা, মশাগী মথৌ অমদি ধর্মবু কায়দনা চংকনি। মফম
অদুদা দান, ধর্ম, যজ্ঞ, বেদ-পাঠকী থোঞ্জেল্লা নিল্লাবা, অদুগুম্বা মফম অদুদি
মতম চানা নোং চুগনি, মইহে-মরোং মরাং কায়না লোক্তুনা পুন্‌কৈ-লনগৈ থল্ল-
থল্লা লৈগনি। অদুগুম্বা মফম অদুদা মহারাজ যুধিষ্ঠির লৈরম্মগনি।

- মরুপ ঐ খরা শমজিন্না হায়জরগে নত্রবদি বিরাট পর্বমুক পাক চাওখিদৌরে।

- মরুপ্পা অপাম্বা মওংদা চখবিরকপদা করিসু কায়দে, অদুম চখবিরকউ।

- মরুপকী অয়াবা ফংলবনিনা ঐহাক মতাং অসি লোইশিল্লবা তৌজরো।
অসুম্মা ভীষ্মনা যুধিষ্ঠিরগী ধর্ম অমসুং ভক্তিগী মতিক ময়াই কয়া তাক্কা অসুম্মা
অরোয়বদা ভীষ্মনা দুর্যোধনদা হায়খি -

দুৰ্যোধন নহাক্সা খঙগদৌবদি যুধিষ্ঠিৰনা লৈবা মফম দেশ অদুদি মীপুম
খুদিংমক অমগা'মগা নুংশি-চান্ননা লৈমিমৈ। মখোয় খুদিংমক লোয়না পেলহৈ,
লোয়না মবুক শেংই, মীনুংশি চাওই, পুন্মমক মা-মাগী লমচং-শাজং গাক্সা
চংলি, মীৰমচং চংলি, শারমচং চঙে।

- ৰাফমশিংসি তারগা দুৰ্যোধনদুবু ইকাইৰমলৌইদরা মৰুপ ?

- মপুজিগী ইকাইবা খঙদ্রবা মী অদুনা হৌজিকপু নৌনা অমুক ইকাইৰকপা
হৌনদে মৰুপ। ধৰ্মগী ভক্তিগী মতিক ময়াই অসি কয়াদা চাওত্ৰবনো মৰুপ।

- অদুবু হৌজিক এবু করি তৌগদৌৰিবনো ?

- করিগীনো মৰুপ্পা অদুক যান্না ৰাৰিবদুবু ? তঙাই ফদনা ঐখোয়সু ধৰ্ম চংপা
তাবনি। বেদ-শাস্ত্ৰশিংনা ঐখোয়বু খঙনবা কয়া-কয়া তাকপীত্ৰবনি অদুবু ঐখোয়না
মায়কৈ অদোমদা চংশিনবগী মছত্তা অসুম অসুম থাপতোল্লকুবোই নিংই।

- করি মতাংদনো মৰুপ ?

- পুজিগী অৰৌইবা খোঙচংকী মতাংদনি মৰুপ। মীওইবা ঐখোয়না পুজিগী
অৰৌইবা খোঙ খাঙদোকলমদাইদা ঐ-ঐনা হান্নদগী পামজনা চংলকপা লিচং-
শাজং অদুদা পুজিংসি লুপুনা লৈ হায়নৈ। অদুনা মায়কৈ অদোমদা চংখি হায়।
অদু ওইৰবদি ঐখোয়সু ঐগী অপান্না-অনিংবা অমদি থান্না তঙাই ফদে খল্লি।

- অদু ওইৰবদি ঐখোয় করি তৌবা তাই ?

- করি তৌবা হায়বসু মমাঙদা ঐনা হায়জখিবা 'মানবা ধৰ্ম' কায়দনা চংচবা,
অদুগা লোয়ননা ঐ ইশাগী ওইজবা, ঐনা লায়না চংচবা ওমগদৌবা ধৰ্মগী ওইবা
শাজং লোনচং অমদি তঙাই ফদনা থান্না তাই।

- অদুদি করি-করিনো মৰুপ ?

- মী-মী অদুগী হান্নদগী হৈনরক্সা লমচং-শাজং অদুগী মতুংইমা শিরমদাইগী
মীংকুপ্তা মীদুনা নিংশিংদুনা লৈ। ছ্ৰানবা মীনা ছ্ৰানবগী ৰাখলদা, গা ফাবনা
গা ফাবগী ৰাখলদা, লাইনিংবনা মানা নিংজরিবা ঈশ্বৰ অদুগী নাম শোন্দুনা
অদুম চংখি।

- হৌজিকপু ঐনা ঈশ্বৰবু থম্মোয় শেংনা নুংশিবা ওমখিদরনে মৰুপ ?

- ধৰ্মগী মতাংদা অদুক যান্না খঙনিংলিবা মৰুপ্পা করিগী ঈশ্বৰবু থম্মোয় শেংনা

নুংশিবা ওল্লোইদৌরিবনো ? ঈশ্বরবু নুংশিবা হায়বসিসু হোৎনবা অমা চঙ্ই। সাধু সঙ্গ তৌবগী তঙাইফদবা লৈ। করিগুন্না ঐনা খাজ্জবা, পামজ্জবা সাধু লৈত্রবদি শ্রীমদ্ভাগবত পুরান, শ্রীমদ্ভাগবতগীতাগী পাউতাক মতুংইন্না চৎচবদা করিমত্তা অকাযবা লৈতে। তঙাইফদনা ‘নবধাভক্তি’গী মনুংদগী ঐ-ঐনা চৎচবা ওমগদৌবা ভক্তি খরদি ঐখোয় চৎপা তাই। হায়রিবা ‘নবধাভক্তি’ হায়রিবসিসু শ্রীমদ্ভাগবততগীনি। ভক্তিগী মতাংদা মহার্ষি শান্তিল্যনা হায় - ‘সা পরানুরক্তিরীশ্বরে’ ‘ঈশ্বরবু থোইদোক্লা নুংশিজববু ভক্তি’। দেবর্ষি নারদনসু মাগী ভক্তিসুত্রদসু অসুন্না হায় - ‘সা ত্বস্মিনং পরমপ্রেমরূপা’ ‘অদুগুন্না পরমেশ্বরদুদা থোইদোকপা মওংদা নুংশিজবগী মশক অদুমক ভক্তি’। ‘অমৃতস্বরূপাচ’ অদুগা ‘অদুমক অমৃতগী মশক’। অসিগুন্না ব্রাহ্ম কয়া লৈবনা ঐখায়না ঈশ্বরবু নিংজবা, নুংশিবা হায়বসি তঙাইফদে।

নবধাভক্তিগী মতাংদা শ্লোক অসিসু খঙজিনবদা কান্নগনি -

শ্রবনং কীর্তনং বিষ্ণোঃ স্মরনং পাদসেবনম্।

অর্চনং বন্দনং দাস্যং সখ্যামাত্মনিবেদনম্॥

শ্লোক অসিগী অর্থদি অসিনি - শ্রবনং - ভগবান বিষ্ণুগী নাম্ (মিং) রূপ (শব্দ) গুণ অমসুং মতিক ময়াইবু নাকোংনা তাজবা, কৃতনং - ইচ্ছা শকচ-শোনজবা, স্মরনং - পুত্রিগদা অতংপা লৈতনা নিংশিংজবা, পাদসেবনম্- ভগবানগী চরন সেবা তৌবা, অর্চনং - পূজা তৌজবা, বন্দনং - খুন্মজবা, দাস্যং- ভগবানগী মনাই অমা ওইবগী ব্রাখলদা নিংজবা, সখ্যাম - ভগবানবু মরূপ অমা ওনা নিংজবা, অত্মনিবেদনম্ - মশামকপু শ্রীভগবানগী মফমদা পুকৎ কথোকচবা অসিনি মরূপ ‘নবধাভক্তি’ হায়না খঙনরিবসি। মাপল অসিগী মনুংদগী অহানবা, অনীশুবা, অহমশুবা অসিদি ঐখোয়না শ্রীভগবানবু নুংশিজবদি লায়না চৎচবা ওমগনি। ঐ ইশামক্লা চৎচরিবসু অহম অসিমক্লি। লৈকাইদা, খুঙ্গদা চৎলগা নামতাবা, চথোকুরগা ঘুমদা হনজিল্লক্লা মতমদা খোঙ-খুং হামতোক্লাগা ইতোমতা নাম শক-শোনজবা, যাহৌরকপদগী চারে-চানা, শুরে-শুনা, চংলে-চংনা, থবক খুদিংমক তৌনা-তৌনা নিংশিংবা অসি স্মরনং ভক্তি নিংশিংবা ভক্তি। অসি ফাওবদি মরূপসু কায়দনা চৎপা ওমগনি।

- মরূপ, মরূপা হায়বিথিবা অহম অদুমক্লি ঐনা চৎচরিবসু। ঐনা ভক্তি অদুনি অদানি হায়বদি খঙজদবা।

- অদু মৰুপ হৌজিক্তি খঙবিৰেদনা। অসুম তৌৰবদি মৰুপ্পা হনবগী মতাংদা লম্বী খঙদে চংমিননবা কনা লৈতে ব্ৰাৰিবদু ব্ৰাবিৰুৰগনু। শ্ৰীমদ্ভাগবতগীতাদসু ভগবান শ্ৰীকৃষ্ণনা অসুম্মা তাকপীৰম্মী -

অন্তকালে চ মামেব স্মরণুত্বশ কলেবরম্।

যঃ প্রয়াতি স মদভাবং যাতি নাস্ত্যত্র সংশয়ঃ ॥ (গীতা ৮/৫৫)

শ্লোক অসিগী অর্থনা -

মী অদুনা শিরমদাই মতমদা ঐবু নিংশিংদুনা হকচাং থাদোকথ্ববা (শিথ্ববা) অদুস্বা ভক্ত অদো ঐঙোন্দা তিল্লে। ঐবু ফংজৈ- মসিদা কৰিমত্তা চিংনিঙাই লৈতে।

অসিগুস্তা নীতি-নিয়ম কয়া লৈৰবনিনা ঐথোয়না ঈশ্বৰবু চেংনা, থাজনা, নুংশিনা নিংজবা তাবনি। ঐনা খৰদং ফোংদোকচৰিবসি য়াম্মা শম্মা হায়জৰবনি। মসিদগী হেন্না মৰুপ্পা খঙবিনিংলগনা সাধু সঙ্গ তৌবা তাই। নত্রে মরীলৈনবা লাইরিক খৰা পাবা তাই, অসি মঙাইৰে মৰুপ। অদুবু কলিয়ুগ হায়বদু ওইরল্লবনিনা, হায়রিবা কলিয়ুগ অসিদদি শ্ৰীভগবানগী নামনা (নাম শোনবনা) স্বাইদগী মৰুওইৰবনি।

বিষ্ণু পুরানদা অসুম্মা ইরি -

ধ্যায়ন্ কৃতে যজন্ যজ্ঞেন্দ্রেতায়াং দ্বাপরেচচয়ন।

য়দাপ্রোতি তদাপ্রোতি কলৌ সঙ্কীৰ্ত্য কেশবম্॥

(বিষ্ণুপাৰান ৫/২/১৭)

সত্যযুগতা ধ্যান তৌবদগী ত্ৰেতদা যজ্ঞ তৌবদগী, দ্বাপৰদা পূজা তৌবদগী ফংবা মইহে পুন্নমক কলিয়ুগ অসিদা হৰিনাম শোল্লগা, নামসংকীতন তৌৰগা লোয়না ফংবা গুম্মী হায়না তাকপীৰল্লবনি।

শ্ৰীনারদ পুরানদদি অসি ফাওবা হায়রি -

হরেনাম হরেনাম হরেনামৈব কেবলম্।

কলৌ নাস্ত্যেব নাস্ত্যেব নাস্ত্যেব গতিরন্যথা।

কলিয়ুগ অসিদদি শুপ্তগী শ্ৰীহরিগী নামতনা হরিগী নামমক্কা হরিগী নামমক্কা থোইদোক্কা যাইফ-মঙ্কোল পীনহৈবনি। অসি নন্তনা অতোপ্পা উপায় অমত্তা

লৈত্রবনি। ব্রাহ্মশিংসি লৈবনা মরুপ ঐখোয়না নাম শোনবা নন্তনা করিসু উপায় লৈত্রবনি।

- যান্না নুংঙাইজরে মরুপ, ওসি মরুপ্পা মমল নাইত্রবা ভক্তিগী পাউতাক কয়া পীবিদুনা ঐগী পুক্রিংবু শ্রীহরিগী চরন্দা পুশিনবিরহুগীদমক হন্ন-হন্ন থাগৎচরি। লোয়ন-লোয়ননা ওসিদগী মরুপ্পু ঐগী দিক্ষা গুরু ওইজরবনি। ঐ ভক্তি কৎচরি মরুপ। (ঐনা মরুপকী খোঙ শোক্রুগা খুরুন্দী)।

- করিগীনো মরুপ্পা তৌরিবদুবু - মদু তৌফম থোক্তে মরুপ।

- করিগী তৌফম থোক্ত্রিবা কৃষ্ণ-অজুন্দি করম তৌখি ?

- এ! অদুদি ঐনা কৃষ্ণ ওইবা তারবা ?

- উম ঐনা অজুন ওইরবনি। মরুপ্পা শারথী ওইদুনা হৌজিক-হৌজিক রথসু থৌবিরি, পাউতাকসু পীবিরি, অসিদবু মরুপ্পু ঐগী কৃষ্ণ নন্তে করন্ন হায়গনি ?

- মরুপ্পা এবু শ্রীকৃষ্ণমকী উপাধি (মিংথোল) পীবফাওবদি পীহন্নিংদে। মরমদি এসু ইবুংঙো মাগী ভক্তঅমনি খনজরিবনি।

- ঐগী অরানবা পুন্না মরুপ্পা ঙাকপীগনি। ঐনা শ্রীকৃষ্ণগী মিংথোল খক্তনি পীজবা; মীদি শ্রীকৃষ্ণমকী শক্তম লাংদুনা ফিলম কুন্দী। ওসিগী মরুপ ঐখোয়'নীগীসিনা নাটকি খন্দোকপীরো।

- নুংঙাই মরুপকী ব্রাখল্লোন, ঐনা কক্পা ওহুগী শক্তি লৈতে। নুংঙাইরে ধর্ম অমদি ভক্তিগী মতাংসি লোইশিল্লসি হায়ববু মরুপকী করি মত ...।

- যারে মরুপ মতাং অসিদা লোইশিল্লসি। অদু করিগুন্না অমত্তা হংজগে।

- করিনো মরুপ হংবীয়ু।

- সৌরজগতকী মফম কদায়-কদায়দা করি থৌদোক থোকপগীনো সিপাহীগী গাড়ী ময়াম চংলিবসিবো ? মখোয় ময়াম চংপসি উরগা ভারত, মনিপুর নিংশিংলকই। পুক্রিংদা নুংশা থীবা অমা পোক্রকই।

- মরুপ নুংশা থীবিরকু। মরুপ্পা শেল তিংনা মতম মাংনা য়েংগনি হায়দুনা লাকইবা সৌরজগতকী ভোং হংচিংনি। ওসি তাং তরাহ্মদেইনি। হংচিং তাং তরামঙাদনি ভোং। হয়েং তাং তরামরিদি নহাল রাষ্ট্রপতিনা কৌবা অদুগী চংপা তারি।

- ফৈ অদুসু ঐসু পোথাবা হায়বদুনি, করিসু কায়দে।
- মৰুপ সেক্রেটৰিয়েৎ য়েংখিসিরা ?
- অদুদি য়ায়া ফৈনে, য়েংখিসি মৰুপ।

(মৰুপা পার্মিসন লৌরুগা ঐখোয় অনী চঙলে। সেক্রেটৰিয়েট বিল্ডিং মথোন তৰুন্ধীনি। য়ায়া পাক-শাংই অহানবা ফ্লেগ য়েংই। সেক্রেটৰিশিংগী মনাক্তা অতোপ্পা মী ফল্লবা টুল-টোক্রি অমত্তা লৈতে। মৰুপ চঙলকপফাওবা মথোয় হন্না য়েংদে। অউবা মথৈদি হৌগতুনা নমস্কার তৌই। ফাইল মঙা-তরা শুনা টেবল মথক্ত অমত্তা লৈবা উদে। পুন্নমক মা-মানা ইফম থোকপা ইৰগা ফাইল শং-শং থাদোকখি। ঐখোয়সু লিপ্তা কারগা মথোল তৰুন্ধুদা লৈরিবা পুন্নমক য়েংলগা কুমথরক্কে। ঐনা মৰুপ্তা হংই - মৰুপ সেক্রেটৰিগী মনাক্তা টুল-টোক্রি অমফাওবা থাদ্রিবসি করিগীনো?

- মৰুপ, সেক্রেটৰিগী মনাক্তা ফাইল পুথোক-পুশিন তৌরিবা ফোরগ্রেদ অদু নত্তুনা কনাগুস্বা অমত্তা চঙ্ৰা য়াদে। মথকথোংবা ওইরবসু, মথা থাববু ওইরবসু মথোয়গীদি টেলিফোন লোয়না লৈ। টেলিফোন্দা গাঙনরগা লোইরে। অদুদি মৰুপ য়ুমদা হনজিনবা তারেনে। য়ারে হনজিল্লসি পোথারুরসি।

- ওসাই অয়ুক পুং তরেংমথায়দগীনি ঐখোয়না চংলিবসি। মৰুপ্তী য়ায়া বারল্লগনি। ঐদি খঙনিংবনা করিগুস্বা অরাবা অমত্তা ইশাদা ফাওদে। হায়রুরগা ঐঙোন্দা হেত্তা অরাবা তাহনবা, ঐ করিসু বাদে মৰুপ। মৰুপ্তা হায়রকই। অসুন্ন । গাংন-শানরগা মৰুপ ঐখোয়নী সেক্রেটৰিয়েৎতগী য়ুমদা হল্লক্কে।

তরাতরেংশুবা তাক্ক

মকপ ঐখোয়'নী ফিরোল হোংদোরুগা মায়-মিং তাথোকে। ইন্দ্রানীনা মেঙ্গো সুপ গিলাস অহুম পুথোরুগা ঐখোয় অহুম থকমিন্নে। ইন্দ্রানীনা হায়বকই - হৌখিবা অহিংদি তামোগা মথোয় পাবুংগদি কুম্ভ কর্ণ ওনখরে। ঐ ফনা কুইনা হৌদোকই অদুবু তাবা কৌবা লৈখিদ্দে। মরুপ্পা - মীনা নুংঙাইনা তুম্নিঙৈদা হৌদোকইবা নংবু ঙাওদবা? করি তৌবগী হৌদোকইবা নংনা ? ইন্দ্রানীনা - ঐনা বি.বি.সি.গী পাউ তাদুনা লৈরিঙৈদা ভাবতকী বোম্বে সহরদা নুংখিল পুং অমমখাই-অনীবোম তাবা মতমদা মফম মবি-মঙাদা শক্তি যান্না লৈববা বোম কমা পোকখাইরকদগী মী চামা হুম্ফুমরিবোম শিরে, মী চামঙাবোম্না যান্না শাখীনা অশোক-অপন থোকখরে। অশোকপশিংদু মনাক নকপা হোসপিটালশিংদা লাইকন্নরি হয়য়ে। অদু তমগে তৌবনিদা। মরুপ্পা - খঙ্দ্দেদা ভারত্বা তৌবিবা থোক্লিবা মীহাং অসি খবদি হেনমনখরে। মীচমশিংবু পংহাত্তা হাংলগা কবি দাবীনো ফংগদৌরিবা ? খঙ্দ্দেবে মকপ, ঐখোয়গীদা তৌবিবসি অঙকপগী মশক ওইবে। লাম্মৈ চাকপদা যাওরুব্ববা ষণশিংনা নোংজাবীদা খংই হায়বগুম্ভদনা ঐনা ঙসাই সিপাহী ময়াম লাকপদা থক্কেতুনা মকপ্পা কবিগীনো হংলিবদুনি। হৌজিক-হৌজিক অরাং-নোংপোক ভাবত মনিপুর বাজ্যদা সিপাহীশিংনা হাংলিবা মীহাং অঙকপগী মশক্লি।

- করিগীনো তামো অদুদি ?

- মনিপুরগী লালহৌবা নহারোল লাকশিন্নবনি হয়য়ে।

- মরুপখোয়গী ভাবত্বা মরুঙইনা মনিপুরদা নহারোল লালহৌবা ময়াম থোক্লিবসে তশেং-তশেংনা হেক হায়বদা মরুপখোয়গী সরকারনা

থোকহনবনি হায়না ঐদি হায়নিংই। ভারত সরকার অমদি রাজ্য সরকারনা সহরগী ময়োন-ময়োল্দা শেমগৎ-শাগৎপী। অদুগা খুঙ্গংশিংদনা করিসু শেমগৎ-শাগৎপীদবদগী অমদি নহারোল লাইরিক লাইশু হৈরবশিংবু মতিক চাবা মথৌ পীবিদবদগী ওইবসু য়াই। করিগুন্না ভারত সরকারনা সৌরজগত্তা তৌরিবা অসিগুন্না শিক্ষাদা, রাজনীতিদা, লৈঙাকলোল্দা তৌবিরল্লবদি লালহৌবা থোক্কনিঙাই লৈরোই খল্লি। থোক্কনিবশিং অদুবসু ঐথোয়না লাল্লি হেক হায়বসু য়াদে। মদুগী চাওরবা মরম অমসু লৈরন্না য়াই।

- অদুবদি য়াল্লা লৈখরে মরুপ। ঐসু খল্লিবনি সৌরজগত অসিদা খুঙ্গং সহর খায়দনা শেমগৎ-শাগৎলিবা অসিগুন্না শেমগৎ-শাগৎপিরল্লবা, যুমথোং খুদিংগী মী অমমম সরকারগী কর্মচারী ওইহনবিরল্লবা, স্কুল কোলেজশিংদা ভোকেম্লে ইদুকেনন পীবিরল্লবা অদুগা মরুপথোয়গীদা তৌরিবা অসিগুন্না লৈবাক শিনবা থুংনা লৌউ-শিংউবগীদমক ঈথে-লৌথোং শেশ্বী শাবিরল্লবদি ঐথোয়গী নহারোল নারক-মোংশোঙ তিল-কাং মরত্তা পুন্নি লেল্লল্লোই।

- তামো, তামোনা হায়খিবা সিপাহীশিংগী মীহাং হায়খিদুবু ?

- অসিনি ইবেন্মা - ঐথোয়গীদা লৈরিবা সিপাহীশিং ইরোল-মরোল তিন্নবসু নত্তে। মথোয়না ঐথোয় প্রজা মীচমশিংসিবসু মথোয়গী য়েক্লবগুন্না উই। অদুনা মথোয়নবু মী হাংনিংল্লবদি কোন্সিং ওপরেসননি হায়দুনা তৌরগা মথোয়না নুংশিদবশিং অদুদি হেত্তা কাপলগা হাত্তোকই। মথোয়দগী খুংলাই অমা অশিবদুগী মনাক্তা হেক ছনজিল্লগা কাপুবদা শিবনি লালহৌলুপি হেত্তা হায়জিল্লি। ফারগা পুখি ফানিংবা কয়া ফাবিগুগা মফম মরাং খঙ্দনা হাত্তোক্লগা খিবা খঙ্হন্দে। মপুরোইবা লৈবী নুপী কয়াগী ইজ্জত মাঙহনবি।

- অদু হেত্তা য়াবরনে তামো ?

- য়াই মথোনা তৌবদি-তমখিগুবা আইন অমনা মথোয়না তৌনিংবদা তৌবা গুন্না শক্তি অমা পীরি অদুনা তৌবনি।

- অদুগী আইনদুদি করিনো তামো ?

- আইন অসিবু অমুবা আইনা হায়রগা খঙ্হনৈ।

(মরুপ্চা চাক থোংউরো হায়বদগী ইন্দ্রানী থোকখরে।)

- মরুপ করি তানসিগে ?

- যারে মরুপ করিসু থোইদোকপা লৈত্রে। চাক ঙাইবা ওইনা ঙাইহাক
বজাররোমদা থোকউসিরা ?

- যাই ঙাইহাক কোয়থোকউসি। (ইন্দ্রানীদা হায়রল্লগা ঐথোয় বাজাররোমদা
লাক্রে। বাজারদগী মমা-মচা মথোয় অহ্মগী মুগা ইন্নফি অহ্মখক্তা লৈখিসি
হায়দুনা মরুপ ঐথোয়নী ফিয়োনবা দুকান অম'নিদা চঙ-চঙ্দুনা য়েংলগা খরা
ফবা অহ্ম খল্লগা লৈরে। অতৈ করি লৈখিনি মরুপ্প হংলকই। অতৈ করিসু
লৈররোই। লম চংথোকুবগী ইচাশিংগী হরাউজনবা লৈবিবা হায়বদুনি। অদুদি
ফরে চাকসু লোইরল্লগনি চংলসি। হায়রকপদগী ঐথোয় যুমদা হল্লক্লগা চাক-
ঈশিং চারগা মরুপ ঐথোয়'নী ওসিদি খরা ওন্না তুল্লসি হায়দুনা তুন্না চঙনরে। ঐ
ফমুংদগী ফুক হৌগংলি। মরুপ্পা হংলকই, কদৌরে মরুপ ফুক হৌগংলক্লিবদুবো?
হৌজিক ঐথোয়না লৈরকপা ফি অদু ইন্দ্রানীদা অমুক্তা য়েংহনগে তৌবনি। ঐনা
ইন্দ্রানী কৌশিল্লগা য়েংহল্লি। সিদি য়াল্লা ফজেনা। ফি লৈবা য়াল্লা হৈ। সিবু কদৌঙে
লৈরকইবনো তামো ? হৌজিক নঙুনা চাক থোংলিঙেদা মরুপকা ঐথোয়'নী
ঙাইহাক কোয়থোকউখিগে নঙোন্দা হায়রম্বদো, অদুদা হ়েংংসু মরুপ
রাষ্ট্রপতিগীদা চংপ্বদি অমুক কাওদুনা তোৰ্লগদরা হায়দুনা হৌজিক হেজ্জা
লৈরকপনি। ফিবুদি মরুপ্পা খনবনিদা। মাদি ফি অফবা খনবসু য়াল্লা হৈরম্বিনে।
ঐসু হ়েংং ইনম্বগা ইবেম্বা অনীগীগা ফি অহ্মখক্তং লৈরুগে খল্লিগিবনি। ফরে
সিনা তামোনা লৈজবনি। ঐগীসু হ়েংং লৈগনি। ঐথোয়না লৈরক্লবসিদা নঙুনা
অমুক নঙগী ওইনা অমুক লৈগদৌরিবা ? লৈরক্লবনু ইবেম্বা অরেশ্বদা শেল
তিংনবনি ঐনা হায়। মরুপ্পা - নঙগীসু নঙুনা পামজবা খল্লগা অদুম লৈরো।
অসিদি মরুপ্পা লৈফম থোকপগী লৈজবনি। ঐথোয়সু শক-চুগা চান্নগদৌবা
য়েংলগা লৈজরকপনে। ও, অদো হ়েংং খরা লৈমিন্সে। ফি খনবা য়াল্লা হৈরম্বীবা
জাংনিদনা। ইন্দ্রানীনা অসি হায়রল্লগা নোৰ্লগা মাগী কাদা ফিশিংদু নিংখিনা
থুপচিল্লগা মাসু তুন্না চঙখরে। ঐসু ফমুং কাখংলে।

তরানিপালশুবা তাক্ক

নুমিৎ অদু মাৰ্চকী তাং তরামঙা ভোৎ নুমিৎনি। ওৱাং খৱা ওৱা তুমখিবনা পুং মৱি তাবা মতমদা ঐথোয় হৌগৎলে। হৌগৎপগা অযুকী থবক লোয়শিল্লে। ঐথোয়না ফিৱোল শেংচিনবা লোয়বগা ইন্দ্রানীনা চান-থক্ৰবা শঙ্কোম, পৱোথা, কোফীনচিংবা পুথোক্ৰক্ৰুনা ঐথোয় পুনা চামিন-থকমিন্লে। পুং তৱক মখাই তাবা মতমদা থোংশাল্লক্ৰে।

মৰুপাথোয়গী পোলিং ষ্টেসন যৌবা মতমদদি মী চামৰোম পৱেং-পৱেং নুপা-নুপী কিয়ুদা লেপুৱশ্মী। মৰুপসু নুপাগী কিয়ুদা চঙশিন্দুনা লেপথৱে। পুলিস ওফিসাৰ অমা চঙশিল্লক্ৰুগা মৰুপ্তা সলাম কৎলি। পুলিস ওফিসাৰ অদুনা মীয়ামদা হায়জখি - ঐথোয়গী সাৰ অসি ওসি পাঙথোক্ৰিবা ভোৎ অসিগী ওবজাৰ্ডৰ ওইৱিবনি। সাৱবু হান্না ভোৎ থাদহনখিসি হায়ববু ময়ামগী কৱি মত লৈবগে হায়দুনা হংই। মীয়ামদা যাৱে-যাৱে হায়ৱকপদগী ওফিসাৰ অদুনা মাঙ থাদুনা মৰুপ ভোৎ থাদবা চঙখি। কুইদে মিনট অমগী মতম ওইৱশ্বা যাই। মৰুপ ভোৎ থাদৱল্লগা থোক্ৰক্ৰে। মথং পোলিংগীদমক ঐথোয় লাক্ৰে।

- ঐনা হংই - মৰুপ, মৰুপা কিয়ুদা অমুক লেপ্পা যাওৱৱিবদুবু কৱিগীনো ?

- মৰুপ, থবক অসি মীয়ামগীনি। মীয়ামদা কিয়ুদা লেপ্পগা ঐনা কৱল্লা হেজ্জা চঙলগা ভোৎ থাদৱগনি। মীয়ামগী ইকাই-খুল্লবা থশ্বা অসিদি তঙাই ফদবনি। অদুনা ঐনা ঐগী তৌফম থোকপা ইথৌ কিয়ুদা লেপলুবনি।

- যান্না ফৰ্জে মৰুপকী ব্যবহাৰ। ঐথোয়গীদা ওইৱবদি মদুগুশ্বা ব্যবহাৰ অদুদি আদা থাপ্পা হন্দোক্ৰল্লগা গপ তৌদুনা চঙশ্বদৌবনি পোলিং বুদ্ধ মনুংদা।

- মৰুপ নোল্লকপা, মীয়ানু ইকাই খুল্লনা চংপা হায়বসি ঐদি মী অদুগী থোইদোকপা গুণনি নিঙুই। কৱিগুশ্বা ঐনা কিয়ুদা লেপুনা হেব চঙশিন্দুনা ভোৎ

থাদরুদা ঐবু খঙদবা ভোত্তর অমনা ঐখোয়না কিয়ুদা লেপ্পগা মানা হেত্তা ভোৎ থাদবা যাবরা হায়না কনাগুস্বনা হেক হায়রকপা থোক্লবদি মরুপ ঐ চঙ্শি শিরোইদরা ? করিগুস্বদা ঐ ইশানা ইশাগী মোংফম খক থিরোইদৌবনি হায়বসি ঐগী রাখলনি মরুপ।

-চুম্মী মরুপ্পা তাকপিরিবদু। (খল্লি হন্দকী ঐগী সৌরজগতকী খোঙচৎ অসি মরুপ ইন্দ্রদগী ইকাইবা নঙনবা খোঙচৎনি। ঐ খল্লু-খল্লুরগা অসুম-অসুম ইকাইরকই। মফম মতম চাদনা মরম খঙদনা হংলুবা রাহংনা ঐবু হেক-হেক ইকাইবা নঙহল্লি। অসুম্মা লাকপনা পোলিং স্টেসন অমা যৌরে। মরুপ পোলিংদা চঙথি। পরপ-পরপ হন্দোক্লগা ঐবু কৌররে। মরুপকীদু ঐ চঙ্‌বা যাগদরা হংলুবা মাল্লি। পোলিংগী পার্সোনেলশিং অদুগী মথক্তা পোলিং এজেন্ট মঙাখক লৈরম্মী। ভোৎ পীবা লাকপা পুম্মক্লা ওফিসার নম্বর বানদা ইলেক্সন আই কার্ড পীশিল্লি। অদুগা পোকপা-শিবগী রেজিষ্টারদা য়েংলগা শিখিবা ওইরমদ্রবদি মুক নল্লগা ভোৎ অদুম থাদহনখরে। মরুপ্পা হংই - প্রেসাইদিং ওফিসারদা; পাউখুম খুদিংমক নোট তৌশিল্লি ভোৎ থাদবা পুং কয়াদগী হৌবগে ? পাউ: তরেত্তা, নুপী কয়া - মরিফুমরি। নুপা কয়া - চামা অনী। পুন্না কয়া - চামা মরিফুতরুক। এনি কমপ্লেন' ? নো সার। পোলিংসিদা ভোত্তর কয়া ? লিশিং অমা চনি। ই.ডি.এম. কয়া ? অনীদনি সার। যাদবা যাওদে ? - যাওদে সার। অসুম্মা হংন-খোৎনরবা তুংদা ঐখোয় অমুক অতোপ্পা পোলিং অমগীদমক লাক্লে।)

কেন্দ্র মঙাগী পোলিং স্টেসন পৃথ্বীগী পাউ লৌরুরবা মতুংদা অরোইবা পোলিং স্টেসন্দগী খজিক চংখোক্লক্লগা অতৈ স্টেসনগী ওবজার্ভরশিংগা মোবাইল ফোন্ডা বারী শানৈ। ঐখোয়গী মোবাইল ফোন্ডদি ফোন নম্বর মফম খরা থোক্লকই। অদুবু সৌরজগতকী অসিদদি মোবাইল ফোন্ডসু, মোবাইল নঙবদসু টেলিফোন নম্বর, দিষ্টিক্ট অমদি ফোনগী রিসিভর পায়রকইবা মী অদুগী শক্ত্রম লোয়না উবা হংই অসিনা ঐখোয়গীদগী করস্বা অহেনবা টেক্সোলোজিনো ? অসুম্মা কেন্দ্র পুন্মনকী ওবজার্ভর পুন্মনক্‌গী ঈ-পাউ লৌবা লোইরবা মতুংদা পুং মরিমখাই তাবা নতনদা ঐখোয় যুমলোমদা হল্লক্লে।

মরুপ্পা হায়খিবা অচুম্বমক ওইরল্লে। সৌরজগত থুংনা কোইরকপদা অফিনা, দুমনা, খুল্লত্তা ইলেক্সনগা মরি লৈনবা ফিরাল, সিম্বোল, ফেস্টুনচিংবা অফোওবা সিংসিনা উরক্তে। ভোৎ থাদফমদসু কেন্দিদেটকী ওইবা ফিরাল,

সিম্বোলনচিংবা খেতুনা মগানগী এজেন্চকা ফমদুনা লৈবা অমত্তসু লৈতে। ভোত্তরদি চাদা-চা লোয়না ভোৎ খাদবা যাওবসিদি ঐখোয়গী ভারত্তদি অমত্তসু উরক্তি। খৎন-চৈনবসু থোক্তে। মী পুন্মক হরাও-হরাও নুংশি চামনা কৌনে ঙাঙনৈ। মৰুপ্তা হংলুবগা ইকাইবা হেক-হেক নঙই। হংলরোই খল্লুবা ঐনা হংনিংলক্ৰে অমুক, হংই মৰুপ্তা -

- সৌরজগতনা ভোত্তা অসুক য়ায়া থৰায় যাওরিবসি করিগীনো মৰুপ ?

- মসিবু থৰায় যাওবা হায়গদরা করি হায়গদৌবনো খঙ্গে। ভোৎ জেনরেল ইলেক্সন হায়বসিদি চহি মঙা-মঙাগী মনুংদা নোংমখক্তা থোকপনি। যৌদোক অসিমক্কা সৌরজগত্তা লৈরিবা প্রজা ঐখোয়গী লাইবক লেপকদৌরিবনি। কেন্দিদেট্টা লাইবক লেপুবগী ঐখোয় ভোৎ পীবা নত্তে। অদুনা তশেংনা অনা-অয়েক যাওবদগী চংপা ঙমখিদ্ৰবদি ঙমখিদরে অদু নত্তবদি ভোত্তর পুন্মক লোইনা ভোৎ খাদগনি। অনৌবা সংবিধান শেমদ্রিঙৈগী মমাঙদদি অসুন্না ভোৎ অমুক-অমুক থোক্তকপদা সৌরজগত পুন্মগী ওইনা মী লিশিং তরা-কুনদি অদুম শিনৈ হায়না ঐনা মখক্তা হায়জখিবদুনি। ঐগী রাফমসিদা করি চিংনবা লৈবগে মৰুপকী?

- ঐহাক করিমত্তা চিংনবা লৈজদে মৰুপ। ভোৎ পীবা থোক্তরক্কা মীয়াম অদু উবদা ঐদি পুমঙক-ঙক্কাবনি। তশেংবনি ভোত্তা অসুক নুংশি চামনা অমগা'মগা হরাও মীনোক তশ্মীমদুনা ভোৎ পীবা হায়বসি সৌরজগতকী অনৌবা সংবিধান্না পীবনি। রাফম অসিদা করি চিংনিঙাই লৈবগে ? ঐহাক্ক পান্নিবসু মৰুপখোয়গী অসুন্না ভারত্তসু ওইহনবা পামজবনি। ভারত গনতন্ত্ৰ চংপা চাওরবা লৈবাক অমনি। অসিগুন্না লৈবাক অসিনা সৌরজগতকী ইলেক্সন সিষ্টেম, শিক্ষা প্রনালী অসিগুন্না হেক চংপা ঙমখিবদা ভারতনা চাওখৎকদৌবসিদি অঙকপা ফংনা চাওখৎকনি হায়বসি ঐগী খাজজবনি। রাফমসিমদি লৈবাক্তা খুদুন্না শুবা ফক্কাংদা তেন কাপ্পা হায়বদুমক ওইগদৌরিবনি মৰুপ।

- হোয় মদুনা মৰুপকী আশানি। মৰুপ্পা হায়বগুম ভারতনা ঐখোয়গী ইলেক্সন সিষ্টেম, ইদুকেসন সিষ্টেম অসিদং লৌদুনা থবক তৌত্তবদি পৃথিবীগী মকোক ওইবা হায়বসিমদি শোয়দ্ৰবনি। মসি পুন্মক মৰুপকী হোৎনবগী অমদি ভারতকী রাজনীতিৰালাশিংগী মখুত্তা লৈরে হায়বা তাই। মসিগী মতাংদা থোইনা মাথা শাবিরু লৈবাক পুন্মক মাগী মাগীনা হেঙ্কে হায়দুনা লৈনরিবনি।

- হোয় অদুবুদি অদুনি, শঙ্কোম যোনবা মীনা মাগী শঙ্কোম ঈশিং য়াল্লি হায়বদি কনানসু হায়নদে। ঐথোয়গীদা এম.এল.এ. ওইনবা ভোৎ লেপ্পদা লুপা লাখ মরি-মঙা চংলে, চংলিবা অসিসু ভোত্তরদা যেনবদা। হায়বদি কনানসু শেল য়েল্লি হায়নদে। ফোংনদবগী রানি। পুম্মকরা খঙ্নরবা রাফল্লি। ঐথোয়গীদা ভোৎ লেপ্পরিবা অসিদি তশেংনা শেল তান্নবনি। মমিংদি য়াল্লা ফজৈ - সেবা তৌনবা। শেল অসিসু শেলনা শেল তান্নবনি। ভোত্তা লুপা লাখ মরি-মঙা খচ তৌব্ববনি। মানা ভোৎ কাদুনা এম.এল.এ. ওইত্রগা কড়োর তানবা হায়বসিদি মশানা তাবনি। কড়োর তানবা গুমদ্রবদি শেল মাঙলবনি। শেন্দোংনবা হোৎনবদা শেঞ্জা-থুমজাদা চিলহাও থিবা লৈত্রে। ঐথোয়না পেন্দবদগী ঐথোয়গী এম.এল.এ. মস্ত্রীশিংবু শেনজাবা শেলহাৎপা হায়দুনা পঙ্চৈ চৈনবগী রানি। মথোয়না ভোত্তা সৌরজগতকী অসিগুয়া লুপা লিশিং মরি-মঙা মরুপ-মপাং অমদি মাগী তিংদবা যাদবা ডিপোজিৎনচিংবা তৌথিবা ওইরবদি মথোয়না এম.এল.এ., মস্ত্রী ওইত্রগা শেঞ্জা-থুমজা তৌবা ওইরবদি মতিক চাবা চৈরাক পীবা য়াই। ভোৎকী লুপা লৌহৌবনা ভোথ থাদবা চংলি। লুপা যেনবা থুংলমদবশিংনা ভোৎ থাদবা লাভে। অসিনি মরুপ ঐথোয়গীদা তৌরিবসে।

- এবু হায়জৌ হায়রবদি মরুপথোয়গী সমাজ য়াল্লা লৌনগনবা লায়না অমনা নারে হায়জনিংই। লায়না অসিদি মরুপথোয় ঐথোয়গী চহি মতাং অসিগী মীওইনদি লায়য়েংবা গুল্লরোই। নহা-ছাত্র নহরোলশিংনা অচৌবা ইহৌ অমা হৌরবদি য়াল্লা লায়না লায়য়েংবা গুমগনি হায়জনিংই। অসিদিগী চংত্রগা মরুপা নহারোল কয়াগা খুৎশম্মরগা সৌরজগতকী লৈঙাকলোন অসিগী অফ-ফুতা কয়া নৈনরগা ভাব ফজনা তাহল্লগা পাক-শল্লা রাখল্লোন অসি মীপুম তিংনা খঙ্গিম্নরবা মতমদা লায়য়েংবদা শোয়দনা অনাবা ফবা গুমগনি। মসিদি মরুপকী হোৎনবগী মখা পোলে হায়না হায়জনিংই।

- খঙ্গেদা মরুপ, ঐথোয়গী ভারত মাতাদা নারিবা লায়না অসিমক্তি ওক্তবী নুপীগী মশাদা পকপা লায়না-লাইথুংগুম মশা পুম্বা পথ-পুমথরকপগা চপ মান্নখরে। মসিবু করল্লা লায়য়েংগদৌরিবনো খঙ্গে।

- মরুপা রাখল অদোমদা পঙখন্দা খনজিল্লবদি পুক্রিং হকচাং পুম্বা লোয়না চোকথরল্লগনি। মদু থাদোকপিৰো। বাজার অসিদা হোটেলদা করিনো খরা চাথোকখিসি গুসিদি চাকসু চাদরে মরুপসু বারল্লগনি, ঐসু বারে। চাবা থকপা

লোইৰগা সিনিমাদুম য়েংলগা ঙাইহাক নুংঙাইথোকখিসি। ঙসিনা লোইৰে মৰুপকা লৈমিন্নবা, চামিন-থকমিন্নবা

- য়াই মদুসু নোং-ফাদোকসু সিনিমা হোলদা সিনিমা য়েংবা। য়ুমদা টি.ভি.দা য়েংববুদি নুমিং খুদিংগী য়েংলিবনি।

মসুম্মা মৰুপ ঐথোয়'নী পরোথা অনী অনীগা চাওরবা গিলাস পীক-পীক থল্লগা দহী অমমম থল্লগা ঙাইহাক সিনিমা য়েংলে। পুং তরুন্ধী সিনিমানি। পুং তরেং মখাইদা লোইবনি। ঐথোয়না য়ুম য়ৌরকপদা ইন্দ্রানী চাক থিদুনা লৈরম্মী। মৰুপ ঐথোয় অনী ফিরোল হোংদোক্লগা থোঙ-খুং, মাই-মিং তাথোক্লগা চাকখুমলোমদা অদুম চঙ্লে।

চাক চান-চানা ইন্দ্রানীনাহংলকই - তামো হয়েং পুং কয়াদনো চংকদৌরিববো ?

- ফাষ্ট ক্লাইদ পুং মঙামখাইদনি।

- ইনশ্বেম্মগা অঙাংশিংগীগদি ওরাং লৈরকপা ফি অদুদগী হেন্না করিমত্তা লৈবিরোইদ্রা?

- মৰুপ্পা - ও! ইবেম্মা মৰুপসে ফিরোল পোং-চৈ লল্লোনবা লকপা নত্তেএ।

- ঐসু ওরাং লৈবা অদুদগী হেন্না করিসু লৈদে। পোং লৈবা লাকপা নত্তবনিনা।

- ইমাইপেম্মা, মথোয় অনীসিদি ওল্লোক্ল মাল্লজৈদা - ইন্দ্রানীনা খুল্লকই।

- এ! এ! ঐথোয়'নী মাল্লজৈ অমুক হায়জিল্লক্লেনে করল্লো।

- ও ইবেম্মা, মাল্লবদুননি তিন্নরিবসে, মাল্লদ্রগবু তিন্নবা য়াগদ্রো ? ঐনা খুম্মী।

- নুমিং মঙা-তরানী লৈবাক অমদা লাক্লগা করিগুম্মা মশক নাইবা পোং অমফাওবা লৈদনা, পুদনা হনগদ্রো ? নথোয় নুপাশিংসিদি অসুম্মা শিং নাহ্লোকপসে ওল্লোক্ল হৈখরে।

- ও ইবেম্মা, নংদদুনা তৌবনে ওরাং লৈরিবা অদুফাওবা ঙাইহাক চাক ঙাইবা ওইনা থোক্লবদা মৰুপ্পা নিংশিংলকপদগী অদুক লৈরকপনি। অতৈ মতমদদি নিংসু-নিংশিংলুদে। মতমদু শংদে, পোং লৈবগী।

- নুপী অঙাং হরাওজনবগী পোং খৰা লৈবিদুদি শংদ্রে, মতম লৈত্রে হেক মহায়বা, সিনিমা য়েংবনা কনানা নিংশিংলকইবা, অদুগীনা মতম হেক শংবা।

(মোমেন নোঙ্কাগা ইন্দ্রানীনা অসি হেক হায়রকপদা মরুপ্পা ঐঙোন্দা য়েংলকই),
ঐনা ইন্দ্রানীনা - নোকপা নন্তনা করি উপায় লৈখিদে ঐখোয়। শকফম হনজিল্লগা
মরুপ্পা হংই - ঐখোয়না সিনিমা য়েংই হায়দুনা নঙোন্দা কনানা হায়জিল্লিবা ?

- করি ব্রাহ্মনো কনানা হায়জিল্লিবা হায়বসিবো ? হায়জিনবীগী ব্রাহ্ম হংবগী
মহত্তা অরাবা পোখাবা ওইনা তামোগা ওইহাক য়েংউরে হায়বিবনা হায়জিনবীগী
ব্রাহ্মদগী হেন্না ফজবা পাউখুম ওইরোইদরো ? করি হায়গে তামো হায়দুনা
ইন্দ্রানীনা ঐঙোন্দা ওনশিন্দুনা হেক হায়রক্কে।

- ঐদি চাকসু হুপ্পি, খুম্ফম খঙ্গে তিঙক-মায়ঙক্কুদুনা লৈরে। মরুপ্পা খুমখি -

- অদো ফরে ওসি ঐখোয়না সিনিমা য়েংই হায়দুনা নংহৌরোইদৌবঙম
নঙোন্দা তল্লিবা, ঐখোয়গী অফ-ফত্তা য়েংশিনবিরল্লিবা মীশক অদো য়ান্না
থাগৎনিংঙাইনি। নুপা ওইরগনা ফুরিৎলা-ফৈজোমলা, নুপী ওইরগনা ফনেক্কা-
ইল্লফিরা অমমমদি দুকান্দা পুরগা অপান্না খলহল্লগা লৈথোক্কেনে।

- মখোয় পাবুংনবু অদুমক শোয়দনা লৈবিগনি হায়রবনিনা মীশক অদো ঐ
হায়দোকচরগে, শোয়বদি যাদেকো।

- হায়য়ুনে কনানো মীশকুবো ?

- করিমত্তা তৌদবগদি মালহনবা ওহোঙ্কা হৈশ্বেনে।

- ইসে ! অমুক অহৌদা তাহল্লেনে।

- ওসিদি তামো মী চোপনবা যাওগদৌরি। চোপকদৌবগী শরুক সরেন্দর
তৌহৌবনা ফগদৌবা মান্নিবো ঐদি।

- মীশক তাক্কনি হায়রে, তাকপা ওমদরে, অদুগা ঐখোয়না সরেন্দর
তৌগদৌরিবা মাগী বিচারসিদি বিচার হজার নাই হায়নবরা করিনো অদু তারেনে।
(ইন্দ্রানীনা চাক্কা চাদবমখে নোজুনা লৈরে।) হায়রকই - ঐনা মী চোপহল্লিৎদনা
অসুম লৈবসিদা ঐবু অরানবা অমুক তাহনগদৌরে। ফরে হায়দোক্কেগেকো।

- হায়য়ুনা ঐদি ওসাইনা হায়দোক্কা হায়শ্বেনা।

- ফরে-ফরে, মখোয় পাবুংনা সরেন্দর তৌরোই হায়রবনিনা ঐ হায়দোক্কেগে

- তামোগা মখোয় পাবুংগা ওল্লা হল্লক্কবদি ইবেম্মা অনীগীনে ইনশ্বেন্মাগীনে
মুগা (সিঙ্ক)গী ইল্লফি অমমমদি ঐখোয় অহুম অফ-ফত্তা, অপাম-পামদা

খনমিল্লৰগা লৈৰুগে খন্দুনা য়ুমগী থবক ইনখাং লৌশিল্লগা অসুম ওইরম্বনি।
পুং মঙা তাদৌরফাওবা লাক্ৰবদা অৰাংগী ইচেগা লৈমিল্লৰুগে খন্দুনা বাজারদা
লাকপদা গাভী সিনিমা হোললোমদা যৌজিনখিবা উরে। কৌহৌবসু নংহৌদরে।
ইচেনবু হায়, মাগী মৰুপসু হয়েং চৎপদৌবনিনা ওইহাক অৰা পোথাক্ৰসি হায়দুনা
তৌবা ওইরমগনি। ঐখোয় অনীনা য়েংবা য়াবা য়েংলগা অসিনা ফরনি লৈবাক
অমদা পুখিদৌবা পোংনি, মৰুপা লৈরকইবনি হায়রুগদৌরিবনি তজোপ-
তজোপ্সু যাদে হায়দুনা পোংপুদি অফবা-অপাস্বা খল্লগা লৈরক্ৰবনে।

- অদুনিদনা লৈবাক মচা তাবা নুপী হায়বদো। (অসি হায়রগা মৰুপসু ঐসু
ইন্দ্রানীসু লৌনা চাক্কা চাদবমথে নোজুনা লৈরে। ইন্দ্রানীনা মখা তারকই -
নখোয় নুপাসে থাজনিঙাই শুকলৈ হেক লৈতেকো।

- ঐবুসু যাওপ্তবনিনে নুপা পনপ্তবনিনা ?

- উম যাওপ্তে তামো, ঐগী ইচানুপা অহল লৈতবগী শব্দ (শোরাং)তা
ইনশ্বেম্মাগা লাকপগীদুদা ইনশ্বেম্মনা মমিৎ য়াম্মা ঙাওবনি হায়রম্মে।

- ঐবো ! নখোয় নুপীসিনা থিৎ মহেজ্জেহে ঙ্গ-পাউ ফাওনবসে ইবেম্মা।

- তো-তো-তো লিলনা মখুল চঙলকপদা চুমা চঙ্ই হায়নবদো। হৌজিক্তি
অনীমক চুল্লেননা।

- ইবেম্মা অদুদি নহা ওইরিঙৈগী বা ওইরমগনি। হৌজিক্তি ঐখোয় সাধু
ওইরবনি, মতমদু নত্রে।

- থাজবা য়াবা বা নভে, সাধু ওইরবসু চেং চঙলগদৌবা মান্নি। (অসি হায়রম্মগা
ইন্দ্রানীদি ইশি-শিনা নোজুনা লৈখরে। মৰুপ ঐখোয় নীসু অদুম নোকপা যাওরে।)

- করিগীনা ওরাং ফি লৈরে হায়দুনা নঙোন্দা য়েংহনপ্তবনি। অদুগা নঙ্না ওসি
অমুক লৈশিল্লুরিবদুবু- অরেন্দা শেলতিংননবা। ঐনা হায়রি।

- ওরাংগীদুনা তামোনা লৈনিংবগী লৈজবা। ওসিগীসিনা ঐনা খুদোল
তমজনিংবগী লৈজবনি। ওরাংগীগা ওসিগীগা মৰী অমত্তা লৈনদে। ধন লিশিং
অছম মরিবু ইচাশিংগী খুদোল তৌবদি য়াইনা।

- ইবেম্মা নঙ্না ঐগী ইজ্জত কনবিবনি নঙ্ৰু হন্না-হন্না থাগৎচরি হায়রম্মগা
মৰুপা হৌগৎলসিরা হায়রকপদগী সৌরজগতকী অরৌইবা চাকলেন চাবা
তোক্কাগা মপান্দা খুং হান্সা থোক্কে। ইন্দ্রানীদি অদুম নোজুনা লৈহৌরি।

মরুপ ঐখোয়'নী ওইহাক চংখোউসি হায়দুনা থোক্লক্লে। মরুপখোয়গী গেট হেক রাংমদা সৌরজগতকী ওইবা অচৌবা বাজার লৈ। বাজার অদুগী অরাং থাংবা অদুদা চাওরবা পার্ক অমসু লৈ। পার্ক অদুদা নুমিদাংগী পুং মাপল তাবা ফাওবা মীগী মী ওক্তা মীনা পুমফুল ফুল্লি। অয়াস্বনা অহল ওক্তনি। ঐখোয়সু পার্ক অদু অমুক্তং কোইরুগা হনজিল্লক্লে। মরুপ্পা হয়েংদি যাহৌ ওনগদৌবনিনা খরা ওন্না তুল্লসি হায়দুনা চঙলক্লে। ইন্দ্রানীনা ফমুং-ফানুং লোইনা শেম-শাবিরল্লে।

ঐখোয়না চঙলকপদা ইন্দ্রানী টি.ভি. য়েংদুনা লৈরশ্মী। মরুপ্পা নঙসু ওন্না তুন্মুরো। হয়েংদি নঙগী থবক য়াশ্মীকো হায়বদগী ইন্দ্রানী টি.ভি. ওফ তৌরগা হোয় তুল্লগে হায়রল্লগা মাগী কান্দা চঙথরে। মরুপ্পা মরুপ ঐখোয়'নীসু তুল্লসি হায়দুনা ফমুং কানরে। ওল্লিবোই নিংই পুংদি তরা য়ৈরক্লে। মরুপ্পী খরগা রাবনে মশানগা ফবনে মিনিট মঙা তরকী মনুংদা নাখোক্লক্লে।

ঐদি হামগী হামনি। কোক্কা মোনগা হেক তাইনবদা মীং শিংবা। ফনা হোংনে খাদা অমুক চেপ, অরাংলোমদা অমুক চেপ, খোঙ নামা অমুক কোনশিন-নামা অমুক তিংথোক য়াদে তুন্মু হায়বা। খনজরস্বনি সৌরজগতকী অরোইবা অহিং অসিদি মঙ তুল্লগা নুংওইনা তুল্লগে হায়না। অদুবু নিদ্রাদেবীনা কাউথোকশীরবদা করিসু উপায় লৈত্রে ঐ। অসুন্না ওইহাক ওন-থোইদুনা লৈরস্বদগী খঙহৌদে হৌরকখিবা ঐগী রাখলগী ঈথক-ঈপোম। পাউখুম ফংলরোইদৌবা রাহং কয়া-কয়া। সৌরজগতকী লৈঙাকলোন্না কোকহনবা ওমগদরা ভারতকী জাতিগী ওইবা সমস্যাশিং, ওমগদরা মনিপুরগী চিংমী-তশ্মী নুংশিনহনবা, চিংমী মশেল নুংশিনহনবা ? মীগা-মীগা মী মশেল। পুল্লিগী অরা-নুংঙাই, নহা ওইবগী নুংঙাইবা পুন্না থাদোক্তুনা লৈবাকী অওস্বশিংগী থৌশিল থৌরাং কয়াদা পেন্দুনা য়াওল্লোই মীংথোল লৌদুনা অহিং মীশেল খাঙুদুনা লৈস্ববা ইচা-ইশুশিংবু ফোংনা থোক্লকহন্দুনা সমাজগী চাওখং-থৌরাংদা শরুক য়াহনবা ওমখিগদরা ?

মমিংখক্তনি ঐঙোন্দা থোনজনবিরিবা। থবক্তি তৌবিদে কনানসু ঐগী অপান্সা অনিংবদি। ঐগী রাখল্লোন্দগী করি হেল্লি নঙগী সৌরজগতকী রাখল্লোন্না? ফিজ়েং-ফিগাই শেংপা ইখুত্তা চৈশু পায়বা ভারত ইমাগীদমক্তা পুল্লি কংস্ববনি। নহাকসু ঐগুন্না খাঙুথক্তা কেমনগেরা ? ঐ খঙই ঐগী রাইদা নিংহমরে। চিংনগনু নয়া লৈবাকীদমক্তা শিবদা নঙনা উদবগী রানী মতম

পুম্মমত্তা অশিবনা নতুং ইন্দুনা লৈরিবনি। অদুনা হায়নবনি ‘ঙসি শিনি পাউজেন্দে, হয়েং শিনি পাউতাতে’। নিংহন্নগনু চিংনকনু হোল্লি সৌরজগতকী ব্রাখল্লোন্না ঐগী ব্রাখল্লোন্নাগী। হোৎনরবা শিবা কিদনা, যৌহল্লবা ভারতকী মীপুম খুদিংমত্তা খঙহল্লবদি সৌরজগতকী নঙুনা পামজরিবা ব্রাখল্লোন লৈশেমলোন্না ওল্লোই করিগী মীগা-মীগা নুংশিনহনবা। তৌরবদি নহাক্কা নশাগী নথৌ ফংগনি মই ফংলোই করিগী ? খাদোকউ নঙসু ঐগী হায়বা ব্রাখল, খল্লু মীয়ামগী, মীওইবা জাতিগী ওইবা ব্রাখল। ওইরি নহাকপু ভারত জাতিনা, নৈহংপিৰবা তুহংপিৰবা, মীংলুদগী পিরাং কংদ্রব-কংদ্রবীশিংনা। যৌহল্লু ভারতকী কাচিন কোয়া থুংনা সৌরজগতকী লৈশেমলোন নঙগী ব্রাখল মঙলান নঙে তাইবংনি।

ঐ তুম্বিৰা তুমদ্রিৰা খঙুবা ওমদে। বাপুজীগী শক্তম মীত্তা শং-শংনা উই। পঞ্জাবকী, মনিপুরগী, কাশ্মিৰগী মপুৰোইবা কায়নশ্রবী নুপীশিংগী অৰাৰা শক্তম, মীকপ-মীরাওখোন্না তত্তনা মীত্তা উই, ঐগী নাকোং পুমনিল নিল্লি। মৈতৈ মচা কয়া-কয়া ময়াং সিপাহীশিংনা ফাদুনা পুত্ৰগা হাত্তোৰুগা মফম মরাং খঙহনখিদবশিং উরি-তারি ঐগী মীং-নাকোংনা। ঐ মীং খুমজিন্দুনা অমুক খাঙুই। নাকোং মেনশিন্দুনা অমুক খাঙুই। খাঙুফম খঙুদনা লৈরিঙুদা থোঙদা কাক্-কাক্ খত্তুনা থোঙ হাংদোকও হায়দুনা অমুক্কা হেন্না থোঙ থিল্লকই। চন্দ্রজিনীনা কনানো করি তাকপীগদৌবনো বাবাদি তুমখরে হায়দুনা খুম্মী। মপান্দগী ঐখোয় নহারোলনি পাবুংগা উনদবা যাদবা থবক লৈবদগী ঐখোয় লাকপনি। করিসু কিৰুনা। মতম পুম্মমত্তা নখোয়বু ঙাক-শেন্দুনা লৈরিবা কংলৈচাগী যাওল্লোয় ঙাক্কা। চন্দ্রজিনীনা ঐগী নাক্কা লেপুনা অনিকপা থোঞ্জোন্না হায়রকই - নখোয় বাবা তাবরো তৌরিসিবো ? ঐখোয়বু থোঙ হাংগদরা-হাংলৌইদরা হৌগংলো অমুক্তা। ঐ হৌগংকে নমানচা নখোয় অহম পুন্নপ লৈয়ু। কিগনু করিগী কিরি ? ঐনা নখোয়দা হান্না হায়শ্রবনি ঐ কনাদা লাল্লুদে। ঐগী য়েক্কা কনামত্তা লৈতে হায়না ? অসুন্না মমাবু থেমজিল্লি। মমানা চক্ৰি হৌরকই - মহাত্মা গান্ধীদি কনাদা করি লাল্লুবগী নোংমৈনা কাপুনা হাংশ্রিবা? মপান্দা লৈরিবা নহারোলশিংদুনা ঐখোয় অনীনা ঙাঙনরিবদু তারমাল্লে। নোল্লুদুনা হায়রকই - ঐখোয় করিমত্তা তৌরোই ইয়া। পাবুংদা করিগুন্না ব্রাফম অমত্তা নিংশিংজনিংদুনা লাকপনী। ঐখোয়বু মফমসিদা কুইনা লৈহনবীগনু। ঐহাক থোঙ হাংনবা হোৎনরি। হায়রকই মপান্দগী - পাবুং মপানগী

মৈদু হান্না অমুক্তা মুৎথৎপীরস্মু। রাফমদু তাবদগী মমা-মচা মখোয় অহ্মদি পুমপা পাখৎখরে। শুৎ-শুৎ কপ্লরকই। ইচাশিংনা হায়রকই - বাবা, বাবা নঙবু হাংপা লাকপনে বাবা।

মখোয় মমা-মচাগী মতৌনা ঐবুসু অদুম চিংনহল্লে। মখোয়গা ঐগা করিগুন্সদা লন্স পাবা যারোইদৌবনিনা ঐখোয় ইমুং তুন্না হাংকে হাংগ্ৰসনু খন্দুনা মপানগী থাল্লিবা মৈ ওফ তৌশিল্লগা ঐ থোঙ হাংদুনা মপাল থোঙ্কল্লে। মৈঙাল্লস্বদগী মমখিবদুদদি পুন্সম্ মমখরে ঐ কনামত্তা উদে। হংই ঐনা ইবুংঙো নখোয়বু কদায়দা লৈবগে, ঐদি করিমত্তা উদরে। মখোয়গী লিদর ওইরমাল্লে অমনা তোচলাইট লৈমাইদা কাপ্লগা পাবুং ঐখোয় সিদা লৈ হায়দুনা চঙশিল্লগা ঐঙোন্দা হায়রে - পাবুংনা সৌরজগতকী লৈঙাকলোনবু ঐখোয়গী ভারত্তা চৎনহম্বা হোৎনরিবা অদুদা নচা ঐখোয়সু হেক গুন্সমখে মতেং পাংগনি। ফোংনা থোঙ্কজুনা পাংবা যাবা মতম ওইরে ঐখোয় থোঙ্কজুনা মতেং পাংলগনি। হৌজিক্তি ঐখোয় ফোংনা থোঙ্কপগী মতম ওইদ্রি। অদুনা পাবুং লৈতে লাইরৈ হায়বসু ঐখোয় খঙই, অদুনা পাবুংনা চখোক-চৎশিন তৌবদা শিজিন্নবাবা লুপা লিশিং তরাখত্তং মতেং পীগে হায়দুনা লাকচবনি। লুপা অসি লৌশিনবিয়ু। ঐখোয় পাবুংনা লাইরিক তস্বীরকপা গাভনি মতম অমদা ঐখোয়গী শক তাকচরকখিনি। লেংশিল্লো ঐখোয় চৎচরে হায়দুনা লুপা লিশিং তরাগী বন্দল অদু পীরল্লগা মখোয় চৎখরে। ঐনা থোঞ্জেল থোঙ্কা কৌরুরি ইবেম্মা, চন্দ্রজিনি হায়না। মরুপ্পা ঐবু ইশা পারগা নোম-নোমদুনা মরুপ-মরুপ কৌদুনা হৌদোক্স্মী। ইন্দ্রানীনা থোঙ থিন্দুনা থোঙ হাংও- থোঙ হাংও হায়দুনা থোঙ থিল্লম্মী। মরুপ্পা থোঙ হাংলে। ইন্দ্রানী চঙল্লগা তামো মঙলাকুরিবরা কদৌরিবনো হংলকই।

- খঙদে ইবেম্মা, মঙলাকুরিবরা করি তৌরিনো ঐ হায়ফম খঙদে।
- হৌজিকপু হকচাংদু করিসু তৌদ্রবরো ?
- হৌজিকপুদি করিসু তৌদরে।
- অদুদি নুংঙাইনা তুস্বীরো, ‘হংচিং-মশেমদি ইনস্বেম্মখোয় শোয়দনা উনরনিদা’ হায়রল্লগা মগী কাদা চৎখরে।
- মরুপ্পা, অমুক তুল্লসি মরুপ ঐনসু তুল্লসি হায়দুনা অমুক তুমথবা হৌরে। হকাম চল্লকই হন্দক্তি নিদ্রাদেবীনা খৌজানবীগদৌরমাল্লে খল্ল-খল্লা অদুমক

খৌজানবীত্ৰমাল্লে। পুং মৰি তারকপা মতমদা মৰুপা হৌদোজুনা লৈরস্মী। ঐহাক ফুক হৌগংলি। ফমুংগী ফিরোল থুপচিন-থোৎচিন্দুনা লৌশিল্লি। মৰুপা ইন্দ্রানী হৌদোকই। ইন্দ্রানীদি ঈক-মাইথজদুনা চান-থক্ৰবা থোং-থাক্ৰুনা লৈরস্মে। মৰুপ ঐথোয়'নীসু অযুকী হৌনবী থবক পুন্নমক লৌইদুনা ঈক-মাইথজরগা ফিরোল শেৎচিল্লে। ইন্দ্রানীনা চান-থক্ৰবা লৌইনা পুথোক্ৰজুনা পুন্না চামিন-থকমিন্নে। মহাকসু মফি-মরোল হোংদোক্ৰগা ঐগী সুইটকেস পুথোক্ৰক্ৰগা ঐগী ফিরোল ওরাং লৈরকপা মুগা ইন্নফিনচিংবা পুন্নমক লৌইনা হাপচিল্লগা কারদা হাপচিল্লি। ঐসু থিনবা চৎকনি হায়দুনা যুম শো লোনশিল্লগা থোক্ৰক্ৰে। পুং মঙা তাবগা ঐথোয় ইয়ারপোর্টলোমদা লাক্ৰে। ঐথোয় খরা থেংত্ৰমাল্লে। ইয়ারপোর্ট যৌবগা মৰুপা রিপোর্ট তৌক্ৰে। চেক্ৰচিংবা তৌবা লৌইরে। মৰুপকা ইন্দ্রানীগা বিদায় তৌনরগা ঐহাক ধুমকেতু প্লেন্দা কাথংলে। পুং মঙামখাই হেক তাবগা সৌরজগত থাদোক্ৰক্ৰগা ইরমদম ভারত মায়কৈ পাংলক্ৰে।

- লৌইরবা -

